

سنجاق غوغورايونوم رايونلوق شهسائي جرن سامسدا سكار بولميشي آرميدن نيش قىلىدى

سنجاق شهسائي پندرمونبىرى

2

1996

«شىنجاڭ ئىجتىمائىي پەنلەر مۇنبىرى»

(پەسىللىك ئۈنۈمىزى ئىسمى ژۇرنال)

1996 - يىلى 2 - سان

ئومۇمىي 32 - سان

مۇئاۋىن باش مۇھەررىر
ئىسلامجان شېرىپ

بۇ ساندا

مۇقىملىق ۋە تەرەققىيات

ئىسلاھات، تەرەققىيات ۋە مۇقىملىق بىلەن خەلق ئىچىدىكى زىددىيەتنى توغرا ھەل قىلىشنىڭ مۇناسىۋىتى توغرىسىدا..... ئىمىن قارى قەييۇم 1

دېڭ شياۋپىڭنىڭ مىللەت قارشى توغرىسىدا..... «مىللەتلەر تەتقىقاتى ئۇچۇرلىرى» دىن 5
ئىقتىساد، كارخانا

كارخانىنىڭ ئىچكى مېخانىزمىنى ياخشىلاش توغرىسىدا..... ھاجى ياقۇپ 6
ئىككىنچى ئۆزگەرتىش ئېلىمىزنىڭ ئىقتىساد ۋە ئىجتىمائىي تەرەققىيات نىشانىنى ئەمەلگە ئاشۇرۇشنىڭ

ئىچقۇچلۇق تەدبىر..... قەيسەر ئابدۇللا 10
ۋە تەنپەرۋەرلىك ۋە مىللىي ئىتتىپاقلىق

جۇڭگو ئىنقىلابى تارىخى ۋە تەنپەرۋەرلىك تەربىيىسى ئېلىپ بېرىشنىڭ ئۈنۈملۈك قورالى.....
ئابدۇغەنى قۇربان 13

مائارىپ ۋە مەنىۋى مەدەنىيەت

ئالىي مەكتەپلەردە سوتسىيالىستىك مەنىۋى مەدەنىيەت قۇرۇلۇشىنى كۈچەيتىش ھەققىدە.....
ئىمىن ھۈشۈر 15

تارىخ، ئارخىئولوگىيە

قەدىمكى دەۋردە جۇڭگونىڭ غەربىدە ئاق تەنلىك ئىرقىنىڭ ياشىغانلىقى توغرىسىدا.....
«ماتېرىيال كارتىنلىرى ژۇرنىلى» 1996 - يىلى 4 - ساندىن دېڭ فېيۋېن 19

ئەدەبىيات - سەنئەت

ئەدەبىيات تارىخىدىكى تۇنجى رومان - «يۈەنشى ھېكايىلىرى»..... قەيسەر قەييۇم 23
نەشرىيات، ئاخبارات

تېماتىك پىلان تۈزۈش توغرىسىدا..... تۇرسۇن ئابدۇللا 30
ئېلانچىلىق ئىشلىرىنىڭ ئىقتىسادىي تەرەققىيات بىلەن بولغان مۇناسىۋىتى توغرىسىدا.....

ئابلىكىم نۇر مۇھەممەت 35
تەتقىقات ئۇچۇرلىرى..... سەنئەت ھۈشۈر، خاسىيەت ئابدۇراخمان قاتارلىقلار 38

تالانت

ئۇتۇق قازانغۇچىلارنىڭ خۇسۇسىيەتلىرى..... ئىسلامجان شېرىپ 46
تىل

قەدىمكى ئۇيغۇر تىلى گىرامماتىكىسى..... دىلدار مەمتىمىن 71

تەھرىر ھەيئەت ئەزالىرى (ئېلىپبە تەرتىپى بويىچە تىزىلدى)

ئابدۇرېھىم رەجەپ، ئابدۇكېرىم راخمان، ئاۋۇت توختى، سەمەت خېۋىر، شېرىپ ئىمىن، ئىسلامجان شېرىپ

مەسئۇل مۇھەررىر: ئىسلامجان شېرىپ، قەيسەر قەييۇم

كۆرۈنمە: تۇرسۇنشاھ مۇھەممەت باقى

ئىسلاھات، تەرەققىيات ۋە مۇقىملىق بىلەن خەلق ئىچىدىكى زىددىيەتنى توغرا ھەل قىلىشنىڭ مۇناسىۋىتى توغرىسىدا

ئىمىن قارى قەيۇم

يولداش جياڭزېمىن پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنىدا: «پايدىلىق پۇرسەتنى چىڭ تۇتۇش، ئىسلاھاتنى چوڭقۇرلاشتۇرۇش، ئىشكىنى كەڭ ئېچىۋېتىش، تەرەققىياتنى ئىلگىرى سۈرۈش، مۇقىملىقنى ساقلاشتىن ئىبارەت ئومۇمىيەتنى چىڭ ئىگىلەپ، ئىسلاھات، تەرەققىيات ۋە مۇقىملىقنىڭ مۇناسىۋىتىنى توغرا بىر تەرەپ قىلىش كېرەك» دەپ كۆرسەتتى. بۇ پۈتۈن پارتىيە خىزمىتىدە شۇنداقلا جۇڭگوچە سوتسىيالىزم قۇرۇشتا، دۆلەتنى ئۇزاق مۇددەت ئىمىن تاپقۇزۇشقا مۇناسىۋەتلىك مۇھىم ستراتېگىيەلىك مەسىلە. ئىسلاھات، تەرەققىيات ۋە مۇقىملىقتىن ئىبارەت ئۈچ تەرەپنىڭ مۇناسىۋىتىنى ياخشى بىر تەرەپ قىلىش - ئېلىمىزنىڭ ئىسلاھات، ئېچىۋېتىش ۋە زامانىۋىلاشتۇرۇش قۇرۇلۇشىنىڭ ھالقىسى. لېكىن ئىسلاھاتنى چوڭقۇرلاشتۇرۇپ، تەرەققىياتنى ئىلگىرى سۈرۈش ئارقىلىق مۇقىملىقنى قوغدايمىز دەيدىكەنمىز، خەلق ئىچىدىكى زىددىيەتلەرگە تولۇق ئەھمىيەت بېرىشىمىز ۋە ئۇنى توغرا ھەل قىلىشىمىز لازىم. چۈنكى ئىسلاھاتنى چوڭقۇرلاشتۇرۇش، تەرەققىياتنى ئىلگىرى سۈرۈش ۋە مۇقىملىقنى قوغداش خەلق ئىچىدىكى زىددىيەتنى ئۈزلۈكسىز تۈردە ھەل قىلىش ئارقىلىق ئەمەلگە ئاشىدۇ. بىراق ھازىرقى ۋاقىتتىكى خەلق ئىچىدىكى زىددىيەت ئىلگىرىكى يىللاردىكى خەلق ئىچىدىكى زىددىيەتلەرگە ئوخشاشمايدۇ. بۇ زىددىيەتلەرنىڭ يېڭى تارىخىي شارائىتىدىكى رازىجى. شۇڭا، ئىسلاھات، تەرەققىيات ۋە مۇقىملىققا ھەقىقىي كاپالەتلىك قىلىش ئۈچۈن خەلق ئىچىدىكى زىددىيەتلەرگە ئالاھىدە ئەھمىيەت بېرىش، ئۇنى توغرا ھەل قىلىش لازىم.

1. ئىسلاھاتنى چوڭقۇرلاشتۇرۇش بىلەن خەلق ئىچىدىكى زىددىيەتنى توغرا ھەل قىلىشنىڭ مۇناسىۋىتى

ئىسلاھات، ئېچىۋېتىش ئېلىمىزنىڭ ئىشلەپچىقىرىش كۈچلىرىنى ئازاد قىلىدۇ ۋە تەرەققىي قىلدۇرىدۇ. ئۇ سوتسىيالىستىك زامانىۋىلاشتۇرۇش قۇرۇلۇشىنىڭ مۇقەررەر يولى. يولداش دېڭ شياۋپىڭ جۇڭگو «تەرەققىي تېپىش ئۈچۈن، سىرتقا ئىشكىنى ئېچىۋېتىش، ئىچكى جەھەتتە ئىسلاھات ئېلىپ بېرىش لازىم»^① دەپ كۆرسەتكەن ئىدى. ئىسلاھات مۇتلەق كۆپ ساندىكى خەلق ئاممىسىنىڭ ئارزۇسى ۋە تەلپى. ئۇ خەلق ئاممىسىنىڭ تۈپ مەنپەئىتىگە ئۇيغۇن كەلگەنلىكى ئۈچۈن، ئۇلار ئىسلاھاتنى ئىلگىرى سۈرۈشكە ئاكتىپلىق بىلەن قاتناشماقتا. لېكىن كىشىلەرنىڭ ئىسلاھاتنى چوڭقۇرلاشتۇرۇشقا بولغان قوللاش كۈچىنىڭ كۈچلۈك - ئاجىزلىقى، بىلىش ۋە قارىشىنىڭ ئوخشاشماسلىقى، كىشىلەرنىڭ ئىسلاھات مېھنىتىدىن بەھرىمەن بولۇشىنىڭ ئاز - كۆپلىكى سەۋەبىدىن بەزىبىر مەنپەئەت زىددىيىتى كېلىپ چىققاقتا. ئەگەر بۇ زىددىيەتلەر ياخشى ھەل قىلىنمىسا، ئىسلاھاتنىڭ چوڭقۇر تەرەققىي قىلىشىغا تەسىر كۆرسىتىدۇ.

① دېڭ شياۋپىڭ ماقالىلىرىدىن تاللانما. 3 - توم، 416 - بەت.

ھەتتا بەزىبىر قالايمىقانچىلىقلارنىڭ كېلىپ چىقىشىدىن ساقلانغىلى، ئىسلاھاتنى ئوڭۇشلۇق ئېلىپ بارغىلى بولمايدۇ. شۇڭا بىز ھەممىدىن مۇھىمى ئاممىغا ئىشىنىشىمىز، ئاممىغا تايىنىشىمىز، ئاممىنىڭ مەنپەئىتىگە كۆڭۈل بۆلۈشىمىز لازىم. مۇشۇنداق قىلغاندا خەلق ئىچىدىكى زىددىيەتلەرنى توغرا ھەل قىلىشقا ماھىر بولغىلى، خەلق ئاممىسىنىڭ ئىسلاھات جەريانىدىكى تەشەببۇسكارلىقىنى، ئاكتىپچانلىقىنى، ئىجادچانلىقىنى جارى قىلدۇرغىلى بولىدۇ. ئەمەلىيەتتە خەلق ئاممىسى ئىسلاھاتنىڭ سۈپىتىنى ۋە ھەل قىلغۇچ كۈچى. خۇددى يولداش دېڭ شياۋپىڭ ئېيتقاندەك: «بىزنىڭ ئىسلاھاتىمىز، ئىشكىنى ئېچىۋېتىشىمىز كىتابقا تايىنىش يولى بىلەن ئەمەس، ئەمەلىيەتكە تايىنىش، ھەقىقەتنى ئەمەلىيەتتىن ئىزلەشكە تايىنىش يولى بىلەن مۇۋەپپەقىيەتكە ئېرىشتى»^① يېزا ئىسلاھاتى جەريانىدىكى ياخشى نەرسىلەرنىڭ ھەممىسىنى ئاساسىي قاتلام ئىجاد قىلغان، ئىسلاھات، ئېچىۋېتىش جەريانىدىكى نۇرغۇن نەرسىلەرنىڭ ھەممىسىنى ئامما ئەمەلىيەت جەريانىدا ئوتتۇرىغا قويغان. ئاممىنىڭ ئەقىل - پاراسىتى كۈچلۈك بولۇشىنىڭ ئەقىل - پاراسىتى. بىز ئىسلاھات ئارقىلىق ئىشلەپچىقىرىش كۈچلىرىنى زور كۈچ بىلەن راۋاجلاندۇرغاندا خەلق ئىچىدىكى زىددىيەتنى توغرا بىر تەرەپ قىلالايمىز.

2. تەرەققىياتنى ئىلگىرى سۈرۈش بىلەن خەلق ئىچىدىكى زىددىيەتنى توغرا ھەل قىلىشنىڭ مۇناسىۋىتى

ئىسلاھاتنى چوڭقۇرلاشتۇرۇش جەمئىيەتنىڭ ئىقتىسادىي تەرەققىياتىنى ئىلگىرى سۈرۈشنى مەقسەت قىلىدۇ. يولداش دېڭ شياۋپىڭ بۇ توغرىدا ئېنىق قىلىپ مۇنداق دەپ كۆرسەتتى: «ئىسلاھاتنىڭ خاراكتېرى ئۆتمۈشتىكى ئىنقىلابىنىڭكىگە ئوخشاشمايدۇ. ئىسلاھاتتەمۇ ئىجتىمائىي ئىشلەپچىقىرىش كۈچلىرىنى راۋاجلاندۇرۇش يولىدىكى توسالغۇلارنى تۈگىتىپ، جۇڭگونى نامراتلىق - قالاقلقتىن قۇتۇلدۇرۇش مەقسەت قىلىنىدۇ. مۇشۇ مەنىدە ئېيتقاندا ئىسلاھاتتەمۇ ئىنقىلابىي خاراكتېرلىك ئۆزگىرىش دېيىشكە بولىدۇ.»^② يولداش جياڭ زېمىن پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنىدا مۇنداق دەپ كۆرسەتتى: «جۇڭگودا بارلىق مەسلىنى ھەل قىلىشنىڭ ئاچقۇچى، ئۆزىمىزنىڭ تەرەققىياتىغا تايىنىشتا. دۆلەتنىڭ ئۈنۈپرسال كۈچىنى ئاشۇرۇش، خەلقنىڭ تۇرمۇشىنى ياخشىلاش، سوتسىيالىستىك تۈزۈمنى مۇستەھكەملەش ۋە مۇكەممەللەشتۈرۈش. مۇقىم ۋەزىيەتنى ساقلاش، زومىگەرلىكنىڭ ۋە زوراۋانلىق سىياسىتىنىڭ بىسىمىغا تاقابىل تۇرۇش، دۆلەتنىڭ ئىگىلىك ھوقۇقى ۋە مۇستەقىللىقىنى قوغداش، ئىقتىسادىي جەھەتتىكى قالاقلقنى تۈپتىن ياخشىلاش، دۇنيادىكى زامانىۋىلاشقان دۆلەتلەر قاتارىغا ئۆتۈشكە ئوخشاش ئىشلارنىڭ ھەممىسى تەرەققىياتتىن ئايرىلالمايدۇ.» ئەگەر قالاق ئىدىيەلەرگە زەربە بېرىلمىسە، تەرەققىياتتىن ۋاز كېچىلسە چىقىش يولى بولمايدۇ. بۇنىڭغا خەلقىمۇ يول قويمايدۇ. ئومۇمەن ئېيتقاندا، تەرەققىيات جەريانى ئېلىمىزنى سوتسىيالىستىك زامانىۋىلاشتۇرۇشنى ئەمەلگە ئاشۇرۇش جەريانىدۇر. بۇ نەچچە ئەۋلاد كىشىلەرنىڭ ئۈزۈن مۇددەت كۈرەش قىلىشىغا ئېھتىياجلىق بولغان ئۇلۇغ ھەمدە قىيىن ۋەزىپە. شۇڭلاشقا سوتسىيالىزم ئىشلىرىنىڭ تەرەققىياتى جەريانىدا دۈچ كەلگەن خەلق ئىچىدىكى زىددىيەتلەرنى خەلق ئاممىسىنىڭ سوتسىيالىستىك قۇرۇلۇشتىكى ئاكتىپچانلىقىنى قوزغاش ئارقىلىق ھەل قىلىشىمىز كېرەك.

① «دېڭ شياۋپىڭ ماقالىلىرىدىن تاللانما»، 3 - توم 299 - بەت.

② «دېڭ شياۋپىڭ ماقالىلىرىدىن تاللانما»، 3 - توم 274 - بەت.

ماۋزېدۇڭ ئەينى ۋاقىتتا خەلق ئىچىدىكى زىددىيەتنى «ئىتتىپاقلىشىشقا بولىدىغان بارلىق كۈچلەر بىلەن ئىتتىپاقلىشىش» ئارقىلىق توغرا ھەل قىلىشنى ئوتتۇرىغا قويغانىدى. بۇ سوتسىيالىستىك جەمئىيەتتە كەم بولسا بولمايدىغان مۇھىم بىر پىرىنسىپ. بۇ پارتىيە ئىچى ۋە سىرتىدىكى، مەملىكەت ئىچى ۋە سىرتىدىكى بارلىق ئىشلارنى تەشەش ۋە تەرتىپكە سېلىشتا بىۋاسىتە ياكى ۋاسىتىلىك رول ئوينىدى. ھازىر ئېلىمىزنىڭ ئىجتىمائىي ئىقتىسادىي تەرەققىياتىدا نۇرغۇن قىيىنچىلىقلار ۋە ھەل قىلىشقا تېگىشلىك زىددىيەتلەر كۆرۈلمەكتە. بىز يولداش ماۋزېدۇڭنىڭ بۇ پىرىنسىپىغا ئاساسەن «ئىتتىپاقلىشىشقا بولىدىغان بارلىق كۈچلەر بىلەن ئىتتىپاقلىشىش» ئارقىلىق يېڭى تارىخىي شارائىتتا كۆرۈلگەن ھەر خىل زىددىيەتلەرنى توغرا ھەل قىلساقلا، خەلق ئاممىسىنىڭ تارىخىي ئىجادچانلىق رولىنى تولۇق جارى قىلدۇرغىلى، جۇڭگوچە سوتسىيالىزم ئىشلىرىنىڭ تەرەققىياتىنى ئالغا سىلجىتىشقا بولىدۇ.

3. مۇقىملىقنى ساقلاش بىلەن خەلق ئىچىدىكى زىددىيەتنى توغرا ھەل قىلىشنىڭ

مۇناسىۋىتى

جەمئىيەتنىڭ مۇقىملىقىنى ساقلاش ئارقىلىق ئىسلاھاتنى ئىلگىرى سۈرۈش، تەرەققىياتنى ئىلگىرى سۈرۈش ئىنتايىن مۇھىم ۋەزىپە. نۆۋەتتىكى خەلق ئىچىدىكى زىددىيەتنىڭ مەركەزلىك ئىپادىسى ئىچكى ئۆلكىلەر بىلەن ئاز سانلىق مىللەت رايونلىرىنىڭ ئىقتىسادىنى ماس قەدەمدە تەرەققىي قىلدۇرۇش - قىلدۇرالماسلىققا، خەلقنىڭ ماددىي، مەنەۋى تۇرمۇشىنى ياخشىلاش - ياخشىلىالماسلىققا باغلىق. ھازىرقى مەسىلە دەل مۇشۇنىڭدىن چىقىۋاتىدۇ. يولداش دېڭ شياۋپىڭ مۇنداق دەپ كۆرسەتكەن ئىدى: «جۇڭگونىڭ مەسىلىدە ھەممىنى بېسىپ چۈشىدىغىنى - مۇقىملىقنىڭ بولۇشى، مۇقىم مۇھىت بولمىسا، ھېچقانداق ئىشنى باشقا ئېلىپ چىقىشقا بولمايدۇ. قولغا كەلتۈرۈلگەن مۇۋەپپەقىيەتلەرمۇ قولدىن كېتىپ قالىدۇ. جۇڭگو ئىسلاھات ئېلىپ بېرىش، ئېشىكىنى ئېچىۋېتىشتە جەزمەن چىڭ تۇرىدۇ. جۇڭگونىڭ مەسىلىسىنى ھەل قىلىشنىڭ ئۈمىدى ئەنە شۇنىڭدا. لېكىن ئىسلاھات ئېلىپ بېرىش ئۈچۈن، چوقۇم مۇقىم سىياسىي مۇھىت بولۇشى كېرەك.»^① بۇ جۇڭگو خەلقىنىڭ تارىخىي ساۋاقلارنى بېشىدىن ئۆتكۈزگەندىن كېيىنكى ئېرىشكەن بىر ئىلمىي يەكۈنى.

ئېلىمىزنىڭ بۈگۈنكى تىنچ - ئىتتىپاق بولغان سىياسىي ۋەزىيىتىنىڭ شەكىللىنىشى ئاسانغا چۈشىمىدى. يولداش جياڭ زېمىن پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنىدا مۇنداق دەپ كۆرسەتتى: «بىز ھازىر ئىقتىسادىي تۈزۈلمىنى باشقا قىلىپقا سېلىش مەزگىلىدە تۇرۇۋاتىمىز. كىشىلەرنىڭ ئىدىيەۋى كۆز قارىشىنى ئۆزگەرتىش ئۈچۈن بىر جەريان كېرەك. ھەر قايسى تەرەپلەرنىڭ مەنپەئەت مۇناسىۋىتى جەھەتتىكى ئۆزگىرىشى چوڭراق بولغاچقا، تۈرلۈك زىددىيەتلەرگە گەۋدىلىنىپراق قېلىشى مۇمكىن. شۇڭا مۇقىملىقنى ساقلاش تېخىمۇ رېئال ئەھمىيەتكە ئىگە. مۇقىم سىياسىي ۋە ئىجتىمائىي مۇھىت بولماي تۇرۇپ، ھېچقانداق ئىشتىن سۆز ئاچقىلى بولمايدۇ. ھەرقانداق ياخشى پىلاننىمۇ، لايىھەنىمۇ ئەمەلگە ئاشۇرۇش تەسكە چۈشىدۇ.» شۇڭا بىز بۇنى قەدىرلەپ ئىسلاھات ئېلىپ بېرىش، تەرەققىياتنى ئىلگىرى سۈرۈش ئۈچۈن بىر مۇقىم ئىجتىمائىي سىياسىي مۇھىتنى يارىتىشىمىز لازىم. ئەگەر ئۇنداق قىلمىساق، جەمئىيەتنىڭ مۇقىملىقى ۋە سوتسىيالىزم ئىشلىرىنىڭ تەرەققىياتى زىيانغا

① «دېڭ شياۋپىڭ ماقالىلىرىدىن تاللانما»، 3 - توم، 586 - بەت.

ئۇچرايدۇ. شۇڭا نۆۋەتتە خەلق ئىچىدىكى زىددىيەتنى توغرا بىر تەرەپ قىلىش ئارقىلىق مۇقىملىقىنى ساقلاش ئۈچۈن تۆۋەندىكى خىزمەتلەرنى ئوبدان ئىشلەش كېرەك:

بىرىنچى، سوتسىيالىستىك مىللەتلەر مۇناسىۋىتىدە ھەقىقىي تۈردە چىڭ تۇرۇش لازىم. مىللەتلەر ئوتتۇرىسىدىكى باراۋەرلىك، ئۆز ئارا ياردەم بېرىش، ئىتتىپاقلىق، ھەمكارلىق مۇناسىۋىتىدە چىڭ تۇرۇش مىللەتنىڭ ئورتاق گۈللىنىشىدە ئىنتايىن مۇھىم. لېكىن ئىقتىسادىي، ئىجتىمائىي تەرەققىياتنىڭ ۋە رايونلار تەرەققىياتىنىڭ تەكشى بولماسلىقى مىللەتلەرنىڭ تەرەققىياتىدا چوڭقۇر ئەكس ئەتەكتە. مىللىي رايونلاردا نوقۇل ھالدا ئېچىشنى مەركەز قىلماستىن، بەلكى مەركەزنىڭ سىياسىتى بويىچە ئىقتىسادىي قۇرۇلۇشنى مەركەز قىلىشنى ھەقىقىي تۈردە چىڭ تۇتۇپ، باراۋەرلىك مەسىلىسىنى ھەقىقىي ئىشقا ئاشۇرغاندىلا، مىللىي مەسىلىنى ھەل قىلىپ مۇقىملىقىنى ساقلىغىلى بولىدۇ.

ئىككىنچى، ئاز سانلىق مىللەت رايونلىرىنىڭ مائارىپىنى زور كۈچ بىلەن يۆلەش ۋە راۋاجلاندۇرۇش كېرەك. ئاز سانلىق مىللەت رايونلىرى ئېلىمىز يەر مەيدانىنىڭ %60 ئىگىلەيدۇ. بۇ رايونلاردىكى مائارىپ ئەھۋالىنىڭ قانداق بولۇشى ئېلىمىزنىڭ سوتسىيالىستىك زامانىۋىلاشتۇرۇش قۇرۇلۇشى ۋە مىللەتلەر خىزمىتىنىڭ راۋاجلىنىشى ۋە خاراب بولۇشىغا مۇناسىۋەتلىك چوڭ مەسىلە. شىنجاڭنى ئالسا، ئىقتىسادىي ئاساسى ئاجىز بولغاچقا، بەزى جايلاردا مەكتەپ يوق، بار بولغاندىمۇ ئوقۇش قۇراللىرى، ئوقۇتۇش شارائىتلىرى ناچار. شۇ سەۋەبتىن بالىلار مەكتەپكە كىرەلمەيۋاتىدۇ. بۇ مۇشۇ رايوننىڭ تەرەققىياتىنى چەكلەپ تۇرىۋاتقان ئامىللارنىڭ بىرى. بۇنىڭغا سەل قارالسا شىنجاڭدا مۇقىملىق ۋە تەرەققىياتتىن سۆز ئېچىش مۇمكىن ئەمەس.

ئۈچىنچى، ھەقىقىي تۈردە تىرىشىپ خەلقنىڭ تۇرمۇشىنى ياخشىلاش لازىم. پارتىيىمىزنىڭ ئاساسىي ۋەزىپىسى پۈتۈن مەملىكەت خەلقىنى كۈندىن - كۈنگە ئېشىپ بېرىۋاتقان ماددىي - مەدەنىي تۇرمۇش ئېھتىياجىنى قاندۇرۇش. نۆۋەتتە نۇرغۇن جايلارنىڭ ئولتۇراق ئۆي، ئىچىملىك سۇ مەسىلىسى تېخى تەلتۈكۈس ھەل بولمىدى. بەزى ئادەملەرنىڭ ئۇچىسىغا كەيگۈدەك كىيىمى يوق. شۇڭا مەركەز ۋە يەرلىك ھۆكۈمەت تارماقلىرى بەزى نامرات يېزا - قىشلاقلارنىڭ سۇ، يەر ۋە باشقا ھەر خىل باج تۈرلىرىنى بىر قانچە يىل كەچۈرۈم قىلىش ئارقىلىق دېھقانلارنىڭ قەدەننى كۆتىرىۋېلىشىغا ياردەم بېرىشى ھەمدە ئىگە - چاقىسىز قالغان يىتىم - يىسىرلارنىڭ ھالىدىن خەۋەر ئېلىپ تۇرۇشى لازىم. بۇمۇ مۇقىملىقىنى ساقلاش جەريانىدا سەل قاراشقا بولمايدىغان مۇھىم ئامىل.

نۆۋەتتە، جۇڭگونىڭ ئىسلاھاتى ۋە تەرەققىياتى ھالقىلىق دەۋرگە قەدەم قويدى. بىز چوقۇم پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن بۇيانقى تۈرلۈك لۇشىيەن، فاشىيەن سىياسەت ۋە قارارلارنى توغرا ئىزچىللاشتۇرۇپ جۇڭگوچە سوتسىيالىزم قۇرۇش نەزەرىيىسى ۋە پارتىيىنىڭ مىللىي سىياسىتىنىڭ يېتەكچىلىكىدە چىڭ تۇرۇپ، ئىشلەپچىقىرىش كۈچلىرىنى زور كۈچ بىلەن راۋاجلاندۇرۇپ، ئىقتىسادىي تەرەققىياتنى يۈكسەلدۈرسەكلا، خەلق تۇرمۇشىنى ياخشىلاپ ئىسلاھات، تەرەققىيات، مۇقىملىققا ھەقىقىي تۈردە كاپالەتلىك قىلغىلى، ئىسلاھات بىلەن تەرەققىياتنى بىللە ئېلىپ بېرىش ستراتېگىيىسىنى داۋاملىق يولغا قويغىلى ھەمدە سوتسىيالىستىك زامانىۋىلاشتۇرۇش ئىشلىرىنى يۈكسەلدۈرگىلى بولىدۇ.

دېڭ شياۋپىڭنىڭ مىللەت قارشى توغرىسىدا

دېڭ شياۋپىڭنىڭ مىللەت نەزەرىيىسى جۇڭگوچە سوتسىيالىزم قۇرۇش نەزەرىيىسىنىڭ مۇھىم تەركىبىي قىسمى بولۇش مۇپتى بىلەن «دېڭ شياۋپىڭ ماقالىلىرىدىن تاللانما» نىڭ 1 - تومىدىن 3 - تومغىچە ئۆزىنىڭ بىر پۈتۈن نەزەرىيە سىستېمىسىنى شەكىللەندۈرگەن بولۇپ، ئۇنىڭ مىللەت نەزەرىيىسىدە دىئالېكتىك ماتېرىيالىزم ۋە تارىخىي ماتېرىيالىزىملىق نۇقتىئىنەزەر ۋە ئۇسۇل بىلەن مىللىي مەسىلىنى تونۇشتىن ئىبارەت ماركسىزىملىق مىللەت قارشى مەركەزلىك گەۋدىلەندۈرۈلگەن. دېڭ شياۋپىڭنىڭ مىللەت ھەققىدىكى قاراشلىرىنى يىغىنچاقلىغاندا، مۇنۇ تەرەپلەرنى ئۆز ئىچىگە ئالىدۇ:

(1) ماركسىزم - لېنىنىزم، ماۋزېدۇڭ ئىدىيىسىنىڭ مىللىي مەسىلىلەرنى ھەل قىلىش جەريانىدىكى ستراتېگىيىلىك ئورنى توغرىسىدىكى بايانلار؛ (2) مىللىي ئازادلىق، مىللىي بىرلىك ۋە مىللىي گۈللىنىش توغرىسىدىكى بايانلار؛ (3) مىللىي مەسىلىنىڭ مۇھىملىقى ۋە مۇرەككەپلىكى توغرىسىدىكى بايانلار؛ (4) مىللىي سىياسەت توغرىسىدىكى بايانلار؛ (5) مىللىي خىزمەت توغرىسىدىكى بايانلار؛ (6) مىللىي غورۇر ۋە مىللىي ئىززەت، مىللىي ئىشەنچنى ئۆستۈرۈش توغرىسىدىكى بايانلار؛ (7) جۇڭگو كوممۇنىستىك پارتىيىسىنىڭ مەلىكىتىمىزدىكى ھەر مىللەت خەلقى ئارىسىدىكى رەھبەرلىك ئورنى توغرىسىدىكى بايانلار.

دېڭ شياۋپىڭنىڭ مىللەت قارشى توغرىسىدىكى ئىدىيە سىستېمىسى مۇكەممەل نەزەرىيىۋىلىك ۋە سىستېمىلىق مەنتىقىلىققا ئىگە. ئۇنىڭ مۇكەممەل نەزەرىيىۋىلىكى دېگىنىمىز - دېڭ شياۋپىڭ مىللەت قارشىنىڭ ئىدىيىۋى سىستېمىسى ئورگانىك باغلانغان مۇكەممەل نەزەرىيە سىستېمىسىدۇر. ماركسىزم - لېنىنىزم، ماۋزېدۇڭ ئىدىيىسىنىڭ مىللىي مەسىلىنى ھەل قىلىش جەريانىدىكى ستراتېگىيىلىك ئورنى توغرىسىدىكى بايانلاردا مىللىي مەسىلىنى ھەل قىلىشنىڭ تۈپ يېتەكچى ئىدىيىسى تۇرغۇزۇلۇپ، ئۇنىڭ مىللەت قارشىنىڭ جېنى گەۋدىلەندۈرۈلگەن؛ مىللىي ئازادلىق، مىللىي بىرلىك ۋە مىللىي گۈللىنىش توغرىسىدىكى بايانلاردا مىللىي تەرەققىياتنىڭ ئۈچ تەرىپىنى بىر گەۋدە قىلىشنىڭ تۈپ يولى ھاسىل قىلىنغان بولۇپ، ئۇنىڭ مىللەت قارشىنىڭ ئۇل تېشى تۇرغۇزۇلغان؛ مىللىي مەسىلىنىڭ مۇھىملىقى ۋە مۇرەككەپلىكى توغرىسىدىكى بايانلاردا ماركسىزم - لېنىنىزملىق بىلىش نەزەرىيىسى پرىنسىپلىرىدا چىڭ تۇرۇلۇپ، ئېلىمىزنىڭ مىللىي مەسىلىلىرى ھەققىتى ئەمەلىيەتتىن ئىزدەش ئاساسىدا تەھلىل قىلىنىپ، ئۇنىڭ مىللەت قارشىنىڭ بەغزى گەۋدىلەندۈرۈلگەن؛ مىللىي سىياسەت توغرىسىدىكى بايانلاردا مىللىي مەسىلىلەرنى ھەل قىلىش توغرىسىدىكى بايانلاردا مىللىي مەسىلىلەرنى ھەل قىلىش توغرىسىدىكى مۇكەممەل سىياسەت ئىدىيىۋى سىستېمىسى ھاسىل قىلىنىپ، ئۇنىڭ مىللەت قارشىدىكى ئاچقۇچ گەۋدىلەندۈرۈلگەن؛ مىللىي غورۇر ۋە مىللىي ئىززەت، مىللىي ئىشەنچنى ئۆستۈرۈش توغرىسىدىكى بايانلاردا جۇڭخۇا مىللەتلىرى تەرەققىياتىنىڭ مەنۋى يىلتىزى ئېچىپ بېرىلىپ، ئۇنىڭ مىللىي قارشىنىڭ تۈزۈلۈشى تۇرغۇزۇلغان؛ مىللىي خىزمەت توغرىسىدىكى بايانلاردا پارتىيىمىزنىڭ مىللىي خىزمىتىنىڭ بىر سىستېما قۇرۇلۇشى ئىكەنلىكى تەكىتلىنىپ، ئۇنىڭ مىللەت قارشىدىكى مەقسەت گەۋدىلەندۈرۈلگەن؛ جۇڭگو كوممۇنىستىك پارتىيىسىنىڭ ھەر مىللەت خەلقى ئارىسىدىكى رەھبەرلىك ئورنى توغرىسىدىكى بايانلاردا جۇڭخۇا مىللەتلىرىنىڭ ئىتىقلاپ ۋە قۇرۇلۇش جەريانىدا تونۇپ يەتكەن يىمىرىلمەس ھەقىقەت شەرھىلىنىپ، ئۇنىڭ مىللەت قارشىنىڭ يادروسى گەۋدىلەندۈرۈلگەن.

ئۇنىڭ سىستېمىلىق مەنتىقىلىق دېگىنىمىز - دېڭ شياۋپىڭ مىللەت قارشىنىڭ ئىدىيىۋى سىستېمىسى قاتلاملىرى ئېنىق، مەنتىقىلىق كۈچلۈك بولغان ئىدىيىۋى سىستېمىدۇر. دېڭ شياۋپىڭ مىللەت قارشىنىڭ ئىدىيىۋى سىستېمىسى مىللىي مەسىلىلەرنى ھەل قىلىدىغان يېتەكچى ئىدىيىدىن تارتىپ پارتىيىنىڭ مىللىي مەسىلىلەرنى ھەل قىلىشتىكى رەھبەرلىك ئورنىغىچە، مىللىي مەسىلىنىڭ مۇھىملىقىدىن تارتىپ مىللىي مەسىلىلەرنى ھەل قىلىشنىڭ تۈپ يوللىرىغىچە، مىللەتلەر ئىشلىرىنىڭ سىستېما قۇرۇلۇشىدىن تارتىپ كونكرېت سىياسىي تەشەببۇسلاغىچە، مىللىي خىزمەتنىڭ نېگىزلىك پرىنسىپلىرىدىن تارتىپ خىزمەت ئۇسۇلى، پوزىتسىيىگىچە بولغان جەريانلار ئۇنىڭ مەنتىقى سىستېما ئىكەنلىكىنى ئومۇميۈزلۈك چوڭقۇر ئەكىس ئەتتۈرۈپ تۇرىدۇ.

قىسقىسى، دېڭ شياۋپىڭنىڭ مىللەت قارشى نەزەرىيىۋىلىك بىلەن مەنتىقىلىق بىرلىكىنى، ستراتېگىيىلىك قاراش بىلەن سىياسەت قارشىنىڭ بىرلىكىنى، بىلىش نەزەرىيىسى بىلەن ئەمەلىيەت نەزەرىيىسىنىڭ بىرلىكىنى گەۋدىلەندۈرگەن بولۇپ، بىزنىڭ يېڭى دەۋردە مىللىي خىزمەتنى ياخشى ئىشلىشىمىزنىڭ يېتەكچى ئىدىيىسىدۇر.

داۋۇت ساۋۇت تەرجىمىسى

كارخانىنىڭ ئىچكى مېخانىزمىنى ياخشىلاش توغرىسىدا

ھاجى ياقۇپ

سوتسىيالىستىك بازار ئىگىلىكى دېگىنىمىز، ئىجتىمائىي بايلىقلارنى تەقسىملەشتە بازار مېخانىزمىنى ئاساس ۋە يېتەكچى قىلىدىغان بىر خىل ئىقتىسادىي پائالىيەت فورماتىسىدىن ئىبارەت. بۇنداق ئىقتىسادىي شەكىلنىڭ ماھىيىتى بازارنىڭ يۈرۈشۈشىنى مەركەز قىلغان ھالقىلار ئارقىلىق، ئىقتىسادىي جەريانلارنى تۇتاشتۇرۇش، ئىشلەپچىقىرىش كۈچلىرىنى ئورۇنلاشتۇرۇش، باھا سىگناللىرى ئارقىلىق مەھسۇلاتلارنى بازار ئېھتىياجىغا ئاساسەن ئىشلەپچىقىرىپ، ئېھتىياج بىلەن تەمىنلەشنىڭ مۇناسىۋىتىنى تەشەببۇس، ياخشىلىرىنى ئۈستۈنلۈككە ئىگە قىلىش، ناچارلىرىنى شاللىۋېتىشتىن ئىبارەت رىقابەت مېخانىزمى ئارقىلىق مىللىي دارامەتنى تەقسىم قىلىپ، مۇشۇ ئارقىلىق خەلق ئىگىلىكىنىڭ مۇقىم تەكشى راۋاجلىنىشىنى ئىشقا ئاشۇرۇشتىن ئىبارەت.

رىقابەت مېخانىزمىنىڭ بازار ئىگىلىكىدىكى رولىنى توغرا چۈشىنىش ۋە ئۇنى ئىزچىل ئەمەلىيلەشتۈرۈش ئىنتايىن زۆرۈر. چۈنكى رىقابەت مەنپەئەت مېخانىزمىنىڭ مەجبۇرلىشىغا تايىنىدۇ. ماددىي مەنپەئەت ئىجتىمائىي تەرەققىياتنى ئىلگىرى سۈرىدىغان ھەرىكەتلەندۈرگۈچى كۈچ بولۇپ، ئۇ كىشىلەرنى بازار رىقابىتىگە قاتنىشىشقا جەلپ قىلىدۇ. سوتسىيالىستىك بازار ئىگىلىكى تۈزۈلمىسىنى يولغا قويۇپ، ئۇنى مۇكەممەللەشتۈرگەندىلا ئېھتىياج بىلەن تەلپ ئوتتۇرىسىدىكى مۇناسىۋەتنى ماسلاشتۇرۇپ، ئىجتىمائىي ئىگىلىكنى تەشەببۇس ۋە ئۇنى راۋاجلاندۇرغىلى، ئىقتىسادىي رىقابەتكە تەشەببۇسكارلىق بىلەن قاتنىشىپ كارخانىلارنى ھەقىقىي بازارغا يۈزلەندۈرگىلى، بۇنىڭ بىلەن كارخانىلارنى جانلاندۇرغىلى بولىدۇ.

نۆۋەتتە، سوتسىيالىستىك بازار ئىگىلىكىنىڭ ئېھتىياجىغا ماسلىشىشتىكى ھالقىلىق مەسىلە كارخانا ئىسلاھاتىنى چوڭقۇرلاشتۇرۇپ، كارخانىلارنىڭ ئىگىلىك باشقۇرۇش مېخانىزمىنى ئۆزگەرتىپ، تەدرىجىي ھالدا زامانىۋى كارخانا تۈزۈمىنى ئورنىتىشتا.

دۆلەت ئىگىلىكىدىكى كارخانىلارنىڭ ئىگىلىك باشقۇرۇش مېخانىزمىنى ياخشىلاش ئۈچۈن، ئالدى بىلەن ھۆكۈمەت بىلەن كارخانىنى ئايرىپ، كارخانىلارنىڭ ئىچكى مېخانىزمىنى ياخشىلىشىمىز لازىم. بۇنىڭ ئالدىنقى تاشقى مۇھىت، كېيىنكى پۈتۈنلەي كارخانىنىڭ ئىچكى مۇھىتى مەسىلىسىدۇر. ج ك پ مەركىزىي كومىتېتىنىڭ «خەلق ئىگىلىكى ۋە ئىجتىمائىي تەرەققىياتنىڭ 9 - بەشىلىق پىلانى 2010 - يىلىغىچە بولغان كەلگۈسى نىشانى تۈزۈش توغرىسىدىكى تەكلىپ» دە: «2010 - يىلىغا بارغان چاغدىكى خەلق ئىگىلىكى ۋە ئىجتىمائىي تەرەققىياتنىڭ ئاساسلىق كۈرەش نىشانى: مىللىي ئىشلەپچىقىرىش ئومۇمىي قىممىتىنى 2000 - يىلىدىكىدىن بىر قاتلاپ، خەلقنى ھاللىق تۇرمۇش ئاساسىدا تېخىمۇ باياشاتلاشتۇرۇش، بىر قەدەر مۇكەممەل سوتسىيالىستىك بازار ئىگىلىكى تۈزۈلمىسىنى شەكىللەندۈرۈش، ئىقتىسادنى باشقۇرۇش تۈزۈلمىسىنى ۋە ھەرىكەت مېخانىزمىنىڭ قېلىپلىشىشىنى قانۇن-تۈزۈم يولغا سېلىشنى يەنىمۇ ئىلگىرى سۈرۈپ، بايلىقنىڭ تەقسىملىنىشىنى تېخىمۇ سەر - خىلاشتۇرۇپ، خەلق ئىگىلىكىنىڭ تېخنىكىلىق سەۋىيىسى بىلەن ئومۇمىي سۈپىتىنى كۆرۈنەرلىك

ئۆستۈرۈپ، ئىقتىساد ۋە جەمئىيەتنى داۋاملىق راۋاجلاندۇرۇش كېرەك» ، «9 - بەشىلىق پىلان ۋە 2010 - يىلىغىچە بولغان كۈرەش نىشانىغا يېتىشنىڭ ئاچقۇچى ئومۇملىق ئەھمىيەتكە ئىگە ئىككى تۈپ بۇرۇلۇشنى ئىشقا ئاشۇرۇشتا. بىرىنچىسى، ئىقتىسادىي تۈزۈلمىدە ئەنئەنىۋى پىلانلىق ئىگىلىك تۈزۈلمىسىدىن سوتسىيالىستىك بازار ئىگىلىكى تۈزۈلمىسىگە قاراپ بۇرۇلۇش. ئىككىنچىسى، ئىقتىسادنى يۈكسەلدۈرۈش ئۈسۈلى جەھەتتە يىرىك شەكىلدىن تۈجۈپلەنگەن شەكىلگە بۇرۇلۇپ، خەلق ئىگىلىكىنىڭ داۋاملىق، تېز، ساغلام راۋاجلىنىشىنى ۋە جەمئىيەتنىڭ ئومۇميۈزلۈك تەرەققىي قىلىشىنى ئىلگىرى سۈرۈشتىن ئىبارەت» دەپ كۆرسىتىلگەن.

ئەنئەنىۋى پىلانلىق ئىگىلىك تۈزۈلمىسىدىن سوتسىيالىستىك بازار ئىگىلىكى تۈزۈلمىسىگە بۇرۇلۇشتا، ئالدى بىلەن دۆلەت ئىلكىدىكى كارخانىلارنىڭ ئىگىلىك باشقۇرۇش مېخانىزمىنى ياخشىلاش، ھۆكۈمەت بىلەن كارخانىنى ئايرىش ئارقىلىق، كارخانىنىڭ ئىچكى جانلىنىشىنى ئەمەلگە ئاشۇرۇش ئۈچۈن، كارخانىلاردا ساقلىنىۋاتقان بەزى مەسىلىلەرنى ھەل قىلىشىمىزغا توغرا كېلىدۇ.

1. كارخانىلارنىڭ ئىگىلىك باشقۇرۇشتىكى ئۆزىگە ئۆزى خوجا بولۇش ھوقۇقىنى تولۇق ئەمەلىيلەشمەكچىلىكتىن، كارخانىلار بازارنىڭ ئۆزگىرىشىگە نىسبەتەن جانلىق تەسىر كۆرسىتىشتە ھەمدە ئىچكى قىسىمدىكى ئىسلاھاتنى ئېلىپ بېرىشتا قىيىنلىقلىرىنى دۆلەت ۋە يەرلىك ئورۇنلارنىڭ دۆلەت ئىلكىدىكى كارخانىلارنىڭ مەھسۇلات باھاسى، مەبلەغ سېلىش، خام ئەشيا بىلەن تەمىنلەش قاتارلىق جەھەتلەردىكى سىياسەت پىرىنسىپلىرى ئوخشاش بولمىغانلىقتىن، ئىقتىسادنىڭ تەرەققىياتى تەكشى ئەمەس، كارخانىلارنىڭ پايدا سەۋىيىسىدەمۇ پەرق ناھايىتى زور.

2. كارخانىلاردا مەبلەغ يېتىشمەسلىك ئەھۋالى ئېغىر. چۈنكى كارخانىلارنىڭ كەسپىي مالىيەسى بىلەن دۆلەت مالىيە خام چوتى باغلىنىشلىق بولمىغانلىقتىن، كارخانىلار دۆلەت مالىيەسىنىڭ بېسىمى ئاستىدا ئامورزاتسىيە فوندى بىلەن كارخانىغا قالدۇرۇلغان ھايدىدىمۇ ئۆزىگە تېگىشلىك قىسمىغا ئىگە بولالمايۋاتىدۇ. تېخنىكا ئۆزگەرتىشكە مەبلەغ سالالمايۋاتىدۇ. ئىشلەپچىقىرىش ئوبوروت مەبلەغى يېتىشمەي، قەرز پۇللىرى كۆپىيىپ يۈكى بارغانسېرى ئېغىرلىشىۋاتىدۇ، بۇنىڭ بىلەن مەھسۇلاتنىڭ تەننەرخى ئۆرلەپ كارخانا پايدىسىنىڭ تۆۋەنلەپ كېتىشىنى كەلتۈرۈپ چىقىرىۋاتىدۇ.

3. كارخانىلاردا ھۆددىگەزىلىك تۈزۈمىنى ئاساس قىلغان ھەر خىل ئىگىلىك باشقۇرۇش مەسئۇلىيەت تۈزۈمى، كارخانا ئىگىلىك باشقۇرغۇچىلىرىنىڭ زادى كىمگە مەسئۇل بولۇش مەسئۇلىيەت تېخى ھەل قىلىنمىدى. ئىگىدارچىلىق قىلغۇچىغا، ئىگىلىك باشقۇرغۇچىغا بولغان نازارەت قىلىش، رىغبەتلەندۈرۈش يېتەرسىز. ئۇنىڭدىن باشقا يەنە كارخانىلاردا كۆز ئالدىدىكى مەنپەئەت بىلەن يىراق كەلگۈسىدىكى مەنپەئەتكە تەڭ ئېتىبار بەرمەيدىغان ھالەت شەكىللىنىپ رىقابەتكە ئاكتىپ قاتنىشىش، تېخنىكىنى ئۆستۈرۈش، مەبلەغ توپلاش، ئىشلەپچىقىرىشنى تەرەققىي قىلدۇرۇش جەھەتلەردە دېگەندەك كۈچىيەلمەيۋاتىدۇ.

شۇڭا، دۆلەت ئىلكىدىكى كارخانىلارنىڭ ئىشلەپچىقىرىش ھوقۇق مۇناسىۋىتىنى راۋاجلاندۇرۇش، مۈلۈكچىلىك ھوقۇقى بىلەن باشقۇرۇش ھوقۇقىنى ئايرىش، بازار سىستېمىسىنى يېتىلدۈرۈش، سىستېمىلار، تارماقلار بويىچە باشقۇرۇشنى كۈچەيتىش، باج - پايدا مۇناسىۋىتىنى قېلىپلاشتۇرۇش، ئۆز ئالدىغا ئىگىلىك باشقۇرۇش، پايدا - زىيانغا ئۆزى ئىگە بولۇش، ئۆز - ئۆزىنى تەرەققىي قىلدۇرۇشتا كارخانىلارنىڭ ئىچكى مېخانىزمىنى ياخشىلاپ، بازارنىڭ تەلپىگە ماسلىشىشىنى، رىقابەت ئىچىدە

راۋاجلىنىشىنى مۇھىم نۇقتا قىلىپ تۇتۇشىمىز لازىم.

ئىدىيىۋى قاراش كىشىلەرنىڭ ھەرىكىتىگە يېتەكچىلىك قىلىدۇ. كارخانىلارنىڭ ئىگىلىك باشقۇرۇش ئىدىيىسى كارخانىلارنىڭ پائالىيىتىگە يېتەكچىلىك قىلىدۇ. شۇڭا، كارخانىلار تاشقى مۇھىت يار بەرگەن شارائىت ئاستىدا مۇھىم نۇقتىنى ئەلۋەتتە كارخانىلارنىڭ ئىچكى قىسمىغا قارىتىپ بازار ئىگىلىكىنىڭ ئېھتىياجىغا ماسلىشىش، رىقابەت ئىقتىدارىنى ئۆستۈرۈش، كارخانىنى راۋاجلاندۇرۇشقا يۆتكەش لازىم. يېقىنقى ستاتىستىكا ماتېرىياللىرىدىن قارىغاندا، ئاپتونوم رايونىمىزدىكى دۆلەت ئىلكىدىكى 170 چوڭ، ئوتتۇرا كارخانىنىڭ زىيان تارتىۋاتقانلىرى %52 دىن كۆپرەكىنى، يەرلىك كارخانىلارنىڭ زىيان تارتىۋاتقانلىرى %64 نى ئىگىلەيدىكەن. مۇنداق بولۇشى پۈتۈنلەي كارخانىلارنىڭ تاشقى شارائىتىدىن ئەمەس، ئەكسىچە كارخانىلارنىڭ ئىچكى مېخانىزىمىنىڭ ياخشىلانمىغانلىقى، بازار ئېھتىياجىغا ماسلىشىلمىغانلىقى، رىقابەتلىشىشكە تازا كۈچىيەلمەۋاتقانلىقىدىن بولۇۋاتىدۇ.

كارخانىلارنىڭ ئىچكى شارائىتى بىلەن تاشقى شارائىتى ئوتتۇرىسىدا ئىككى تەرەپلىك مۇناسىۋەت بولىدۇ. تاشقى مۇھىت ئامىلى مۇئەييەن شەرت ئاستىدا كارخانىنىڭ ئىچكى شارائىتىگە ئۆزگىرىدۇ. مەسىلەن، تەبىئىي مەنبە بىلەن تەمىنلەش جەھەتتە ناۋادا بۇنىڭ ئىچىدىكى بىر ئامىل كارخانىنىڭ كونترول قىلىشىغا ئۆزگەرسە، ئۇ كارخانىنىڭ ئىچكى شارائىتىدىكى ئامىلغا ئۆزگىرىدۇ. بۇنداق ئۆزگىرىش كارخانىنى پايدىلىق يۆنىلىشكە قاراپ تەرەققىي قىلدۇرىدۇ. ئەگەر تاشقى مۇھىت كارخانىغا پايدىسىز تەسىر كۆرسەتكەندە كارخانا بارلىق ئاكتىپ ئامىللارنى ئىشقا سېلىپ پايدىسىز ئامىلنى يېڭىلىشى ۋە ئۆزگەرتىشى لازىم. ئەگەر تاشقى مۇھىت كارخانىغا پايدىلىق تەسىر كۆرسەتسە، كارخانا بۇ خىل پايدىلىق پۇرسەتتىن پايدىلىنىپ، كارخانىنى داۋاملىق راۋاجلاندۇرۇشى لازىم، بۇنىڭدىن كارخانىنىڭ ئىچكى مېخانىزىمىنىڭ ياخشى - يامان بولۇشى، كارخانىنىڭ ئىگىلىك باشقۇرۇش ئۈنۈمىنى بەلگىلەيدىغان ئاساسىي ئامىل ئىكەنلىكىنى كۆرۈۋالغىلى بولىدۇ. شۇڭا، كارخانىنىڭ ساپاسىنى ئۆستۈرۈشنى ئىزچىل تەكىتلەش كېرەك.

كارخانىنىڭ ساپاسىنى ئۆستۈرۈش ئۇنىڭ سىرتقى مۇھىتىنىڭ ئۆزگىرىشىگە ئۆز ۋاقتىدا ماسلىشىپ، ئۆز - ئۆزىنى راۋاجلاندۇرۇشىنى كۆرسىتىدۇ. بۇ كارخانىنىڭ ئىگىلىك باشقۇرۇش مېخانىزىمى، ھەرىكەت مېخانىزىمى، ئۆز - ئۆزىنى چەكلەش مېخانىزىمى، ئايلىنىش مېخانىزىمى، رىغبەتلەندۈرۈش مېخانىزىمى، رىقابەت مېخانىزىمى، خەۋپ مېخانىزىمى، تەدبىر مېخانىزىمى، ماسلاشتۇرۇش مېخانىزىمى، باھا مېخانىزىمى قاتارلىقلارنى ئۆز ئىچىگە ئالىدۇ. بۇلارنىڭ ھەممىسى يەنە بىرىكىپ تاشقى مۇھىتقا ماسلىشىش، ئۆز - ئۆزىنى راۋاجلاندۇرۇشقا مەركەزلىشىدۇ. شۇڭا، كارخانىلارنىڭ بازار ئىگىلىكى شارائىتىغا ماسلىشىشىدا مۇھىم نۇقتىنى كارخانىنىڭ ئىچكى مېخانىزىمىنى ياخشىلاشقا قارىتىش لازىم. بۇنىڭ ئۈچۈن تۆۋەندىكى مۇھىم مەسىلىلەرنى ھەل قىلىشىمىز ۋە ئۆزگەرتىشىمىزگە توغرا كېلىدۇ.

1. بازارنى يېتەكچى قىلىپ ئىشلەپچىقىرىشنى تەشكىللەش لازىم. كارخانا ئۆزىنىڭ مەۋجۇت بولۇپ تۇرۇش ۋە تەرەققىي قىلىشىدا بازار ۋە جەمئىيەتنىڭ ئېتىراپ قىلىشىنى ئالدىنقى شەرت قىلىدۇ. كارخانىلارنىڭ تەرەققىياتى بازار ئېھتىياجىغا ئاساسەن ئىشلەپچىقارغان مەھسۇلاتلارنى سېتىپ، ئۇنىڭدىن ئىجتىمائىي ئۈنۈم ۋە كارخانا ئۈنۈمىنى قولغا كەلتۈرۈشىگە باغلىق. مەيلى قانداق مەھسۇلات بولسۇن بازار تەرىپىدىن قوبۇل قىلىنىدىكەن، ئۇنىڭ قىممىتى ئەمەلگە ئاشىدۇ. شۇڭا كارخانىلار رىقابەت ئىقتىدارىنى

ئۆستۈرۈش ئۈچۈن چوقۇم بازارنى يېتەكچى قىلىپ، بازار ئېھتىياجىغا ئاساسەن مەھسۇلات ئىشلەپچىقىرىشنى تەشكىللەش لازىم. شۇنداق قىلغاندىلا، كارخانىلار ئۆزىنى تەرەققىي قىلدۇرۇشقا، ئىقتىسادىي مەنپەئەتكە ئىگە بولالايدۇ.

2. كارخانىلار رىقابەت مېخانىزمىنى ئۆستۈرۈشى لازىم. كارخانىلار رىقابەت ئىقتىدارىنى ئۆستۈرۈشتە تىرىشىپ يېڭى مەھسۇلاتلارنى قېزىپ، مەھسۇلات تۈرلىرىنى كۆپەيتىپ، ئىستېمالچىلارنىڭ ئېھتىياجىنى قاندۇرۇشى لازىم. پەقەت بىرلا خىل كونا مەھسۇلاتقا تايىنىۋېلىپ، يېڭى مەھسۇلات تۈرلىرىنى كۆپەيتىمىگەندە كارخانىلارنىڭ ھاياتى كۈچىنى ئۇرغۇتقىلى بولمايدۇ.

3. مەھسۇلات سۈپىتىنى چىڭ تۇتۇش لازىم. مەھسۇلات سۈپىتى ياخشى بولسا، ئىشلىتىش قىممىتى يۇقىرى بولىدۇ. كارخانىلارنىڭ رىقابەتلىشىش ئىقتىدارىمۇ كۈچلۈك بولىدۇ. سۈپىتى ناچار بولسا، ئىستېمالچىلارنىڭ مەنپەئىتىگە تەسىر كۆرسىتىشتىن سىرت خەلقنىڭ تىنچ - ئىنتىپاقلىقىغا، مۇقىملىقىغا، بىخەتەرلىكىگە تەھدىت سالىدۇ ۋە زىيان كەلتۈرىدۇ. بۇنىڭ بىلەن كارخانىنىڭ ئابروى تۆۋەنلەپ رىقابەت ئىقتىدارىغا زور تەسىر كۆرسىتىدۇ. شۇڭا، كارخانىلار «سۈپەت كارخانىنىڭ ھاياتى» دېگەن ئەمەلىيەتنى چىقىش نۇقتىسى قىلىپ، سۈپەت كۆز قارىشىنى ئومۇميۈزلۈك تۇرغۇزۇشى، مەھسۇلاتنى لايىھىلەشتىن تارتىپ مەھسۇلات ياسىلىپ زاۋۇتتىن چىققانغا قەدەر سۈپەتكە كاپالەتلىك قىلىش سىستېمىسىنى مۇكەممەللەشتۈرۈپ، ئىشچى - خىزمەتچىلەردىن تارتىپ بارلىق ھالقىلارغىچە سۈپەتنى چىڭ تۇتۇدىغان، سۈپەتكە ئېتىبار بىلەن قارايدىغان ۋەزىيەتنى يارىتىشى لازىم. شۇنداق قىلغاندىلا كارخانىلارنىڭ رىقابەت ئىقتىدارىنى ھەقىقىي كاپالەتكە ئىگە قىلغىلى بولىدۇ.

4. مەھسۇلات ئالاھىدىلىكى ئاساسەن ئوخشاش بولغان ئەھۋالدا مەھسۇلات باھاسىنىڭ تۆۋەن بولۇشى ئىستېمالچىلارنى جەلپ قىلىشنىڭ مۇھىم بىر ئامىلى ھېسابلىنىدۇ. ئۆزى كۆركەم، سۈپەتلىك، باھاسى ئەرزان تاۋارلار ئىستېمالچىلارنى ئۆزىگە ئاسان جەلپ قىلىدۇ ۋە بازارلىق مەھسۇلات قاتارىدىن ئورۇن ئالالايدۇ. لېكىن مەھسۇلات باھاسىنىڭ تۆۋەن بولۇشى بىلەن تەننەرخ ئۆز ئارا باغلىنىشلىق بولۇپ، مەھسۇلات تەننەرخىنى تۆۋەنلىتىشنى كارخانىلارنىڭ ئىچكى پائالىيىتى قىلىش بىلەن ئىش پۈتمەيدۇ. دېمەك، بازار رىقابىتى نۇقتىسىدىن تونۇپ يېتىش، پىلانلاش ۋە مەھسۇلات تىجارىتىنىڭ پۈتۈن جەريانىدىن ئانالىز قىلىش ۋە تىزگىنلەش ئېلىپ بېرىش لازىم.

5. تىجارەتتىن كېيىنكى مۇلازىمەتنى ياخشى ئىشلەش لازىم. مۇلازىمەتتە قىزغىن بولۇش، ئىستېمالچىلارنىڭ مەھسۇلاتنى چۈشىنىش، مەھسۇلاتنى سېتىۋېلىش، مەھسۇلاتنى ئىشلىتىشىگە يېقىندىن ياردەم بېرىپ مەھسۇلاتنىڭ بازار تېپىش، تىجارەت يوللىرىنى كېڭەيتىش ھەمدە كارخانىنىڭ ئىناۋىتىنى ئۆستۈرۈش قاتارلىق جەھەتلەردە مۇھىم رول ئوينايدۇ. ئىناۋەت چەكسىز بايلىق، كارخانىلارنىڭ ئىناۋىتىنى تۇرغۇزىمەن دەيدىكەنمىز، ئەلا مۇلازىمەتنى قانات يايدۇرۇش كېرەك، مۇلازىمەت خادىملىرى ئاكتىپ پوزىتسىيە بىلەن تىرىشىپ خىزمەت قىلىپ، مۇلازىمەتتە قىزغىن، سەمىمىي بولغاندىلا ئىستېمالچىلارنىڭ ئىشەنچىسىگە ئېرىشەلەيدۇ. كىم مۇلازىمەتنى ياخشى قىلسا، ئىناۋىتى يۇقىرى بولىدۇ، خېرىدارى كۆپ بولۇپ ياخشى ئىقتىسادىي ئۈنۈم يارىتالايدۇ. شۇڭا، كارخانىلار ئىستېمالچىلار ئۈچۈن مۇلازىمەت قىلىشنى ھەر قانداق ۋاقىتتا بوشاشتۇرۇپ قويماسلىقى لازىم.

ئىككىنچى ئۆزگەرتىش ئېلىمىزنىڭ خەلق ئىگىلىكى ۋە ئىجتىمائىي تەرەققىيات نىشانىنى ئەمەلگە ئاشۇرۇشتىكى ھەل قىلغۇچ تەدبىر

قەيسەر ئابدۇللا

بۇندىن بۇرۇنقى 18 يىللىق ئىسلاھات ئېلىمىزنىڭ ئىشلەپچىقىرىش مۇناسىۋەتلىرىنى زور دەرىجىدە راۋاجلاندۇرۇپ، ئىجتىمائىي ئىشلەپچىقىرىش كۈچلىرىنىڭ تەرەققىياتىنى ئىلگىرى سۈرۈپ، سىياسىي، ئىقتىسادىي ۋە مەدەنىي تۇرمۇشتا غايەت زور ئۆزگىرىشلەرنى بارلىققا كەلتۈردى. مىللىي ئىشلەپچىقىرىش ئومۇمىي قىممىتى زور دەرىجىدە ئۆستى، ئەمگەكچىلەرنىڭ ساپاسى يۇقىرى كۆتۈرۈلدى، خەلقنىڭ تۇرمۇشى ياخشىلاندى. خەلق دېموكراتىيىسىنىڭ مەزمۇنى بېيىدى. دائىرىسى كېڭەيدى. سوتسىيالىستىك قانۇن تۈزۈم كۈچەيدى، تىنچ، مۇقىم سىياسى ۋە زىيەت شەكىللەندى، ئېلىمىزنىڭ دۇنياۋى ئورنى ئۆستى ۋە خەلقئارا ئىشلاردىكى رولى كۈچەيدى. بۇ ئۆزگىرىشلەر بىزنىڭ ھەر تەرەپلىمە ئىسلاھاتنى تېخىمۇ چوڭقۇرلاشتۇرۇپ، قەدەمنى چوڭايتىپ، سوتسىيالىستىك زامانىۋىلاشتۇرۇش قۇرۇلۇشىمىزنى تېخىمۇ ياخشى، تېز ۋە ئوڭۇشلۇق ئېلىپ بېرىشىمىز ئۈچۈن ياخشى ئاساس يارىتىپ بەردى.

لېكىن، دۆلىتىمىزنىڭ ئەسلىدىلا ئاساسى ئاجىز، نوپۇسى كۆپ، كىشى بېشىغا توغرا كېلىدىغان بايلىق مەنبەسى تۆۋەن، ئىشلەپچىقىرىش تېخنىكىسى بىر قەدەر قالاق، ئەمگەكچىلەرنىڭ ساپاسى تۆۋەن بولغانلىقى، ئۇنىڭ ئۈستىگە ئۇزاق ۋاقىت بېكىنمە ھالەتتە تۇرغانلىقىمىز، سوتسىيالىزمغا بولغان تونۇشىمىزنىڭ مۇجىمەللىكى، ئىجتىمائىي ئېھتىياجىدىن ئايرىۋېتىلگەن نوقۇل پىلانلىق ئىگىلىكنىڭ ئۇزاق مەزگىل يېتەكچى ئورۇندا تۇرغانلىقى تۈپەيلىدىن، ئىسلاھات داۋامىدا يەنە نۇرغۇن قىيىن مەسىلە ۋە زىددىيەتلەر كۆتۈرۈلدى.

پارتىيىنىڭ 14 - قۇرۇلتىيى 5 - ئومۇمىي يىغىنى ئېلىمىزنىڭ بۇندىن بۇرۇنقى 18 يىللىق ئىسلاھاتى داۋامىدىكى تەجرىبە ساۋاقلارنى ئەستايىدىل يەكۈنلەش، نۆۋەتتىكى سىياسىي، ئىقتىسادىي ۋە زىيەتتىكى ئومۇمىيۈزلۈك ئىنچىكە تەھلىل قىلىش ئاساسىدا، بۇندىن كېيىنكى 15 يىللىق خەلق ئىگىلىكى ۋە ئىجتىمائىي تەرەققىياتنىڭ كۈرەش نىشانى، ئاساسىي ۋەزىپىسى ۋە تۈپ سىياسەت تەدبىرلىرىنى بېكىتىپ، ئىسلاھات، ئېچىۋېتىش ۋە سوتسىيالىستىك ئىقتىسادىي قۇرۇلۇشنىڭ كەلگۈسى ئىستىقبالىنى سۈرەتلەپ بەردى. مەركەز ئوتتۇرىغا قويغان «تەكلىپ» بويىچە ئېيتقاندا، «9 - بەشىللىق» پىلان مەزگىلىدە زامانىۋىلاشتۇرۇش قۇرۇلۇشىنىڭ 2 - باسقۇچلۇق ستراتېگىيىلىك ۋەزىپىسى ئومۇمىيۈزلۈك ئورۇنلىنىپ، مۇشۇ ئەسىرنىڭ ئاخىرىدا بارغاندا، كىشى بېشىغا توغرا كېلىدىغان مىللىي ئىشلەپچىقىرىش ئومۇمىي قىممىتى 1980 - يىلىدىكىگە قارىغاندا ئىككى قاتلىنىدۇ، جۈملىدىن خەلق تۇرمۇشى ھاللىق سەۋىيىگە يېتىدۇ، سوتسىيالىستىك بازار ئىگىلىكى تۈزۈلمىسى دەسلەپكى قەدەمدە شەكىللىنىدۇ؛ 2010 - يىلىغا بارغاندا مىللىي ئىشلەپچىقىرىش ئومۇمىي قىممىتى 2000 - يىلىغا قارىغاندا يەنە بىر قاتلىنىپ، خەلقنىڭ ھاللىق تۇرمۇشى بىر قەدەر باياشات سەۋىيىگە يېتىدۇ. بىر قەدەر مۇكەممەل بولغان سوتسىيالىستىك بازار ئىگىلىكى تۈزۈلمىسى بەرپا قىلىنىدۇ.

بۇ ئەسەر ھالقىيدىغان ئۇلۇغ كۈرەش نىشانىنى ئەمەلگە ئاشۇرۇش ئۈچۈن، يولداش دېڭ شياۋپىڭنىڭ جۇڭگوچە ئالاھىدىلىككە ئىگە سوتسىيالىزم قۇرۇش نەزەرىيىسى ۋە پارتىيىنىڭ ئاساسىي لۇشىەننى يېتەكچى قىلىشتا تەۋرەنمەي چىڭ تۇرۇپ، «پۈرسەتنى چىڭ تۇتۇش، ئىسلاھاتنى چوڭقۇرلاشتۇرۇش، ئىشكىنى كەڭ ئېچىۋېتىش، تەرەققىياتنى ئىلگىرى سۈرۈش، مۇقىملىقنى ساقلاش» تىن ئىبارەت ئاساسىي قاڭچىنى پۇختا ئىگىلەپ، ئىسلاھات، تەرەققىيات ۋە مۇقىملىقنىڭ مۇناسىۋىتىنى ئوبدان بىر تەرەپ قىلىش بىلەن بىر ۋاقىتتا، ئومۇمىي ئەھمىيەتكە ئىگە بولغان ئىككىنچى تۈپتىن ئۆزگەرتىشنى، يەنى ئەنئەنىۋى پىلانلىق ئىگىلىك تۈزۈلمىسىنى سوتسىيالىستىك بازار ئىگىلىكى تۈزۈلمىسىگە؛ ئىقتىسادنى ئاشۇرۇش ئوسۇلىنى يىرىك تىپتىن تۈجۈبىلەش تىپىگە ئۆزگەرتىشنى ھەقىقىي تۈردە كۈچەپ يولغا قويۇش لازىم. ئىككىنچى ئۆزگەرتىشنىڭ ئالدىنقىسى ئىشلەپچىقىرىش مۇناسىۋەتلىرىگە تەئەللۇق بولۇپ، بۇ ئىشلەپچىقىرىشنى ئىقتىسادىي قانۇنىيەتنىڭ تەلىپى بويىچە ئۇيۇشتۇرۇپ، ئىشلەپچىقىرىشنىڭ تۈرلۈك ئامىللىرىنى ئىجتىمائىي ئېھتىياج بويىچە ماسلاشتۇرۇپ، مۈلۈكچىلىك ۋە تەقسىمات شەكىللىرىنى بازار

ئىگىلىكى تەلپىگە ئۇيغۇنلاشتۇرۇپ، كەڭ ئىشلەپچىقارغۇچىلارنىڭ ئىشلەپچىقىرىش ئاكتىپچانلىقىنى زور دەرىجىدە ئۇرغۇتۇپ، ئىقتىسادنىڭ ساغلام، ئۇدا ۋە مۇقىم راۋاجلىنىشىغا پايدىلىق زىمىن ھازىرلاپ بېرىدۇ. كېيىنكى ئىشلەپچىقىرىش كۈچلىرىگە تەئەللۇق بولۇپ، بۇ يۇقىرى سەرپىيات، تۆۋەن تېخنىكا، يۇقىرى مەبلەغ تۆۋەن ئۈنۈم خاراكتېرىنى ئالغان كۆلەمنى ئۈزلۈكسىز كېڭەيتىش تىپىدىكى ئەنئەنىۋى ئىگىلىك شەكلىنى تۆۋەن سەرپىيات، يۇقىرى تېخنىكا، ئاز مەبلەغ، يۇقىرى ئۈنۈم تىپىدىكى زامانىۋى ئىگىلىك شەكىللىرىگە ئۆزگەرتىشنى كۆرسىتىدۇ.

بۇ ئىككى ئۆزگەرتىشنىڭ مۇناسىۋىتى ناھايىتى زىچ بولۇپ، بىرى بىرىنى تولۇقلايدۇ ۋە ئىلگىرى سۈرىدۇ. ئىككى ئۆزگەرتىشنى يولغا قويۇش پارتىيە مەركىزى كومىتېتى ئوتتۇرىغا قويغان بۇندىن كېيىنكى 15 يىللىق كۈرەش نىشانىنى ئەمەلگە ئاشۇرۇشتا ھەل قىلغۇچ ئەھمىيەتكە ئىگە. دەرۋەقە بۇنى يولغا قويۇشتا نۇرغۇن پايدىلىق ئامىللار بولغاندىن تاشقىرى، يەنە خېلى كۆپ پايدىسىز ئامىللارمۇ بار. لېكىن بىز يەنىلا دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى ۋە پارتىيىنىڭ ئاساسىي لۇشىيەندە چىڭ تۇرۇپ، پايدىلىق ئامىللارنى مۇستەھكەملەپ ۋە راۋاجلاندۇرۇپ، پايدىسىز ئامىللارنى ئىسلاھاتنى چوڭقۇرلاشتۇرۇش ئارقىلىق تۈگىتىپ، ھەممە بىر نىيەتتە باش چۆكۈرۈپ ئىشلىسە كىلا مەقسەتكە يېتىش قىيىنغا چۈشەيدۇ. بۇنىڭ ئۈچۈن:

1. ھۆكۈمەت تارماقلىرى يولداش دېڭ شياۋپىڭنىڭ «ئۈچتە پايدىلىق بولۇش» تەدبىرى بويىچە ئىدىيىنى يەنىمۇ ئازاد قىلىپ، سوتسىيالىستىك بازار ئىگىلىكىنىڭ تەلپى بويىچە فۇنكسىيىنى «ھەقىقىي ئۆزگەرتىش»، ئىشلەپچىقىرىشقا رەھبەرلىك قىلىشتا بىۋاسىتە مەمۇرىي بۇيرۇق تىپىدىن ماكرۇلاخ تىزگىنلەشنى ئاساس قىلغان مۇلازىمەت تىپىگە ئۆزگىرىشى، تەدبىر بەلگىلەش سىستېمىسىنى سوتسىيالىستىك بازار ئىگىلىكى تەلپى بويىچە قۇرۇپ ۋە مۇكەممەللەشتۈرۈپ، تەدبىر بەلگىلەشنى ئىلمىيلاشتۇرۇش ۋە دېموكراتىيەلەشتۈرۈش لازىم.

2. كارخانا ئىسلاھاتىنى چوڭقۇرلاشتۇرۇش، زامانىۋى كارخانا تۈزۈمىنى يولغا قويۇش قەدىمىنى تېزلىتىش، كارخانىلارنى ھەقىقىي تۈردە ئىچكى ۋە تاشقى بازارغا يۈزلەندۈرۈپ، بازارنىڭ تاللىشىغا قويۇۋېتىش، ۋەيران بولۇشقا يول قويۇش، قوشۇلۇپ كېتىش، بىرلىشىشكە رغىبەتلەندۈرۈش ئارقىلىق بەلگىلىك كۆلەمگە ئىگە سەرخىل كارخانا گۇرۇھلىرىنى شەكىللەندۈرۈپ، ئۇلارنىڭ رىقابەت ئىقتىدارىنى ۋە ئۆز ئۆزىنى راۋاجلاندۇرۇش ئىقتىدارىنى ئاشۇرۇش كېرەك.

3. كارخانىلارنىڭ تېخنىكا يېڭىلىشى ۋە ئۆزگەرتىشنى ئىلگىرى سۈرۈپ، ئىشلەپچىقىرىش ئۈنۈمدارلىقى ۋە مەھسۇلاد سۈپىتىنى ئۆستۈرۈش؛ يېڭى ئەۋلات داڭدار مەھسۇلاتلارنى ئېچىش ۋە ئىشلەپچىقىرىشقا پائال رغىبەتلەندۈرۈپ، مەبلەغ قەرز پۇل ۋە سىياسەت جەھەتتە ئېتىبار بېرىپ، بىر كارخانىدا بىردىن ئىككىگىچە بازىرى ئىتتىك داڭدار مەھسۇلات بولۇشنى ئىشقا ئاشۇرۇش كېرەك.

4. مەملىكىتىمىزدىكى ئاساسلىق مەسىلىلەرنىڭ بىرى يەنىلا ئەمگەكچىلەرنىڭ ساپاسىنى ئۆستۈرۈش مەسىلىسى. شۇڭا پەن، مائارىپ ئارقىلىق دۆلەتنى گۈللەندۈرۈش ستراتېگىيىسىنى داۋاملىق بوشاشتۇرماي، «كېسەلنى يىلتىزىدىن داۋالاش» نى يولغا قويۇپ، مائارىپقا تازا كۈچ سەرپ قىلىپ، تۈرلۈك شەكىللەر بىلەن ئەمگەكچىلەرنىڭ ساپاسىنى ئۆستۈرۈپ، ئۇلارنىڭ يېڭى پەن - تېخنىكا مۇۋەپپەقىيەتلىرىنى ھەزم قىلىش ۋە ئۈزلەشتۈرۈش ئىقتىدارىنى يۇقىرى كۆتۈرۈپ، مەھسۇلات ئىشلەپچىقىرىش جەريانىدىكى پەن - تېخنىكىنىڭ سالىمىنى ئاشۇرۇش ئارقىلىق ئىجتىمائىي ئىشلەپچىقىرىش كۈچلىرىنىڭ تەرەققىياتىنى ئىلگىرى سۈرۈش لازىم.

5. تاۋار ماركىسى، ئۆلچىمى، سۈپىتى قاتارلىقلارنى قانۇن تۈزۈم ئارقىلىق نازارەت قىلىش ۋە باشقۇرۇشنى كۈچەيتىپ، ناچار، ساختا تاۋارلارنى ئىشلەپچىقىرىش ۋە سېتىش قىلمىشلىرىغا قاتتىق زەربە بېرىپ، بىر تەرەپتىن ئىستىمالچىلارنىڭ قانۇنىي ھوقۇق مەنپەئىتىنى قوغداش؛ يەنە بىر تەرەپتىن ناچار، ساختا تاۋارلارنىڭ بازارنى مالىمان قىلىپ، ئىجتىمائىي قالايمىقانچىلىق تۇغدۇرۇپ، ئىسلاھاتنىڭ ساغلام، ئوخۇشلۇق ئېلىپ بېرىلىشىغا كاشىلا قىلىشنى قاتتىق چەكلەش لازىم.

جۇڭگو ئىنقىلابى تارىخى ۋە تەنپەرۋەرلىك تەربىيىسى ئېلىپ بېرىشنىڭ ئۈنۈملۈك قورالى

ئابدۇغېنى قۇربان

جۇڭگو ئىنقىلابى تارىخى ئالىي مەكتەپلەرنىڭ سىياسىي نەزەرىيە دەرسى ئىچىدىكى ئىدىيىۋىلىكى، ئىلمىيلىكى ۋە تەربىيىۋىيلىكى ئىنتايىن كۈچلۈك بىر پەن. شۇنداقلا ۋە تەنپەرۋەرلىك تەربىيىسى ئېلىپ بېرىشتىكى ئەڭ ئۈنۈملۈك قورال.

ۋە تەنپەرۋەرلىك - ئۇزاق يىللار جەريانىدا تەدرىجىي يېتىلگەن ۋە مۇستەھكەملەنگەن ئۆز ۋەتەننى ۋە خەلقىگە بولغان چوڭقۇر مۇھەببىتىنى ۋە ئۆز ۋەتەننىڭ مۇستەقىللىكى، قۇدرەت تېپىشى ئۈچۈن كۈرۈش قىلىدىغان پىداكارلىق روھىنى كۆرسىتىدۇ. ئۇ، ئىنتايىن چوڭقۇر ۋە مول مەزمۇنغا ئىگە بولۇپ جۇڭخۇا مىللەتلەرنىڭ تۈگمەس - پۈتمەس مەنەۋىي بايلىقى. جۇڭگوچە سوتسىيالىزم قۇرۇش نەزەرىيەسىنىڭ مۇھىم تەركىبىي قىسمى. بىر دۆلەت ياكى بىر مىللەتنىڭ مەۋجۇت بولۇپ تۇرۇشى ۋە گۈللىنىشىنىڭ قۇدرەتلىك مەنەۋىي تۈۋرۈكى. شۇنداقلا ئەڭ زور چاقىرىش ئۇيۇشتۇرۇش قۇرغىتىش ۋە ئىلھاملاندۇرۇش كۈچىگە ئىگە بايراق.

پارتىيە 11 - نۆۋەتلىك مەركىزىي كومىتېتى 3 - ئومومىي يىغىنىدىن بۇيان دېڭ شياۋپىڭ، جياڭزېمىن قاتارلىق پارتىيىمىزنىڭ مەشھۇر رەھبەرلىرى ھەر مىللەت خەلقى ئارىسىدا بولۇپمۇ ياشلار - ئۆسمۈرلەر ئارىسىدا ۋە تەنپەرۋەرلىك تەربىيىسى ئېلىپ بېرىپ، مىللىي روھنى قۇرۇتۇش، مىللىي ئىپتىخارلىق ۋە مىللىي ئىشەنچنى كۈچەيتىش لازىملىقىنى ئىزچىل تەشەببۇس قىلىپ كەلدى. بولۇپمۇ پارتىيە مەركىزىي كومىتېتى ئۆتكەن يىلى «ۋە تەنپەرۋەرلىك تەربىيىسىنى يولغا قويۇش تىزىملىرى» نى تارقىتىپ، ئۇقتۇرۇش چىقىرىپ، ۋە تەنپەرۋەرلىك تەربىيىسىنى ئومۇميۈزلۈك، ئۇزاققىچە ئېلىپ بېرىشنى ئوتتۇرىغا قويدى.

سوتسىيالىستىك زامانىۋىلاشتۇرۇش قۇرۇلۇشى ئېلىپ بېرىلىۋاتقان، بازار ئىگىلىكى بىلەن شۇغۇللىنىۋاتقان، ھازىرقى تارىخىي دەۋردە، ۋە تەنپەرۋەرلىك تەربىيىسى ئېلىپ بېرىش - پۈتكۈل جۇڭخۇا مىللەتلەرنىڭ ساپاسىنى ئۆستۈرۈش، سوتسىيالىستىك مەنەۋىي مەدەنىيەت قۇرۇلۇشىنى كۈچەيتىش، ۋەتەننى بىرلىككە كەلتۈرۈش ۋە گۈللەندۈرۈش، پارتىيىنىڭ ئاساسىي لۇشىنى ۋە تۆت ئاساسىي پىرىنسىپتا چىڭ تۇرۇش، مىللىي غۇرۇر، مىللىي ئىشەنچ ۋە ئۆزلۈكىدىن ئىلگىرىلەش روھىنى ئاشۇرۇش، بولۇپمۇ كەڭ ياشلارنىڭ يۈكسەك ۋە تەنپەرۋەرلىك روھىنى تۇرغۇتۇپ، ئۇلارنى كاپىتالىستىك ۋە فېئوداللىق ئىدىيەلەرنىڭ چىرىتىشىگە قارشى تۇرۇپ، توغرا ئىدىيە، غايە، ئېتىقاد كىشىلىك تۇرمۇش قارشى ۋە قىممەت قارىشىنى تۇرغۇزۇشقا يېتەكلەپ، سوتسىيالىزم ئىشلىرىنىڭ ھەم قىزىلاشقان ھەم مۇتەخەسسسلەشكەن، غايىلىك، ئەخلاىلىق، بىلىملىك، ئىنتىزامچان ئىقتىدارلىق يېڭى بىر ئەۋلاد ئىز باسارلاردىن قىلىپ يېتىشتۈرۈپ چىقىشتا ئۈل سېلىش خاراكتېرلىك ئەھمىيەتكە ئىگە.

شۇڭا ۋە تەنپەرۋەرلىك تەربىيىسىنى ياخشى ئۈنۈملۈك، ئۇزاققىچە ئومۇميۈزلۈك ئېلىپ بېرى، پۈتۈن پارتىيە ۋە پۈتۈن مەملىكەت خەلقى كۆڭۈل بۆلۈشكە تېگىشلىك مۇھىم بىر مەسىلە. تارىخ ۋە جەمئىيەتنىڭ مائارىپ ۋە نەزەرىيە تەشۋىقات ساھەسىدىكىلەرگە تاپشۇرغان مۇھىم بىر ۋەزىپىسى.

يولداش جياڭزېمىن پارتىيە 14 - قۇرۇلتىيىدا بەرگەن دوكلاتىدا: «پۈتۈن مەملىكەتتىكى ھەر مىللەت خەلقى ئارىسىدا، بولۇپمۇ ياشلار - ئۆسمۈرلەر ئارىسىدا پارتىيىنىڭ ئاساسىي لۇشىنى، تەربىيىسىنى، ۋە تەنپەرۋەرلىك، كوللېكتىۋىزىملىق ۋە سوتسىيالىستىك ئىدىيە تەربىيىسىنى، يېقىنقى زامان تارىخى، ھازىرقى زامان تارىخى تەربىيىسىنى ۋە دۆلەت ئەھۋالى تەربىيىسىنى يەنىمۇ كۈچەيتىش» لازىملىقىنى ئوتتۇرىغا قويدى. جۇڭگو يېقىنقى زامان ۋە ھازىرقى زامان تارىخىنى ئۆز ئىچىگە ئالغان جۇڭگو ئىنقىلابى تارىخى تەربىيىسىنى كۈچەيتىشكەندىلا ۋە تەنپەرۋەرلىك تەربىيىسىنى چوڭقۇر، ئۇزاققىچە ئۈنۈملۈك ئېلىپ بارغىلى بولىدۇ. چۈنكى جۇڭگو ئىنقىلابى تارىخى جۇڭخۇا مىللەتلەرنىڭ 19 - ئەسىرنىڭ 40 - يىللىرىدىن بۇيان جاھانگىرلارنىڭ تاجاۋۇزى، فېئودالىزمنىڭ ئەكسىيەتچىل ھۆكۈمرانلىقىغا قارشى تۇرۇپ، دۆلەتنىڭ مۇستەقىللىكى، خەلقنىڭ ئازادلىق - ئەركىنلىكى ۋە بەخت - سائادىتى ئۈچۈن ئالدىنقىلار يېقىلما كېيىنكىلەر ئىز بېسىپ قەھرىمانلارچە كۈرەش قىلغان، جۇڭگو مىللەتلەرنىڭ ۋە تەنپەرۋەر ئوغۇل - قىزلىرىنىڭ قان تەرلىرى

بىلەن يۇغۇرۇلغان تارىخ. شۇنداقلا مىڭلىغان، مىليونلىغان ۋەتەنپەرۋەر ئىنقىلابىي قۇربانلارنىڭ جەسەت دۆۋىلىرى ئۈستىگە قەد كۆتەرگەن تارىخ جۇڭخۇا مىللەتلىرى ناھايىتى زور بەدەل تۆلەپ، ئىنتايىن جاپالىق ئىزدىنىشلەر ئارقىلىق ئاخىرى كومپارتىيىنىڭ رەھبەرلىكى ۋە ماركسىزم - لېنىنىزمنىڭ يېتەكچىلىكىدە مىسلىسىز ئېغىر جاپا - مۇشەققەت ۋە خەيىم - خەتەرلەرنى يېڭىپ، ئاخىرى جاھانگىرلىك، فېئودالىزم ۋە بىيوكرات كاپىتالىزىمدىن ئىبارەت ئۈچ تاغنىڭ ھۆكۈمرانلىقىنى ئاغدۇرۇپ تاشلاپ، شانلىق غەلىبىنى قولغا كەلتۈرگەن تارىخ.

جۇڭگو كومپارتىيىسىنىڭ تارىخى جۇڭگو ئىنقىلابىي تارىخىنىڭ يادروسى. ماركسىزمى جۇڭگوغا تەتبىقلاشنىڭ شانلىق ئۈلگىسى. بۇ تارىخ - ماۋزېدۇڭنى ئاساسىي ۋەكىل قىلغان جۇڭگو كوممۇنىستىلارنىڭ جۇڭگو كونا دېموكراتىزىملىق ئىنقىلابىنىڭ كۈنلىرى تەمەلىيىتى بىلەن ئىجادىي بىرلەشتۈرۈپ، جۇڭگو ئىنقىلابىنىڭ ئۆزىگە خاس يولىنى تېپىپ، جۇڭگو ئىنقىلابىنى غەلىبىگە يېتەكلىگەن، يەنە مۇشۇ ئاساستا، سوتسىيالىستىك ئىنقىلاب ۋە قۇرۇلۇش داۋامىدا مۇشكۈل ئىزدىنىشلەر ئارقىلىق ئاخىرى جۇڭگوچە سوتسىيالىزم يولىنى تېپىپ غەلىبىسىنى ئالغا ئىلگىرىلىگەن شانلىق تارىخ. جۇڭگو ئىنقىلابىي تارىخى، جۇڭخۇا مىللەتلىرىنىڭ بىر پىرىم ئەسىردەك ۋاقىتتىن بۇيانقى شانلىق ۋەتەنپەرۋەرلىك ئىش - ئىزلىرىنى سىستېمىلىق، تەسىرلىك، ئەتراپلىق، ئومۇميۈزلۈك گەۋدىلەندۈرۈش ئاساسىدا جۇڭگو ئىنقىلابىنىڭ تارىخىي مۇساپىسى ۋە تەرەققىيات قانۇنىيەتلىرىنى تەتقىق قىلىدىغان پەن. جۇڭخۇا مىللەتلىرىنىڭ سان - ساناقسىز ۋەتەنپەرۋەرلىك ئىش - ئىزلىرىنىڭ كۆركەم نامايەندىسى. ۋەتەنپەرۋەرلىكتىن ئىبارەت قىزىل يىپ بۇ تارىخنىڭ پۈتكۈل سىستېمىسىغا خۇددى ئادەم بەدىنىدىكى قان تومۇرغا ئوخشاش سىڭگەن. بۇ تارىخنىڭ ھەر بىر ھۆججەتلىرىدىن جۇڭخۇا مىللەتلىرىنىڭ ۋەتەنپەرۋەرلىك روھى نۇر چاقناپ تۇرىدۇ.

جۇڭگو ئىنقىلابىي تارىخى جەياندا، جاھانگىرلىك فېئودالىزىملىق ۋە بىيوكرات كاپىتالىزىمدىن ئىبارەت كۈچلۈك دۈشمەنگە قارشى ئىنقىلابىي كۈرەشكە قاتناشقان ھەر مىللەت خەلقىنىڭ ئۆز ۋەتىنىگە ۋە خەلقىگە بولغان چوڭقۇر مۇستەھكەم مۇھەببىتىدەك كۈچلۈك ۋەتەنپەرۋەرلىك روھ بولسا شۇنچە كۈچلۈك دۈشمەندىن قورقماي كۈرەشكە ئاتلىنىشى مۇمكىنمىدى؟ ئىنقىلابىي داھىيلار، يول باشچىلار ئۆز ھاياتىنىڭ خەيىم خەتىرىگە قارىماي كۈرەشكە يېتەكچىلىك قىلىشى مۇمكىنمىدى؟ ئىنقىلابىي قۇربانلار ۋە قەھرىمانلار ۋەتەننىڭ مۇستەقىللىقى ۋە خەلقنىڭ بەخت - سائادىتى ئۈچۈن باتۇرلارچە كۈرەش قىلىپ، ئۆزىنىڭ قىممەتلىك ھاياتىنى قۇربان قىلىشى مۇمكىنمىدى؟ سوتسىيالىستىك ۋەتەننىڭ بىخەتەرلىكى ۋە گۈللەپ - ياشنىشى ئۈچۈن ئۆزىنىڭ بارلىقىنى تەقدىم قىلىشقا ھەر ۋاقىت تەييار تۇرغان، ئاددىي خىزمەت ئورنىدا ئاجايىپ تۆھپىلەرنى ياراتقان قەھرىمان - نەمۇنىچىلەرنىڭ مەيدانغا كېلىشى مۇمكىنمىدى؟ جۇڭگو كوممۇنىستىلارنى ئاساسىي گەۋدە قىلغان ئىنقىلابىي داھىيلار، يول باشچىلار، ئىنقىلابىي قۇربانلار ۋە قەھرىمان - نەمۇنىچىلەر جۇڭخۇا مىللەتلىرىنىڭ ۋەتەنپەرۋەر ئوغۇل قىزلىرىنىڭ مۇنەۋۋەر ۋە كەڭلىرىدۇر. شۇڭا جۇڭگو ئىنقىلابىي تارىخى - ۋەتەنپەرۋەرلىك تەربىيىسى ئېلىپ بېرىشنىڭ ئۈنۈملۈك قورالى

جۇڭگو ئىنقىلابىي تارىخى ئارقىلىق ۋەتەنپەرۋەرلىك تەربىيىسىنى چوڭقۇرلاشتۇرۇش ئۈچۈن بۇ دەرسنى تېخىمۇ ئىسلاھ قىلىش لازىم. ئېلىمىزنىڭ ئۇلۇغ ئىسلاھات دولقۇنىدا بۇرۇنقى جۇڭگو كومپارتىيىسىنىڭ تارىخى 1985 - يىلى جۇڭخۇا ئىنقىلابىي تارىخىغا ئىسلاھ قىلىنغان بولسىمۇ، لېكىن ئۇنىڭدا يەنە جۇڭگو مىللەتلىرىنىڭ شانلىق ئىش - ئىزلىرى ۋە ۋەتەنپەرۋەرلىك يۈكەكلىكىگە كۆتۈرۈلۈپ نەزەرىيەلەشتۈرۈلۈپ ۋە گەۋدىلەندۈرۈلمىدى. بۇنىڭ بىلەن بۇ دەرسنىڭ ۋەتەنپەرۋەرلىك، سىياسىي ئىدىيىسى تەربىيىۋىيلىك رولى يېتەرلىك بولمىدى. شۇڭا بۇ دەرسنىڭ جۇڭخۇا مىللەتلىرىنىڭ شانلىق ۋەتەنپەرۋەرلىك ئىش - ئىزلىرىنى ۋەتەنپەرۋەرلىك يۈكەكلىكىگە كۆتۈرۈپ نەزەرىيەلەشتۈرۈپ گەۋدىلەندۈرۈش ئارقىلىق ئىسلاھ قىلغاندىلا بۇ دەرسنىڭ ۋەتەنپەرۋەرلىك، سىياسىي ئىدىيىۋىي تەربىيىۋىيلىك رولىنى تېخىمۇ جانلاندۇرغىلى بولىدۇ، شۇنداق قىلغاندىلا ۋەتەنپەرۋەرلىك تەربىيىسى ئارقىلىق مىللىي روھنى ئۇرغۇتۇش، ھەر مىللەت خەلقىنىڭ ئۇيۇشماقلىقى، ئىتتىپاقلىقى ۋە ھەمكارلىقىنى ئەمەلگە ئاشۇرۇش، مىللەتلەرنىڭ ئىززەت ئابرويى ۋە ئىپتىخارلىق تۇيغۇسىنى ئاشۇرۇپ، كەڭ ۋەتەنپەرۋەرلىك بىرلىكىنى مۇستەھكەملەپ ۋە راۋاجلاندۇرۇپ، خەلق ئاممىسىنىڭ ۋەتەننى سۆيۈش ھېسسىياتىنى جۇڭگوچە سوتسىيالىزم قۇرۇشتىن ئىبارەت ئۇلۇغۋار ئىشقا يېتەكلەش ۋە مۇجەسسەملەشتۈرۈش، ۋەتەننى بىرلىككە كەلتۈرۈش، گۈللەندۈرۈش، قۇدرەت تاپقۇزۇشقا يېتەكلەش، جۈملىدىن «تۆتىن زامانىۋىلاشتۇرۇش»، «جۇڭخۇانى گۈللەندۈرۈش» تىن ئىبارەت ئورتاق غايىنى ئىشقا ئاشۇرۇشتىن ئىبارەت مەقسەتكە يەتكىلى بولىدۇ، شۇنداقلا تارىخنىڭ «قەدىمىنىڭ ئىزىنى، ھازىرنىڭ ئەينىكى، كەلگۈسىنىڭ بىشارىتى» رولىنىمۇ ياخشى جارى قىلدۇرغىلى بولىدۇ.

ئالىي مەكتەپلەردە سوتسىيالىستىك مەنئىي مەدەنىيەت قۇرۇلۇشىنى كۈچەيتىش ھەققىدە

ئىمىن ھۈشۈر

ھازىر پۈتكۈل ئىنسانىيەت تېخىمۇ يېڭى بىر مەدەنىيەت دەۋرىگە - ئىجادىيەت دەۋرىگە قەدەم قويدى، بۇ بىر تارىخىي ئېقىم، بۇنى ھېچكىم توسۇپ قالالمايدۇ. روشەنكى، مەدەنىيەت تەرەققىياتى ئالدى بىلەن مەدەنىيلىككە قارىتا ناچار ئىدىيە ھەرىكەتلەرنى تازىلاپ مېڭىشىنى شەرت قىلىدۇ. 56 مىللەتتىن تەشكىل تاپقان سوتسىيالىستىك ۋەتەنلىرىمىزدە تېخىمۇ شۇنداق. بۇنداق ۋەزىيەتتە مەدەنىيەتنىڭ ئەڭ كۈچلۈك مەركىزى بولغان ئالىي مەكتەپلەر نېمە قىلىش كېرەك؟ مېنىڭچە ئالىي مەكتەپلەر مەدەنىيەت قۇرۇلۇشىدا باشقا ھەرقانداق ئورۇندىن مۇھىم ۋەزىپىنى ئۆز ئۈستىگە ئالغان بولۇپ، ئۇ جەمئىيەتتىكى باشقا ئورۇنلارغا ئوخشاش مەنئىي مەدەنىيەت پائالىيىتىنى قانات يايدۇرۇپلا قالماستىن، بەلكى تېخىمۇ ئاكتىپ پوزىتسىيە بىلەن سەپنىڭ ئالدىدا تۇرۇشى، ئالىي مەكتەپلەردە «ئۈچتە ئەلا بولۇش، بىردىن ئۆگىنىش» پائالىيەتلىرىگە پائال تۈردە ئاتلىنىپ، سوتسىيالىستىك دۇنيا قاراش، كىشىلىك تۇرمۇش قارىشى ۋە ئەخلاق قارىشى ئارقىلىق سوتسىيالىستىك مەنئىي مەدەنىيەتكە ئىگە «تۆتلەشكەن» يېڭى ئادەملەرنى تەربىيەلەپ چىقىشى كېرەك. مېنىڭچە بۇنىڭدا تۆۋەندىكى تۆت نۇقتىنى گەۋدىلەندۈرۈش كېرەك.

1. سوتسىيالىستىك مەنئىي مەدەنىيەت ھازىرغا قەدەر بولغان ئىنسانىيەت جەمئىيىتىنىڭ مەدەنىيەت تارىخىدىكى ئەڭ يۇقىرى ئۆلچەمدۇر. بىز تەرەققىي تاپقان كاپىتالىستىك دۆلەتلەرنىڭ ماددىي مەدەنىيەت نەتىجىلىرىنى ئىنكار قىلالايمىز، كاپىتالىزم جەمئىيىتى ئىچىدىكى مەنئىي مەدەنىيەت جەھەتتىمۇ بەزىبىر ئەينەك قىلىشقا بولىدىغان جەھەتلەرنىڭ بارلىقىنىمۇ ئىنكار قىلالايمىز. ئەمما، كاپىتالىزم روھىنىڭ ئاساسىي خۇسۇسىيىتى مۈلۈكچىلىك تۈزۈمى بولغاچقا، چىرىك دۇنيا قاراش، كىشىلىك تۇرمۇش قارىشى، قىسمەت قارىشى ۋە ئەخلاق قاراشلىرى، پايدىنى كۆرگەندە بىر - بىرىگە ئورا كولايدىغان كىشىلىك مۇناسىۋىتى قاتارلىق ھەر خىل ۋەھشى، چۈشكۈنلەشكەن ھادىسىلەرنى كەلتۈرۈپ چىقىرىدۇ.

سوتسىيالىستىك دۆلەتىمىز سوتسىيالىزمنىڭ دەسلەپكى باسقۇچىدا تۇرماقتا. بىزنىڭ سوتسىيالىستىك مەنئىي مەدەنىيەت قۇرۇش تارىخىمىز ئۇزاق ئەمەس. كاپىتالىزم ۋە فېئودالىزمنىڭ ئالڭ فورماتسىيىلىرى، چىرىك كۆز قاراشلىرى يەنىلا جاھانگىرلارنىڭ تىنچ ئۆزگەرتىۋېتىش ھۇجۇمى جەريانىدا بىز بىلەن جاھىللارچە ئېلىشماقتا. شۇڭا، نۇرغۇن مەدەنىيەتلىك بولمىغان ئىدىيە، سۆز ھەرىكەتلەرنىڭ يەنىلا ئىپادىلىنىپ چىقىشىدىن ئەجەپلىنىپ كېتىشكە بولمايدۇ. ئەمما، بۇ دەل بىزنىڭ مەنئىي مەدەنىيەت قۇرۇلۇشىمىزنىڭ زۆرۈرلۈكى ۋە جاپالىقلىقى، سوتسىيالىستىك مەنئىي مەدەنىيەت قۇرۇلۇشىدا تېخىمۇ زور تىرىشچانلىق كۆرسىتىشكە توغرا كېلىدىغانلىقىنى چۈشەندۈرۈپ بېرىدۇ. بىر كۆچەپلا ئىشنى ھەل قىلىۋېتىشكە ئۇرۇنۇش بىر خىل بالىلارچە گۆدەك خىيالىدىنلا ئىبارەت، خالاس! يولداش ماۋزېدۇڭ «راس، ياخشى، گۈزەل نەرسىلەر ھامان يالغان، يامان، سەت نەرسىلەر بىلەن سېلىشتۇرۇش ئاساسىدا مەۋجۇت بولۇپ تۇرىدۇ، ئۆز ئارا كۈرەش جەريانىدا تەرەققىي قىلىدۇ» دېگەندى.

تارىخىي ماتېرىيالىزم نۇقتىئىنەزىرىنى چىقىش قىلغان ھالدا ھەم سوتسىيالىستىك مەنئىي مەدەنىيەتنىڭ كاپىتالىستىك ۋە فېئوداللىق مەدەنىيەتتىن ئۈستۈن تۇرىدىغانلىقىنى تونۇپ يېتىش، شۇنىڭدەك كۆزىتىشنىڭ مۇھىملىقىنى تونۇپ يېتىش كېرەك.

قەدىمدىن تارتىپ ھازىرغىچە، جۇڭگودىن تارتىپ چەت ئەللەرگىچە ئالىي بىلىم يۇرتلىرى مەدەنىيەت بازىسى بولۇپ كەلگەن. سوتسىيالىستىك جۇڭگونىڭ ئالىي مەكتەپلىرى تېخىمۇ شۇنداق بولۇشى كېرەك. ئىلىم - پەن بىلەن شۇغۇللىنىدىغان كىشىلەرنىڭ ھەممىسى دېگۈدەك تېخىمۇ يۇقىرى مەدەنىيەتنى

قوغلىشىدىغانلاردىن ئىبارەت. ئالىي مەكتەپ ئوقۇغۇچىلىرىنىڭ ئاساسلىق ۋەزىپىسى — ئەخلاقىي، ئەقلىي، جىسمانىي جەھەتلەردىن ئەتراپلىق يېتىشكەن سوتسىيالىزم ئىشلىرىنىڭ قۇرغۇچىلىرى ۋە ئىز — باسارلىرىدىن بولۇپ چىقىشتىن ئىبارەت. ئالىي مەكتەپلەردىكى ئوقۇتقۇچى، ئىشچى — خىزمەتچىلەرنىڭ تۈپ ۋەزىپىسى بولسا ئوقۇتۇش، باشقۇرۇش، مۇلازىمەت جەريانىدا ئادەم تەربىيىلەش، تېخىمۇ مەدەنىيەتلىك ئادەملەرنى يېتىشتۈرۈپ چىقىشتىن ئىبارەت. بۇنداق ئادەملەر ئىدىيە ۋە گەپ سۆزلىرىدىن تارتىپ ئەمەلىي ھەرىكىتىگىچە، ھەر زامان، ھەر ماكاندا سوتسىيالىستىك مەنىۋى مەدەنىيەتنى ئۈنۈپ قالماسلىقى لازىم.

2. ئالىي مەكتەپلەردە كۆپ قاتلاملىق تەلىم — تەربىيە خىزمەتلىرىنى قانات يايدۇرۇپ، ماركسىزم-لېنىنىزم، ماۋزېدۇڭ ئىدىيىسى تەربىيىسى، سوتسىيالىزم، ۋە تەنپەرۋەرلىك تەربىيىسى، مىللەتلەر ئىتتىپاقلىقى تەربىيىسى ۋە دۆلەت ئەھۋالى، يېقىنقى، ھازىرقى زامان تارىخى تەربىيىسى ئېلىپ بېرىشنى كۈچەيتىپ، بارلىق ئوقۇتقۇچى، ئوقۇغۇچى، ئىشچى — خىزمەتچىلەرنىڭ ئىدىيىۋى سىياسى ۋە ماركسىزىملىق نەزەرىيە سەۋىيىسىنى ئۆزلۈكسىز يۇقىرى كۆتۈرۈش كېرەك. ھازىر ئالىي مەكتەپ ئوقۇغۇچىلىرى ئارىسىدا بارلىققا كەلگەن ماركسىزم، لېنىنىزمىنى ئۆگىنىش، ماۋزېدۇڭ ئەسەرلىرىنى، دېڭىشاۋپىڭ ئەسەرلىرىنى ئۆگىنىش، پارتىيە نىزامنامىسىنى ئۆگىنىش گۇرۇپپىلىرىنى داۋاملىق قوللاش، تەشكىللەش، كېڭەيتىش ۋە تەرەققىي قىلدۇرۇش لازىم. ماركسىزم، لېنىنىزم دەرسلىرى ئوقۇتۇشنى تېخىمۇ كۈچەيتىش، ئوقۇتقۇچى — ئوقۇغۇچى، ئىشچى — خىزمەتچىلەرنىڭ سىياسىي ئۆگىنىش تەلىم — تەربىيە پائالىيەتلىرىنى ياخشىلاش كېرەك. ھەر قايسى ئورۇنلار، فاكولتېتلار رادىئو، قارا تاختاي گېزىتى، مەكتەپ زۇرنىلى قاتارلىق ۋاسىتىلەردىن تولۇق پايدىلىنىپ، ئىجابىي تەشۋىقات تەربىيىسى خىزمىتىنى كۈچەيتىش كېرەك. تۆت ئاساسىي پرىنسىپتا چىڭ تۇرۇپ، بۇرژۇئاچە ئەركىنلەشتۈرۈشكە قارشى قۇدرەتلىك توغرا جامائەت پىكرى شەكىللەندۈرۈپ، ماركسىزم، لېنىنىزمىنى يېتەكچى قىلغان توغرا كەيپىياتنى بارغانسېرى كۈچلەندۈرۈش لازىم.

3. دۆلىتىمىز كۆپ مىللەتلىك دۆلەت، ئالىي مەكتەپلەردە مىللەتلەر ئىتتىپاقلىقىنى كۈچەيتىش تەربىيىسىنى ئېلىپ بېرىش لازىم. مۇنداقچە ئېيتقاندا، ئالىي مەكتەپلەر مىللەتلەرنىڭ چوڭ ئائىلىسى. شۇڭا، ئالىي مەكتەپلەردە مىللەتلەر ئىتتىپاقلىقىنى كۈچەيتىپ، ماركسىزىملىق مىللەت قارشىنى تۇرغۇزۇش ئىنتايىن مۇھىم. مەيلى ئاز سانلىق مىللەتلەر بولسۇن، مەيلى خەنزۇلار بولسۇن ھەممە مىللەت ماركسىزىملىق مىللەت قارشى بىلەن ئۆز كالىسىنى قوراللاندىرۇش ھەمدە بىردەك ئىتتىپاقلىشىپ مىللەتلەر ئىتتىپاقلىقىنى، ۋە تەننىڭ بىرلىكىنى قوغدىشى، دۈشمەنگە ئورتاق قارشى تۇرۇشى لازىم.

4. ئالىي مەكتەپلەردە ئوقۇتقۇچى، ئىشچى — خىزمەتچىلەر ئوقۇتۇش ئارقىلىق ئادەم تەربىيىلەش، مۇلازىمەت ئارقىلىق ئادەم تەربىيىلەش ئاڭلىقلىقىنى يۇقىرى كۆتىرىپ، «ئۈچتە ئادەم تەربىيىلەش» مېخانىزمىنى تەدرىجى چوڭقۇرلاشتۇرۇش لازىم. بۇ يەردە ئاڭلىقلىق مۇنداق ئىككى مەزمۇننى ئۆز ئىچىگە ئالىدۇ:

بىرىنچى، ئوقۇتقۇچى، ئىشچى — خىزمەتچىلەردە ئۆزلىرىنىڭ خىزمىتى، كەسپىي ئەخلاقى، ئادەم تەربىيىلەشكە قارىتا چوڭقۇر تونۇش بولۇش كېرەك.

ئىككىنچى، ئۆزىنىڭ خىزمىتىنى تەشەببۇسكارلىققا، مەسئۇلىيەتچانلىققا ئىگە قىلىپ، ئوقۇتقۇچىلار جەزمەن پارتىيىنىڭ تەلىپى بويىچە ماركسىزم، لېنىنىزم، ماۋزېدۇڭ ئىدىيىسى ئارقىلىق دەرس مۇنبىرىنى ئىگىلىشى، سوتسىيالىزم دۇنيا قاراش، كىشىلىك تۇرمۇش قارشى، ئەخلاق قارشى ۋە قىسمەت قارشى بىلەن ئادەم تەربىيىلەش لازىم. بارلىق ئوقۇتقۇچى، ئىشچى — خىزمەتچىلەر پارتىيىنىڭ تەلىپى ۋە مائارىپ خىزمەتچىلىرىدە بولۇشقا تېگىشلىك ئەخلاقىي پەزىلەتلەر، ھەرىكەت ئۆلچەملىرى ئارقىلىق تەلىم — تەربىيە، ئوقۇتۇش، باشقۇرۇش ۋە مۇلازىمەت خىزمەتلىرىنى ياخشى ئىشلەش لازىم.

مىللى مائارىپنى راۋاجلاندۇرۇش ۋە ئوقۇتۇش سۈپىتىنى ئۆستۈرۈش ھەققىدە

ساۋۇت ئاۋۇت

مىللى مائارىپ ئېلىمىز سوتسىيالىستىك مائارىپنىڭ مۇھىم تەركىبىي قىسمى بولۇپ، ئۇ مىللى رايونلار سوتسىيالىستىك زامانىۋىلاشتۇرۇش قۇرۇلۇشىنىڭ تەرەققىياتى بىلەن زىچ مۇناسىۋەتلىك، تەسىرى جەھەتتىن ئېھتىقاددا، مىللەتلەرنىڭ ئىتتىپاقلىقى، ۋەتەننىڭ بىرلىكى، مىللەتنىڭ تەقدىرىگە بېرىپ تاقىلىدىغان مۇھىم ئىش. شۇنداق بولغاچقا، مەملىكىتىمىز ئازاد بولغاندىن بۇيان، پارتىيە ۋە ھۆكۈمىتىمىز بىر قاتار توغرا سىياسەت ۋە تەدبىرلەرنى تۈزۈپ، مىللى مائارىپنىڭ راۋاجلىنىشىنى زور كۈچ بىلەن ئىلگىرى سۈردى. ئەمما، ھازىرقى تەرەققىيات بىلەن سېلىشتۇرغاندا، سوتسىيالىستىك بازار ئىگىلىكىنىڭ تەرەققىيات ئېھتىياجىدىن ئېھتىقاددا، مىللى مائارىپنىڭ ۋەزىيەتكە ئۇيغۇنلىشالمىدىغان تەرەپلىرى بار. شۇڭا، ئۇنىڭدا ساقلنىۋاتقان مەسىلىلەرنى تېپىپ چىقىپ، بۇ مەسىلىلەرنى مۇۋاپىق ئۇسۇللار بىلەن ھەل قىلىش زۆرۈر.

ساقلنىۋاتقان مەسىلە دېگەندە، ھەر تەرەپتىن كۆپلەپ كۆرسىتىش مۇمكىن. مەسىلەن، پارتىيە ۋە ھۆكۈمەت ئورۇنلىرىدىكى ئاز بىر قىسىم رەھبەرلەر پارتىيىمىزنىڭ سىياسەت ئەمىر - پەرمانلىرىنى يەتكۈزۈش، ئەمەلىيلەشتۈرۈشكە كۆڭۈل بۆلسمۇ، ئۇلارنىڭ شۇ سىياسەتلەرنىڭ مائارىپقا مۇناسىۋەتلىك تەرەپلىرىنى مۇلاھىزە قىلىشى، مىللى مائارىپنىڭ ئىقتىسادىي قۇرۇلۇش بىلەن بولغان مۇناسىۋىتىنى تونۇشى، مىللى مائارىپنىڭ دۆلىتىمىزدىكى قانۇنىي ئورنىنى تونۇپ يېتىشى يېتەرلىك بولماسلىقى، ھەتتا مائارىپقا مەسئۇل يولداشلارنىڭمۇ مىللى مائارىپنىڭ ئالاھىدىلىكىنى ئېتىراپ قىلىشى، ئۇنى ئۆز قانۇنىيىتى بويىچە باشقۇرۇشى، مىللى مائارىپنىڭ بىرىنچى سېپىگە چوڭقۇر چۆكۈپ، مىللى مائارىپ بازىلىرىدىكى ئەھۋاللارنى خەنزۇلار مائارىپىغا سېلىشتۇرۇپ كۆرۈپ ئويلىنىشى يېتەرلىك بولماسلىق، بىخىندا سۆزلەپ قويۇپ، ئەمەلىيەتتە مەسىلىلەرنى ياخشى ھەل قىلماسلىق قاتارلىق مەسىلىلەرنى خۆرسىتىش مۇمكىن. لېكىن، بۇ مەسىلىلەر ئۆز نۆۋىتىدە رەھبەرلىك قاتلىمىدا ئايرىم ھەل قىلىنىشقا تېگىشلىك. بۇنىڭغا ئوخشاش ئىقتىسادىي مەسىلىلەر، دەرسلىك مەسىلىلىرى، ئوقۇتۇش ئۇسۇلى مەسىلىلىرى، ئوقۇغۇچى قوبۇل قىلىش نىسبىتى مەسىلىلىرىمۇ تەقەززالىقى يۇقىرى مەسىلىلەر بولۇپ، بۇ مەسىلىلەرنىمۇ ئايرىم - ئايرىم تېمىلاردا يېزىپ كۆرسىتىش مۇمكىن. ئەمما، ئوقۇتقۇچىنىڭ سۈپەت لايىقلىقى مىللى مائارىپتا ساقلنىۋاتقان ئەڭ ئاساسلىق مەسىلىدۇر. چۈنكى، سۈپەت مەسىلىسى تەلىم-تەربىيىنىڭ جېنى. بىرەر ئوقۇغۇچىنىڭ ئوقۇش نەتىجىسىنىڭ ياخشى - يامان بولۇشى ئوقۇتقۇچىغا، بىرەر مىللەتنىڭ مەدەنىيەت ساپاسىنىڭ ياخشى - يامان بولۇشى مائارىپقا باغلىق. ئوقۇتۇش سۈپىتىنىڭ يۇقىرى كۆتۈرۈلۈشى ئوقۇتقۇچى بىلەن مۇناسىۋەتلىك. مىللەتنى گۈللەندۈرۈشنىڭ ئۈمىدى مائارىپتا، مائارىپنى گۈللەندۈرۈشنىڭ ئۈمىدى ئوقۇتقۇچىلاردا.

ھازىر مەكتەپلەردە ئوقۇتقۇچىلىق قىلىۋاتقان ئوقۇتقۇچىلارنىڭ مۇتلەق كۆپچىلىكى ھازىرقى ۋەزىيەتكە ماسلىشىپ زور تۆھپىلەرنى قوشۇپ كېلىۋاتقان بولسىمۇ، لېكىن بىر قىسىملىرى، ھازىرقى دەۋرىمىزنىڭ تەلپىدىن، مىللەتنىڭ ئۈمىدىدىن خېلىلا يىراق. بۇ ھال مىللى مائارىپىمىزغا چوڭ تەسىر كۆرسىتىۋاتىدۇ.

بولۇپمۇ، بىر قىسىم ياش ئوقۇتقۇچىلىرىمىزنىڭ ئىدىيىۋى ئەخلاقىي سەۋىيىسى، كەسپىي سەۋىيىسى مىللى مائارىپ ئىشلىرىنى تەرەققىي قىلدۇرۇش ئېھتىياجىغا ماس كەلمەيۋاتىدۇ. بۇلارنىڭ كەسپچانلىقى تۆۋەن، ئىزدىنىپ بىلىم ئىگىلەشكە بولغان تونۇشى يېتەرسىز، ئازراق ۋاقىت بولسىلا، قانداق قىلىپ پۇل تېپىشنىڭ كويىغا چۈشىدۇ. ئۇلاردا مىللەت ئۈچۈن كۆيۈنۈش، مىللەتنىڭ تەقدىرىنى ئويلاش ئېڭى كەمچىل.

مىللى ئوقۇتقۇچىلار ئۇنۋان ئېلىشتا ھەر خىل توسالغۇلارغا ئۇچراۋاتىدۇ. مىللى ئوقۇتقۇچىلارنىڭ بىلىم ئاشۇرۇش تەلپىرىدە شەرت - شارائىت تولۇق ئەمەس. مەكتەپ ۋە ھەر قايسى ئاساسىي قاتلاملاردا بۇ مەسىلە توغرىسىدا ئېنىق مۇكەممەل پىلان يوق. مىللى ئوقۇتقۇچىلارنى پەن-تەتقىقات تۈرلىرىگە قاتناشتۇرۇش يېتەرسىز. ئوقۇتقۇچىلارنىڭ ئورنى ۋە تەمىناتى، ئولتۇراق ئۆي شارائىتى يەنىلا مۇكەممەل

ئەمەس. نۆۋەتتە شەھەرلەردە ئېلىپ بېرىلىۋاتقان ئۆي ئىسلاھاتى تۈزۈلمىسى مىللىي ئوقۇتقۇچىلارغا بىرمۇنچە باش قېتىمچىلىقنى ئېلىپ كەلدى. ھازىرقى ئەھۋالدا بىرەر ئالىي مەكتەپنى پۈتتۈرۈپ، مەكتەپلەردە خىزمەت قىلىۋاتقان بىر ياش ئوقۇتقۇچى ئۆزىنىڭ ئىش ھەققى بىلەن قانداقمۇ بىرەر يۈرۈش ئۆيگە ئىگە بولۇپ تۇرمۇش مەسىلىسىنى ھەل قىلالايمۇ؟ دۆلەت ئوقۇتقۇچىلارنىڭ مائاشىنى ئۆستۈرۈش دېگەن بىلەن مال باھاسىنىڭ ئۆسۈشى، مائاشنىڭ ئۆسۈش دەرىجىسىدىن كۆپ ئېشىپ كەتتى. مال باھاسىنى تىزگىنلىيەلمەيدىغان دەرىجىگە بېرىپ قالدى. ھازىر 30 يىلدىن ئارتۇق خىزمەت ئىستازغا ئىگە بىر پروفېسسورنىڭ بىر ئايلىق ئىش ھەققى 1000.00 يۈەن ئەتراپىدا بولۇپ، كىچىكلاردا قاتناش قوراللىرىنى ھەيدەپ كىراكەشلىك قىلىدىغان بىر ئىشچىنىڭ ئىش ھەققىگە سېلىشتۇرغاندا كۆپ تۆۋەن. مىللىي مائارىپ مەسىلىسىدىن سۆز ئېچىلسا تەرەققىيات ھەققىدىكى سان - سېپىرلار تىزىلىدۇ، ئۆتمۈش بىلەن سېلىشتۈرۈلىدۇ. ئەمما، بۇنىڭ بىلەن كۆز ئالدىمىزدىكى ئەمەلىي مەسىلىنى ھەل قىلغىلى بولامدۇ؟

ھەر قايسى كەسىپلەردە ئىشلەۋاتقان مىللىي ئوقۇتقۇچىلارنىڭ قوشۇنى تولۇق ئەمەس. قىسمەن كەسىپلەردە بىرەر مۇ، مىللىي ئوقۇتقۇچى يوق، بىر كەسىپتىن بىر ئوقۇتقۇچى بىلىم ئاشۇرۇشقا كەتسە ياكى تۈيۈقسىز كېسەل بولۇپ قالسا، ئۇنىڭ ئورنىغا دەرسكە كىرىپ تۇرىدىغان مىللىي ئوقۇتقۇچى يوق بولۇپ قالىدۇ. ئانا تىلىدا دەرسلىك يوق بەزى دەرىجىلەرنى ئۆتىدىغان ئوقۇتقۇچىلار بولمىغان ھامان ئوقۇغۇچىلار بىكار قالىدۇ. مۇشۇنداق شارائىتتا، بىر قىسىم مىللىي ئوقۇتقۇچىلارمىزدىمۇ ئۆزىگە قاتتىق تەلەپ قويمايدىغان، ئوقۇغۇچىلارغا تەلەپنى يۇقىرى قويمايدىغان، دەرسنىمۇ كۆڭۈل قويۇپ ئۆتمەيدىغان، ئىمتىھان قەغىزى تەكشۈرگەندە يۈزەكى ھالدا قولنىڭ ئۈچىدا ئىش قىلىدىغان، تونۇش، دوست - بۇرادەرلىرىنىڭ سالام ۋە پوچىرىكلىرى ئارقىلىق ئىمتىھاندىن ئۆتكۈزۈلدىغان ئەھۋال مەۋجۇت. ھەر يىلى ئالىي مەكتەپكە قوبۇل قىلىنىۋاتقان ئوقۇغۇچىلارنىڭ نومۇر سىزىقى يۇقىرى كۆتۈرۈلۈۋاتىدۇ. بىراق مەكتەپكە كىرگەندىن كېيىن ئەمەلىي بىلىم ئوخشاش چىقمايدۇ.

يۇقىرىقىدەك ئەھۋاللار بىلەن مىللىي مائارىپىمىزدا بارا - بارا ئىقتىدارسىز، قابىلىيەتسىز، كەسپىي ساپاسى ئىنتايىن تۆۋەن بىر تۈركۈم يارامسىز كىشىلەر يېتىشىپ چىقىۋاتىدۇ. ئۇنىڭ ئۈستىگە ئالىي مەكتەپلەرنى پۈتتۈرگەنلەرنى مۇۋاپىق ئورۇنغا قويماستىن ئەھۋالىمۇ بۇنىڭغا قوشۇلۇپ، يامان سۈپەتلىك تەسىر پەيدا قىلماقتا. مەملىكىتىمىزدە ئالىي مەكتەپلەرنى پۈتتۈرگەنلەر ئاھالە بويىچە سېلىشتۇرغاندا ئىگىلىگەن سانى تەرەققىي قىلغان دۆلەتلەرنىڭكىدىن خېلىلا تۆۋەن. ئاپتونوم رايونىمىزدا ئالىي مەكتەپنى پۈتتۈرگەن مىللىي ئوقۇغۇچىلارنىڭ سانى تېخىمۇ ئاز تۇرۇقلۇق، ئاز سانلىق مىللەت ئوقۇغۇچىلىرىنى مۇۋاپىق ئورۇنغا قويماستىن، ئەخلاقى، كەسپىي جەھەتتىن قابىلىيەتلىك بولغانلار قەپ قىلىپ، ئادەتتىكىچە ئوقۇغانلارنى باغاقچە ئارقىلىق ئالدىن ياخشى خىزمەت ئورۇنلىرىغا ئورۇنلاشتۇرۇش، ئىقتىدارلىقلارغا ماھارەت كۆرسىتىدىغان سورۇن يوق بولۇشتەك ئەھۋال مەۋجۇت بولماقتا.

بۇ ھال ھازىر مەكتەپلەردە ئوقۇۋاتقان مىللىي ئوقۇغۇچىلارنىڭ ئىدىيىسىگە، ئۆگىنىشىگە چوڭقۇر تەسىر كۆرسەتمەكتە. بۇ مەسىلىلەرنى ھەل قىلماي، مىللىي مائارىپنى راۋاجلاندۇرۇش ۋە ئوقۇتۇش سۈپىتىنى ئۆستۈرۈش مۇمكىن ئەمەس. شۇڭا، مەن مىللىي مائارىپنىڭ سۈپىتىنى يۇقىرى كۆتۈرۈش ئۈچۈن تۆۋەندىكى ئۇسۇللارنى قوللىنىش كېرەك، دەپ قارايمەن.

(1) ھەر دەرىجىلىك پارتىيە ۋە ھۆكۈمەت ئورۇنلىرىدىكى ئاساسلىق مەسئۇل يولداشلار پارتىيىنىڭ ئالىي مەكتەپلەر ئىسلاھاتى ۋە تەرەققىياتى خىزمىتىگە بولغان زەھەرلىكىنى ھەقىقىي كۈچەيتىشى، يېتەكچى ئىدىيىنى ئايدىڭلاشتۇرۇشى، ئىسلاھات بىلەن تەرەققىياتنىڭ مۇناسىۋىتىنى توغرا بىر تەرەپ قىلىشى، مىللىي ئوقۇتقۇچىلار ئۈچۈن خىزمەت قىلىدىغان ئىدىيىنى تۈرگۈزۈشى كېرەك.

(2) مىللىي ئوقۇتقۇچىلار قوشۇنىنى تولۇقلاش ۋە مۇقىملاشتۇرۇش خىزمىتىنى چىڭ تۇتۇش كېرەك. قوشۇن مۇقىم بولماسلىق، بولۇپمۇ تايانچ ئوقۇتقۇچىلار مۇقىم بولماسلىق بولسا، بۇ بىر يوشۇرۇن خەۋپ. قوشۇننى مۇقىم قىلىش ئۈچۈن تۆۋەندىكى تەلەپلەرنى ئورۇنداش كېرەك.

① ماركسىزىملىق «دۇنيا قارشى، كىشىلىك تۇرمۇش قارشى، قىممەت قارشى» تەربىيىسىنى ياخشى تونۇش، پۇلپەرەسلىك، راھەتپەرەسلىك، ئۈچىغا چىققان شەخىيەتچىلىككە قارشى تۇرۇش ھەمدە بۇلار بىلەن چەك - چېگرىنى ئېنىق ئايرىش تەربىيىسىنى كۈچەيتىش كېرەك. ۋەتەنپەرۋەرلىك، كۈلەپكىتىۋىزىملىق تەربىيىسىنى داۋاملىق ئېلىپ بېرىپ، ياش ئەۋلادلارنى داۋاملىق تەربىيىلەپ، ئۇلۇغۋار

غايگە ئىگە، تېخىمۇ بىلىملىك، تېخىمۇ تەربىيە كۆرگەن، تېخىمۇ ئىجتىھانلىق روھىغا ئىگە يېڭى بىر ئەۋلاد ئىختىساسلىقلارنى يېتىشتۈرۈشىمىز لازىم.

ئوقۇتقۇچىلاردا سودا بىلەن شۇغۇللانماسلىق، ئۆز كەسپىنى قەتئىي قىلىپ تۇرغۇزۇشى كېرەك.

② ھەر ساھە، ھەر كەسپتىكىلەر ئوقۇتقۇچىلارنى ئەمەلىي ھەرىكىتى بىلەن ھۆرمەت قىلىدىغان، ئوقۇتقۇچىلارنى قەدىرلەيدىغان روھنى يېتىلدۈرۈشى كېرەك. بولۇپمۇ مىللىي ئوقۇتقۇچىلارنىڭ قولىدىن ھېچ ئىش كەلمەيدۇ، مىللىي ئوقۇتقۇچىلارنىڭ كەسپىي سەۋىيىسى خەنزۇ ئوقۇتقۇچىلارنىڭكىگە يەتەيدۇ دەيدىغان قاراشنى تۈگىتىشى كېرەك.

③ ياش مىللىي ئوقۇتقۇچىلارنىڭ بىلىم ئاشۇرۇشىغا شەرت - شارائىت يارىتىش لازىم. ئوقۇ - ئوقۇتۇش، پەن - تەتقىقات ئەمەلىيىتىنىڭ تەرەققىياتىغا ماسلىشىش ئۈچۈن، بىر قىسىم ياش مىللىي ئوقۇتقۇچىلارنىڭ ئەمەلىي بىلىم سەۋىيىسىنى يۇقىرى كۆتۈرۈش زۆرۈر. مەكتەپتە، ھەر قايسى فاكولتېتلار بۇ ھەقتە ئەمەلىي پىلان تۈزۈشى زۆرۈر. ياش ئوقۇتقۇچىلار ئۆزى ھەرىكەتكە كەلمەسە، ئوقۇغۇچىلارنىڭ ھەرىكەتلىنىشىگە تەسىر يېتىدۇ.

مىللىي ئوقۇغۇچىلار ئاساسەن كىتابىي بىلىمگە تايىنىدۇ، ئوقۇتقۇچىنىڭ دەرس تەييارلىغىنى سۆزلىگەن دائىرىسىدىنلا تۇتىشىدۇ. باشقا پايدىلىنىش ماتېرىياللىرى يېتەرسىزلىك ئەمەس. مۇشۇ سەۋەبلەردىن مىللىي ئوقۇغۇچىلارنىڭ مەسىلىلەرنى بىر تەرەپ قىلىشى، ئانالىز قىلىش قابىلىيىتى بىر قەدەر تۆۋەن. يەنە بىر تەرەپتىن مىللىي سىنىپقا دەرسكە كىرىدىغان مىللىي ۋە خەنزۇ ئوقۇتقۇچىلار چوقۇم تەجرىبىلىك، بىلىم دائىرىسى بىر قەدەر مۇكەممەل، ئۆزىنى توختاتقان ئۇنۋانى ئوتتۇرا دەرىجىلىكتىن يۇقىرى ئوقۇتقۇچىلار ئورۇنلاشتۇرۇلۇشى كېرەك. ئەمدىلا مەكتەپ پۈتتۈرۈپ يېڭىدىن خىزمەتكە ئورۇنلاشقان ياش ئوقۇتقۇچىلارنى دەرس ئۆتۈش مۇنبىرىگە چىقىرىشتىن ساقلىنىش لازىم.

دوتسېنتتىن يۇقىرى ئۇنۋاندىكى مىللىي ئوقۇتقۇچىلار ياش ئوقۇتقۇچىلارنى تەربىيەلەپ چىقىش ۋەزىپىسىنى ئۆز ئۈستىگە ئېلىشى كېرەك.

(3) ياش ئوقۇتقۇچىلار كەڭ دائىرىلىك ماتېرىيال كۆرۈش ۋە ئىزدىنىش روھىنى تىكلەشى كېرەك. ھازىر جەمئىيەتتە پۇلغا چوقۇنۇش خاھىشى باش كۆتۈرۈپ كېلىۋاتىدۇ، بۇ كۆپ قىسىم ئوتتۇرا ۋە ياش ئوقۇتقۇچىلارغا سەلبىي تەسىر كۆرسەتكەن. ئاز بىر قىسىم ئوقۇتقۇچىلار ئۆزىگە تەقسىم قىلىنغان دەرسنى ئۆتۈش بىلەنلا چەكلىنىپ، باشقا ۋاقىتلارنى كۆڭۈل ئېچىش، ئۇچۇر ئىگىلەش، ئازراق پۇل تېپىۋېلىش ئارقىلىق قەدەدىنى رۇسلىۋېلىشنى ئويلىماقتا. ئۇلار كۆپلەپ ماتېرىيال كۆرمەي، دەرس مەزمۇنىنى بىلمەي، ئوقۇغۇچىلارغا ئاددىيلا دەرس سۆزلەپ، ئوقۇتقۇچىلىقنى جان بېقىشنىڭ دەسمايىسى قىلىۋېلىپ، ئوقۇغۇچىلارنى ئالداپ كېلىۋاتىدۇ، مانا بۇ ئېغىر مەسئۇلىيەتسىزلىك ۋە ھاماقەتلىكنىڭ ئىپادىسىدۇر. بۇ يىل 9 - بەش يىللىق پىلان يولغا قويۇلغان تۇنجى يىل. ئېلىمىزنىڭ ئىقتىسادى داۋاملىق، تېز ۋە ساغلام راۋاجلاندىرۇلىدىغان مۇھىم يىل، شۇنداقلا سوتسىيالىستىك بازار ئىگىلىكى تۈزۈلمىسى ئىسلاھاتى يەنىمۇ چوڭقۇرلىشىپ ئىلگىرى سۈرۈلىدىغان بىر يىل.

«جۇڭگو كوممۇنىستىك پارتىيىسى مەركىزىي كومىتېتىنىڭ بازار ئىگىلىكى تۈزۈلمىسىنى بەرپا قىلىشقا دائىر بىر قانچە مەسىلە توغرىسىدىكى قارارى» دا: «سوتسىيالىستىك بازار ئىگىلىكى تۈزۈلمىسىنىڭ بەرپا قىلىنىشى ۋە زامانىۋىلاشتۇرۇشنىڭ ئەمەلگە ئېشىشى ئاخىرقى ھېسابتا پۇقرالارنىڭ ساپاسىنىڭ ئۆسۈشىگە ۋە ئىختىساس ئىگىلىرىنىڭ يېتىشتۈرۈلىشىگە باغلىق بولىدۇ، شۇڭا ھەر دەرىجىلىك پارتكوم ۋە ھۆكۈمەتلەر مائارىپ ئىشلىرىنى ئالدىن تەرەققىي قىلدۇرۇشنى ستراتېگىيىلىك ۋەزىپە سۈپىتىدە تۇتۇپ، مائارىپ خىزمىتىگە بولغان رەھبەرلىكنى كۈچەيتىش لازىم» دەپ ئوتتۇرىغا قويۇلدى. ئاز سانلىق مىللەت رايونلىرىغا نىسبەتەن ئېيتقاندا، ئاز سانلىق مىللەت ئىختىساس ئىگىلىرىنى نۇقتىلىق تەربىيەلەپ يېتىشتۈرۈپ چىققاندىلا، ئاندىن ئاپتونوم رايونىمىزدا تۆتتىن زامانىۋىلاشتۇرۇش قۇرۇلۇشىنى ئەمەلگە ئاشۇرغىلى بولىدۇ.

مۇناسىۋەتلىك ئورۇن ۋە تارماقلار ئاز سانلىق مىللەت ئوقۇتقۇچىلىرىنىڭ ۋە ئوقۇغۇچىلىرىنىڭ سۈپىتىگە كۆڭۈل بۆلمەيدىكەن، ئۇھالدا مىللىي رايونلارنىڭ ئىقتىسادىنى يۈكسەلدۈرۈشكە تەسىر يېتىدۇ.

قەدىمكى دەۋردە جۇڭگونىڭ غەربىدە ئاق تەنلىك ئىرقىنىڭ ياشىغانلىقى توغرىسىدا

جۇڭگو تەۋەسىدە ئاق تەنلىكلەر (ياۋروپا ئىرقى) نىڭ ياشىغان - ياشىمىغانلىقى، دۆلىتىمىز ئارخېئولوگىيىسى ۋە ئانتروپولوگىيىسى ئىزچىل تالاش - تارتىش قىلىۋاتقان مۇھىم مەسىلە. بۇ مەسىلىگە قارىتا ئىلىم ساھەسىدىكى نۇرغۇن كىشىلەر ئىلگىرى كۆمۈلۈش ۋە ئىنكار قىلىش پوزىتسىيىسىدە بولغان. بىراق مۇئەييەنلەشتۈرگۈچىلەرمۇ بولغان. مەسىلەن: تالاشقۇچى ئەپەندى قەدىمكى غەربىي رايوندىكى توخىلار (ياۋچىلار) ۋە كۈسەنلىكلەر ساكلارغا ئوخشىشىپ كېتىدۇ. چۈنكى ساك تىلىدىكى «كۈسەن» (龟滋) دېگەن سۆزنىڭ «ئاق» دېگەن مەنىسى بار. ئۇنىڭ ئۈستىگە «توخى» (月氏) بىلەن «كۈسەن» سۆزلىرىنىڭ يېنىتىلىشى بىر بولۇپ، قەدىمكى مىللەتلەرنىڭ تېرىسىنىڭ رەڭگىگە قاراپ ئۇلارغا نام بېرىلگەن (تالاشقۇچى ئەپەندى «يۇسۇللىسى تارىخى ھەققىدە دەسلەپكى ئىزدىنىش» سەرلەۋھلىك ئەسىرىگە قارىسۇن، «تارىخ - مەدەنىيەت بىلىملىرى» 1994 - يىلى 2 - سان)

مەشھۇر ئانتروپولوگ، جۇڭگو ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنىدىكى خەن كاڭشىن ئەپەندى نەچچە ئون يىل تىرىشىپ چوڭقۇر تەتقىق قىلىش ئارقىلىق، بۇ مەسىلىنى قانائەتلىنەرلىك دەرىجىدە ھەل قىلدى. يەنى، جۇڭگودا قەدىمكى دەۋردە ھەقىقەتەن ئاق تەنلىك ئىرقىنىڭ ياشىغانلىقىنى ئېيتتى. خەن ئەپەندىنىڭ ئاساسى: (1) 1979 - يىلى شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى، ئاللىقاچان قۇرۇپ كەتكەن لوپنۇر كۆلىنىڭ غەربىدىن تەخمىنەن 70 كىلومېتىر كېلىدىغان جايدىكى كۆنچى دەرياسى تۆۋەن ئېقىمىنىڭ شىمالىي قىرغىقىدىكى 2-تەكشۈلۈك قۇم بارخانلىرى ئاستىدىن بۇنىڭدىن تەخمىنەن 3600 يىللاردىن ئىلگىرىكى يېڭى تاش قوراللار دەۋرىگە تەئەللۇق قەۋرلەرنى قازغان بولۇپ، بۇ قەۋرلەردىن باش سۆڭەكتىن 18 نى يىغىۋالغان. خەن ئەپەندىنىڭ تەتقىقاتىغا ئاساسلانغاندا، بۇ باش سۆڭەكلىرىدە ياۋروپا ئىرقىنىڭ ئالاھىدىلىكلىرى ناھايىتى روشەن كۆرۈنۈپ تۇرغان بولۇپ، ئىپتىدائىي ياۋروپا ئىرقى تىپىغا ۋەكىللىك قىلىدىكەن (خەن كاڭشىننىڭ «شىنجاڭ كۆنچى دەرياسى قەدىمكى قەۋرلىرىگە دەپن قىلىنغان ئادەم سۆڭەكلىرىدىكى ئانتروپولوگىيىلىك ئالاھىدىلىكلەر» دېگەن ئەسىرىگە قارىسۇن). (2) 1984 - يىلى شىنجاڭ ئۇيغۇر ئاپتونوم رايونلۇق مۇزېيى بىلەن خوتەن ۋىلايەتلىك مەدەنىيەت ئىدارىسى بىرلىكتە جەنگو ۋە شەرقىي خەن دەۋرلىرىگە مەنسۇپ بولغان خوتەنلىكلەرنىڭ قەۋرىستانلىقىنى تاپتى. بۇ قەۋرىستانلىق تەكشۈلۈش قۇمۇلىنىڭ جەنۇبىغا جايلاشقان ھازىرقى خوتەن ۋىلايىتى لوپ ناھىيىسى سامپۇل يېزىسىنىڭ جەنۇبىدىن ئۈچ كىلومېتىر كېلىدىغان قەدىمكى دەريا ساھىلىغا جايلاشقان. بۇ قەۋرىستانلىقتىن قېزىۋېلىنغان زور بىر تۈركۈم خوتەن ئادەملىرى سۆڭىكى ئۈستىدە تەتقىقات ئېلىپ بېرىلغاندىن كېيىن، خەن ئەپەندى: «شىنجاڭ لوپ ناھىيىسى سامپۇل قەۋرىستانلىقىدىكى ئادەم سۆڭەكلىرىنىڭ ئىرقى مەسىلىسى» دېگەن ئەسىرىنى يېزىپ، خوتەن ئادىمى توغرىسىدىكى سىرنى يەشتى. ئۇ، سامپۇل قەۋرىستانلىقىدىكى ئادەم سۆڭەكلىرى بىلەن شۇنخۇغا يېقىن ئەتراپتىكى قەدىمكى ياۋروپا ئىرقىنىڭ ھەر قايسى تارماقلىرى ئۈستىدە ئىنچىكە تەھلىل يۈرگۈزۈپ، سامپۇل ئادىمى توغرىسىدىكى ئانتروپولوگىيىلىك ماتېرىياللىرىدا، سامپۇل ئادىمىدە ياۋروپا ئىرقىنىڭ ئوتتۇرا يەر دېڭىزى تارمىقى تىپىنىڭ ئالاھىدىلىكى ئۈچۈن ئەكس ئېتىدىغانلىقىنى ئىسپاتلىدى. ئۇ يەنە مۇنداق دەپ كۆرسەتتى: بۇ ئادەم سۆڭەكلىرى ئوتتۇرا تۈزلەڭلىك رايونى ۋە موڭغۇل يايلىقىدا ياشىغان موڭغۇل ئادىمى قەبىلىلەردىن تۈپتىن پەرقلىنىدۇ. ئەمما، ياۋروپا ئىرقىدىكى باشقا تارماقلار بىلەن قانداشلىق ئالامەتلىرى كۆرۈنۈپ تۇرىدۇ. شۇنىڭ ئۈچۈن ئۇ، مىلادىدىن ئىلگىرىكى ئەڭ ئاخىرقى بىر نەچچە ئەسىر ھەتتا ئۇنىڭدىنمۇ بۇرۇنقى ئوتتۇرا يەر دېڭىزى تارمىقىنىڭ بىر بۆلۈك ئاھالىسى پامىردىن ئۆتۈپ، تەكلىماكاننىڭ جەنۇبىدىكى بوستانلىقلارنى بويلاپ ئۈزلۈكسىز سۈرۈلۈپ، شىنجاڭنىڭ لوپنۇر رايونىغىچە يېتىپ كەلگەن» دەپ كۆرسەتتى. بۇ كۆز قاراش ئىلىم ساھەسىدىكىلەرنىڭ ئومۇمىيۈزلۈك ئېتىراپ قىلىشىغا ئېرىشتى. مەسىلەن، غەربىي رايون مىللەتلىرى تىلى بويىچە، مەشھۇر مۇتەخەسسەس، دۆلەتلىك مەدەنىيەت يادىكارلىقلىرى ئىدارىسىنىڭ تەتقىقاتچىسى لىن مېيچۈن «خەن ئەپەندىنىڭ بۇ يەكۈنى تىل مۇتەخەسسەسلىرىنىڭ خوتەن تىلى ئۈستىدە ئېلىپ بارغان تەتقىقات نەتىجىلىرى بىلەن ئوخشاش» دەپ ھېسابلىدى. (لىن مېيچۈننىڭ: خوتەن مەدەنىيىتىنىڭ گۈللىنىشى ۋە زاۋاللىققا يۈز تۇتۇشى» سەرلەۋھلىك ئەسىرىگە قارىسۇن. «مەدەنىيەت يادىكارلىقلىرى» 1995 - يىلى 7 - ئاينىڭ 29 - كۈنى) «ماتېرىيال كارتىنلىرى ژۇرنىلى» 1996 - يىلى 4 - سان 4 - بېتىدىن قەبەرىنىسا تەرجىمە قىلدى.

لاتىن ئامېرىكىسىدىكى ھىندىئانلارنىڭ جۇڭگو مىللەتلىرى بىلەن تۇغقانچىلىقى ۋە مەدەنىيەتتە قوشۇلۇش مۇناسىۋىتى

شۈي پىڭ

لاتىن ئامېرىكىسىدا ھازىرغىچە 40 مىليون ھىندىئان بار. ئۇلار ھەر قايسى ئۆز ئالدىغا ئوخشاش بولمىغان تىللاردا سۆزلىشىدۇ، ناھايىتى كەڭ مەدەنىيەت رايونلىرىغا بۆلۈنۈپ ياشايدۇ، ئۇلار ئوخشاش بولمىغان ئىكولوگىيىلىك سىستېما ۋە ئىجتىمائىي تەشكىلات فورمىلىرىغا ئىگە شەرقى ئاسىيانىڭ چىڭ ئۇچىدىن تاكى ئاتلانتىك ئوكياننىڭ قىرغىقىغىچە بولغان 16 مىڭ كىلومېتر ئۇزۇنلۇقتىكى كەڭ زېمىن ھىندىئانلارغا ئەۋلادمۇ - ئەۋلاد ياشاپ كۆپىيىپ ماڭىدىغان ماكان بولغان.

16 - ئەسىردە ياۋروپالىقلار ئامېرىكا قىتئەسىگە بارغاندا، ئۇلارنىڭ ئالدىغا قويۇلغان ئەڭ مۇھىم مەسىلە ئەشۇ سېرىق تەنلىك ئادەملەرنىڭ ئانا يۇرتى ۋە كېلىپ چىقىش تارىخى ھەققىدىكى مەسىلىلەر بولغان ئىدى. بۇلار ياۋروپالىقلارنىڭ ئالدىدا جەڭگىۋارمىدى ياكى يۇۋاش - يۇمشاقمىدى؟ دەسلىپمىدە ياۋروپالىقلار بۇ سېرىق تەنلىكلەرنىڭ تۇجۇرلار ئىكەنلىكىنى بىلمەي، «بۇلار ئېھتىمال دۇنيانىڭ يەنە بىر چېكىسىدىن كەلگەندۇ» دېگەن ئويدا بولدى. بۇلارنىڭ زادى قەيەردىن كەلگەنلىكى تاكى ھازىرغىچە ئارخىئولوگلارنىڭ بېشىنى قاتۇرۇۋاتقان تەتقىقات تېمىلىرىدىن بىرى بولۇپ كەلمەكتە. مەيلى ئۇلار قانچە يىللاپ تەتقىق ئېلىپ بارسۇن، مەيلى قانچىلىك خارابە ۋە ئاسارە - ئەتىقىلەرنى تېپىپ چىقسۇن، ئۇلار يەر شارىنىڭ پەيدا بولۇشى نۇقتىسىدىن ھىندىئانلار ئاسىيادىن كەتكەن دېگەن قاراشقا ئورناقلانماقتا. پارىژ ئىنسانىيەت مۇزىيىنى يېڭىباشتىن قۇرغۇچى فرانسىيىلىك ئىنسانشۇناس بور-رېۋال ئامېرىكىلىقلار ئاسىيالىقلاردىن كېلىپ چىققان دەپ قارىماقتا. ئىرقلارنىڭ كېلىپ چىقىش نەزەرىيىسىدىن قارىغاندا، ئۇلار ھىندىئانلارنى بىر نەچچە شەرقتىن كېلىپ چىققان دەپ قارايدۇ. كۆپلىگەن تارىخىي ماتېرىياللارنى تەكشۈرۈپ كۆرگەندىن كېيىن، ئۇلار لاتىن ئامېرىكىسىدىن ئادەملەرنىڭ جۇڭگولۇقلار بىلەن ھەر تەرەپلىمە باغلىنىشى بارلىقىنى بايقىدى. ھازىر لاتىن ئامېرىكىسىدىكى تۇجۇرلار بىلەن جۇڭگولۇقلارنىڭ تۇغقانچىلىقى ۋە مەدەنىيەت جەھەتتىكى قوشۇلۇشى توغرىسىدا تۆۋەندىكىلەرنى بايان قىلىپ ئۆتىمىز.

1. لاتىن ئامېرىكىسىدىكى ھىندىئانلارنىڭ ئەجدادلىرى بىلەن جۇڭگو مىللەتلىرىنىڭ تۇغقانچىلىق مۇناسىۋىتى

(1) ئىنسانلار تارىخىدىكى ئۈچ چوڭ ئىرقنىڭ شەكىللىنىشى

ھىندىئانلارنىڭ ئەجدادلىرى بىلەن جۇڭگو مىللەتلىرىنىڭ تۇغقانچىلىق مۇناسىۋىتىنى بىلىۋېلىش ئۈچۈن، ئالدى بىلەن چوقۇم ئىنسانىيەتنىڭ مەنبەسى ۋە تۈرلەرگە ئايرىلىشىنى بىلىۋېلىشقا توغرا كېلىدۇ. ئارخېئولوگلارنىڭ ئارخېئولوگىيىلىك ئىنپاتلىرىغا ئاساسلانغاندا، تەخمىنەن ئىككى مىليون يىللار ئىلگىرى ئىنسانلار ئافرىقىنىڭ شەرقىي قىسمىدا پەيدا بولغان. بىر مىليۇن يىللار ئىلگىرى ئىنسانلار ئافرىقىدىن ياۋروپا ۋە ئاسىيا چوڭ قۇرۇقلۇقىغا تارقىلىشقا باشلىغان. ئۇزاق مۇددەتلىك ئاسمىلياتسىيە جەريانىدا ئۆزلىرى تۇرغان ئورۇننىڭ تەبىئىي شارائىتىغا ماسلىشىش ئۈچۈن ئىنسانلار ئۆزىگە ماس خۇسۇسىيەتكە ئىگە ئۈچ خىل ئىرقلار تۈركۈمىنى ھاسىل قىلغان: (1) ئافرىقا ئىسسىق بەلباغ تۈرلەڭلىكىدە ياشايدىغان نېگىرلار ئىرقى. (2) ياۋروپانىڭ شىمالىي قىسمىدا ياشايدىغان كاۋكازلىقلار

ئىرقى؛ (3) ئاسىيا چوڭ قۇرۇقلۇقىنىڭ شەرقىي شىمالىي قىسمىدا ياشايدىغان مۇڭغۇللار ئىرقى. ئىسسىق بەلباغ رايونىدا ياشىغاچقا، ئۆز بەدىنىدىكى ئىسسىقلىق ئېنېرگىيىسىنى ئۈزلۈكسىز ھالدا چىقىرىپ تۇرۇش ئېھتىياجى تۈپەيلىدىن تەرەققىيات جەريانىدا نېگىرلارنىڭ پۈت، قوللىرى بىر قەدەر ئۇزۇن بولۇپ يېتىلگەن. كاۋكازلىقلار ئولتۇراقلاشقان رايونلاردا ئۆلتىرا بىنەپشە نۇرىنىڭ چۈشىشى كۈچلۈك. مۇشۇنداق شارائىتقا ماسلىشىش ئۈچۈن، ئۇلارنىڭ تېرىسى تەدرىجىي ئۆزگىرىپ ئاچ رەڭگە كىرگەن، بۇنىڭ بىلەن ئۆلتىرا بىنەپشە نۇردىن تېخىمۇ ياخشى پايدىلىنىپ، سۆڭەك مۇسكۇللارغا كېرەكلىك بولغان ۋىتامىن پەيدا قىلىنغان. شۇنىڭغا ئوخشىغان ھالدا تەخمىنەن 30 - 40 مىڭ ھاۋا كېلىماتى شارائىتىغا ماسلىشىش ئۈچۈن، مۇڭغۇل ئىرقى بىلەك، پۇتلىرى نىسبەتەن قىسقا، ياپىلاق بۇرۇن، ساقال - بۇرۇتلىرى ئىنچىكە، كۆز قاراڭغىلىرى قېلىن بولۇپ يېتىلگەن.

(2) لاتىن ئامېرىكىسىدىكى ھىندىئانلارنىڭ ئەجدادلىرى

ھىندىئانلارنىڭ كېلىش تارىخى توغرىسىدا توختالغاندا ئالىملار ئۇلارنى ئاسىيادىن كەلگەن؛ جۇڭگودىكى مۇڭغۇللارغا تەۋە دەپ قارايدۇ. گەرچە، ئالىملارنىڭ ئۇلارنىڭ ئامېرىكا قىتئەسىگە كەلگەن يىل دەۋرى توغرىسىدىكى پىكىرلىرى ئوخشاش بولمىسىمۇ، ئەمما ھەممىسى بىردەك: بىرقانچە قېتىملىق ئاسىيا كۆچمەنلىرى دولقۇنىدا بۈگۈنكى لاتىن ئامېرىكىسىدىكى ھىندىئانلار تۈركۈمى شەكىللەنگەن، دېگەننى قۇۋۋەتلەيدۇ.

ئارخېئولوگلارنىڭ ئارخېئولوگىيەلىك بايقاشلىرىغا ئاساسلانغاندا، ھازىر لاتىن ئامېرىكىسىدا ياشاۋاتقان ھىندىئانلار، ئوكيانىيە ۋە تىنچ ئوكيان ئاراللىرىدا ياشاۋاتقان يەرلىك مىللەتلەر بىلەن ئاسىيا چوڭ قۇرۇقلۇقىدىكى ئاساسىي مىللەتلەر توپىنىڭ روشەن ئورتاقلىقى بار، شۇنداقلا روشەن پەرقىمۇ بار. بۇ ئىرقلارنىڭ كۆپ مەنبەلىك نەزەرىيىسىنى تولۇق ئىسپاتلاپ بېرىدۇ. بۇ ھىندىئانلارنىڭ قايسى چاغدا قەيەردىن كەلگەنلىكى توغرىسىدا ئالىملار نەچچە ئون يىللاپ ئارخېئولوگىيەلىك ئىسپاتلاش ۋە تەتقىقاتلارنى ئېلىپ بېرىپ، بىرلىككە كەلگەن خۇلاسەنى چىقاردى.

جۇڭگو سېرىق تەنلىكلەر ئىرقىنىڭ پەيدا بولغان يېرى، ھەر قايسى دۆلەتلەرنىڭ ئارخېئولوگىيەلىرى بىردەك: مىلادىدىن قىرىق مىڭ يىل ئىلگىرىكى ۋاسكانسېن بىرىنچى قېتىملىق مۇزلۇق ھەرىكىتى دەۋرىدە ھەر قايسى يوللاردىن باشلانغان كۆچمەنلەر دولقۇنى پەيدا بولغان دەپ قارايدۇ. ئەينى چاغدا يەر شارىنىڭ تېمپېراتۇرىسى تۆۋەن بولۇپ، غايەت زور مۇزلۇقلار يەر شارىنىڭ نۇرغۇن جايلىرىنى ئوراپ تۇراتتى. دېڭىز يۈزىدىن ھەم ھازىرقىغا قارىغاندا 700 - 1200 مېتىر تۆۋەن ئىدى. ھازىرقى تىرەنلىكى 42 مېتىرغا يېتىدىغان بەيلىك بوغۇزىمۇ قۇرۇقلۇققا ئۆتۈدىغان بىر كۆۋرۈككە ئايلانغانىدى. كۆپلىگەن ئاسىيالىق كۆچمەنلەر مۇشۇ كۆۋرۈك ئارقىلىق ئۆتۈپ ئامېرىكا قىتئەسىگە كەلگەن. ئامېرىكا قىتئەسىگە تۇنجى تۈركۈمدە كەلگەن كۆچمەنلەر كەڭ پىشانلىقلار بولۇپ، ئۇلار ئاسىيانىڭ شىمالىي قىسمىدىكى سىبىرىيە ياكى ئالىياسكادىن كەلگەن. يېڭىلىنىشتىن ئىبارەت ئۇزۇن بىر مەزگىل ئىچىدە ئالىياسكا بىلەن ياۋروپا چوڭ قۇرۇقلۇقى ئۆز ئارا تۇتىشىپ كەتكەن. كونا قوراللار دەۋرىدە جەنۇبتىكى قەدىمكى مائىمۇنسىمان ئادەملەر ئامېرىكا قىتئەسىگە كەلگەن ئۇلارنىڭ مەدەنىيىتى ساندئالىقلارنىڭ ئۆڭكۈر مەدەنىيىتىگە مەنسۇپ ئىدى. ۋېسكانسېن مۇزلۇق كۆچۈش ھەرىكىتىدىن كېيىن، ياۋروپا، ئامېرىكا ئىككى چوڭ قۇرۇقلۇق ئارىسىدا ئۆتۈشۈۋاتقان كىشىلەر توپىنىڭ ھەرىكىتى توسىلىپ، ئىككى چوڭ قۇرۇقلۇق ئارىسىدىكى قاتناش ئالاقىسى ئۈزۈلۈپ، ئامېرىكا قىتئەسى ئايرىلىپ ئايرىم بىر قۇرۇقلۇق بولۇپ شەكىللەنگەن. ساندئالىق ئۆڭكۈر مەدەنىيىتى مانا مۇشۇ يەردە گۈللەنگەن. مىلادىدىن ئىلگىرىكى 15 مىڭ

يىلىنىڭ ئالدى - كەينىدە ساندىئا ئۆڭكۈر مەدەنىيىتى ئاساسىي ئورۇنغا ئۆتكەن. ئىككى چوڭ قۇرۇقلۇق ئوتتۇرىسىدىكى قاتناش ئالاقىسى قايتا باشلانغاندىن كېيىن، سىبىرىيە تىپىدىكى يېڭى كىشىلەر توپى يەنە ئامېرىكا قىتئەسىگە سىڭىشىپ كەتكەن. بۇ كىشىلەر فورسۇم ۋە كېروۋىش ئۈچلۈك تاش قوراللار مەدەنىيىتىنى ئۇ يەرگە ئېلىپ بارغان.

ئىككىنچى قېتىملىق زور كۆچۈش دولقۇنى ئوتتۇرا تاش قوراللار دەۋرىدە باشلانغان. سىبىرىيەلىكلەر ياغاچ كېمىلەرنى ھەيدەپ بۇ يەرگە كەلگەن. بۇ كىشىلەر دەسلەپكى باسقۇچتىكى كەڭ پېشانلىقلار ئىدى. تۈپ ماھىيىتىدىن ئېيتقاندا، بۇ مەدەنىيەت تىپىك دېڭىز - ئوكيان مەدەنىيىتىگە تەۋە ئىدى. ۋاقىت ۋە ئورۇننىڭ ئۆزگىرىشىگە ئەگىشىپ، بۇ كىشىلەر ئوخشىمىغان مىللەتلەر تىپىنى، مەسىلەن، ئېسكىموسلار، كالىفورنىيەلىكلەر ۋە يانار تاغ ئارىلى كىشىلىرىنى ھاسىل قىلغان. بۇ تۈركۈمدىكى كىشىلەر بىلەن ئالدىنقى تۈركۈمدىكى كىشىلەرنىڭ پەرقى ئۇلاردا مۇڭغۇللارنىڭ ئالاھىدىلىكلىرى يوق ئىكەنلىكىدە ئىپادىلىنىدۇ. جۇڭگونىڭ بەزى ئارخېئولوگلىرى ئېسكىموسلار بىلەن ئېلىسىزنىڭ شەرقىي شىمالىدىكى ئۇلۇنچۇلارنى ئوخشاش بىر مىللەت دەپ قارايدۇ.

ئۈچىنچى قېتىملىق زور كۆچۈش دولقۇنى يېڭى تاش قورال دەۋرىدە يۈز بەرگەن. بۇ ئىقلىم تەشكىل قىلغۇچىلار تار پېشانلىقلاردۇر. بۇ كىشىلەر مۇڭغۇل ئىرقىدىكىلەرنىڭ ئالاھىدىلىكىنى ئالغان. ئۇلار دېڭىزدىن ئامېرىكا قىتئەسىگە كەلگەن. ئۇلار بىر خىل تېرىقچىلىقنى ئاساس قىلغان مەدەنىيەتنى قوللانغان.

ئەڭ ئاخىرقى بىر قېتىملىق زور كۆچۈش دولقۇنى دېڭىز بويىدىكى يوللار ئارقىلىق ئورۇنلانغان. ئۇلار پولىنىيە بىلەن ئامېرىكا قىتئەسىگە كىرگەن. ھازىرقى لاتىن ئامېرىكىسىدىكى يۇقىرى دەرىجىلىك مەدەنىيەت، ئاز تىك مەدەنىيىتى، مايا مەدەنىيىتى، كېچۇيە مەدەنىيىتى دەل مۇشۇ قېتىمقى خەلقلەرنىڭ زور كۆچۈش دولقۇنى تۈرتكىسىدە گۈللىنىشكە قاراپ يۈزلەنگەن. مۇتەخەسسسلەرنىڭ ئارخېئولوگىيەلىك ئىسپاتلىرىغا قارىغاندا، بۇ قېتىمقى خەلقلەرنىڭ زور كۆچۈش دولقۇنى كولومبۇ ئامېرىكا قىتئەسىنى تېپىشتىن ئىككى مىڭ يىل ئىلگىرى باشلانغان.

ئومۇمەن، ئۈچ مىڭ يىلغا يەتمىگەن ۋاقىت ئىچىدە مۇڭغۇللار كانادادىن كېڭىيىپ، جەنۇبىي ئامېرىكىنىڭ ئەڭ جەنۇبىي قىسمىدىكى يانار تاغ ئارىلىغا يېتىپ بارغان. ئامېرىكا قىتئەسىدە كۆپىيىش، گۈللىنىش، قوشۇلۇش ئارقىلىق، ئاخىرىدا بۈگۈنكى لاتىن ئامېرىكىسى يەرلىك ھىندىئان كىشىلىرىنى شەكىللەندۈرگەن. ئىسپانىيەلىكلەر 16 - ئەسىرنىڭ ئالدىنقى يېرىمىدا ئۇ يەرگە يېتىپ بارغاندا، ئامېرىكا قىتئەسىدە 90 مىليون ھىندىئان بار ئىدى.

پەقەت جەنۇبىي ئامېرىكىدا 10 مىليون ھىندىئان بار ئىدى، ① بۇنىڭ ئىچىدە ئۈچتىن ئىككى قىسىم كىشىلەر ئاندىس تېغىنىڭ ئوتتۇرا قىسمىغا جايلاشقان ئىدى.

قىسقىسى، مەيلى ئىرقىي بەنبەسى ياكى تېرىسىنىڭ رەڭگىدىن قارايللى، يۇقىرىدىكى تارىخىي دەلىللەر لاتىن ئامېرىكىسىدىكى يەرلىك ھىندىئانلار بىلەن جۇڭگو مىللەتلىرى ئوتتۇرىسىدا قانداشلىق مۇناسىۋىتى بارلىقىنى ئىسپاتلايدۇ. خۇددى چىڭ سۇلالىسىنىڭ پېرۇدا تۇرۇشلۇق سەنزەنى شې شىچۈەن «مېكسىكا ھەققىدە قىسقىچە بايان» دېگەن ئەسىرىدە يازغاندەك: «سېرىق تەنلىكلەر تۇجۇ (يەرلىك ھىندىئانلار) غا يېقىن، چىراي شەكلى مۇڭغۇللارنىڭكىگە ئوخشايدۇ. جۇڭگولۇقلارنىڭ تىلى بىلەن ئېيتقاندا يۇرتداشلارغا ئوخشايدۇ»

بارىجان زەپەر تەرجىمىسى

① ئامېرىكىنىڭ «كىتابخانلار ماقالىلىرىدىن تەرمىلەر» ژۇرنىلى 1992 - يىلى 3 - ئايدىكى سانى.

ئەدەبىيات تارىخىدىكى تۇنجى رومان — «يۈەنشى ھېكايىلىرى»

قەيسەر قەييۇم

زىشىۋو ياپونىيىنىڭ پىڭئەن خاندانلىقى دەۋرىدىكى ئەڭ مەشھۇر ئايال يازغۇچى. ئۇنىڭ «يۈەنشى ھېكايىلىرى» ناملىق رومانى قەدىمكى ياپونىيە ئەدەبىياتىدا مەيدانغا كەلگەن ۋەكىل خاراكتېرلىك ئەسەر بولۇپ، ئۇنى پۈتكۈل ياپونىيە كلاسسىك ئەدەبىياتىنىڭ ئەڭ شانلىق مۇۋەپپەقىيىتى دېيىشكە بولىدۇ. زىشىۋونىڭ تۇغۇلغان ۋە ۋاپات بولغان ۋاقتى توغرىسىدا ھازىرغىچە ئېنىق مەلۇمات يوق، تەتقىقاتچىلار ئەسەردىكى بەزى مەلۇماتلارغا ئاساسەن، ئۇنى تەخمىنەن مىلادى 978 - يىلى تۇغۇلۇپ، 1015 - يىلى ۋاپات بولغان دەپ ھېسابلايدۇ. ئۇنىڭ ئەسلى ئىسمى تېڭشىۋو بولۇپ، كېيىن «يۈەنشى ھېكايىلىرى» رومانىدىكى ئايال باش قەھرىمان زىشاڭ كىشىلەر تەرىپىدىن كەڭ تەرىپلەنگەنلىكى ئۈچۈن، ئۇنى كىشىلەر زىشىۋو دەپ ئاتىغان.

ئايال يازغۇچى زىشىۋو ئوتتۇرا قاتلام ئاقسۆڭەك ئائىلىسىدە دۇنياغا كەلگەن بولۇپ، ئۇنىڭ بوۋىسى، دادىسى ۋە ئاكاىلىرى ئەينى زاماننىڭ داڭلىق شائىرلىرى ئىدى. شۇڭا زىشىۋو بالىلىق چاغلىرىدىن تارتىپلا ئەدەبىياتقا چوڭقۇر ئىشتىياق باغلاپ، شېئىر يېزىشقا كىرىشكەن. ئۇ 14، 15 ياشلارغا كىرگەندە شېئىر يېزىشتا مەھەللە - يۇرتقا تونۇلغان. 20 ياشقا كىرگەندە يېشى 50 كە يېقىنلاشقان ئاقسۆڭەك تېڭىۋەن شۈەنشاۋغا مەجبۇرى ياتلىق قىلىنغان. ئەينى چاغدا تېڭىۋەن شۈەنشاۋنىڭ ئۈچ خوتۇنى بولۇپ، زىشىۋو بولسا ئۇنىڭ 4 - خوتۇنى ئىدى. شۇڭا زىشىۋونىڭ نىكاھلىق تۇرمۇشى كۆڭۈلسىز ئۆتكەن. تېخىمۇ ئېچىنىشلىق يېرى شۇكى، ئۇ بىر بالا تۇغۇپ ئۇزۇن ئۆتمەي ئېرى ئۆلۈپ كېتىپ، پۈتۈن مال - بىساتىدىن ئايرىلىپ، دادىسىنىڭ ئۆيىگە قايتىپ كېلىپ تۇل ئۆتۈشكە مەجبۇر بولغان. 29 ياشقا كىرگەندە ئوردىغا تەكلىپ قىلىنىپ، چوڭ ئاقسۆڭەك تېڭىۋەن داۋجاڭنىڭ قىزى جاڭزىغا كۈتكۈچى بولغان ھەمدە جاڭزىغا «ياپون خاتىرىلىرى»، بەي جۈيى شېئىرلىرىدىن تەلىم بەرگەن.

بۇ دەۋر دەل پادىشاھ قورچاققا ئايلاندۇرۇلغان، چوڭ ئاقسۆڭەك تېڭىۋەن داۋجاڭ ئايىپلىق ھوقۇقىنى قولغا كىرگۈزۈۋالغان دەۋر ئىدى. بۇ دەۋردە ئاقسۆڭەكلەرنىڭ ئىچكى قىسمىدىكى زىددىيەت، بولۇپمۇ پادىشاھ جەمەتى بىلەن تېڭىۋەن جەمەتى ئوتتۇرىسىدىكى بايلىق ۋە ھوقۇق تالىشىش كۈرىشى ئىنتايىن ئۆتكۈرلەشكەن ئىدى، ئۇلار ئوردا سۈيقەستى، شۇنىڭدەك تەخت ۋارىسلىقىنى تالىشىش كۈرىشى بىلەن شۇغۇللىنىپلا قالماي، خەلقنى تالان - تاراج قىلىش ھېسابىغا ھەدەپ بايلىق توپلاپ، ئەيى - ئىشرەتلىك تۇرمۇشقا بېرىلگەن ئىدى. نەتىجىدە ئىجتىمائىي زىددىيەت تېخىمۇ كەسكىنلىشىپ، خەلق نامراتلىشىپ، ئوردا چىرىكىلىشىپ، دۆلەت خارابىلىشىش گىردابىغا بېرىپ قالغان ئىدى.

زىشىۋو ئوقۇمۇشلۇق ئاقسۆڭەك ئايال بولغاچقا، ئۇ بىر تەرەپتىن پىڭئەن خاندانلىقى دەۋرىدىكى بۇ خىل ئەھۋالغا قارىتا ئېچىنغان ۋە ئىنساپلىق، ئادىل سىياسىئوننىڭ دۆلەت باشقۇرۇشىنى ئارزۇ قىلغان بولسا، يەنە بىر تەرەپتىن ئوردا ھاياتىنى، بولۇپمۇ يۇقىرى قاتلام ئاقسۆڭەكلەر، جۈملىدىن ئاقسۆڭەك قىز - يىگىتلەرنىڭ تۇرمۇشىنى ئەتراپلىق ۋە ئىنچىكىلىك بىلەن كۆزەتكەن ھەمدە ئۇلارنىڭ ئىدىيىسى، قىزىقىشى، پىسخىكىسى قاتارلىقلارغا قارىتا چوڭقۇر چۈشەنچە ھاسىل قىلغان. بۇلار ئۇنىڭ «يۈەنشى

ھېكايىلىرى» رومانىنى ئىجاد قىلىشىغا پۇختا ئاساس سېلىپ بەرگەن.

«يۈەنشى ھېكايىلىرى» رومانىنى زىشىۋ تۈل ئۆتكەن مەزگىللىرىدىلا يېزىشقا باشلىغان بولۇپ، ئوردىدا جاڭزىغا كۈتكۈچى بولغاندىن كېيىن بارا - بارا يېزىپ تاماملىغان. روماننىڭ مەيدانغا كەلگەن ۋاقتى ھەققىدە ھازىرغىچە ئېنىق مەلۇمات يوق، ئەمما كۆپچىلىك تەتقىقاتچىلار ئۇنى 1001 - 1008 - يىلى ئارىلىقىدا بارلىققا كەلگەن بولۇشى مۇمكىن دەپ قارايدۇ.

«يۈەنشى ھېكايىلىرى» رومانى جەمئىي 54 باب بولۇپ، 3 قىسىمغا بۆلۈنگەن. ئەسەردە 400 دىن ئارتۇق پېرسۇناژ تەسۋىرلەنگەن. پۈتۈن ئەسەر خەنزۇچە خەت ھېسابىدا تەخمىنەن 1000000 خەت كېلىدۇ. روماندا ئاساسەن شاھزادە گۇاڭ يۈەنشىنىڭ مۇھەببەت مەزگۈزەشتىلىرى تەسۋىرلەنگەن. ئۇنىڭ ئاساسىي ۋەقەلىكى مۇنداق:

شاھزادە گۇاڭ يۈەنشى پادىشاھ تۇڭخۇننىڭ ئوغلى بولۇپ، قائىدە بويىچە تەخت ۋارىسى بولۇشقا تېگىشلىك ئىدى. بىراق، ئانىسى تۇڭخۇگىيى (گۇاڭ يۈەنشىنى تۇغۇپ ئۇزۇن ئۆتمەي، خانىش خۇڭۋېيدىيەننىڭ ھەم باشقا توقاللىرىنىڭ ھەسەتخورلۇق قىلىشى ۋە زۇلۇمى ئاستىدا دەرت - ئەلەمدە ئۆلۈپ كېتىدۇ) نىڭ تەركىبى تۆۋەن بولغاچقا، ئۇنىڭ ئۈستىگە پۈت تىرەپ تۇرىدىغان سەرر مۇھىم ئادىمى بولمىغاچقا، پادىشاھ تۇڭخۇ خانىش خۇڭۋېيدىيەن ۋە ئۇنىڭ قول ۋەزىرىنىڭ بېسىمى ئاستىدا، شاھزادە جۇچۇنى تەخت ۋارىسى دەپ جاكارلاپ، شاھزادە گۇاڭ يۈەنشىنى ۋەزىرلەر پەرزەنتى قاتارىغا چۈشۈرۈپ، ئۇنىڭغا يۈەنشى دېگەن فامىلىنى ھەدىيە قىلىدۇ. يۈەنشى تۇغۇلۇشىدىنلا ناھايىتى چىرايلىق، ناخشا، مۇزىكىغا خۇشتار بولغاچقا، كىشىلەر ئۇنى گۇاڭ يۈەنشى دەپ چاقىرىدۇ. گۇاڭ يۈەنشى 10 ياشقا كىرگەن يىلى پادىشاھ تۇڭخۇ مەلىكە تېڭخۇنى توقاللىققا ئالىدۇ. گۇاڭ يۈەنشى مەلىكە تېڭخۇنىڭ ئۆلۈپ كەتكەن ئۆز ئانىسىغا بەكمۇ ئوخشايدىغانلىقىنى كۆرگەندىن كېيىن، ئۇنىڭ بىلەن داۋاملىق بىللە بولىدۇ، ئۇنىڭدىن ئايرىلغۇسى كەلمەيدۇ ھەمدە بالاغەتكە يەتكەندە ئۇنىڭ بىلەن ئاشىق - مەشۇق بولۇپ قالىدۇ (كېيىن تېڭخۇ لىڭچۇەن ئىسىملىك بىر ئوغۇل بالا تۇغىدۇ).

گۇاڭ يۈەنشى 12 ياشقا كىرگەندە سول قول ۋەزىرىنىڭ قىزى كۇيشاڭ بىلەن توي قىلىدۇ. بىراق كۇيشاڭنىڭ مەجەزى سوغۇق، ئۆزى يىقىمىسىز بولغاچقا، گۇاڭ يۈەنشىنىڭ ئۇنىڭغا كۆڭلى چۈشمەيدۇ ھەمدە مەلىكە تېڭخۇ بىلەن بولغان باردى - كەلدىسىنى داۋاملاشتۇرۇۋېرىدۇ. ئۇ 17 ياشقا كىرگەن يىلى، بىر كۈنى يېرىم كېچىدە يەرلىك ئەمەلدار يىيۈجەننىڭ ھوجۇرسىغا سۇقۇنۇپ كېرىپ، ئۇنىڭ ياش ھەم گۈزەل خوتۇنى كۇڭچەنگە كۆڭلىنى ئىزھار قىلىدۇ، كۇڭچەن ئۇنىڭ تەلپىنى رەت قىلغاندىن كېيىن، ئۇنىڭغا باسقۇنچىلىق قىلىدۇ. بۇ ئىش بولۇپ ئۇزۇن ئۆتمەي ئۇ يەنە شىيەن ئىسىملىك بىر قىز بىلەن ئاشىق - مەشۇق بولۇپ قالىدۇ، ئۇ قىز ئىنتايىن مۇلايىم بولۇپ، گۇاڭ يۈەنشى شىيەننى بەكمۇ ياخشى كۆرىدۇ، ئەپسۇسكى، شىيەن تۇيۇقسىز ئۆلۈپ كېتىدۇ.

گۇاڭ يۈەنشى 18 ياشقا كىرگەندە مەلىكە تېڭخۇنىڭ جىيەن قىزى زىشاڭ بىلەن ئۇچرۇشۇپ قالىدۇ (بۇ چاغدا زىشاڭ تېخى بالا ئىدى)، زىشاڭ بەكمۇ چىرايلىق بولغاچقا، يۈەنشى ئۇنىڭدىن مېھرىنى ئۈزلەلمەي، ئۇنى ئۆزىنىڭ سارىيىغا ئېلىپ كېلىپ، بىر قوللۇق تەربىيىلەپ، كۇيشاڭ ۋاپات بولۇپ كەتكەندىن كېيىن، ئۇنى چوڭ خوتۇنلۇققا ئالىدۇ. شۇ يىلى، يۈەنشى يەنە ۋاپات بولۇپ كەتكەن شاھزادە چاڭلۇننىڭ قىزى موزىخۇا بىلەن تونۇشۇپ باردى - كەلدى قىلىدۇ، موزىخۇاننىڭ چىرايى - شەكلى ئادەتتىكىچە بولغاچقا، ئۇزۇن ئۆتمەي يۈەنشىنىڭ ئۇنىڭدىن كۆڭلى سوۋۇپ كېتىدۇ. ئەمما موزىخۇا بولسا گۇاڭ يۈەنشىنى ئۆمرىنىڭ ئاخىرىغىچە ياخشى كۆرىدۇ.

گۇاڭ يۈەنشى 21 ياشقا كىرگەن چېغىدا مۇھاپىزەتچىلەر قوشۇنىنىڭ گېنىراللىقىغا كۆتۈرۈلۈپ،

سىياسىي جەھەتتە يۇقىرى مەرتىۋىگە ئېرىشىدۇ. بىراق، دەل مۇشۇ پەيتتە، دادىسى پادىشاھ تۇڭخۇ قازا قىلىدۇ ۋە ئۇنىڭ تەختىگە خانىش خۇڭۋېيىدىيەندىن بولغان ئوغلى جۇچۆ ۋارىسلىق قىلىدۇ، جۇچۆ پادىشاھ بولغاندىن كېيىن گۇاڭ يۈەنشى بىلەن سول قول ۋەزىر چەتكە قېقىلىدۇ. كېيىن گۇاڭ يۈەنشىنىڭ ئوڭ قول ۋەزىرىنىڭ قىزى لۇڭ يۈيە بىلەن بولغان خۇپىيانە مۇناسىۋىتى پاش بولۇپ قېلىپ، گۇاڭ يۈەنشى ئوردىدىن بىراقلا قوغلاپ چىقىرىلىپ، شۇمو دېگەن جايغا پالىنىدۇ.

يۈەنشى شۇمو دېگەن جايغا بارغاندىن كېيىن، شۇ يەردىكى بىر يەرلىك ئەمەلدارنىڭ مىڭشى ئىسمىلىك قىزى بىلەن توي قىلىدۇ. ئارىدىن بىر نەچچە يىل ئۆتكەندىن كېيىن، پادىشاھ جۇچۆ ئېغىر كېسەلگە گىرىپتار بولۇپ قېلىپ، تەختىنى شاھزادە لىڭچۈەن (مەلىكە تېڭخۇ بىلەن گۇاڭ يۈەنشىدىن بولغان بالا) گە ئۆتۈنۈپ بېرىدۇ. لىڭچۈەن تەختكە ئولتۇرغاندىن كېيىن، گۇاڭ يۈەنشىنى ئوردىغا چاقىرتىپ، ئۇنىڭ ئەمىلىنى ئەسلىگە كەلتۈرىدۇ. كېيىن پادىشاھ لىڭچۈەن گۇاڭ يۈەنشىنىڭ ئۆز دادىسى ئىكەنلىكىنى بىلىپ، ئۇنى ئۆزىگە ئوڭ قول ۋەزىر قىلىپ تەيىنلەيدۇ. شۇنىڭ بىلەن گۇاڭ يۈەنشى نايىپلىق ھوقۇقىنى قولغا ئېلىپ، ھاياتىنىڭ ئەڭ شانۇ - شەۋكەتلىك دەۋرىگە قەدەم قويدۇ ھەمدە ھەشەمەتلىك ئىككى ساراي سالدۇرۇپ، ئۆزى ئىلگىرى ياخشى كۆرگەن ۋە مۇھەببەت باغلىغان ئون نەچچە ئايالىنى سارايغا ئېلىپ كېلىپ، ئۇلارنىمۇ «بەخت» كە ئېرىشتۈرىدۇ.

گۇاڭ يۈەنشى 40 ياشقا كىرگەندە، تەختتىن چۈشكەن پادىشاھ جۇچۆ ئۆزىنىڭ 14 ياشلىق قىزى شەنگۇڭنى ئۇنىڭغا ياتلىق قىلىدۇ. بۇ ئىش بىلەن ئۇنىڭ ئامراق خوتۇنى زىشاك ھەسرەت ئىچىدە ئورۇن تۇتۇپ يېتىپ قېلىپ، ئۇزۇن ئۆتمەي ئۆلۈپ كېتىدۇ. زىشاكنىڭ ۋاپاتى گۇاڭ يۈەنشىنى قاتتىق ئازابلايدۇ. كېيىن، گۇاڭ يۈەنشى ئۆزىنىڭ ياش خوتۇنى شەنگۇڭ بىلەن ياش ئاقسۆڭەك بومۇ ئوتتۇرىسىدىكى خۇپىيانە مۇناسىۋەتنى سېزىپ قالىدۇ، شەنگۇڭ بىر ئوغۇل بالا تۇغۇپ (بۇ بالا بومۇغا بەكمۇ ئوخشايدۇ) ئۇزۇن ئۆتمەي، بومۇ قورقۇنچ ئىچىدە ئۆزىنى ئۆلتۈرىۋالىدۇ، شەنگۇڭ بولسا چېچىنى چۈشۈرۈۋېتىپ، تاغدىكى بۇتخانغا بېرىپ راھىبە بولىدۇ. بۇ ئىش گۇاڭ يۈەنشىگە قاتتىق زەربە بولىدۇ ھەمدە ئۇنى مەنئى جەھەتتىن ئۈزۈل - كېسىل بەربات قىلىدۇ. شۇنىڭ بىلەن ئۇمۇ بۇددا دىنىغا مۇرت بولۇپ، ئۆزىگە تەسەللى ئىزدەيدۇ. ئۇ تەخمىنەن 56 يېشىدا ۋاپات بولىدۇ.

روھەنكى، بۇ ئەسەردە باش قەھرىمان گۇاڭ يۈەنشىنىڭ مۇھەببەت سەرگۈزەشتىلىرى مەركەزلىك ھالدا تەسۋىرلەنگەن، ئەمما شۇنىڭ بىلەن بىرگە يەنە ئەينى ۋاقىتتىكى ئۆتكۈر ۋە مۇرەككەپ سىياسىي كۈرەشمۇ ئەكس ئەتتۈرۈلگەن، ئۇنىڭ ئۈستىگە سىياسىي جەھەتتىكى كۈرەش كۆپ ھاللاردا ئىشقى - مۇھەببەت تۇرمۇشى بىلەن زىچ باغلانغان.

گۇاڭ يۈەنشى ئەسەردە يارىتىلغان باش قەھرىمان، ئاپتور گۇاڭ يۈەنشى ئوبرازىنى پىڭئەن خاندانلىقى دەۋرىدىكى چېرىك سىياسىي تۈزۈم ۋە ئىجتىمائىي مالىمانچىلىقنى ئارقا كۆرۈنۈش قىلغان ئاساستا سۈرەتلىگەن ھەمدە بۇ ئوبراز ئارقىلىق بىر تەرەپتىن ياپونىيە پىڭئەن خاندانلىقى دەۋرىدىكى ئوردا ئاقسۆڭەكلىرىنىڭ خاراكتېر ئالاھىدىلىكلىرىنى ئەكس ئەتتۈرگەن بولسا، يەنە بىر تەرەپتىن ئۆزىنىڭ سىياسىي قارشى ۋە نىكاھ قارشىنى ئىپادىلىگەن.

ئاپتورنىڭ قەلىمى ئاستىدا گۇاڭ يۈەنشى چىرايلىق ۋە تالانتلىق غايىۋى ئاقسۆڭەك قىلىپ تەسۋىرلىنىدۇ. ئۇ تۇغۇلۇشىدىنلا ناھايىتى چىرايلىق بولۇپ، چوڭ بولغانسېرى چىرايى تېخىمۇ نۇرلىنىپ كەتكەندىن باشقا، قابىلىيەتلىك سازەندە، ماھىر ئۇسسۇلچى، خۇش ئاۋاز ناخشىچى ۋە يىتۈك رەسسام بولۇپ يېتىشىپ چىقىدۇ، «ئۇ بار بولغانلىكى سورۇنلاردا سازچىلار ساز چېلىشتىن، ناخشىچىلار ناخشا ئېيتىشتىن، ئۇسسۇلچىلار ئۇسسۇل ئويناشتىن، رەسساملار رەسىم سىزىشتىن ئەيمىنىدۇ». ئۇنىڭ بىلەن بىرگە بولغان قىز - چوكانلار ئۇنىڭغا ئاشىق بىقارار بولماي قالمايدۇ.

دەرۋەقە، ئاپتور گۇاڭ يۈەنشى ئوبرازىنى غايىمۇلاشتۇرغان. ئاپتورنىڭ قەلىمى ئاستىدا گۇاڭ يۈەنشى ھەم مەردانە سىياسىئون، ھەم يوقسۇللارنىڭ دەردىگە يېتىدىغان خەلقپەرۋەر ۋەزىر قىلىپ تەسۋىرلىنىدۇ. ئۇ نام - ئاتاق، ھوقۇق - مەنەپ دېگەنلەرگە ئانچە قىزىقمايدۇ، ئوردىدىكى ھوقۇق تالىشىش كۈرەشلىرىدە كۆپ ھاللاردا سەۋرى - تاقەت قىلىش، يول قويۇش پوزىتسىيىسىدە بولىدۇ. ئالايلۇق، ئوڭ قول ۋەزىرنىڭ قىزى لۇڭ يۈيە بىلەن مۇھەببەت باغلىغانلىقى تۈپەيلى زەربىگە ئۇچراپ، سىياسىي جەھەتتىن چەتكە قېقىلغان چېغىدا تەشەببۇسكارلىق بىلەن شۇمو دېگەن جايغا بېرىپ، ئۆزىنى دالدىغا ئالىدۇ. ئەڭ مۇھىمى بۇ جەرياندا ئۇ تۆۋەندىكى خەلقلىرىنىڭ ئەھۋالىنى كۈزىتىپ، يوقسۇللارغا كۆيۈنۈپ، ئۇلارنىڭ ئازاب - ئوقۇبەتلىرىگە ھېسداشلىق قىلىدۇ. «ئۆزى كۆيۈمچان، خەلقنىڭ دەردىگە دەرمان بولىدىغان كىشى؛ ئۇنىڭ ئاجىزلىرىغا يار يۆلەكتە بولۇپ، كەمبەغەللىرىنى قىيىنچىلىقتىن قۇتۇلدۇرۇشتەك ياخشى ئىش - ئىزلىرىنى ساناپ تۈگەتكىلى بولمايدۇ» دەيدۇ ئۇنىڭ بىر خىزمەتكارى.

ئاپتور يەنە جۇچۆ ھۆكۈمرانلىق قىلغان دەۋردىكى ئىجتىمائىي تەڭسىزلىك، زوراۋانلىق ۋە خاتىرجەمسىزلىك ۋەزىيىتىنى گۇاڭ يۈەنشى ئوڭ قول ۋەزىر بولۇپ، ھاكىمىيەت يۈرگۈزگۈچى چاغدىكى خاتىرجەملىك ۋە خەلق شائىلىققا چۆمۈلگەن ۋەزىيەت بىلەن سېلىشتۇرۇپ مۇنداق تەسۋىرلەيدۇ: «ئالەمدىكى بارلىق پۇقرالارنىڭ ھەممىسى ياخشىلىققا مەدھىيە ئوقىدى»، «چالما كىسپەككە ئوخشاش پەس ئادەملەر خۇشاللىققا چۆمۈلۈپ، بەگزادىنىڭ ۋەزىر بولغانلىقىنى تەنتەنە قىلدى». ئېنىقكى، بۇ خىل تەسۋىرلەشتە گۇاڭ يۈەنشى گۈزەللەشتۈرۈلۈپ، ئاپتورنىڭ سىياسىي غايىسى ۋە ئىلغار ئىدىيىسى خاھىشى ئەكس ئەتتۈرۈلگەن. بولۇپمۇ پادىشاھ جۇچۆ تەختتىن چۈشۈپ، ئوغلى لىڭچۈەن تەختكە ئولتۇرغان چاغدا، ئۇ ئۆزىگە بىر ئۆمۈر زىيانكەشلىك قىلغان رەقىبلىرىنى كەچۈرىدۇ ۋە ئاداۋەت ساقلىماي كەڭ قورساقلىق بىلەن ئۇلارنىڭ ھالىدىن خەۋەر ئالىدۇ، «پۇرسەت بولسىلا خانىش خۇڭيۈيدىيەننى يوقلاپ، ئۇنىڭغا ئېھتىرام بىلدۈرىدۇ». دېمەك بۇ يەردە گۇاڭ يۈەنشىنىڭ كەڭ قورساقلىق، مەردانە سىياسىئون ئىكەنلىكىنى كۆرۈۋالغىلى بولىدۇ.

قارماققا، روماننىڭ مۇتلەق كۆپ سەھىپىلىرىدە گۇاڭ يۈەنشىنىڭ ئىشقى - مۇھەببەت تۇرمۇشى تەسۋىرلىنگەن، بۇ جەھەتتە ئاپتور ئۇنى غايىمۇلاشتۇرمىگەن، ئۇنىڭ شەھۋانلىق، شەھۋەتپەرەسلىك ھەرىكەتلىرىگە قارىتا تەقىدى پوزىتسىيىدە بولغان. ئۇ ئاپتورنىڭ قەلىمى ئاستىدا ھەم ئەدەب - ئەخلاقلق، ۋۇجۇدىدا ئىشقى - مۇھەببەت قايناپ تۇرىدىغان قىلىپ تەسۋىرلەنمە، ھەم ھېسسىياتى تۇراقسىز، شاللاق بايۋەتچە قىلىپ تەسۋىرلىنىدۇ. ئۇ بىر تەرەپتىن ئاياللارغا ناھايىتى ئەدەبلىك مۇئامىلىدە بولۇپ، ئۇلارنىڭ تۇرمۇشىغا كۆڭۈل بۆلۈپ، ئۇلارغا مېھرىبانلىق يەتكۈزىدۇ، يەنە بىر تەرەپتىن ئۇلارنى ئۆزىنىڭ شەھۋانىي تەپسىنى قاندۇرۇش ئويىپكىتى قىلىۋالىدۇ ھەمدە يېڭىسىغا ئېرىشە كۈنىسىنى تاشلاپ، ھەتتا ئەڭ ئاخىرىغىچە شەھۋانىي نەپسىنى يىغالىمايدۇ. بۇنى ئۇنىڭ تېخۇ، كۇڭچەن، موزىخۇا، زىشاڭ، شىيەن، مىڭشى، شەنگۇڭ، يۈەندىيەنچى قاتارلىق ئاياللار بىلەن بولغان ئالاقىسىدىن ئېنىق كۆرۈۋالغىلى بولىدۇ. ئۇنىڭ بىلەن ئالاقە قىلغان ۋە مۇھەببەت باغلىغان ئاياللارنىڭ ھەممىسى ھەقىقىي بەختكە مۇيەسسەر بولالمايدۇ، ھەتتا ئۇنىڭ خوتۇنى بولغان زىشاڭمۇ ئاخىرقى ھېسابتا ھەسرەتتە ئۆلۈپ كېتىدۇ. كېيىن گۇاڭ يۈەنشى تەرىپىدىن ھەشەمەتلىك سارايدا ئېلىپ كىرىلگەن ئاياللارنىڭ كۆپچىلىكى كۆرۈنۈشتە شانۇ - شاۋكەتلىك تۇرمۇش كەچۈرۈۋاتقان دەك بولسىمۇ، ئەمەلىيەتتە دەردىنى ئۆزلىرى بىلىشىدۇ.

يازغۇچى زىشىۋ رومان باشلىنىش بىلەنلا گۇاڭ يۈەنشىنى ئاقسۆڭەكلەر جەمئىيىتىنىڭ شاللاق بايۋەتچىسى قىلىپ تەسۋىرلىمىگەن، بەلكى خېلى زور دەرىجىدە ئۇنىڭ خاراكتېرىنىڭ تەرەققىيات جەريانىنى كۆرسىتىپ بەرگەن. گۇاڭ يۈەنشىنىڭ ئىشقى - مۇھەببەت تۇرمۇشى ئاساسەن شەھۋانلىق، شەھۋەتپەرەسلىككە بېرىلىش، ئىچى زىددىيەتلىك بولۇپ ئازابلىنىش ۋە پۇشايمان قىلىشتىن ئىبارەت ئۈچ

باشقۇچى بېسىپ ئۆتكەن. بالىلىق چاغلىرىدا ئۇ شۇ قەدەر ساددا، ئۇماق ۋە چىرايلىق بولسا، سول قول ۋەزىرنىڭ قىزى كۇپشالڭ بىلەن توي قىلغاندىن باشلاپ ئاقسۆڭەكلەرنىڭ ئىدىيىۋى ئېڭى بارا - بارا ئۇنىڭ قەلبىدىن ئورۇن ئالدى، شۇنىڭ بىلەن ئۇ ئەيى - ئىشرەتكە بېرىلىپ، نۇرغۇن خوتۇن - قىزلار بىلەن كەيپى - ساپالىق مۇناسىۋەتتە بولىدۇ. ئەمما ۋاقىتنىڭ ئۆتۈشىگە ئەگىشىپ، ئۇ يۇ خىل كەيپى - ساپالىق تۇرمۇشتىن زىرىكىدۇ ھەمدە ئىچى زىددىيەتلىك بولۇپ، ئازابلىنىدۇ. بولۇپمۇ ئۇ ياش خوتۇنى شەنگۇڭنىڭ بومۇ بىلەن بولغان غەيرى مۇناسىۋىتىنى سېزىپ قالغاندىن كېيىن، ئۆزىنىڭ بۇرۇن ئۆتكۈزگەن كۇناھلىرى ۋە ۋاپاسىزلىقلىرىغا پۇشايماي يەيدۇ، ئۆزىنى ئەيىبلەيدۇ ۋە ئۈمىدسىزلىك ئىچىدە ئۆمرىنىڭ ئاخىرىنى بۇتخانىدا ئاخىرلاشتۇرىدۇ.

ئاپتور ئەسەردە گۇاڭ يۇەنشى ئوبرازى ئارقىلىق بىر تەرەپتىن يۇقىرى قاتلام ئاقسۆڭەكلەرنىڭ شاللاق، چىرىك تۇرمۇش ئادەتلىرىنى پاش قىلسا، يەنە بىر تەرەپتىن بىر ئەرگە كۆپ خوتۇنلۇق نىكاھ تۈزۈمى يولغا قويۇلغان شارائىت ئاستىدا، ئاياللارنىڭ ھەقىقى مۇھەببەتكە ئېرىشىش پۇرسىتى كەمدىن كەم بولىدىغان ۋە ئائىلىۋى بەختى كاپالەتكە ئىگە بولمىغان فېئوداللىق جەمئىيەتتە ئۆزىنىڭ غايىۋى ئەرگە بولغان ئىنتىلىشىنى ئەكس ئەتتۈرگەن. ئەسەردە گۇاڭ يۇەنشىنىڭ ئۆزىدە بار بولغان ئىمتىيازىدىن پايدىلىنىپ، ئۆزىنىڭ چىرايىغا ئىشىنىپ كۆپلىگەن ئاياللار بىلەن ئىشىق - مۇھەببەتلىك مۇناسىۋەت باغلىشى، بىر تەرەپتىن ئۇنىڭ شاللاق خاراكتېرىنىڭ مەھۇلى بولسا، يەنە بىر تەرەپتىن فېئودال ئاقسۆڭەكلەرنىڭ چىرىك ماھىيىتىنىڭ ئىپادىسىدۇر.

گۇاڭ يۇەنشى پىڭئەن دەۋرىدىكى غايىۋى ئاقسۆڭەكلەرنىڭ تىپى. گۇاڭ يۇەنشى ئوبرازى ئەسەردە گەرچە گۈزەللەشتۈرۈلگەن بولسىمۇ، ئەمما يەنىلا ۋەكىللىك خاراكتېرىگە ۋە تىپىكىلىك ئەھمىيەتكە ئىگە. روماندا ئاپتور گۇاڭ يۇەنشى ئوبرازىنى سۈرەتلەش ئارقىلىق بىر تەرەپتىن ئۆزىنىڭ كىشىلىك غايىسى ۋە نىكاھ قارىشىنى ئىپادىلەپ، شۇ زاماننىڭ ئاز ساندىكى ئاقسۆڭەكلەردە بار بولغان ئاكتىپ ئامىللارنى كۆرسىتىپ بەرگەن بولسا، يەنە بىر تەرەپتىن پىڭئەن دەۋرىدىكى ئاقسۆڭەكلەرنىڭ مال - دۇنياغا مۇھەببەت باغلاشتىن تەركىدۇنيا بولۇش، تەركىدۇنيالىقتىن دەرۋىش بولۇشتەك تراگېدىيە تۈسىنى ئالغان تارىخىي تەقدىرنى نامايەن قىلغان.

ئەسەردە ئاياللارنىڭ ئوبرازىمۇ ناھايىتى مۇۋەپپەقىيەتلىك سۈرەتلەنگەن. ئاپتور ئۇلارنىڭ بىر ئەرگە كۆپ خوتۇنلۇق تۈزۈم يولغا قويۇلغان ئىجتىمائىي شارائىت ئاستىدىكى خىلمۇ - خىل بەختسىز سەرگۈزەشتىلىرىنى ۋە ئازاب - ئوقۇبەتلىرىنى ئىنچىكىلىك بىلەن تەسۋىرلەپ، ئاياللار تەقدىرىگە بولغان چوڭقۇر ھېسداشلىقى ۋە كۆيۈنۈشىنى ئىپادىلىگەن. روماندا يارىتىلغان ئاياللار ئوبرازى ئىچىدە روشەن ئىندىۋىدۇئاللىققا ئىگە بولغانلىرىدىنلا نەچچە ئونى بولۇپ، ئۇلارنىڭ ئىچىدە تېخۇ، زىشاڭ، كۇڭچەن، موزىخۇا، مىڭشى، شىيەن، شەنگۇڭ فۇجۇ قاتارلىق ئوبرازلار ۋەكىللىك خاراكتېرىگە ۋە تىپىكىلىك ئەھمىيەتكە ئىگە.

ئالايلى، زىشاڭ «يۇەنشى ھېكايىلىرى» روماندا يارىتىلغان ئاياللار ئوبرازى ئىچىدە ئەڭ كۆپ قەلەم تەۋرىتىلگەنلەرنىڭ بىرى، ئۇ ئاپتورنىڭ غايىسى مەركەزلىك ئىپادىلەنگەن ئايال باش قەھرىمان. زىشاڭ ئاقسۆڭەك ئائىلىسىدىن كېلىپ چىققان بولۇپ، كىچىكىدىنلا ئانىسىدىن ئايرىلىپ قالغان بولغاچقا، مومسى بېقىپ چوڭ قىلغان. مومسى ئۆلۈپ كەتكەندىن كېيىن، يۇەنشى ئۇنى ئۆز سارىيىغا ئېلىپ كېلىپ بېقىۋالغان. گۇاڭ يۇەنشىنىڭ تەربىيىسى ئاستىدا زىشاڭ ئۇستاز رەسسام، ئىقتىدارلىق شائىر ۋە تالانتلىق سازچى بولۇپ يېتىشىپ چىقىدۇ. ئۇنىڭ ئۈستىگە چىرايى بارغانسېرى گۈزەللىشىپ، يۈرۈش - تۇرۇشى، تەقتى - نۇرقى كىشىلەرنى ئەيمەندۈرىدىغان ئاقسۆڭەك ئايالغا ئايلىنىدۇ. «يۇەنشى باردى - كەلدى قىلغان نەچچە ئون ئايالنىڭ ئىچىدە پەقەت زىشاڭلا ئۇنىڭ (ئەمەلىيەتتە ئاپتورنىڭ) گۈزەللىك

ئۆلچىمىگە ئۇيغۇن» كېلىدۇ.

ئاپتور زىشاك ئوبرازىنى گۇاڭ يۈەنشى مۇناسىۋەت قىلغان كۆپلىگەن ئاياللارغا سېلىشتۇرۇش ئارقىلىق سۈرەتلىگەن. ئەسەردە كۇيىشاك مەجەزى سوغۇق، لۇڭ يۈيە خۇشخۇي، تېڭخۇ غەمكىن، كۇڭجەن ئېغىر بېسىق، موزىخۇا كۆرۈمىسىز، فۇجۇ جامىل قىلىپ تەسۋىرلىنىدۇ. ئەمما زىشاك ئۇلاردىن ئالاھىدە پەرقلىنىپ تۇرىدۇ. «مەيلى قايسى جەھەتتىن قارىغاندا ئۇنىڭ قەلبىمۇ، تاشقى كۆرۈنىشىمۇ كۈزەل بولۇپ، ھېچقانداق ئەيىبى يوق»، چىراي شەكلى ۋە تەقى - تۇرقى جەھەتتىن ئالغاندا ئۇ مەلىكە تېڭخۇ ۋە شىيەنگە ئوخشاش كۈزەل بولۇپ، كىشىنى مەپتۇن قىلىدۇ. ئەمما بۇ ئىككى ئايال يۈەنشىگە غەم ئەندىشە ۋە ئازابتىن باشقا ھېچ نېمە ئېلىپ كەلمەيدۇ. پەقەت زىشاكلا ئۇنى ھەقىقى بەختكە ئېرىشتۈرىدۇ. زىشاك يۈەنشىنى ئىنتايىن ياخشى كۆرۈپلا قالماستىن، بەلكى ئۇنىڭغا يۇمشاق مۇئامىلىدە بولىدۇ ۋە ھەقىقى كۆيۈنىدۇ. ئۇنىڭ يۈەنشىگە بولغان مۇھەببىتى ساپ ۋە چىن بولۇپ، ئەزەلدىن ئۇنىڭ دىلىنى ئاغرىتىپ باققان ئەمەس. بىراق، ئاپتورنىڭ قەلىمى ئاستىدىكى بۇ «مۇكەممەل ئايال» يەنىلا ھەقىقى بەختكە ئېرىشەلمەيدۇ. ئۇ پۈتۈن مۇھەببىتىنى يۈەنشىگە بېغىشلىغان ۋە ئۆزىنىڭ غايىسىنى ئۇنىڭغا يۈكلىگەن بولسىمۇ، يۈەنشى ئۆزىنىڭ كونا خۇيىنى ئۆزگەرتەيدۇ. ھەتتا زىشاكنى چوڭ خوتۇنلۇققا ئالغاندىن كېيىن، بىر ياقىتىن ئۇنىڭغا كۆيۈنۈپ، ئامراقلىق قىلىسىمۇ، يەنە بىر ياقىتىن باشقا ئاياللار بىلەن ئەيىشى - ئىشرەت قىلىدۇ، كېچە - كېچىلەپ ئۆيىگە قايتمايدۇ، بۇنىڭ بىلەن زىشاكنىڭ قەلبى چوڭقۇر ئازابلنىدۇ. ئەمما ئۇنى ھەرگىز چاندۇرمايدۇ. پۈتۈن دەردىنى ئىچىگە يۈتۈپ ھېچنىمىنى بىلىمىگەنگە سېلىپ يۈرۈۋېرىدۇ. گۇاڭ يۈەنشى 40 ياشقا كىرىپ، ئوڭ قول ۋەزىر بولغاندا، تەختتىن چۈشكەن پادىشاھ جۇچۆ سىياسىي جەھەتتىن ئويلۇشۇپ ئۆزىنىڭ 14 ياشلىق قىزى مەلىكە شەنگۇڭنى ئۇنىڭغا ياتلىق قىلىپ بەرگەندە، زىشاك بۇ زەرەبىگە بەرداشلىق بېرەلمەي ئورۇن تۈتۈپ يېتىپ قالىدۇ. شۇنىڭ بىلەن ئۇ «ھەركۈنى چىدىغۇسىز ئازاب ئىچىدە ياشايدۇ». بۇ خىل ئېغىر روھى بېسىم ئاستىدا زىشاك 40 ياشقا كىرە - كىرمەيلا بىر ئەركە كۆپ خوتۇنلۇق تۈزۈم ۋە فېئوداللىق سىياسىي كۈرەشنىڭ قۇربانىغا ئايلىنىپ، ھەسرەت ئىچىدە ئۆلۈپ كېتىدۇ. ياپونىيىنىڭ فېئودالىزم جەمئىيىتىدە ئاياللارنىڭ تەقدىرى ناھايىتى ئېچىنىشلىق ئىدى. ئۇلار ئىنسانىي قەدىر - قىممەتتىن مەھرۇم بولۇپ، ھەر قايسى جەھەتتىن ئەرلەرگە بېقىناتتى، ئەمما ئەرلەرنىڭ چىن مۇھەببىتىگە ئېرىشەلمەيتتى. شۇ سەۋەبلىك نۇرغۇن ئاياللار خارلىنىپ ۋە ئازابلنىپ دەرد - ئەلەم ئىچىدە ئۆلۈپ كېتەتتى ياكى راھىبە بولۇشقا مەجبۇر بولاتتى. ئاپتور روماندا ھەر خىل ئاياللارنىڭ سەرگۈزەشتىلىرىنى تەسۋىرلەش ئارقىلىق، بولۇپمۇ زىشاكنىڭ ئوبرازىنى يارىتىش ئارقىلىق مۇشۇ ئىجتىمائىي مەسىلىنى چوڭقۇر ئەكس ئەتتۈرگەن، شۇنىڭ بىلەن بىرگە ئاپتور ئۆزىنىڭ كۈچلۈك ھايات قارىشى ۋە نىكاھ قارىشىنى ئىپادىلەپ، فېئودالىزم دەۋرىدىكى ياپونىيە ئاياللىرىنىڭ بەخت يولى ئۈستىدە ئىزدەنگەن.

مەزكۇر رومان دۇنياغا كەلگەندىن بۇيان، ياپونىيىنىڭ ھەر قايسى تارىخىي دەۋرلىرىدىكى نۇرغۇنلىغان تەتقىقاتچىلار بۇ رومان ئۈستىدە مۇھاكىمە ۋە تەتقىق ئېلىپ بېرىپ، ئۇنىڭ مەركىزىي ئىدىيىسى ۋە بەدىئىي ئالاھىدىلىكى ھەققىدە ئىزدەندى. ئوخشاش بولمىغان سىنىپ، ئوخشاش بولمىغان ئىدىيىدىكى كىشىلەر ئۆزلىرىنىڭ مەنپەئىتىگە ئۇيغۇن كېلىدىغان چۈشەندۈرۈشلەر ۋە باھالارنى بېرىشكە تىرىشتى، شۇڭا، ھېچ قايسىسى چەكلىمىلىكتىن خالى بولالمىدى. بىزنىڭچە، «يۈەنشى ھېكايىلىرى» رومانى مۇئەييەن تارىخىي دەۋر، مۇئەييەن ئىجتىمائىي ھايات، شۇنىڭدەك يازغۇچىنىڭ مۇئەييەن ئىدىيىۋى ھېسسىياتىنىڭ مەھسۇلى، ئۇ فېئودالىزم جەمئىيىتى شەكىللىنىشكە باشلىغان دەۋر، يەنى ياپونىيە پىڭئەن دەۋرىدىكى ئاقسۆڭەكلەر ھاياتىنىڭ ئىنكاسى. روماندا ئاقسۆڭەك گۇاڭ يۈەنشى ۋە ئۇنىڭ ئەتراپىدىكى ئاياللار بىلەن بولغان ھىجران قايغۇسى ۋە ۋىسال شاتلىقىنى تەسۋىرلەش ئارقىلىق ئاپتورنىڭ كۈزەل كىشىلىك تۇرمۇش غايىسى ئەكس

تەتۈرۈلگەن. بىر ئەركىم كۆپ خوتۇنلۇق تۈزۈم ئاستىدىكى ئاياللارنىڭ ئېچىنىشلىق تەقدىرىگە ھېسداشلىق قىلىنغان، ئوردا ئاقسۆڭەكلىرى ۋە باشقا ئاقسۆڭەكلەرنىڭ خىلمۇخىل ئىدىيىۋى قىياپىتى ئەكس ئەتتۈرۈلگەن، ھۆكۈمران سىنىپنىڭ ئىچكى قىسمىدىكى ھوقۇق تالىشىش كۈرىشى پاش قىلىنغان، مۇستەبىت ھاكىمىيەتنىڭ ھامان زاۋال تاپىدىغانلىقىمۇ تارىخىي تەقدىرى ئويىپكىتىپ جەھەتتىن كۆرسىتىپ بېرىلگەن، بۇ ئەسەرنى ئاقسۆڭەكلەر دۇنياسىنىڭ ناھايىتى ئوبرازلىق گۈللىنىش، ھالاكەتكە بۆلۈنىش تارىخى دېيىشكە بولىدۇ.

«يۈەنشى ھېكايىلىرى» رومانى بەدىئىي ئىپادىلەش جەھەتتىمۇ روشەن ئالاھىدىلىككە ئىگە. بىرىنچىدىن، ئەسەرنىڭ قۇرۇلمىسى پۇختا، پۈتۈن ئەسەر تەخمىنەن بىر مىليون خەت كېلىدۇ، ۋاقىت جەھەتتىن 70 يىلنى ئۆز ئىچىگە ئالىدۇ. ئەسەرنىڭ ھەر بىر بابى نىسپىي مۇستەقىل ھېكايە بولسىمۇ، ئەمما پۈتۈن ئەسەرگە نىسبەتەن ئېيتقاندا، ئۇ ھەرگىزمۇ ئايرىم - ئايرىم ھېكايىلەردىن تەركىب تاپقان توپلام بولماستىن، بەلكى ئورتاق پېرسۇناژ ئوبرازى، ئورتاق ۋەقەلىك ۋە ئورتاق ئاساسىي ئىدىيىگە ئىگە بىر پۈتۈن بەدىئىي گەۋدە. دېمەك، ھەر قايسى بابلارنىڭ نىسپىي مۇستەقىل بولۇشى ئەسەرنىڭ بىر پۈتۈنلۈكى ۋە مۇكەممەللىكى بىلەن زىچ بىرلەشكەن.

ئىككىنچىدىن، ئەسەردىكى ئاساسلىق پېرسۇناژلارنىڭ ھەممىسى روشەن ئىندىۋىدۇئاللىققا ئىگە. ئەسەردە تەخمىنەن 440 پېرسۇناژ تەسۋىرلەنگەن بولۇپ، ئۇلارنىڭ ئىچىدە ئوبرازى جانلىق، ئىندىۋىدۇئاللىقى گەۋدىلىك، مۇئەييەن تىپكىلىك ئەھمىيىتىگە ئىگە بولغانلىرىدىنلا نەچچە ئونى بار. ئەسەردە ئاپتور پېرسۇناژلارنىڭ مۇرەككەپ پىسخىك ئالاھىدىلىكلىرىنى ناھايىتى ئىنچىكىلىك بىلەن تەسۋىرلىگەن، بولۇپمۇ ئاياللارنىڭ ئىچكى دۇنياسىنى بەكمۇ چوڭقۇر قازغان.

ئۈچىنچىدىن، ئەسەرنىڭ تىلى ناھايىتى شىرىن ۋە پاساھەتلىك بولۇپ، ئېيتىشلارغا قارىغاندا ئۇنىڭدا ياپون تىلىنىڭ نازاكتەلىك ۋە نەپىسلىك ئالاھىدىلىكى روشەن گەۋدىلەنگەن. پۈتۈن ئەسەردە جەمئىي 12 مىڭدىن ئارتۇق ئىبارە ئىشلىتىلگەن بولۇپ، ئۇ ياپون تىلى، بولۇپمۇ ئەدەبىي تىلىنىڭ تەرەققىياتى ئۈچۈن غايەت زور تۆھپە قوشقان.

«يۈەنشى ھېكايىلىرى» قەدىمكى ياپونىيە ئەدەبىياتىنىڭ شانلىق نامايەندىسى بولۇش سۈپىتى بىلەن ياپونىيە ئەدەبىياتىنىڭ تەرەققىياتىغا غايەت زور تەسىر كۆرسەتتى. بۇ رومان ئىتالىيە يازغۇچىسى پوگا چىيۇنىڭ «ئون كۈنلۈك سۆھبەت» ناملىق رومانى ۋە ئېلىسىز يازغۇچىسى لوگۇەنجۇنىڭ «ئۈچ پادىشاھلىق ھەققىدە قىسسە» ناملىق رومانىدىن كەم دېگەندە 300 يىل ئاۋۋال يېزىلغان. شۇڭا، ئۇنى دۇنيا ئەدەبىياتىدا مەيدانغا كەلگەن تۇنجى رومان دېيىشكە بولىدۇ.

پايدىلانغان ماتېرىياللار:

- (1) «ئاسىيا - ئافرىقا ئەدەبىياتى»، جۇۋيىجى قاتارلىقلار تۈزگەن، جۇڭگو خەلق ئۇنۋېرسىتېتى نەشرىياتى.
- (2) «شەرق ئەدەبىياتى»، مۇھەممەت ئىمىن، تۈزگەن شىنجاڭ داشۇ نەشرىياتى.
- (3) «چەت ئەل ئەدەبىياتى»، كۋاڭ شىن قاتارلىقلار تۈزگەن، بېيجىڭ داشۇ نەشرىياتى.
- (4) «ئەدەبىيات نەزەرىيىسى ئاساسلىرى»، ئابلىت ئۆمەر تۈزگەن، شىنجاڭ خەلق نەشرىياتى.
- (5) «چەت ئەل ئەدەبىياتى نادر ئەسەرلىرى»، پىڭ دۇەنجى قاتارلىقلار تۈزگەن، نىڭشياخەلق نەشرىياتى.

تېماتىك پىلان تۈزۈش توغرىسىدا

تۈرسۈن ئابدۇللا

تېما تالاش، ئەسەر ئۇيۇشتۇرۇش، تەكشۈرۈپ بېكىتىش، پىششىقلاپ ئىشلەشتىن تارتىپ كىتاب زاۋۇتىدىن چىققىچە بولغان بارلىق ئىش ھالقىلىرىغا مەسئۇل بولۇش - مۇھەررىرنىڭ بۇرچى، بىر ياخشى مۇھەررىرنىڭ خىزمىتى ئۈستىل ئۈستىدىلا گەۋدىلەنمەيدۇ. بىرگە قادىر، كۆپكە ماھىر بولۇش، بىلىم دائىرىسى كەڭ بولۇش، تېمىنى ياخشى تالاش، ئەڭ ياخشى كىتابلارنى يېزىشقا ئۇيۇشتۇرايلىغان ياكى ئەڭ ياخشى ئاپتورلارنى تاللىيالايدىغان بولۇش، ئۆزىگە خاس ئىجادىي روھقا ۋە بازار رىقابىتى ھەققىدە ئالدىن كۆرۈنەرلىككە ئىگە بولۇش - بىر ياخشى مۇھەررىرنى ئۆلچەيدىغان ئۆلچەم ھېسابلىنىدۇ.

تېما تالاش - تەھرىرلىك خىزمىتىنىڭ ئاساسى. تېماتىك پىلان تۈزۈش - نەشرىياتنىڭ كەسپىي خىزمىتىدىكى مۇھىم بىر ھالقا. بىر نەشرىياتنىڭ نەشر قىلغان كىتابىنىڭ بازار رىقابىتىدە ئۈستۈنلۈككە ئىگە بولۇپ مۇۋەپپەقىيەت قازىنىش - قازىنالماسلىقى ئالدى بىلەن ئۇنىڭ تېماتىك پىلانىنىڭ تاللىنىشىغا باغلىق. بىر نەشرىياتنىڭ ئالاھىدىلىكىگە ئىگە بولۇش - بولماسلىقى ئۇنىڭ نەشر قىلغان كىتابلىرىنىڭ تېماتىك پىلانىنىڭ قانداق تاللانغانلىقىدىن مەلۇم بولىدۇ. شۇنداق دېيىشكە بولىدۇكى، بىر نەشرىياتنىڭ ئوبرازىنىڭ قانداق بولۇشى، كىتاب قۇرۇلمىسىنىڭ قانداق بولۇشى، رىقابەت ئىقتىدارىنىڭ قانداق بولۇشى، تەرەققىياتىنىڭ قانداق بولۇشى ئۇنىڭ تېماتىك پىلانىنىڭ قانداق بولۇشى بىلەن مۇناسىۋەتلىك.

بىرىنچى، نېمە ئۈچۈن تېماتىك پىلان تۈزۈلىدۇ؟

1. تېماتىك پىلان تۈزۈش - نەشرىياتنىڭ بىرىنچى دەرىجىلىك مۇھىم ئىشى. تېماتىك پىلان بىر نەشرىياتنىڭ يۆنىلىشى ۋە خىزمەت دائىرىسىنى گەۋدىلەندۈرۈپ بېرىدۇ. تېماتىك پىلان ئارقىلىق نەشرىياتنىڭ قانداق كىتابلارنى نەشر قىلماقچى ئىكەنلىكىنى كۆرۈۋالغىلى، بۇ ئارقىلىق ئۇ نەشرىياتنىڭ ئالدىن كۆرۈنەرلىك روھى ۋە ئىجادكارلىق روھىنىڭ بار - يوقلىقىنى مۆلچەرلىگىلى بولىدۇ. دېمەك، تېماتىك پىلان نەشرىيات خىزمىتىنىڭ بىر ئەينىكى، شۇنداقلا نەشرىيات خىزمىتىنىڭ روناق تېپىش - تاپالماسلىقىدىكى مۇھىم شەرت.

2. تېماتىك پىلان تۈزۈش پارتىيىنى نەشرىياتچىلىق فاكىجىنى ئىزچىللاشتۇرۇشنىڭ ئېھتىياجى، نەشرىيات سوتسىيالىستىك نەشرىياتچىلىق بازىسىنىڭ مۇھىم بىر تەركىبىي قىسمى. ئۇ خەلق ئۈچۈن مەنئىي مەھسۇلات ئىشلەپچىقىرىشتىن ئىبارەت مۇھىم ۋەزىپىنى ئۆز ئۈستىگە ئالغان. بۇ خىل مەھسۇلات بىر خىل ئالاھىدە تاۋار بولۇش سۈپىتى بىلەن بىر تەرەپتىن قىممەت قانۇنىنىڭ تەسىرىگە ئۇچرىسا، يەنە بىر تەرەپتىن سوتسىيالىستىك نەشرىياتچىلىق پىرىنسىپىنىڭ شەرتلىرىنى قوبۇل قىلىدۇ. بۇ شەرتلەر تېماتىك پىلان تۈزۈش، تەكشۈرۈش، تەستىقلاش قاتارلىق ۋاسىتىلەر ئارقىلىق ئەمەلگە ئاشىدۇ. شۇڭا، تېماتىك پىلان تۈزۈش پارتىيىنىڭ نەشرىياتچىلىق فاكىجىنى ئىزچىللاشتۇرۇشنىڭ ئېھتىياجى بولۇپ ھېسابلىنىدۇ.

3. تېماتىك پىلان تۈزۈش نەشرىياتنىڭ مەۋجۇت بولۇپ تۇرۇش ۋە تەرەققىي قىلىشىنىڭ ئېھتىياجى. نەشرىياتنىڭ ياخشى - يامان بولۇشى نەشر قىلغان كىتابلىرىنىڭ سۈپىتىنىڭ ياخشى - يامان بولۇشى تەرىپىدىن بەلگىلىنىدۇ. ياخشى كىتابلارنى نەشر قىلىش ئۈچۈن يېتەرلىك ئىقتىسادىي ئاساس بولۇشى كېرەك. ئالىي مەكتەپ نەشرىياتلىرى ئالىي مەكتەپلەرنىڭ دەرسلىكلىرىنى نەشر قىلىشنى ئاساس

قىلىدۇ. ئالىي مەكتەپ دەرسلىكلىرىنىڭ تارقىلىش دائىرىسى باشقا ئۈنۈمۈرسال خاراكتېرلىك ۋە ئومۇملاشتۇرۇش خاراكتېرلىك كىتابلار، باشلانغۇچ مەكتەپ دەرسلىكلىرىگە قارىغاندا بەكمۇ تار. ئۇ پەقەت ئالىي مائارىپ ساھەسى بىلەنلا چەكلىنىدۇ. جەمئىيەتكە كەڭ تارقالمايدۇ. كىتابخانلىرىنىڭ سانى ئىنتايىن چەكلىك. بۇنىڭغا كېتىدىغان ئەقلىي سېلىنما ۋە ئىقتىسادىي سېلىنمىمۇ ئاز ئەمەس. مۇشۇنداق مۇشكۈل، قىيىن ۋەزىپىنى دۆلەتنىڭ زور مىقداردىكى ئىقتىسادىي ياردىمىنى قوبۇل قىلماي تۇرۇپ ئورۇنداش مۇمكىن ئەمەس. دۆلەتنىڭ ئىقتىسادىي جەھەتتىكى يۈكسىكى يەڭگىللىتىش ئۈچۈن، نەشرىياتلار يەنە ئىجتىمائىي ئۈنۈمى ياخشى بولغان كىتابلارنى چىقارغاننىڭ سىرتىدا، ئىقتىسادىي ئۈنۈمىمۇ ياخشى بولغان بىر تۈركۈم ياخشى كىتابلارنى نەشر قىلىپ، بۇ ئارقىلىق تەكرار ئىشلەپچىقىرىشنى كېڭەيتىش لازىم. تېماتىك پىلان تۈزگەندە ئالدى بىلەن قايسى كىتابلارغا قوشۇمچە ياردەم بېرىلىدىغانلىقىنى، قايسى كىتابلارنىڭ ئۆزىنى ئۆزى باقالايدىغانلىقىنى ئېنىق ئايدىڭلاشتۇرۇۋېلىش، قارىغۇلارچە ئىش كۆرمەسلىك كېرەك. بۇ بىزدىن پىلان تۈزگەندە ئومۇمىي جەھەتتىن ئويلىشىش لازىملىقىنى تەلپ قىلىدۇ.

ئىككىنچى، تېماتىك پىلان تۈزۈشتىكى يېتەكچى ئىدىيە

1. تېما تالاشنىڭ قاراتمىلىقى

دۆلىتىمىزدە ئىسلاھات ئېلىپ بېرىش، ئىشكنى ئېچىۋېتىش چوڭقۇرلىشىۋاتقان، ئىگىلىكنىڭ تەرەققىياتى تېز سۈرئەتتە ئالغا ئىلگىرىلەۋاتقان يېڭى ۋەزىيەتتە، بىزنىڭ كىتابخانلىرىمىز زادى قايسى خىلدىكى كىتابلارغا ئېھتىياجلىق دېگەن مەسىلە تېما تالاشتىكى قاراتمىلىق مەسىلىسىدىن ئىبارەت. مۇنداقچە ئېيتقاندا، قاراتمىلىق مەسىلىسى دېگىنىمىزدە، نېمە ئۈچۈن بۇ خىلدىكى تېما تاللىنىدۇ؟ بۇ خىلدىكى تېما قايسى خىلدىكى كىتابخانلارغا مۇۋاپىق كېلىدۇ دېگەن مەسىلە كۆزدە تۇتۇلىدۇ. مانا بۇ مۇھەررىرلەردىن ھەر تەرەپلىملىك ئۇچۇرلارنى توپلاشنى، مەسىلەن، كىتابخانلار ئۇچۇرى، ئاپتورلار ئۇچۇرى، پەنلەر ئۇچۇرى، كىتاب بازارلىرى ئۇچۇرى، كىتاب نەشر قىلىش ئۇچۇرى، كىتاب كۆرگەزمىلىرى ئۇچۇرى، دۆلەت ئىچى ۋە سىرتىدىكى پىكىر ئېقىملىرى ئۇچۇرى قاتارلىق ئۇچۇرلارنى توپلاشنى، قاراتمىلىقى بولغان تېمىلارنى تاللاپ پىلانغا كىرگۈزۈشنى، مەسىلەن، مەلۇم بىر قىسىم كىتابخانلارنىڭ ئىدىيە جەھەتتە، خىزمەت جەھەتتە، ئۆگىنىش جەھەتتە، تۇرمۇش جەھەتتە ساقلانغان مەلۇم بىر خىل مەسىلىسىنى ھەل قىلىشنى مەقسەت قىلىپ تېما تالاش، مەلۇم بىر قىسىم كىتابخانلاردا كەمچىل بولغان مەلۇم بىر خىل بىلىمنى تولۇقلاشنى كۆزدە تۇتۇپ تېما تالاش، مەلۇم بىر قىسىم كىتابخانلارنىڭ مەدەنىي تۇرمۇشىنى بېيىتىشنى نەزەردە تۇتۇپ تېما تالاش قاتارلىقلارنى تەلپ قىلىدۇ. تاللانغان تېمىنىڭ روشەن قاراتمىلىقى بولغاندا ئاندىن كىتاب چىقىرىشتا نىشانلىق ئوق ئېتىش مەقسىتىگە يەتكىلى بولىدۇ.

2. تېما تالاشنىڭ دەۋر خاراكتېرلىكى

تېما تاللانغاندا دەۋر ئېھتىياجىمىمۇ نەزەردە تۇتۇپ، دەۋر روھىنى گەۋدىلەندۈرۈشكە تىرىشىش لازىم. كىتابخانلارنىڭ ئەھۋالى ئوخشاش بولمايدۇ. ئۇلارنىڭ كىتابقا بولغان تەلپىمۇ ئوخشاش بولمايدۇ. لېكىن قايسى قانلامدىكى كىتابخانلار بولۇشىدىن قەتئىينەزەر، بىز ماھىيەت جەھەتتىن تەھلىل قىلىپ، ئۇلارنىڭ تۈپكى ئېھتىياجىنى ئىگىلىۋېلىشىمىز كېرەك. تېگى - تەكتىدىن ئالغاندا، تېما تالاشنىڭ دەۋر خاراكتېرلىكىنى تولۇق ھېسابقا ئېلىش لازىم. مۇشۇنداق قىلغاندا، قاراتمىلىق مەسىلىسىنى تۈپ نېگىزدىن ھەل قىلغىلى بولىدۇ. ھەر خىل پەن - مەدەنىيەت بىلىملىرىنى تارقىتىشقا پايدىلىق بولغان، خەلقنىڭ جىسمانىي ۋە روھىي جەھەتتىكى ساغلاملىقىغا ۋە خەلقنىڭ مەنىۋى مەدەنىيەت تۇرمۇشىنى بېيىتىشقا پايدىلىق بولغانلىقى تېما زامانىمىزدىكى تەتقىقات نەتىجىلىرىنى مەزمۇن جەھەتتىن تولۇق گەۋدىلەندۈرۈپ بېرىدۇ. ئۇنى دەۋر خاراكتېرىگە ئىگە تېما دەپ قاراشقا بولىدۇ.

جىددىي ئېھتىياجلىق، ئەلا سۈپەتلىك، يېڭى ئىدىيە ۋە يېڭى مەزمۇنغا ئىگە كىتابلارنى كۆپلەپ

چىقىرىش؛ ئىسلاھات تەجرىبىلىرىنى ئاكتىپ تەشۋىق قىلىدىغان ۋە يېڭى پەن، يېڭى بىلىم، يېڭى كۆز قاراشنى ئەكس ئەتتۈرىدىغان مۇنەۋۋەر ئوقۇشلۇقلارنى، زامانىۋى پەن - تېخنىكىنى، زامانىۋى باشقۇرۇش تەجرىبىسىنى ئاكتىپ كېڭەيتىدىغان ئىلمىي ئوقۇشلۇقلارنى ۋە سوتسىيالىستىك مەنىۋى مەدەنىيەت قۇرۇلۇشىغا، غايىلىك، ئەخلاقلىق، مەدەنىيەتلىك، ئىنتىزاملىق يېڭى كىشىلەرنى تەربىيەلەپ يېتىشتۈرۈشكە پايدىلىق بولغان، جاپاغا چىداپ كۈرەش قىلىپ، ئىگىلىك يارىتىش روھىنى تەشۋىق قىلىدىغان ئوقۇشلۇقلارنى كۆپلەپ نەشر قىلىش لازىم.

3. تېما تاللاشنىڭ سىستېمىلىقى

نەشرىيات تېماتىك پىلان تۈزگەن چاغدا ۋاقىتنىڭ ئويىپىكتىپ ئېھتىياجغا كۆپرەك ئەھمىيەت بېرىش لازىم. بەزى ۋاقىتلاردا مەلۇم بىر خىل كىتابنىڭ كۈچكە ئىگە ۋاقىتىنى كۆزدە تۇتۇپ تېماتىك پىلانى تەكشۈشكە، يەنى مەلۇم بىر خىل يېڭى تېمىنى قوشۇشقا ياكى مەلۇم بىر تېمىنى پىلاندىن چىقىرىۋېتىشكە بولىدۇ. لېكىن نەشرىياتچىلىق خىزمىتىنىڭ ئومۇمىي ئەھۋالىدىن قارىغاندا، ئۇزاق كەلگۈسىدىن قارىغاندا، تېما تاللاش يەنە مۇكەممەل سىستېمىلىققا ئىگە بولۇشى، سۈپەت قۇرۇلمىسى، تۈر قۇرۇلمىسى ۋە مەزمۇن قۇرۇلمىسىنىڭ مۇۋاپىق بولۇشىغا ئېتىبار بېرىلىشى كېرەك. كىتاب چىقىرىشنىڭ سىستېمىلىقلىقىنى ئەستىن چىقىرىپ، پەقەت ۋاقىت ئېھتىياجلا تەكىتلەنە، تېما تاللاش خىزمىتىنى ياخشى ئىشلىگىلى بولمايدۇ. ئەلۋەتتە، بەزىبىر پىرىنسىپاللىق بەلگىلىمىلەردە قەتئىي چىڭ تۇرۇش كېرەك. ئۇنى خالىغانچە بىكار قىلىۋېتىشكە بولمايدۇ. مەسىلەن، دەرسلىكلەر بىلەن مەخسۇس ئەسەرلەرنىڭ نىسبىتى، نۇقتىلىق كىتابلار بىلەن ئادەتتىكى كىتابلارنىڭ نىسبىتى، ئىجادىي ئەسەرلەر بىلەن تەرجىمە ئەسەرلەرنىڭ نىسبىتى قاتارلىقلار.

4. تاللانغان تېمىنىڭ ئەمەلىيەتتە ئىستېمالچانلىقى

تاللانغان تېمىنىڭ ئۆز ۋاقتىدا ئورۇندىلىش - ئورۇندالماسلىقى كۆپ تەرەپلىملىك شەرت - شارائىتقا مۇناسىۋەتلىك بولىدۇ ھەم كۆپ تەرەپلىملىك ئامىللارنىڭ چەكلىمىسىگە ئۇچرايدۇ. مانا بۇ بىزدىن تېما تاللىغان ۋاقىتتا ئۇ تېمىنىڭ ئىستېمالچانلىقىنى، مەسىلەن، ئۇنى يېزىش - تەرجىمە قىلىش كۈچى، تەھرىر كۈچى، ماددىي ۋە مالىيە كۈچى قاتارلىقلارنى تولۇق نەزەردە تۇتۇش كېرەكلىكىنى تەلپ قىلىدۇ. بۇنداق بىر قاتار ئويىپىكتىپ ئامىللاردىن چەتنىگەن ھالدا تېما تاللىغاندا، ئالدىن كۆزلىگەن مەقسەتكە يېتىش مۇمكىن ئەمەس.

تېما تاللىغاندا مۇنداق ئۈچ تۈرلۈك مەسىلىنى ئەستايىدىل ئويلىشىش لازىم.

1. مۇشۇ تېمىغا يېقىن كېلىدىغان تېمىدىكى كىتاب نەشر قىلىنغانمۇ - يوق، ئەگەر نەشر قىلىنغان بولسا بۇ تېمىنىڭ ئۇنىڭغا ئوخشىمايدىغان قانداق ئوخشاش بولمىغان ئالاھىدىلىكى بار؟

2. كىتابخانلارنىڭ بۇ تېمىغا بولغان تەلپ پىسخىكىسى قانداق، ئۇنىڭ ئىجتىمائىي ئۈنۈمى بىلەن ئىقتىسادىي ئۈنۈمى قانداق؟

3. ئەسەر ئورگىنىنىڭ ئەھۋالى قانداق، ئاپتور ئەسەر ئورگىنىنى قانداق ۋاقىتتا تاپشۇرسا ۋە ئۇ ئەسەر قايسى ۋاقىتتا نەشرىدىن چىقسا ئەڭ ياخشى بولىدۇ؟

يۇقىرىدىكى ئۈچ تۈرلۈك مەسىلىگە نىسبەتەن كۆڭۈلدە سان بولغاندا، تاللانغان تېمىنى ئۆز ۋاقتىدا ئىجرا قىلىغىلى بولۇپلا قالماي، ئىككىنچى قەدەمدىكى خىزمەتلەرنىڭ ئوڭۇشلۇق ئېلىپ بېرىلىشىغا كاپالەتلىك قىلىغىلى بولىدۇ.

5. تېما تاللاشتىكى ئالدىن كۆرۈرلىك

بىر ياخشى تېماتىك پىلان يەنە ئالدىن كۆرۈرلىككە ئىگە بولۇشى، شۇ ئارقىلىق دەۋر ۋە جەمئىيەت تەرەققىياتىنىڭ ئېھتىياجىغا ماسلىشىش كېرەك. شۇنىڭ ئۈچۈن، تېما تاللاش ۋە تېماتىك پىلان تۈزۈش خىزمىتى چوقۇم ۋاقىتنىڭ ئالدىدا مېخنىشى لازىم. تېما تاللىغاندا يېقىن مەزگىللىك ئېھتىياجىنىلا كۆزدە تۇتۇپ قالماي، يەنە يىراق مەزگىللىك ئېھتىياجىنىمۇ نەزەردە تۇتۇش، نۆۋەتتىكى سوتسىيالىستىك

قۇرۇلۇشنىڭ ئېھتىياجىنىلا كۆزدە تۇتۇپ قالماي، ھازىرقى زامان پەن - تېخنىكىسىنىڭ تەرەققىيات يۈزلىنىشىنىڭ كەلگۈسىدىكى نەشرىياتچىلىق خىزمىتىگە بولغان يېڭى تەلپىنىمۇ تولۇق مۆلچەرلەش كېرەك. بۇنىڭ بىلەن رېئاللىق ئاساسدا كەلگۈسىگە نەزەر تاشلاپ، يىراق كەلگۈسىنى كۆرۈش روھىغا باي، ستراتېگىيىلىك ئەھمىيەتكە ئىگە تېماتىك پىلاننى تۈزۈپ چىقىش لازىم.

ئۈچىنچى، تېماتىك پىلان تۈزگەندە دىققەت قىلىدىغان بىر قانچە مەسىلە

1. رىقابەت ئېڭى تۇرغۇزۇش. بۈگۈنكى كۈندە نەشرىياتچىلىق ساھەسىدە رىقابەت كەسكىن بولماقتا، نەشرىياتلار ئارا بولىۋاتقان رىقابەت ئاساسىن ئۆزلىرى ئىشلەپچىقارغان مەھسۇلاتلىرى، يەنى كىتابلىرىنى بازارغا كىرگۈزۈپ ئوبوروت قىلىش جەريانىدىكى رىقابەتتىن ئىبارەت. كىتاب بازارلىرىدا كىتاب باھاسىنىڭ يۇقىرى بولۇشى، ئورۇنلارنىڭ، شەخسىيلەرنىڭ سېتىۋېلىش كۈچىنىڭ تۆۋەنلەپ كېتىشى، شىنخۇا كىتابخانىلىرى بەرگەن زاكاز سانىنىڭ ئاز بولۇشىدەك ئەھۋال ئاستىدا، پەقەت رىقابەت كۆز قارىشىنى تۇرغۇزۇپ، تېما تاللاشنى ئەلالاشتۇرۇشتىن باشلاپ قول سېلىپ، كىتاب سۈپىتىنى يۇقىرى كۆتۈرۈش، نەشر قىلىش ۋاقتىنى قىسقارتىش قاتارلىق جەھەتلەردىكى خىزمەتلەرنى ياخشى ئىشلىگەندەلا ئاندىن رىقابەت دولقۇنىدا شاللىنىپ كەتمەي، يېڭىلىمەس ئورۇندا تۇرغىلى بولىدۇ.

2. ئۈچۈرغا ئەھمىيەت بېرىش. تەكشۈرۈش، دەلىللەش ۋە تەدبىر بەلگىلەش - تېما تاللاش خىزمىتىدىكى كەم بولسا بولمايدىغان ئۈچ تۈرلۈك مۇھىم ھالقا. تەدبىر بەلگىلەش - تېما تاللاشنىڭ يادروسى، تەدبىر بەلگىلەش دەلىللەشكە ئاساسلىنىدۇ، تەكشۈرۈش بولسا دەلىللەشنىڭ ئاساسى. ھەر خىل ئۈچۈرلارنى تەھلىل قىلىپ ئۆزىگە پايدىلىق ئۈچۈرلارنى تاللىۋېلىشتىكى مەقسەت، بىرىنچىدىن، يېڭى تېما ئۈچۈرلىرىغا ئىگە بولۇش؛ ئىككىنچىدىن، يېڭى ئۈچۈرلار ئارقىلىق تېما تاللاش ئىدىيىسىنى ۋە تېماتىك پىلاننى ئۈزلۈكسىز مۇستەھكەملەش ۋە تەڭشەش. تەكشۈرۈشنىڭ ئوبيېكتى ھەر خىل ئۈچۈرلار بولۇپ، ئۈچۈر خىزمىتى تېما تاللاش خىزمىتىنىڭ ئاساسى. ئۇ مۇھەررىرلەر ۋە تەھرىر بۆلۈملىرى خىزمىتىنىڭ بىر قىسمى بولۇپ، ئۇنى پەيدىنپەي داۋاملاشتۇرۇش ۋە تۈزۈملەشتۈرۈش لازىم.

3. بازارلارنى تەكشۈرۈپ، تەتقىق قىلىشقا ئەھمىيەت بېرىش. بازارلارنى تەكشۈرۈپ، تەتقىق قىلىش - تېماتىك پىلاننى ئوتتۇرىغا قويۇش، تېماتىك پىلاننى دەلىللەش ۋە ئەسەر ئۇيۇشتۇرۇش پىلاننى تۈزۈشنىڭ ئاساسى بولۇپ، مۇھەررىرلەرنى ھەر خىل شەكىللەردىكى تەكشۈرۈپ، تەتقىق قىلىش پائالىيەتلىرىگە تەشەببۇس قىلىش ۋە تەشكىللەش لازىم. تەكشۈرۈپ، تەتقىق قىلىش ئارقىلىق ئۈچۈرلارنى توپلاپ يېڭى تېمىلارنى ئوتتۇرىغا قويۇش كېرەك. شۇنىڭ بىلەن بىر ۋاقىتتا، تەكشۈرۈپ، تەتقىق قىلىش ئارقىلىق ئاللىبۇرۇن شەكىللىنىپ بولغان تېما تاللاش ئىدىيىسىنى تېخىمۇ ئىلگىرىلىگەن ھالدا مۇستەھكەملەپ، تېماتىك پىلاننى دەلىللەشنىڭ تەييارلىق خىزمەتلىرىنى ياخشى ئىشلەش لازىم. خەلقئارادا ۋە دۆلەت ئىچىدە مەيدانغا كەلگەن ھەر خىل ئىجتىمائىي پىكىر ئېقىملىرىنى، كىشىلەرنىڭ ھەر خىل يېڭى ئېھتىياجلىرىنى، يېڭى قىممەت قارىشىنى چۈشىنىش كېرەك. ئىگە بولغان ئۈچۈرلارغا قارىتا تەھلىل يۈرگۈزۈش لازىم. تەكشۈرۈپ، تەتقىق قىلىشنىڭ ئۈسۈللىرى ھەر خىل بولىدۇ. مەسىلەن، زىيارەت قىلىش، كىتاب، گېزىت، ژۇرناللارنى كۆرۈش، يىغىنلارغا قاتنىشىش، رادىئو ئاڭلاش، تېلېۋىزور كۆرۈش، كىشىلەر بىلەن باردى - كەلدى قىلىش، پاراڭلىشىش قاتارلىقلار.

تەكشۈرۈپ، تەتقىق قىلىش ئۈزلۈكسىز ئېلىپ بېرىلىدىغان دائىملىق خىزمەت بولۇپ، مۇھەررىرلەر كىچىك ئىشتىن باشلاپ ھەممە جايدا ئۈچۈرلارغا دىققەت قىلىشقا ئادەتلىنىشى لازىم.

4. تېما تاللاشنى ئەلالاشتۇرۇشنىڭ ئۆلچىمى. تېما تاللاشنى ئەلالاشتۇرۇشتىكى مەقسەت ياخشى كىتابلارنى كۆپرەك چىقىرىش. ئۇنداق بولسا ياخشى كىتابنىڭ ئۆلچىمى نېمە؟ بىر جۈملە سۆز بىلەن ئېيتقاندا، ئىجتىمائىي ئۈنۈمى ۋە ئىقتىسادىي ئۈنۈمى ياخشى بولغان كىتابلار ياخشى كىتاب ھېسابلىنىدۇ. ئىجتىمائىي ئۈنۈم دېگەنلىك، نەشر بۆيۈملىرى بازار ئارقىلىق جەمئىيەتكە تارقالغاندىن كېيىن ئۇنىڭ سوتسىيالىستىك مەنۋى مەدەنىيەت قۇرۇلۇشى ۋە خەلق ئاممىسىنىڭ مەنۋى ساپاسىنىڭ يۇقىرى

كۆرۈلۈشى ئۈچۈن ئوينىغان رولىنى كۆرسىتىدۇ. ئىقتىسادىي ئۈنۈم دېگەنلىك، نەشىر بۇيۇملىرى تاۋار سۈپىتىدە سېتىلغاندىن كېيىن ئۇنىڭ ياراتقان ئىقتىسادىي قىممىتىنى كۆرسىتىدۇ. بىر نەشرىيات ئۈچۈن ئېيتقاندا، بۇ ئىككى ئۈنۈمنىڭ ھەر ئىككىلىسى ئىنتايىن مۇھىم. لېكىن تېماتىك پىلان تۈزگەندە ئالدى بىلەن ئۇنىڭ ئىجتىمائىي ئۈنۈمىنى ئەڭ يۇقىرى ئۆلچەم قىلىش كېرەك. تېماتىك پەننىڭ ئەڭ ياخشى ئىجتىمائىي ئۈنۈمىنى قولغا كەلتۈرۈش ئالدىنقى شەرتى ئاستىدا، بۇ تېماتىك پىلاننىڭ ياخشى ئىقتىسادىي ئۈنۈم يارىتىشىغىمۇ يۈكسەك دەرىجىدە ئەھمىيەت بېرىش لازىم. ھەرگىزمۇ مەنپەئەتتى دەپ ۋىجداندىن كېچىشكە، نوقۇل ھالدا ئىقتىسادىي ئۈنۈمنى ئۆلچەم قىلىپلا تېماتالاشقا بولمايدۇ.

5. نۇقتىلىق كىتابلار بىلەن ئادەتتىكى كىتابلارنىڭ مۇناسىۋىتىنى توغرا بىر تەرەپ قىلىش. بىر ياخشى تېماتىك پىلان ئىچىدە چوقۇم نۇقتىلىق كىتابلاردىن بىر قانچىسى بولۇشى كېرەك. نۇقتىلىق كىتاب پۈتۈن تېماتىك پىلاننىڭ ھۆلى ۋە يادروسى، نەشرىيات خىزمىتىنىڭ مۇۋەپپەقىيەت قازىنىدىغانلىقىنىڭ ئالامىتى، شۇنداقلا نەشرىياتنىڭ ئەۋزەللىكى ۋە ئالاھىدىلىكىنىڭ نامايەندىسى.

ئەلۋەتتە، نۇقتىلىق كىتابلارنى تاللاپ پىلانغا كىرگۈزگەندە، ئادەتتىكى كىتابلارنى پىلانغا كىرگۈزۈشكۈمۇ مۇۋاپىق ئېتىبار بېرىپ، ئوخشاش بولمىغان قاتلامدىكى كىتابخانلارنىڭ ھەر تەرەپلىمە ئېھتىياجىغا ئۇيغۇنلىشىش لازىم.

6. كۆز ئالدىدىكى جىددىي ئېھتىياج بىلەن ئۇزاق كەلگۈسى ئېھتىياجنىڭ مۇناسىۋىتىنى توغرا بىر تەرەپ قىلىش. تۈرلۈك قاتلامدىكى كىتابخانلارنىڭ نۆۋەتتىكى جىددىي مەنىۋى ئېھتىياجىنى قاندۇرۇش بىلەن بىر ۋاقىتتا، نۇقتىلىق كىتابلارغا ئىشلىتىلىدىغان ماتېرىيال ۋە ئۇنى بېرىش (مۇقاۋا، بەت شەكلى، قىستۇرما رەسىم، تۈپلەش شەكلى) قاتارلىق جەھەتلەرگە ئالاھىدە كۆڭۈل بۆلۈش كېرەك. ئۇزاق كەلگۈسى تېماتىك پىلاندا ئەمەلىي تەسەۋۋۇر بولۇش، تەرەققىيات ئىستىقبالى ھەققىدىكى ئىلمىي مۆلچەرنى ئەكس ئەتتۈرىدىغان تېمىلارنى بەلگىلىك نىسبەتتە ئويلىشىش لازىم.

7. يېڭىدىن تاللانغان تېماتىك بىلەن قايتا نەشىر قىلىنىدىغان تېماتىك مۇناسىۋىتىنى توغرا بىر تەرەپ قىلىش. نەشرىيات خىزمىتىنىڭ مۇھىم ۋەزىپىلىرىدىن بىرى - مەدەنىيەت بىلىملىرىنى تۇتۇش، بىر نەشرىياتقا نىسبەتەن ئېيتقاندا، ئۈزۈلدۈرمەي، ئارقا - ئارقىدىن، قايتا - قايتا نەشىر قىلىشقا ۋە بېسىشقا بولىدىغان كىتابلىرىنىڭ بار - يوقلىقىمۇ بۇ نەشرىياتنىڭ خىزمىتىدە قولغا كەلتۈرۈلگەن نەتىجىلىرىنىڭ ئاز - كۆپلۈكىنى گەۋدىلەندۈرۈپ بېرىدىغان بىر بەلگە. شۇڭا، يېڭىدىن تاللانغان تېماتىك پىلانغا كىرگۈزۈش بىلەن بىر ۋاقىتتا، قايتا نەشىر قىلىنىدىغان ۋە بېسىلىدىغان تېماتىك پىلاننىمۇ ئويلىشىش، ھەم ئۇنىڭغا پۈتكۈل تېماتىك پىلان ئىچىدىن مۇۋاپىق نىسبەتتە ئورۇن بېرىش لازىم.

8. ئومۇملاشتۇرۇش خاراكتېرىدىكى كىتابلار بىلەن يۇقىرى كۆتۈرۈش خاراكتېرىدىكى كىتابلارنىڭ مۇناسىۋىتىنى توغرا بىر تەرەپ قىلىش. تېماتىك پىلان تۈزگەندە كەسىپلەر بويىچە ئىش تەقسىملىۋېلىش ئالدىنقى شەرتى ئاستىدا، ھەر قايسى قاتلامدىكى كىتابخانلارنىڭ ئېھتىياجىنى كۆزدە تۇتۇپ، ئومۇملاشتۇرۇش خاراكتېرىدىكى ئاممىباب كىتابلارنى پىلانغا كىرگۈزۈش بىلەن بىرگە، يەنە ھەر قايسى قاتلامدىكى كىتابخانلارنىڭ سەۋىيىسىنى ئۆستۈرىدىغان ئوقۇشلۇقلارنىڭ پىلانغىمۇ ئەھمىيەت بېرىش لازىم.

9. ئۆز نەشرىياتى بىلەن باشقا نەشرىياتلار ئوتتۇرىسىدىكى تېماتالاش مۇناسىۋىتىنى توغرا بىر تەرەپ قىلىش تېماتىك پىلان تۈزۈش جەريانىدا، ئۆزىگە يېقىن كېلىدىغان باشقا نەشرىياتلار بىلەن ئالاقىلىشىپ، تاللانغان تېماتىك تەكرارلىنىپ قېلىشىنىڭ ئالدىنى ئېلىش لازىم. ئەگەر تەكرارلىنىپ قالغان ئەھۋال بايقالسا، ئۆز ئارا كېڭىشىش ئارقىلىق، ئۇ تېماتىك بىرلا نەشرىياتنىڭ پىلانغا كىرگۈزۈپ تەكشۈش كېرەك.

ئېلانچىلىق ئىشلىرىنىڭ ئىقتىسادىي تەرەققىيات بىلەن بولغان مۇناسىۋىتى توغرىسىدا

ئابدۇكەرىم نۇرمۇھەممەت

ئېلان — تاۋار ئىگىلىكىنىڭ مەھسۇلى بولۇپ، ئۇ، جەمئىيەت ئىقتىسادىي تەرەققىي قىلىپ مەلۇم سەۋىيىگە يەتكەندە مەيدانغا كەلگەن ئامسۇ ئۈچۈر تارقىتىش قورالى، شۇنداقلا تەكرار ئىشلەپچىقىرىش بىلەن ئىستېمالچىلار ئوتتۇرىسىدا ئۈچۈر ئالماشتۇرىدىغان كۆۋرۈك. ئۇ ئىقتىسادىي ئىلگىرى سۈرۈش، ئوبوروتتى تېزلىتىش، ئىستېمالچىلارغا يېتەكچىلىك قىلىش، بازارلارنى گۈللەندۈرۈش قاتارلىق تەرەپلەردە ناھايىتى مۇھىم تۈرتكىلىك رول ئوينايدۇ. سودا ئىشلىرى تېز سۈرئەتتە تەرەققىي قىلىۋاتقان بۈگۈنكى كۈندە، ئۇنىڭ رولى تېخىمۇ كۈچىيىپ بارماقتا. بىز ئىستېمالچىلار نۇقتىئىنىزىرى بويىچە كۈزىتىدىغان بولساق، بازار ئىگىلىكىدە زور سانلىق مەلۇماتقا (مەھسۇلاتلارنى ئىشلەپچىقىرىش ۋە سېتىش سانىنىڭ زور ئىكەنلىكىنى، مەھسۇلاتلار تۈرىنىڭ كۈنسىمەن ئۆزگىرىپ بارىدىغانلىقىنى بازار رىقابىتىنىڭ كەسكىنلىكىنى كۆرسىتىدۇ)، كەڭ ئوبوروت دائىرىسىگە (مەھسۇلاتلار سېتىلىۋاتقان رايونلاردىكى بازارلارنىڭ ئىنتايىن كەڭ ئىكەنلىكىنى كۆرسىتىدۇ) ۋە مەۋھۇم خىرىدارلار ئالاھىدىلىكىگە (ئىشلەپچىقىرىشتا مەلۇم جايدىكى ئورتاق خىرىدارلارنى ئاساس قىلىپ، كونكرېت خىرىدارلارنى ئاساسىي مەقسەت قىلماسلىقىنى كۆرسىتىدۇ) ئىگە بولۇمىز. مانا مۇشۇنداق بازار ئالاھىدىلىكى جەريانىدا ئىقتىسادىي تەرەققىياتنى مەلۇم دەرىجىدە ئالغا سىلجىتىش ئۈچۈن ئالدى بىلەن ئىشلەپچىقىرىش بىلەن ئىستېمالچىلار ئوتتۇرىسىدا ئۈچۈر ئالماشتۇرۇش مۇناسىۋىتى ئورنىتىش ئاساسىدا كۆپ مىقداردىكى تاۋارلارنى تىزلىكتە ئىستېمالچىلارنىڭ قولىغا يەتكۈزۈپ، تاۋار ئوبوروتىنىڭ بارلىق جەريانىنى تېزلىتىش ۋە مەلۇم دەرىجىدە ئۈنۈم بېرىدىغان بارلىق ئېلان پائالىيىتىدىن تېز، توغرا، كەڭ - كۆلەمدە پايدىلىنىش ناھايىتى زۆرۈر. چۈنكى كەڭ - كۆلەملىك ئېلان تەشۋىقاتى ئارقىلىق بىر قىسىم مەھسۇلاتلارغا قارىتا ئىستېمالچىلار ئوتتۇرىسىدا ناھايىتى ياخشى مەھسۇلات ئوبرازى ياراتقىلى بولىدۇ. شۇ ئارقىلىق كەڭ ئىستېمالچىلارنىڭ ئورتاق تەلپىنى مەلۇم دەرىجىدە قاندۇرۇپ، كەسكىن بازار رىقابىتىدە خىرىدارلارنى يەنىمۇ كۆپلەپ جەلپ قىلىغىلى ۋە مەھسۇلاتلارنىڭ سېتىلىش يولىنى كېڭەيتكىلى ھەمدە ئالاھىدە مەھسۇلاتلارنىڭ بازارلاردا ئىگىلىگەن نىسبىتىنى يۇقىرى كۆتۈرگىلى بولىدۇ. شۇنىڭ ئۈچۈن ھازىرقى زامان ئېلانچىلىقى ئىشلەپچىقىرىش بىلەن ئىستېمالچىلار ئوتتۇرىسىدا ئىقتىسادىي ئۈچۈر يەتكۈزۈپ، جەمئىيەت ئىقتىسادىي جانلاندۇرۇش ۋە گۈللەندۈرۈشتە ئىنتايىن مۇھىم كەسىپكە ئايلاندى. ئەگەر ئېلان بولمىسا ئىشلەپچىقىرىش بىلەن ئىستېمالچىلار ئوتتۇرىسىدا ئۈچۈر ئالماشتۇرۇش راۋان بولمايدۇ ھەتتا ئىقتىسادىي ئۈچۈر ئالماشتۇرۇش ئۈزۈلۈپ قېلىپ نەتىجىدە ئىشلەپچىقىرىش بىر ئىزىدا توختاپ قالىدۇ. تاۋار ئوبوروتى توسقۇنلۇققا ئۇچراپ، ئىجتىمائىي ئىشلەپچىقىرىش ۋە خەلقنىڭ تۇرمۇشىغا ئېغىر ئاقىۋەتلەرنى ئېلىپ كېلىدۇ. شۇنداقلا جەمئىيەت ئىقتىسادىنىڭ نورمال تەرەققىي قىلىشىغا توسقۇنلۇق قىلىدۇ. بازار ئىگىلىكى كەڭ قويۇلۇپ، سودا رىقابىتى كەسكىن بولۇۋاتقان بۈگۈنكى كۈندە، ئېلانغا تايىنىش ۋە ئېلان تەشۋىقاتى ئارقىلىق ئىشلەپچىقىرىش، تەمىنلەش، سېتىش ئوتتۇرىسىدىكى ئۈچۈر ئالماشتۇرۇش پائالىيىتىنى

كۈچەيتىش ھەمدە ئېلان پائالىيىتىنىڭ ئۈچۈر تەتۈر باغلىنىشى ئارقىلىق ئىقتىسادنىڭ مۇقىم، ساغلام تەرەققىي قىلىشىغا كاپالەتلىك قىلىش كۈنساين مۇھىم بولماقتا.

ھازىر يولغا قويۇلۇۋاتقان بازار ئىگىلىكى ئەمەلىيەتتە تاۋار ئىگىلىكى بولۇپ، ئۇ ئىجتىمائىي ئىشلەپچىقىرىش ئېلىپ بېرىشتىكى كەڭ ئىش تەقسىماتى ئاساسىدا تەرەققىي قىلغان. تاۋار ئىگىلىكى دەۋرىدە كەڭ - كۆلەملىك ئىش تەقسىماتى يۈرگۈزۈلگەنلىكتىن ئىجتىمائىيلاشقان ئىشلەپچىقىرىش تولۇق تەرەققىياتقا ئېرىشىپ، ئىشلەپچىقىرىش دائىرىسى ئۈزلۈكسىز كېڭىيىدۇ. مەھسۇلاتلارنىڭ مىقدارىمۇ ئۈزلۈكسىز ئېشىپ، تۈرىمۇ داۋاملىق كۆپىيىدۇ. تاۋار ئىگىلىكى بىر قەدەر تەرەققىي قىلغان جەمئىيەتتە ئىجتىمائىي ئىگىلىك پائالىيىتى تامامەن ھەممە تەرەپتە بازار ئىقتىسادىي پائالىيىتىدىن ئىبارەت بولىدۇ، تاۋار بازارلىرىدا كۆپ مىقداردا تاۋارلار پەيدا بولۇپ، ئىشلەپچىقىرىش بىلەن ئىستېمالچىلار ئوتتۇرىسىدا نۇرغۇنلىغان كىچىك ھالقىلار پەيدا بولىدۇ. ھەمدە ناتۇرال ئىگىلىكنىڭ «ئىشلەپچىقىرىش - ئىستېمال» ۋە يېرىم بازار ئىگىلىكى مەزگىلىدىكى «ئىشلەپچىقىرىش - ئالماشتۇرۇش - ئىستېمال» ھالىتىدىن تەرەققىي قىلىپ، «ئىشلەپچىقىرىش - ئوبوروت - ئالماشتۇرۇش - ئىستېمال» ھالىتىنى شەكىللەندۈرىدۇ. ھەتتا مەھسۇلاتلارنى سېتىۋالغان تەرەپ بازار شەكىللەندۈرگەندىن كېيىن سانقۇچى تەرەپنىڭ بازار ئىگىلىكىدە قوللانغان «ئىشلەپچىقىرىش - ئوبوروت - ئالماشتۇرۇش - ئىستېمال» شەكلىنى «ئىستېمال - ئىشلەپچىقىرىش - ئوبوروت - ئالماشتۇرۇش - ئىستېمال» شەكلىگە ئۆزگەرتىدۇ. مانا مۇشۇنداق شارائىتتا ئىشلەپچىقىرىش بىلەن ئىستېمالچىلار ئوتتۇرىسىدىكى ئوبوروتنى ۋە مەبلەغنىڭ ئايلىنىشىنى تېزلىتىشكە توغرا كېلىدۇ. بۇنىڭ ئۈچۈن چوقۇم كۆپ تەرەپلىمە ئېلان شەكلى ئارقىلىق ئىشلەپچىقىرىش ئۈچۈرلىرىنى ئىستېمالچىلارغا يەتكۈزۈش ۋە ئېلان پائالىيىتىنىڭ ئۈچۈر تەتۈر باغلىنىشلىق مېخانىزمى ئارقىلىق ئىستېمالچىلارنىڭ تەلپى ۋە بازار ئۈچۈرلىرىنى قايتا ئىشلەپچىقارغۇچىلارغا يەتكۈزۈپ بېرىش لازىم. شۇنداق بولغاندا ئاندىن ئېلان تەشۋىقاتى ئىشلەپچىقىرىش بىلەن ئىستېمالچىلار ئوتتۇرىسىدا ئۈچۈر ئالماشتۇرىدىغان كۆۋرۈكلۈك رولىنى ھەققىي ئادا قىلغان بولىدۇ.

ئەمەلىيەت ئىسپاتلىدىكى، تاۋار ئىگىلىكى قانچە تەرەققى قىلسا، ئېلان كەسپىمۇ شۇنچە تەرەققىي قىلىدۇ. ھەتتا تەشكىلى شەكىلمۇ شۇنچە مۇكەممەل، مۇلازىمەت ئىقتىدارىمۇ شۇنچە يۇقىرى بولىدۇ. ماتېرىياللارغا ئاساسلانغاندا، ئىقتىساد بىر قەدەر تەرەققىي قىلغان غەرب ئەللىرىدە، بولۇپمۇ ئامېرىكىدا ئېلان كەسپىنىڭ تەرەققىي قىلىشى دۇنيادا ئالدىنقى قاتاردا بولۇپ، ئېلان كەسپىگە ئاجرىتىلغان خىراجەتمۇ دۇنيا بويىچە بىرىنچى بورۇندا تۇرىدىكەن. ئامېرىكىنىڭ ھەر يىلى ئېلان پائالىيىتىگە ئاجرىتىدىغان راسخوتى پۈتۈن دۇنيادا ئېلانغا ئاجرىتىلغان ئېلان پائالىيىتى راسخوتىنىڭ يېرىمىدىن كۆپرەكىنى ئىگىلەيدىكەن ھەمدە دۇنيادىكى 10 چوڭ ئاتاقلىق ئېلان شىركىتى ئىچىدە 8 ئېلان شىركىتى ئامېرىكىدا ئىكەن. يېقىنقى يىللاردىن بۇيان مەملىكىتىمىز ئىقتىسادنىڭ ئۈزلۈكسىز تەرەققىي قىلىشىغا ئەگىشىپ ئېلان كەسپىنىڭ تېز سۈرئەتتە تەرەققىي قىلىشىمۇ ئېلان كەسپى بىلەن ئىقتىسادىي تەرەققىياتنىڭ ئىنتايىن زىچ مۇناسىۋەتلىك ئىكەنلىكىنى يەنە بىر قېتىم تولۇق ئىسپاتلاپ بەردى. قىسقىسى، بۈگۈنكى دۇنيادا ئىقتىساد تەرەققىي قىلغان دۆلەت ۋە رايونلارنىڭ ئېلانچىلىق ئىشلىرىمۇ شۇنچە تەرەققى قىلغان. شۇنداقتىمۇ ئۇلار يەنىلا ئېلان كەسپىگە ئىنتايىن ئەھمىيەت بېرىدۇ. بۇنىڭدىكى ئاساسلىق سەۋەب شۇكى، ئۇلار ئېلاننىڭ ئىقتىسادىي تەرەققىياتتىكى تۈرتكىلىك رولىنى ۋە ھازىرقى زامان تاۋار ئىگىلىكى

جەمئىيىتىدە ئېلاندىن ئىبارەت بۇ ھالقىنىڭ كەم بولسا بولمايدىغانلىقىنى تونۇپ يەتكەن. ئېلانچىلىق ئىشلىرىنىڭ تەرەققىيات تارىخىغا نەزەر سالىدىغان بولساقمۇ، ئالدى بىلەن ئىقتىسادنىڭ تەرەققىياتى ئېلانچىلىق ئىشلىرىنىڭ تەرەققىياتىنى بارلىققا كەلتۈرىدۇ. لېكىن، ئېلانچىلىق ئىشلىرى تولۇق تەرەققىياتقا ئېرىشىپ، پىشىپ يېتىلگەندىن كېيىن، ئىقتىسادىي ئىشلەپچىقىرىشقا قارىتا ئىلگىرى سۈرۈش رولىنى ئوينايدۇ. نۆۋەندىكى مەسىلدىن بۇ نۇقتىنى تېخىمۇ ئېنىق كۆرۈۋالغىلى بولىدۇ. مەسىلەن: تەيۋەن ئۆلكىسى 1961- يىلىدىن باشلاپ «3 - 4 يىللىق» پىلانى يۈرگۈزۈشكە باشلىغان. بۇ پىلانى يۈرگۈزۈش مەزگىلىدە تەيۋەن ئىقتىسادىنىڭ ئېشىش نىسبىتى ھەر يىلى ئوتتۇرا ھېساب بىلەن %9.6 بولغان. ئېلانچىلىق ئىشلىرىنىڭ يۇقىرى كۆتۈرۈلۈش نىسبىتى ھەر يىلى ئوتتۇرا ھېساب بىلەن %24.1 بولغان. بۇنىڭدىن باشقا 1965 - يىلىدىن 1968- يىلىغىچە بولغان مەزگىلدە تەيۋەن ئىقتىسادىنىڭ ئېشىش نىسبىتى ھەر يىلى ئوتتۇرا ھېساب بىلەن %10.5 بولغان بولسا، ئېلانچىلىق ئىشلىرىدىن كەلگەن كىرىمنىڭ ئېشىش نىسبىتى ھەر يىلى ئوتتۇرا ھېساب بىلەن %22.1 بولغان («جۇڭگو ئېلانچىلىق پىلانى نامە قوللانمىسى» 1988 - يىلى). بۇنىڭدىن شۇنى كۆرۈۋېلىشقا بولىدۇكى، ئىقتىسادنىڭ تەرەققىياتى ئېلانچىلىق ئىشلىرىنى تولۇق تەرەققىياتقا ئېرىشتۈرگەن بولسا، ئېلانچىلىق ئىشلىرى ئىقتىسادنىڭ يەنىمۇ تەرەققىي قىلىپ غايەت زور ئىقتىسادىي قىممەت يارىتىشتا ناھايىتى مۇھىم رول ئوينايدۇ.

ھەممىزگە مەلۇمكى، ئىقتىسادنىڭ پەيدىنپەي ئۈزۈن مۇددەتلىك يۇقىرى كۆتۈرۈلۈشى ئىقتىسادىي قۇرۇلمىدا ناھايىتى ياخشى ئۆزگىرىشلەرنىڭ بارلىققا كەلگەنلىكىنى، يەنى ئىقتىسادىي پائالىيەتتە ئىشلەپچىقىرىش بىلەن ئىستېمال مۇناسىۋىتىنىڭ ئىنتايىن ياخشى بىر تەرەپ قىلىنغانلىقىنى، مەھسۇلاتلارنىڭ «ئىشلەپچىقىرىش - ئوبوروت - ئالماشتۇرۇش - ئىستېمال» شەكلى بويىچە نورمال ئايلىنىۋاتقانلىقىنى، بۇنىڭ ئۈچۈن، ئېلانچىلىق ئىشلىرىنىڭ كەم بولسا بولمايدىغانلىقىنى كۆرسىتىپ بەردى. بۇنىڭدىن شۇنداق خۇلاسگە كېلىشكە بولىدۇكى، ئېلانچىلىق ئىشلىرىنىڭ ئىقتىسادىي تەرەققىياتىدىكى رولىنى تولۇق جارى قىلدۇرۇش ئۈچۈن ئېلان ئىجتىمائىي ئىقتىسادىي تۈرمۇشتا مۇۋەپپەقىيەتلىك ھالدا ئىشلەپچىقىرىش بىلەن ئىستېمالچىلار ئوتتۇرىسىدا ئۇچۇر ئالماشتۇرىدىغان كۆۈرۈكلۈك رولنى تولۇق ئۈستىگە ئېلىشى لازىم. شۇنداق بولغاندىلا، ئاندىن ئېلان كەسپى ئارقىلىق ئىجتىمائىي ئىشلەپچىقىرىشنى ئېنىق مەقسەتكە ئىگە قىلىپ، مەھسۇلات ئالماشتۇرۇشنى تېزلىتىش ۋە ئىقتىسادىي ئۈنۈمنى يۇقىرى كۆتۈرگىلى، شۇ ئارقىلىق جەمئىيەتكە داۋاملىق تېخىمۇ ياخشى، كۆپ بايلىق يارىتىپ، پۈتكۈل جەمئىيەت ئىقتىسادىي تەرەققىياتىنى ئىلگىرى سۈرۈش مەقسىتىگە يەتكىلى بولىدۇ.

ئىككىنچى دۇنيا ئۇرۇشىدىن كېيىن، غەربتىكى نۇرغۇنلىغان كاپىتالىستىك دۆلەتلەر سودا بازارلىرىنى كېڭەيتىش، سىرتقا مەبلەغ سېلىش ئۈستىدە ئىزدەندى. بۇ جەرياندا تەجرىبىلىك كارخانىچىلار مەبلەغ سالغان ۋاقىتتا دائىم مەبلەغ سالماقچى بولغان دۆلەت ياكى رايونلارنىڭ ئېلانچىلىق ئىشلىرىنىڭ تەرەققىيات ئەھۋالىنى مەبلەغ سېلىشتا مۇھىم پايدىلىنىش ماتېرىيالى قىلدى. ئۇلار ئومۇمەن، ئېلانچىلىق ئىشلىرى تەرەققىي قىلغان دۆلەت ۋە رايونلارنىڭ ئىقتىسادىي ۋە سودا - سېتىق ئىشلىرى شۇنچە گۈللەنگەن ۋە تەرەققىي قىلغان بولىدۇ، ئىقتىسادىي تەرەققىيات كۈچى شۇنچە كۈچلۈك، ئىستېمال كۈچى شۇنچە چوڭ بولىدۇ، شۇڭا بۇنداق رايونلارغا مەبلەغ سېلىش ناھايىتى خەتەرلىك دەپ قارىدى ۋە بۇ نۇقتىنى ئەمىلىيەتتە كۆرسەتتى. دەپمەك، ئېلانچىلىق ئىشلىرى مەلۇم رايون ئىقتىسادىي تەرەققىياتىدىكى ئەينەكنىڭ بىر يۈزى بولۇپ، مەلۇم رايوننىڭ ئىقتىسادىي سەۋىيىسىنى ئۆلچەشتە ۋە كۆزىتىشتە ناھايىتى مۇھىم ئورۇندا تۇرىدۇ.

تەتقىقات ئۇچۇرلىرى

بېزەكنىڭ بارلىققا كېلىشى شىنجاڭ ئۈنۈپرستېتىنىڭ لىكتورى: سەنئەت ھۇشۇر شۇ ناملىق ماقالىسىدا مۇنداق دەيدۇ: قەدىمدىن تارتىپ ھازىرغىچە دۇنيادىكى كۆپلىگەن دۆلەتلەردە ئاياللار بويىغا مارجان ئاسىدىغان ئادەت بار. رەڭگا - رەڭ ئۈنچە - مەرۋايىت، بۇلاپكىلار ياراشتۇرۇپ ئېسىلسا، ئاياللارنىڭ گۈزەللىكى تېخىمۇ ئاشىدۇ، كىشىلەر بۇ خىل بېزەكنىڭ ئېستېتىك قىممىتىنى بۇرۇنلا بىلگەن.

بېيجىڭنىڭ جۇكۇدىيەن دېگەن يېرىدىكى قەدىمكى خارايلاردىن 10 - 20 مىڭ يىللىق تارىخقا ئىگە ئاق مارجانلار، سېرىق، كۆك رەڭلىك تۈشۈك تاشلار ۋە ھايۋانلارنىڭ چىشىدىن ياسالغان زىننەت بۇيۇملىرى بايقالغان، ئىنسانلار كونا تاش قورال دەۋرىنىڭ ئاخىرقى مەزگىللىرىدە ئەمگەك ئىقتىدارىنىڭ ئۆسۈشى، تاش قوراللارنىڭ ئۆزگەرتىلىشى بىلەن بۇ خىل بۇيۇملارنى ياساشنى ئۆگىنىۋالغان. ئىپتىدائىي ئىنسانلارنىڭ تۇرمۇش ئادىتىنى بىلىش مۇمكىن ئەمەس، لېكىن ئالىملار ئۇلار ئۈستىدە ئارخىئولوگىيەلىك تەكشۈرۈش ئېلىپ بېرىپ نۇرغۇن ماتېرىياللارغا ئېرىشتى، بولۇپمۇ دارۋىننىڭ «تەدرىجىي تەرەققىيات» تەلىماتىنىڭ ئوتتۇرىغا قويۇلۇشى بىلەن ئانتىرۇپولوگىلار X I X ئەسىردىلا ئاۋىستىرالىيە، ئافرىقا ۋە ئوكيانىيە دېڭىز ئارىلىغا تارقالغان ئىپتىدائىي ئادەملەر ئۈستىدە تەكشۈرۈش ئېلىپ بېرىپ ئۇلارغا دائىر نۇرغۇن ماتېرىياللارنى توپلىغان ئىدى، بۇلارنىڭ ئىچىدە قوپال ياسالغان ھەر خىل زىننەت بۇيۇملىرى بار، ئىپتىدائىي سەنئەت زىننەت بۇيۇملىرىدىن باشلانغان بۇ خىل بېزەكلەرنى ئادەم بەدەن بېزىكى ۋە جابدۇق بېزىكى دەپ ئىككىگە ئايرىشقا بولىدۇ. بېزەك - ئېستېتىك تۇيغۇنىڭ بارلىققا كېلىشى، كىشىلەرنىڭ ئەمگەك پائالىيىتى ۋە پىرىخونلۇقنىڭ بارلىققا كېلىشىگە ئەگىشىپ بارلىققا كەلگەن، شۇ يىللاردا دارۋىن «بىگىل» ناملىق كىمە بىلەن سەييارە تەكشۈرۈش ئېلىپ بارغاندا بىر پارچە قىزىل رەختنى خېگىئان يەرلىك ئادىمگە بەرگەن، ھېلىقى ئادەم رەختنى كىيىم قىلماستىن، ھەمىرايغا، پارچىلاپ توڭلاپ كەتكەن پۈتۈن قوللىرىغا بېزەك ئورنىدا ئورنىۋالغانلىقىنى، ئۇلارنىڭ بېزەكنى كىيىم - كېچەكتىن چوڭ بىلىدىغانلىقىنى، ھەمدە بېزەكلەرنى كۆپەيتىشنىڭ كويىدا بولۇۋاتقانلىقىنى، خۇددى بىر ئانتىرۇپولوگىنىڭ ئېيتقىنىدەك: «قىپىالسۇنچا يۈرۈشكە رازىكى، كۆركەملىككە ئىنتىلىدۇ» غانلىقىنى بايقىغان.

ئىپتىدائىي مىللەتلەرنىڭ بەدەن بېزىكى مۇقىم ۋە ئۆزگىرىشچان بېزەك دەپ ئىككىگە بۆلىنىدۇ. مۇقىم بېزەكلەر بەدەنگە گۈل چېكىش تەرەققىياتىنىڭ ئىزى بولۇپ، بەدەنگە خەت يېزىش، بۇرنىنى تېشىش، كالىپۇكىنى يېرىش، قۇللىقنى تېشىش قاتارلىقلارنى ئۆز ئىچىگە ئالىدۇ، ئۆزگىرىشچان بېزەكلەر بولسا پۈپۈك ئېسىش، لېنتا چېكىش، ھالقا ئېسىش قاتارلىقلارنى ئۆز ئىچىگە ئالىدۇ.

ئادەمنىڭ مۇقىم بېزىكى بەدىنىنى بۇياش، گۈل چېكىش بولۇپ، ماي، ئۆسۈملۈك سۇيۇقلۇقى ۋە كالا مېيىنى بەدەنگە سۈرۈش ئادىتى ئىپتىدائىي ئادەملەرنىڭ ھەممىسىگە دېگۈدەك ئورتاق ئىدى، ئۇلار خۇشپۇراق ئۆسۈملۈك سۈيىنى ۋە كالا مېيىنى بەدەنگە سۈرتۈش ئارقىلىق ھاشارەتلەر ۋە پاشىدىن مۇداپىئەلىنەتتى ۋە تېرىسىنى پاكلايتتى، ئافرىقىدىكى بەزى چارۋىچى نىگىرلار كالا مېيىنى بەدەنگە سۈرسە ئادەمگە ھۆسن قوشىدۇ دەپ قارايدۇ، يەنە بەزى نىگىرلار ئوخشاش مەقسەتتە كالا تىزىكى ۋە كالا سۈيىدىكىنى بەدەنگە چېپىشقا ئامراق كېلىدۇ، ئۇلارنىڭ نەزىرىدە كالا مېيى، كالا تېزىكى بايلىقنىڭ سىمۋولى قىلىنغان، چۈنكى كالىسى بار ئادەملەرلا ئۇنى بەدىنىگە سۈرتەلەيتتى.

بەدەنگە سۈرۈش - ئىپتىدائىي مەدەنىيەتتە ئىنتايىن ئومۇملاشقان ئادەت ئىدى، ئاۋىستىرالىيىدىن يەرلىك مىللەتلەر قىزىل رەڭنى بەدەنگە سۈرتۈپ ھاياتلىققا قەدەم باسقانلىقىنى ئىپادىلەيتتى، يەنە قىزىل

رەڭنى بەدەنگە سۈرتۈش ئارقىلىق ھاياتلىقنىڭ ئاخىرلاشقانلىقىنى ئىپادىلەيتتى. ئۇلار قىزىل توپىنى ئۈلگۈچىنىڭ ئۈستى - بېشى ۋە ئەتراپىغا چېچىش ئارقىلىق ھاياتى كۈچى، جان ئاتا قىلىشىنى تىلىگەن، ئارزۇ قىلغان، بۇ خىل ئۆرپ - ئادەتمۇ ناھايىتى كەڭ تارقالغان. ئىپتىدائىي ئىنسانلار ئوۋچىلىق ئەمگىكى جەريانىدا ھاياۋانلار يارىلانسا قان ئاقىدىغانلىقىنى ھەم ئۇلارنىڭ قان ئېقىپ ئۈزۈنغا بارمايلا ئۆلىدىغانلىقىنى كۆرگەن، شۇنداقلا ئادەملەرنىڭمۇ شۇنىڭغا ئوخشاش ياۋايى ھاياۋانلار چىشلەۋالسا قېنى ئېقىپ ئۆلۈپ كېتىدىغانلىقىنى، ھايات ۋاقتىدا كىشىلەرنىڭ، بولۇپمۇ ساغلام كىشىلەرنىڭ مەڭزى ۋە بەدىنىدىن بىر خىل قىزىل قان رەڭگى جۈللىنىپ تۇرىدىغانلىقىنى، ئۆلۈپ كەتكەندىن كېيىن ئۇنىڭ يوقاپ كېتىدىغانلىقىنى ھېس قىلغان، يەنە قىزىل رەڭ ئوتقا، يورۇقلۇققا ئىسسىقلىققا سىمۋول قىلىنغان، ئىپتىدائىي ئىنسانلارغا تۈن كېچىلەردە ئوت - يورۇقلۇق ئاتا قىلغان، قىش كۈنلىرى بولسا ئىسسىقلىق ئاتا قىلغان، ئىپتىدائىي ئىنسانلار يەنى ئادەم بەدىنىنىڭ تىرىك ۋاقتىدا ئىسسىق بولىدىغانلىقىنى، ئۆلۈپ كەتكەندىن كېيىن سوۋۇپ كېتىدىغانلىقىنى بايقىغان، ئومۇمەن قىزىل رەڭ قاننىڭ رەڭگى بىلەن ئوخشاش بولۇپ، ئۇ ئىجتىمائىي پىسخىكىنى قوزغايتتى، ئىپتىدائىي ئادەملەر ياۋايى ئادەملەر ۋە دۈشمەنلەر بىلەن بولغان جەڭدە قاننى كۆرەتتى، قاننى بەدەنگە سۈرتۈپ، ئوۋنىڭ نەتىجىلىك بولغانلىقىنى، كۈرەشتە غەلبە قىلغانلىقىنى ئىپادىلەيتتى. يەنە بەزى ئالىملار قىزىل رەڭنى بەدەنگە سۈرۈش ئارقىلىق ئەركەك ئۆزىنىڭ جەڭگىۋارلىقىنى ئىپادىلەيدۇ ۋە بۇ ئارقىلىق ئاياللارنىڭ كۆڭلىنى خوش قىلىپ، دۈشمەننى ۋەھىمگە سېلىپ قويىدىغان بىر ئوبراز بېرەلەيدۇ دەپ قارىغان.

يەنە بىر خىل بەدەنگە گۈل چېكىش بولۇپ، ئىپتىدائىي ئادەملەر كۆپىنچە ھاياۋانلار سۈرىتىنى تۈتم سۈپىتىدە بەدەنگە چېكىتتى، بۇ بىر خىل تۈتمىغا چوقۇنۇش قارشى ئىدى، ئىپتىدائىي ئادەملەر مەلۇم بىر خىل ھاياۋاننى ئۆزىنىڭ ئەجدادلىرىنى قوغدىغۇچى ئىلاھى دەپ قارايتتى، شۇڭلاشقا ئۇلار ھاياۋانلارنى دوراشقا ئامراق ئىدى، ئۇلار بۇ خىل ئوبرازلىق رەسىمنى بارلىق ئىشلىتىدىغان سايمانلارغا چېكىتتى، ئۆدەكنى تۈتم قىلىدىغان قەبىلىلەردە ياشلار مۇراسىملارغا قاتناشقاندا چوقۇندۇرغۇچىلىرى ئۇلارنىڭ يۈزلىرىگە ئۆدەك شەكىلىنى كۆزنىڭ ئەتراپىغا چەمبەر، قېشىغا سىزىق قىلىپ سىزىپ قوياتتى، مانا بۇ بەدەنگە گۈل سىزىشنىڭ بىر خىل شەكلى، لېكىن، سىزىلغان گۈل ئۈزۈنغا بارماي ئۇچۇپ كېتەتتى، بۇنىڭ بىلەن قەدەمىمۇ - قەدەم بەدەنگە گۈل چېكىش تەرەققى قىلدى، گۈل چېكىش - تاش قۇلۇل قېپى بىلەن تىرىنى تىلىش بولۇپ بۇنىڭ بىلەن قارا رەڭنىڭ تېرىدە قېنىق رەڭلىك قاپارتمىلىق ئىزلىرى قالاتتى، ئادەتتە مەيدە، قورساق، پۇتقا، بەزىدە قاشنىڭ ئۈستىگە چېكىتتى، بۇ خىل سىزىق مەرتىۋىنى ئىپادىلەيتتى. بەدەنگە گۈل چېكىش ئالدى بىلەن نۇسخىسىنى ئويۇپ ئېلىپ ئاندىن رەڭ بېرەتتى، بۇ ئۆمۈرلۈك گۈل بولۇپ قالاتتى، بۇ بىر تەرەپتىن ياشلارنىڭ جەسۈرلىقىنى سىنايتتى، يەنە بىر تەرەپتىن ياشلارنىڭ بۇ قەبىلىنىڭ ئەۋەلىك مۇناسىۋىتىنى ئىسپاتلايتتى، كالىپۇكىنى تىلىش، قۇلاقنى تىشىش، بۇرنىنى تىشىش مەلۇم مەنىنى ئىپادىلەيتتى.

ئىپتىدائىي ئادەملەر دەسلەپتە ياۋايى ھاياۋانلارنىڭ گۆشى ئۈچۈن ئوۋ ئوۋلايتتى، ياۋايى ھاياۋانلار ئۆلتۈرۈلگەندىن كېيىن، قۇشلارنىڭ پەيلىرى، ھاياۋانلارنىڭ تېرىلىرى، چىشلىرى قاتارلىقلارنى يۈتكىلى بولمىسىمۇ، لېكىن ئۇلار ئۇنى كۈچ - قۇدرىتىمىزنىڭ، باتۇرلۇق ۋە جاسارەتنىڭ ئىسپاتى دەپ بىلىپ، بۇ خىل نەرسىلەرنى زىننەت بۇيۇمى قىلاتتى، ئىشلەپچىقىرىش كۈچلىرىنىڭ تەرەققى قىلىشىغا ئەگىشىپ بېزەك بۇيۇملىرى مېتالدىن ياسىلىدىغان بولدى، بۇ خىل بېزەك - ماھارەتنىڭ ئەمەس، بەلكى بايلىقنىڭ سىمۋولى ئىدى. پىلىخانوپ ئېيتقاندا: «شەيىلەرگە مەنپەئەت نۇقتىسىدىن قاراش شەيىلەرگە ئىستېتىك نۇقتىئىنەزەردىن قاراشتىن بۇرۇن تۇرىدۇ». يۇقىرىقى مىسالدىن شۇنى كۆرۈپ ئاللايمىزكى، بەدەن بېزەكنىڭ ئەسلىدىكى ئەمەلىي ئەھمىيىتى ھاياتلىق ئۈچۈن كۈرەشنىڭ بىر خىل ۋاسىتىسى، بۇنىڭ بىر تۈرى مۇداپىئە ۋاسىتىسى، يەنە بىر تۈرى باشقىلارنى ئۆزگەرتىش ۋاسىتىسى، مەسىلەن، بەل قىسمىنىڭ بېزەك ماتېرىياللىرىنى جىنسىي ئويناقتۇرۇپ قىلىپ يات جىنىستىكىلەرنى جەلب قىلىش، قىزىل رەڭنى

باتۇرلۇقنىڭ بەلگىسى قىلىپ، يات جىنىستىكىلەرنى جەلپ قىلىش، قىزىل رەڭنى باتۇرلۇقنىڭ بەلگىسى قىلىپ يات جىنىستىكىلەرنى ئۆزىگە تارتىش قاتارلىقلار ئۆزىنى بېزەش — ئىنسانلارنىڭ بىر خىل ئاخلىق پائالىيىتى، ئادەم ئەمگىكىنىڭ نەتىجىسى. ئادەمنىڭ بېزىكى ئادەمنىڭ فىزىئولوگىيىلىك خۇسۇسىيەتلىرىنىڭ ئىپادىسى بولماستىن، بەلكى، ئاساسلىقى ئىجتىمائىي مۇناسىۋەتلەر ۋە ئەمگەكچىنىڭ مەسۇلى، بۇ خىل ئىقتىدائىي ئېستېتىك ئىنتىلىشنىڭ يۇغۇرۇلۇشى نەتىجىسىدە كەڭ كۆلەمدىكى ئىجتىمائىي قاراشلار ۋە ئىجتىمائىي ئاڭ شەكىللەنگەن.

جابدۇق بېزىكى توغرىسىدا كونا تاش قوراللار دەۋرىدىكى ئۈستىخاندىن ياسالغان ۋە تاشتىن ياسالغان جابدۇقلاردا نۇرغۇن ھايۋانلارنىڭ ئوبرازلىق شەكىللىرى بارلىقى سېزىلگەن. بەزىلەر بۇ خىل رەسىملەرنى پەسىل ئۆزگىرىشلىرىنى خاتىرىلەش بەلگىسى دەپ قارىسا، بەزىلەر تارىختىن ئاۋۋالقى كىشىلەرنىڭ ئوۋچىلىق ۋە پىرىخونلۇق ھەرىكىتى بىلەن مۇناسىۋەتلىك دەپ قارىشىدۇ، ئومۇمەن ئېيتقاندا ئۇلار ئوقۇل ئىستېتىك ئويىپىكت ئەمەس، بەلكى، ئۇ جەمئىيەتنىڭ بەلگىلىك ماددىي، مەنىۋى تۇرمۇشنىڭ كونكرېت مەزمۇنى بىلەن مۇناسىۋەتلىك.

يېڭى تاش قوراللار دەۋرىگە كەلگەندە ساپالچىلىق ۋە توقۇمىچىلىق تېخنىكىسىنىڭ بارلىققا كېلىشىگە ئەگىشىپ، بېزەك بۇيۇملىرىدا گېئومېترىك نەقىشلەر كۆپلەپ پەيدا بولدى، بەزى نەقىشلەر ئۆز سىزىق، يۈكلىمە سىزىقتىن تۈزۈلگەن بولسا، يەنە بەزىلىرى ھەر خىل ئوبرازلارنىڭ گېئومېترىك شەكىلىدە تىزىلىشىدىن تۈزۈلگەن، سىزىقچىلارنىڭ ئوبرازلىقلىقى ئادەمنىڭ ئىستېتىك تۇيغۇسىغا خاستۇر، بۇ خىل گېئومېترىك مۇناسىۋەت نېمە ئۈچۈن ئىستېتىك تۇيغۇ پەيدا قىلالايدۇ؟ بۇ تارىختىن ئاۋۋالقى ئادەملەرنىڭ ئاڭ فورماتسىيىسى تەرەققىياتىنىڭ بىر خىل ئىنكاسى، گېئومېترىك نەقىش تەبىئەت دۇنياسىنىڭ تەرتىپ رىتىمىنىڭ ئېڭىمىزدىكى بىر خىل ئىنكاسى، بۇ خىل تەرتىپ ۋە رىتىمنى ھېس قىلىش قابىلىيىتى ئەمگەك ئارقىلىق تەدرىجى شەكىللەنگەن، گېئومېترىك نەقىشلەر قانداق تەرەققى قىلغان دېگەن مەسىلىدە ھەر خىل ئىستېتىكىلارنىڭ كۆز قارىشىدا پەرق ناھايىتى زور. گېئومېترىك نەقىشنىڭ بارلىققا كېلىشى توغرىسىدا ئۈچ خىل قاراش بار: بىرىنچى قاراشتىكىلەر، تارىختىن ئاۋۋالقى كىشىلەرنىڭ گېئومېترىك شەكىللەرنى پەرق ئېتىش ئىقتىدارى، كۈرۈش ئىقتىدارى توغما بولدى، يەنى بۇ ئىقتىدار ئادەمنىڭ ئۆزۈن يىللىق ئەمگەك تەرەققىياتى بىلەن بارلىققا كەلگەن، شۇڭلاشقا بالىلار ئۆزلىرىنىڭ توغما ئىقتىدارى بىلەنمۇ تۈز سىزىق، پاراللېل سىزىق ۋە چەمبەرلەرنى پەرق ئېتەلەيدۇ، دەپ قارايدۇ.

ئىككىنچى قاراشتىكىلەر، گېئومېترىك نەقىش ئەمگەك جەريانىدا مەقسەتسىز پەيدا بولغان قوشۇمچە مەھسۇلاتتۇر، جابدۇقنىڭ شەكلى ۋە ئۇنىڭ بېزىكى ئۇلارنىڭ ئىشلىتىلىش ئورنىغا باغلىق بولىدۇ. ساپال جابدۇقلاردىكى بەزى ئىزلار توقۇلما نەرسىلەردىكى رىتىملىك گۈللەر كىشىلەرنىڭ زوقىنى قوزغايدۇ، شۇنىڭ بىلەن ئىستېتىك تۇيغۇ پەيدا بولىدۇ دەپ قارايدۇ.

ئۈچىنچى قاراشتىكىلەر، گېئومېترىك نەقىشلەر ئەمەلىي تۇرمۇش ئويىپىكتلىرىغا تەقلىد قىلىشتىن بارلىققا كەلگەن، سىزىقچىلارنىڭ ئۈزلۈكسىز ئازايتىلىش بىلەن شەكىللەر بارغانسېرى ئاددىيلىشىپ، مەزمۇنى بارغانسېرى بېيىپ تەدرىجىي ھالدا بىۋاسىتە پەرق ئېتىش تەس بولغان گېئومېترىك نەقىشكە ئايلانغان دەپ قارايدۇ.

جابدۇق سەنئىتىدە رەسساملق بىلەن ھەيكەلتىراشلىقمۇ مەلۇم نىسبەتتە ئارىلاشقان بولىدۇ، ئۇ يەنە بىر نۇقتىدا بىناكارلىق سەنئىتى بىلەن بىرلىشىپ كەتكەن بولۇپ، ئۇيغۇر بىناكارلىقىدا ئانار، ئۈزۈم ۋە بەزى گېئومېترىك شەكىللەرنى تامغا نەقىش قىلىپ ئۇيۇش، پىششىق خىشتىن پايدىلىنىپ تۈرلۈك شەكىلدە تام قوپۇرۇش، تورۇس، تۈۋرۈك، گۈزەل مەنزىرىلەرنى سىزىش، كۆركەم ئۇيۇقلارنى گەج ئارقىلىق ياساش خېلى ئۇزاق تارىخقا ئىگە.

تالانتلىقلارنىڭ يېتىلىشىدە پىسخىك خۇسۇسىيەت شۇ ئارقىلىق كادىرلار نازارىتىدىن خاسىيەت ئابدۇراخمان تالانتلىقلارنىڭ يېتىلىشى مەسىلىسىدە مۇھىم بىر مەسىلىنى ئوتتۇرىغا قويغان ۋە ئۇنىڭغا بىر قەدەر توغرا جاۋاب بەرگەن. ئۇ مۇنداق دەيدۇ: ئەمىلىيەتتە بۇيان، كىشىلەر مەشھۇر تالانتلىقلار ۋە تالانتلىق بولغۇسى كىشىلەر ئادەتتىن تاشقىرى ئەقلىلىق بولىدۇ، بولمىسا تالانتلىقلاردىن بولالمايدۇ. دەپ قاراپ كەلگەندى. ئەمما، بىر نەچچە ئون يىلدىن بۇيان بۇنداق قاراشقا شۈبھە تۇغۇلدى ۋە بۇنداق قاراشلار ئىنكارمۇ قىلىندى. بەزى پىسخولوگلار تالانتلىقلارنىڭ ئەقلىي قابىلىيىتىنى تەتقىق قىلىش مەقسىتىدە تارىختىكى بىر مۇنچە مەشھۇر تالانتلىقلارنىڭ مۇۋەپپەقىيىتى ئۈستىدە تەھلىل يۈرگۈزدى، تەھلىل نەتىجىسىدە، ئوخشاش بولمىغان ساھەلەردە باش كۆتۈرۈپ چىققان داڭدارلارنىڭ ئادەتتىن تاشقىرى ئەقلىلىق بولمىسىمۇ، ئىنسانىيەت تەرەققىياتىغا خاسىيەتلىك تۆھپىلەرنى قوشقانلىقى بايقالدى. مەسىلەن، مەشھۇر ئالىم ئېينشتەين، دارۋىن ۋە بۈيۈك شائىر گىوتى، بېرونلار باشلانغۇچ ۋە ئوتتۇرا مەكتەپلەردە ئوقۇغانلىرىدا ئەقلىي قابىلىيەت ۋە ئۆگىنىش نەتىجىسى جەھەتلەردە باشقىلاردىن ئانچە ھالقىپ كەتمەيدىغان ئوقۇغۇچىلار ئىكەنلىكى بايقالغان. دارۋىن كۈندىلىك خاتىرىسىگە «ئوقۇغۇچىلارلا ئەمەس، ئانا - ئاناممۇ مېنى ئەقىلدە ئادەتتىكىلەردىن تۆۋەن تۇرىدىغان ئانچىكىن بىر بالا ھېسابلايتتى» دەپ يازغان. ئۇلار ئەقلىي قابىلىيەتتە ئانچە يۇقىرى ئەمەس، يۇقىرى بولغاندىمۇ ئوتتۇراھال كىشىلەرنىڭ ھوشيارراقلىرىغا توغرا كەلگەندەك سەۋىيىدە بولسىمۇ، ئەمما دۇنياغا مەشھۇر تالانتلىقلارغا ئايلانغان.

بۇلاردىن شۇنى كۆرۈپ ئالغىلى بولىدۇكى، تالانتلىقلارنىڭ مۇۋەپپەقىيەت قازىنىشى ياكى مەغلۇپ بولۇشى يالغۇز ئۇلارنىڭ ئەقلىي قابىلىيەت سەۋىيىسىنىڭ قانداقلىقىغا باغلىق بولماستىن، يەنە ئۇلارنىڭ پىسخىك خۇسۇسىيىتىگىمۇ باغلىق. بىر كىشى ئەقلىي قابىلىيەتتە سەل - پەل تۆۋەنرەك بولسىمۇ، ئەمما ئۇتۇپ چىقىشقا بەل باغلايدىغان ئېسىل پىسخىك خۇسۇسىيەتكە ئىگە بولسا، سۈپىيەتتە جەھەتتە ئىزچىل تىرىشىدىغان ۋە بوشاشمايدىغان غەيرەتكە ئىگە بولسا، ئۇزاق مۇددەتلىك مۇشەققەتلىك كۈرەشلەر داۋامىدا چىنىقىپ تالانتلىق كىشى بولۇپ چىقىشى مۇمكىن. شۇڭا، تالانتلىقلار تەرەققىياتىدىكى ئىچكى ئامىللارنى تەتقىق قىلغاندا تالانتلىقلارنىڭ پىسخىك خۇسۇسىيىتىنى تەتقىق قىلىش لازىم.

پىسخىك خۇسۇسىيەت ئاساسلىقى، مېجەز، ھەۋەس، مۇددىئا، ئىرادە، ھېسىيات قاتارلىقلاردا كۆرىلىدۇ. ھەر بىر كىشىنىڭ تۇرمۇش تەجرىبىسى ۋە پىسخىك تەرەققىياتىدا پەرقلەر بولغاچقا، ئۇلارنىڭ خۇسۇسىيەتلىرىمۇ ئوخشاش بولمايدۇ. ئومۇمەن قىلىپ ئېيتقاندا، تالانتلىقلارنىڭ پىسخىك خۇسۇسىيەتلىرىدە ئىندىۋىدۇئاللىقلار بولىدۇ. بىز بۇ يەردە پىسخىك خۇسۇسىيەتنىڭ ئومۇملىقىنى نەزەردە تۇتۇپ، تالانتلىقلارنى مۇۋەپپەقىيەتكە ئېلىپ بارىدىغان پىسخىك خۇسۇسىيەتلەرنى چۈشىنىش بىلەنلا چەكلىنىمىز.

تالانتلىقلارنى مۇۋەپپەقىيەتكە ئېلىپ بارىدىغان خۇسۇسىيەتلەر

بىرىنچى، ئىجتىمائىي مەسئۇلىيەتچانلىق. تالانتلىقلارنىڭ كۆپچىلىكى مەيلى قانداق ئىش قىلسۇن ئاجايىپ زور ئىجتىھات بىلەن ئىشلەيدۇ ۋە جەمئىيەت ئالدىدا جاۋابكار بولىدۇ. بۇ مەسىلىنى ھازىر ئايرىم كىشىلەر خۇددى قۇرۇقتىن - قۇرۇق دەپ قويدىغان پەتىۋا ئورنىدا كۆرۈپ، ئانچۇلا پەسەنتكە ئالمايدۇ. ئەمەلىيەتتە ئىجتىمائىي مەسئۇلىيەت بولمىغان كىشىنىڭ روھى دۇنياسى قۇرۇق بولىدۇ، ئۇنىڭ ھېسىياتى ناھايىتى ئاجىز بولىدۇ. ئۆتمۈش ۋە ھازىرنىڭ ئاچچىق ساۋاقلارنى يەكۈنلىگەن مۇنەۋۋەر پىشقەدەملەرنىڭ ئېيتىشىچە بىر ئادەمنىڭ ياخشى - يامان بولۇشى ئۇنىڭدا ئىجتىمائىي مەسئۇلىيەتنىڭ بار - يوقلىقى بىلەن مۇناسىۋەتلىك ئىكەن. غايە بولمىغان، جەمئىيەت، مىللەت، دۆلەت ئالدىدا جاۋابكار بولمايدىغان كىشى كېرەكسىز بولۇپ كېتىدىكەن، ئۆزىنى ئۆزىنىڭ تۇرمۇش غېمى بىلەن بېھۋەدە لالىملاردىن بولۇپ قالىدىكەن. ئەمەلىيەتتەمۇ، بۇنداق كىشىلەرنىڭ بەزىلىرى گەرچە ۋاقىتلىق بىر قىزغىنلىق بىلەن گۈزەل ئىستىقبال ئۈستىدە شىرىن خىياللاردا بولسىمۇ، ئەمما ئۇنىڭدا ئۆمۈرلۈك ئىنتىلىدىغان مۇقىم غايە ۋە بۇ غايە بىلەن زىچ باغلانغان ئىجتىمائىي مەسئۇلىيەت بولمىغانلىقتىن، بىرەر شامالغا يولۇققان ھامان ئوتتەك قىزغىنلىقتىن سوۋۇپ كېتىدۇ. بولۇپمۇ ئازراق تاپا - تەنە ياكى زەربىگە

ئۇچرىغان ھامان چىدىيالىماي ھەممىدىن ۋاز كېچىدۇ. ھەتتا ئۆزىنىڭ قەۋمى ۋە يۇرتىنىڭ غېمىنى يېيىش ئۇ ياقتا تۇرسۇن، ئۆزىنىڭ ئادەملىك ئىززەت - ھۆرمىتىنىمۇ يەرگە ئۇرىدۇ. بۇ، ۋاقىت بىلەن ھېسابلىنىدىغان چەكلىك، قەدرى - قىممەتلىك ھايات ئۈچۈن نېمە دېگەن ھاقارەت - ھە!

تارىختا ئۆتكەن نۇرغۇن كىشىلىرىمىزنى ئويلىساق، ئۇلار ھەر خىل پىتتە - پاساتلار، تاپا - تەنلەرنىڭ زەربىسىگىلا ئەمەس، ھەتتا ئاجايىپ يامان ستەمكار ۋە كىشىنى سەسكەندۈرىدىغان زۇلمەت كۈچلىرىنىڭ بۇزغۇنچىلىقلىرىغىمۇ پىسەنت قىلماي ئالغا باسقان. بۇ دۇنيادىكى بارلىق ئاچارلىق ۋە ناكاسلىكلەر ئىچىدە ئادەمنى ئەڭ قىينايدىغىنى خورلۇقتۇر. ئىنسان قوبۇل قىلىش ئەڭ تەس بولغان نەرسە باشقىلارنىڭ ناھەق بوزەك قىلىش، خارلىشىدۇر. ئەمما، بۇنداق خورلۇق ۋە قوبۇل قىلىش تەس بولغان نەرسىنىمۇ ئادەم ئۆزى ئېتىقاد قىلىدىغان ئۇلۇق ئىش ئۈچۈن بولغان يالقۇنلۇق ئىنقىلابىي قەدەملەر ئارقىلىقلا يەنجىپ تاشلىشى مۇمكىن. نوبىل ئۆزىنىڭ ئەسلىمىسىدە پارتلانغۇچ دورىنىڭ ئۇنىڭغا قاراپ ئېتىلغانلىقىنى كۆرگەندە، بۇنداق تاسادىپى پارتلاشنىڭ ئۆزىنىڭ نەزىرىگە گويا ئاشىق بىقارار بولغان گۈزەل پەرىدەك كۆرۈنگەنلىكىنى ئېيتقان. دېمەك، ئىجتىمائىي مەسئۇلىيەت ئادەمگە ئەڭ يامان خەتەرلەرنىمۇ يۈسۈپ ئۆتىدىغان شىجائەت ۋە چىدامنى ئانا قىلىدۇ. خەلقىمىزگە، يۇرتىمىزغا، ۋە تىنىمىزگە، قىسقىسى، ئىجتىمائىيەتكە جاۋابكار بولۇش بارلىق قىيىنچىلىقلارنى يېڭىشكە قۇدرەت بېرىدىغان دەرىجىدىن تاشقىرى خاسىيەتلىك كۈچتۈر. شۇڭا، تالانتلىقلار ۋە تالانتلىقلاردىن بولۇشنى ئارزۇ قىلغۇچىلار ئالدى بىلەن ئىجتىمائىي مەسئۇلىيەتنى كۈچەيتىش ۋە تاۋلاش، ئۆزىنىڭ بارلىق ئىشلىرىنى جەمئىيەت تەرەققىياتى بىلەن باغلاش كېرەك.

ئىككىنچى، كەسىپكە بولغان مۇھەببەت، قىلمۇتقان ئىشقا نىسبەتەن ئىشتىياق، ھەۋەس. مەلۇمكى، تالانتلىقلارنىڭ مۇۋەپپەقىيەت قازىنىشى ئىجادىي خاراكتېر ئالغان پائالىيەتلەردە بولىدۇ. ئىجادىي پائالىيەتلەر بىلەن شۇغۇللانغۇچىلارغا ئىجادىيەت نىشانىنى تاللاش شەرت بولىدۇ. ئىجادىيەت نىشانىنى تاللاش جەمئىيەت ۋە دۆلەتنىڭ ئېھتىياجىنى ئالدىنقى شەرت قىلىش بىلەن بىر چاغدا، شەخسنىڭ دۆلەت، جەمئىيەتكە نېمىنى ئىجاد قىلىپ بېرىشكە نىيەت قىلغانلىقىدىكى ئىشتىياق ۋە ھەۋەسكە مۇناسىۋەتلىك بولىدۇ. ھالبۇكى، ئىشتىياق كىشىلەرنىڭ رېئال ئوبيېكتىپ دۇنياغا تۇتقان ئۆزگىچە پوزىتسىيىسى ۋە تونۇشىدىكى يۈزلىنىشىنى ئىپادىلەيدۇ. ئىشتىياقنىڭ ئەڭ زور ئالاھىدىلىكى شۇكى، ئۇ مەلۇم بىر شەيئىگە بولغان قىزىقىشىنى ئاساس قىلغان ئارتۇقچىلىققا ئىگە. بىر كىشىدە بىر شەيئىگە نىسبەتەن قىزىقىش بولغاندىلا ئاندىن ئۇ شەيئىگە قارىتا ھەۋەس تۇغۇلىدۇ. ھەۋەس ئىشتىياقنىڭ ئارتۇقچىلىقى (مەخسۇسلىقى) نى ئىپادىلەيدۇ. دېمەك، ئىشتىياق قانچە كۈچەيسە، ھەۋەس شۇنچە قوزغىلىدۇ. تەتقىقاتتىكى تىرىشچانلىق شۇنچە ئۇلغىيىدۇ. تالانتلىق بولۇپ يېتىلىش ئىمكانىيىتىمۇ شۇنچە چوڭىيىدۇ. بۇ ھال ئىشتىياق - ھەۋەس - ئارتۇقچىلىق - ئىستىدات تەرتىپى بويىچە تەكرارلىنىدۇ. بۇنداق بىر قانۇنىيەتلىك جەرياندىن بىز تېخىمۇ ئىلگىرىلەپ، شۇنداق ئېيتالايمىزكى، ئىشتىياق ۋە ھەۋەس ئىجادىي پائالىيەتنىڭ ئالدىنقى شەرتى - كىشىلەرنىڭ ھەقىقەت ئىزلەشكە تاشلانغان تۇنجى قەدىمى بولىدۇ. شۇڭا، بىر كىشى تالانتلىق بولۇپ چىقىمەن دەيدىكەن، شاختىن - شاختا قونماستىن، بىر مەۋقەگە كېلىشى ۋە جەمئىيەت، دۆلەتكە پايدىلىق بىر ئىجادىيەت نىشانىنى تاللاپ ھەقىقەت ئۈچۈن كۈرەش قىلىشى كېرەك.

ئىقتىدارنىڭ يېتىلىشىدە جىسمانىيەت مەسىلىسى شۇ ئۇ ئار ئۇيغۇر تىبابەت شىپاخانىسىدىن ئايتۇرا مەتمىن شۇ ناملىق ماقالىسىدا مۇنداق دەيدۇ: پەن - تەتقىقات ھەر بىر تەتقىقاتچىدىن ئىجادىي قابىلىيەت بولۇشىنى تەلپ قىلىدۇ، ئەمما ئىجادىي قابىلىيەت پەقەت ئۆزىنىڭ ماددىي ئاساسى بولغان تەن ئاساسىدىلا مەۋجۇت بولىدۇ. مۇشۇ مەنىدىن ئېيتقاندا، ئىجاد قىلىش ئۈچۈن ئالدى بىلەن ئۆزىنىڭ ماددىي ئاساسىنى ياخشى تۇرغۇزۇشى كېرەك. مەن مۇشۇ مۇناسىۋەت بىلەن «شىنجاڭ ئىجتىمائىي پەنلەر مۇنبىرى» نىڭ 1994 - يىللىق 4 - سانغا پەن - تەتقىقاتى بىلەن شۇغۇللىنىپ، ئېغىر ئەقلى ئەمگەك بىلەن شۇغۇللىنىدىغان ئالىملارنىڭ تۇرمۇشىنى ئاساس قىلىپ تۇرۇپ جىسمانىيەت ئۈستىدە ئومۇمىي تەھلىل ئېلىپ بارغان ئىدىم. بۇ چاغدا مەن ئاساسلىقى ئوتتۇرا ياشلىق زىيالىلارنىڭ ياش تۇرۇپ ئۆلۈپ كېتىشىدىكى مەسىلىلەرگە قارىتا پىكىر بەرگەن. بۇ ماقالىمدە مەن يەنە پەن - تەتقىقاتى

بىلەن مەشغۇل بولىدىغانلارنى ئاساس قىلىمەن، ئەمما، ئوتتۇرا ياشلىق ئالىملارنىڭ بۇرۇن ئۆلۈپ كېتىشىنى ئەمەس، ئادەمنىڭ پۈتكۈل ئۆمرى توغرىسىدا مۇلاھىزە يۈرگۈزۈپ، ئۇلارنىڭ ئۆمرىنى ئۇزارتىش ئارقىلىق ئىلمىي مۇۋەپپەقىيەتلەرنى كۆپەيتىشكە قايتا مەسلىھەت بېرىمەن.

بىز مۇرەككەپ كۈزىتىشلەرنى قويۇپ تۇرۇپ، كۈندىلىك تۇرمۇشىمىزدا زىكرى قىلىدىغان «تەن ساقلىق زور بايلىق» دېگەن ماقالىمىزنى ئەسكە ئالدىغان بولساق، تەن ساقلىق بىلەن ئىقتىدارنىڭ يېتىلىشىدىكى چەمبەرچەس مۇناسىۋەت گەۋدىلىنىپ تۇرىدۇ. راس، ئۇنى ئاسراش ھەممە غالىبىيەتلەرنىڭ كاپالىتى. ئالايلۇق، ئەلنىڭ ئۇلۇغ پاسپانلىرى ۋە ئىلىم مەشئەللىرى ۋاقىتسىز قۇربان بولسا، ھەممىمىز ئېگىز تاغ ئۆرۈلۈپ، يەر - جاھان تىترەپ كەتكەندەك چۆچىمىز. ھايات ۋاقىت بىلەن ھېسابلىنىدىغان ئەڭ قەدىرلىك تۇغ بولغاچقا، ھەممىمىز ئۇنى ئۇزارتىشى ئەڭ بۈيۈك ئىشلار ئورنىدا قويمىز. بۇ نېمە ئۈچۈن؟ بۇ ھايات بولغاندا، ھايات بولغاندىمۇ ساغلام بولغاندىلا خەلققە، ۋەتەنگە ئىشلەش مۇمكىن بولغانلىقتىن. دېمەكچىمىزكى، ئەشۇنداق زور زىيانلارغا قىساقس كۆتەرگەندىن كۆرە، بارلىق قابىلىيەتلەرنىڭ ماددىي ئاساسى بولغان جىسمانىيەتنى چېنىقتۇرۇش ۋە ئۇنى ساغلام ساقلاش تولىمۇ مۇھىمدۇر.

تەن ساقلىقنىڭ شىپالىق پائالىيەتلىرىدىن تەنتەربىيىنى دوست تۇتقان ئىنگىلىز يازغۇچىسى شونىبا 94 ياشقا كىرگەندىمۇ ناھايىتى ساغلام تۇرغان ۋە «ئۇ نېمىشكە ئۈنىمىدى؟» دېگەن سەھنە ئەسىرىنى يازغان. ئېپىنىشتىمىن ساغلاملىقنى ناھايىتى ياخشى ساقلىغانلىقتىن 84 يېشىدا ۋاپات بولغانغا قەدەر ئىجادىيەت ۋە ئىختىرا قىلىشتىن توختىمىغان. دېمەك، ساغلاملىق ھەممە تالانت ئۇنىۋېرسال ئاساسى. بەزىلەر ئۇنى ئاسرىماي ۋاقىتسىز كېتىدۇ، كىشىلەرنى ھەسرەت - نادامەتتە قويىدۇ. بولۇپمۇ بىزدەك ئالىملىرى يوق دېيەرلىك بولۇۋاتقان ۋە بەزىلەر ئالىم، باتۇرلارنىڭ مىللىي غۇرۇرىنىڭ تۇۋرۇكى ئىكەنلىكىنى بىلمەيۋاتقان خەلقلەردە ئالىملارنىڭ ۋاقىتسىز ئۆلۈپ كېتىشى تېخىمۇ چوڭ ھەسرەت تاغلىرىنى بېشىمىزغا يىقىتىدۇ. بەختكە يارىشا، خېلى كۆپ كىشىلەر ئۇنداق ئەمەس، ئۇلار ئۆزلىرىنى تۈرلۈك زەھەرلىكلەردىن ساقلاشقا ۋە چېنىقتۇرۇشقا ماھىر بولۇپ، خېلى ياشىنىپ قالغاندىمۇ خەلققە ياش قىرانلاردىن بەكرەك ئېغىر ئىشلارنى قىلىپ بېرەلەيدۇ. ئىككىنچى خىل كىشىلەر بىزنىڭ قوغلىشىدىغان نىشانىمىز، ئەلۋەتتە. بەزىلەر ۋاقىتنى قىممەتلىك دەپلا ئۈزمەي جەڭ قىلىدۇ، بەدەن چېنىقتۇرۇش ۋە ئۇنى ئورۇنلاشتۇرۇشقا ئەھمىيەت بەرمەيدۇ. بۇ ئەمەلىيەتتە بىر خىل تار نەزەر بولۇپ، خەلققە چوڭ ئىش قىلىپ بېرىشنىڭ يولى ئەمەس. شۇنىڭ ئۈچۈن مۇنداق دەيمىزكى، ھاياتلىق ھەرىكەتتە، ھەرىكەت قىلىش، چېنىقىش ھاياتنى ئۇزارتىش ۋە ئۇنىڭ ئىش ئۈنۈمىنى ئاشۇرۇشنىڭ شەرتى. ھەرىكەت بىلەن جىملىق، ئىشلەش بىلەن دەم ئېلىش بىرلەشتۈرۈلگەن ھاياتتا ئۇتۇق چوڭ بولىدۇ. ساغلام بولغان كۈچلۈك ئادەم بىر كۈندە قىلغان ئىشنى ئاجىز ئادەم بىر نەچچە كۈندە قىلىدۇ. ھايات ئۆمرى ئۇزاق بولسا، ئاز - ئازدىن ئىشلىگەندىمۇ قاتتىق ئىشلەپ نابۇت بولغان ھاياتتىن ئارتۇق ھوسۇل بېرەلەيدۇ. شۇڭا، ساغلاملىقنى ئىقتىدارلىق بولۇشنىڭ ئاساسى دەپ بىلىپ، ئۇنى توغرا، پىلانلىق ئىشلىتىش كېرەك. بىر كىشىنىڭ بىر كۈنلۈك ۋاقىتىنى مىسالغا ئالساق، ئازراق ۋاقىت چىقىرىپ چېنىققاندا، ئازراق ۋاقىت چىقىرىپ كۆڭۈل ئاچقاندا، ۋاقىت ئاجىز تىپ يازغاندا، ئىشلىگەندە، ئۇ تەننىڭ تۆت ئەزاسى جانلىق، روھى تېتىك، كاللىسى سەگەك بولىدۇ، ئالدىراپ ئەقلى قابىلىيەتتە پەسلەپ كەتمەيدۇ، خىزمەت ئۈنۈمى، يېڭىلىق يارىتىش قابىلىيىتى ئادەتتە زېھنى جەھەتتىن تولۇق، ئەقلى جەھەتتىن ئۆتكۈر بولۇشقا باغلىق ئىكەنلىكى ھەممىمىزگە مەلۇم، بەزىلەرنىڭ ئۆمۈر بويى پىتىراپ يۈرۈپ نەتىجە چىقىرماسلىقى ساغلاملىقنى ئاسراش يوللىرىنى بىلمىگەنلىكى بىلەنمۇ مۇناسىۋەتلىك. شۇڭا، ساغلاملىقنى شەخسى ئۆزى ئاسراشنى بىلىش، تەشكىلمۇ يولداشلارنىڭ ساغلاملىقنى ئاسراشنى بىلىشى كېرەك. بۇ ھەرگىز ھورۇنلۇققا يول قويۇش ئەمەس، بەلكى، ھاياتنى ئۆز قانۇنىيىتى بويىچە تولۇق قولغا كەلتۈرۈش ئۈچۈن ئاگاھلاندۇرۇش قىلىشتۇر. ھازىرقى دۇنيانىڭ ئومۇمىي يۈزلىنىشىنى نەزەردە تۇتقاندا، دەۋرىمىز بىرىنچىدىن، ئىلىم - پەن ئىجتىمائىيلىشىش ۋە جەمئىيەت ئىلمىيلىشىشتىن ئىبارەت مەركىزىي نۇقتىنى ئۆزىنىڭ ئالاھىدىلىكى قىلىپ، پۈتكۈل جەمئىيەتتىمىزدىن ئىنسانىيەتنى بولۇپمۇ بىكىنمە مىللەتلەرنى ئارقىدا قالدۇرۇۋاتقان بارلىق ئەنئەنىۋى، خۇراپىي نەرسىلەرنى ئىرغىتىپ تاشلاپ، ئىلىم - پەن يولىدا مېڭىشنى شەرت قىلدى. ئىككىنچىدىن،

ھازىرقى زامان ئىلىم - پەن يولى بىز جۇڭگولۇقلار ئۈچۈن يېڭى يول بولغاچقا، تۆتتىن زامانىۋىلاشتۇرۇشنىڭ ھەر بىر قەدىمىدە يولۇققان يېڭى مەسىلىلەر ۋە زىددىيەتلەرنى يېڭىباشتىن ئۆزگەرتىش ۋە ئۆزگەرتىش بىلىملەرنى ئىجادىي تەتبىقلاش ئارقىلىق ھەل قىلىشنى شەرت قىلدى، بۇ بىزنىڭ ئالدىمىزغا قويۇلغان يېڭى شەيئە ۋە يېڭى ئەھۋال دۇر. مۇقەررەركى، يۇقىرىقى ھەر ئىككى جەھەتتە تەتقىقاتچىلىرىمىزنىڭ ئىجادكارلىقى بولماي مۇمكىن ئەمەس، ھەممە كىشى يېڭىباشتىن ئۆزىنى تۆتتىن زامانىۋىلاشتۇرۇشقا لايىقلاشتۇرماي مۇمكىن ئەمەس.

بۇنىڭ سەۋەبى شۇكى، زامانىمىزنىڭ ئىشلەپچىقىرىشى تارىختىكى ئۇششاق ئىشلەپچىقىرىشنىڭ خۇسۇسىيەتلىرىدىن تۈپتىن پەرقلىنىدىغان يىرىك ئىجتىمائىي ئىشلەپچىقىرىشقا ئۆزگەردى. ئۈچۈرنى بەلگە قىلغان يىرىك ئىشلەپچىقىرىش ئاساسىدىكى جەمئىيەتنىڭ بىر پۈتۈن سىستېما بولۇشى، كەسىپلىشىش، ئىجتىمائىيلىشىش، ھەمكارلىشىشنىڭ تەرەققىي قىلىشى نەتىجىسىدە ھەر قانداق ئادەمنىڭ خىزمىتى پۈتكۈل جەمئىيەتنىڭ، پۈتكۈل چوڭ سىستېما خىزمىتىنىڭ بىر قىسمىغا ئايلىنىپ، ئۇنىڭ نىسبىي مۇستەقىللىقى بارغانسېرى ئاجىزلىدى. ئىپتىدائىي جەمئىيەت تۇرمۇش مەسىلىسىنى ھەل قىلىش ئۈچۈن مەۋجۇت بولۇپ تۇرغاچقا، كىشىلەر پەقەت تۇرمۇش بىلىملىرىگىلا مۇھتاج بولغانىدى. كېيىنكى كۈنلەردە كىشىلەر شەخسىي تۇرمۇش ئۈچۈنلا بىلىم ئېلىشتىن، چوڭ كۆلەپلىكتىن، ھەتتا بىر دۆلەت، بىر مىللەتنىڭ ئىقتىسادىي تەرەققىياتى ئۈچۈن بىلىم ئېلىشقا يۈكسەلدى. ھازىر يەنىمۇ ئىلگىرىلەپ يالغۇز ئىقتىسادىي تەرەققىيات ئۈچۈنلا ئەمەس، بەلكى جەمئىيەت ئومۇمى گەۋدىسىنىڭ ھەر قايسى تەرەپلىرىنىڭ ئېھتىياجى ئۈچۈن بىلىم ئالماقتا. بۇرۇن كىشىلەر ئاساسلىق يېزا ئىگىلىك، توقۇمىچىلىق قاتارلىق تۇرمۇش تېخنىكىلىرى، يەنى يېمەك - ئىچمەك، كىيىم - كېچەك تېخنىكىسىغا كۆڭۈل بۆلگەن، كېيىنچە ئىقتىساد بىلىملىرىگە، ئىلمىي سانائەت بىلىملىرىگە مۇھتاج بولدى. ئېلېكترون سانائىتى، نېفىت - خىمىيە سانائىتى، ماشىنىسازلىق سانائىتى، ھاۋا قاتنىشى سانائىتى قاتارلىق ئىلمىي سانائەتلەر نۇرغۇنلىغان ئىلىم - پەن بىلىملىرى ۋە تېخنىكا ئىشلەپچىقىرىش كۈچلىرىگە ئايلىنىپ ئىقتىسادنى تەرەققىي قىلدۇردى. ئەمىدلىكتە بولسا، كىشىلەردە جەمئىيەت قۇرۇلۇشى بىلىملىرىگە مۇھتاجلىق تۇغۇلدى. پۈتكۈل جەمئىيەتكە بىر چوڭ سىستېما تەرىقىسىدە قاراپ، بىرەر دائىرە ياكى بىرەر ئورۇننىڭ ئۇنى مەنى ئۆستۈرۈش بىلەن چەكلەنمەستىن، پۈتكۈل جەمئىيەتتىن ئىبارەت چوڭ سىستېمىنىڭ ئۈنۈمىنى ئۆستۈرۈشكە ۋە ئۆزلىرىنىڭ خىزمەت ئۈنۈمىدە جەمئىيەتنىڭ باشقا تارماقلىرىدىكى خىزمەتلەرنىڭ ئۈنۈمى بىلەن بەسلىشىشكە توغرا كەلدى. بۇنداق جەمئىيەت، ئىشلەپچىقىرىش نۇقتىسىدىن قارىغاندا بارغانسېرى كەڭ دائىرىدە شەكىللەنمەكتە ۋە يېڭى ئالاھىدىلىكلەرگە ئىگە بولماقتا. بۇ ئالاھىدىلىكلەر ئىلىم - پەن بىلىملىرى بىلەن قۇرۇلغان ۋە ئىلىم - پەن بىلىملىرىنى ئىشلەپچىقىرىدىغان، تەتبىقلايدىغان تەتقىقاتچىلار، ئىختىراجچىلارنى بارغانسېرى مۇھىم ئورۇنغا قويدى. زامانىنىڭ ئەقىيەت جەھەتتىكى بۇنداق ئېغىر ۋەزىپىسىنى ئورۇنداشقا تۈۋرۈك بولىدىغان تالانتلىقلارنىڭ ساغلام بولۇشى پۈتكۈل جەمئىيەت تەرەققىياتى بىلەن مۇناسىۋەتلىك ئالاھىدە مەسىلە بولۇپ گەۋدىلەندى. شۇنىڭ بىلەن ئىقتىسادچىلارنىڭ ساغلاملىقىنى ساقلاش پۈتكۈل جەمئىيەتنىڭ ئېھتىياجى، ئۇلارنىڭ ئۆز ساغلاملىقىنى ساقلىشىمۇ ھەر قانداق دەۋردىكىدىن گەۋدىلىك جىددىي مەسىلە بولۇپ قالدى. شۇڭا، زامانىمىزنىڭ ئالاھىدىلىكى ئوتتۇرىغا قويغان مەسىلىلەرنى ھەل قىلىشتا بەدەن ساغلاملىقىنى قولغا كەلتۈرۈش ۋە ئۇنىڭ ئۈچۈن جەمئىيەت ۋە شەخسلەر ئورتاق ھالدا ئېھتىيارنى يېڭىباشتىن قوزغاش كېرەك.

ھازىرقى تەتقىقات نەتىجىلىرىدىن قارىغاندا، زامانىمىزنىڭ ئەقلىي قابىلىيەتكە بولغان ئېھتىياجىنى قانداق يارايدىغان مېڭە ھەرىكىتىگە كاپالەتلىك قىلىدىغان ساغلام بەدەنگە ئېرىشىش ئۈچۈن ئىككى ئىشقا ئالاھىدە دىققەت قىلىش كېرەك.

بىرىنچى، بەدەن چېنىقتۇرۇشقا ئەھمىيەت بېرىش كېرەك. چۈنكى ئەلا سۈپەتلىك بەدەن تۇغما ھالەتكە مۇناسىۋەتلىك بولۇش بىلەن بىرگە چېنىقىش تېخىمۇ مۇناسىۋەتلىك. ئېرسىيەت خاراكتېرلىك كېسەللىكلەردىن باشقا جەھەتلەردە، ساغلاملىق ئاساسلىقى چېنىقىشقا باغلىق. ماددىنىڭ ئالمىشىش قانۇنى دۇنيادىكى بارلىق شەيئەلەرنىڭ ئورتاق قانۇنى، ھاياتلىقمۇ خۇددى شۇنداق. زۇلۇگىيە تەتقىقاتىدا سۈنخور ھاياتلار ئۆمرىنىڭ ئۇلارنىڭ پىشىپ يېتىلىش مەزگىلىدىن 5 - 7 ھەسسە ئارتۇق بولىدىغانلىقى

ئىسپانلاندى. بۇ ھايۋانلارنىڭ قۇناندا بېقىلىدىغانلىرىدىن ياۋايىلىرىنىڭ يېشى چوڭ بولىدىغانلىقى، بۇنداق بولۇشى ئاساسلىقى ياۋايى ھايۋانلارنىڭ قۇناندا بېقىلىدىغانلىرىدىن كۆپ ھەرىكەت قىلىدىغانلىقىدىن بولغانلىقى ئىسپانلاندى. سۈتخور ھايۋانلار ئۈستىدىكى بۇ تەتقىقاتنى ئادەملەر ئۈستىدە ئېلىپ بېرىپ، مەركەزلىك ھالدا قېرىسال كىشىلەرنى تەكشۈرگەندىمۇ ئەھۋال شۇنداق بولۇپ چىقتى. يەنى ھەرىكەتنىڭ ساغلاملىقىنىڭ مۇھىم مەنبەسى ئىكەنلىكى ئىسپانلاندى. شۇنىڭ بىلەن دۇنيا بويىچە كىشىلەر «ھاياتلىق ھەرىكەتتە» دېگەن ھىكمەتكە قوشۇلۇپ، شۇ بويىچە ئۆزلىرىنى چىنىقۇرماقتا.

لېكىن، كىشىلەرنىڭ تەنتەربىيە ئارقىلىق ساغلاملىقىنى قوغدىشى ئومۇم ئېتىراپ قىلغان ۋە ئەمەلىيەتكە ئايلىنىۋاتقان مەسىلە بولسىمۇ، بەزىلەر ۋاقىتنى بەدەن چىنىقتۇرۇشقا سەرپ قىلىشنىڭ ھە دەپسلا ئىقتىسادىي ئۈنۈم بەرمەيدىغانلىقىنى نەزەردە تۇتۇپ، ئۈزىمەي ئىشلەش بىلەن ئۆزىنى ئاجىزلاشتۇرۇۋالدىغان ئەھۋاللار بار. يەنە بەزىلەردە «ھاياتلىق ھەرىكەتتە» دېسە ئۈزىمەي چىنىقىش بىلەن بەدەن قۇۋىتىنىڭ تىزلىكتە خوراپ كېتىشىنى كەلتۈرۈپ چىقىرىپ «تەنتەربىيىمۇ ئۇزاق ئۆمۈر كۆرۈشكە يارمايدىكەن، بۇ سىرنى بىر ئالدىن باشقا بەندە بىلمەيدىكەن» دېگەن خۇلاسىنى چىقىرىپ، بەدەن ساغلاملىقىنى قانۇنىيەتلىك كۈچەيتىشنى تاشلاپ قېيىدىغان ئەھۋاللارمۇ بار. شۇڭا، تەن ساقلىقىنى كۈچەيتىپ ئۆمۈرنى ئۇزارتىش، ئۆمۈرنىڭ ئىش ئۈنۈمىنى ئۆستۈرۈش ئۈچۈن بۇنداق ئىككى خىل خاھىشنىڭ ئالدىنى ئېلىش، سالامەتلىكنى ھاياتلىقنىڭ قانۇنىيەتى بويىچە ئۆستۈرۈش كېرەك.

ئىككىنچى، تۈرمۈشنى قانۇنىيەتلىك ئورۇنلاشتۇرۇش كېرەك. كىشىلەر كۆپىنچە ئادەم بەدىنىنى مۇرەككەپ قۇرۇلمىلىق ماشىنىغا ئوخشىتىدۇ. بۇنىڭ ئىلمىي ئاساسى بار. ھەر قانداق مۇرەككەپ ماشىنىنىڭ بىر زاپچىسى ئۆزىگە تېگىشلىك بولغان ئېغىرلىقتىكى بىر ۋەزىپىنى ئورۇندىيالايدۇ. ماشىنا نورمىدىن ئارتۇق ئىشلارغا كۆپ ئىشلىتىلگەندە زاپچاسلارمۇ بۇرۇنلا كاردىن چىقىدۇ. ئادەم بەدىنىمۇ شۇنىڭغا ئوخشاش. ئادەم بەدىنى گەرچە ھەر قانداق ماشىنىدىن مۇكەممەل ھەم ئۆزلىكىدىن تەڭشىلىپ ماڭىدىغان مۇرەككەپ قۇرۇلما بولسىمۇ، ئۈنىڭمۇ ئۆز ئالدىغا قانۇنىيىتى بار. ئۇنىڭ ئىش نورمىسى ئۇزاقچىچە ئېشىپ كېتىۋەرسە، ئۇمۇ خۇددى مېتالدىن ياسالغان ماشىنىلار ئارتۇق ئىشقا سېلىنغانلىقى بىلەن بۇرۇن كاردىن چىققانداك تىز قېرىشقا باشلايدۇ. شۇڭا، ئۇنىڭ ئىش نورمىسىنى مۇۋاپىقلاشتۇرۇش كېرەك. مۇۋەپپەقىيەت قازىنىشنىڭ ئاچقۇچى بىراقلا نۇرغۇن ئىش قىلىش ئەمەس، بەلكى تۈرمۈشنى قانۇنلاشتۇرۇش، ۋاقىتنى پىلانلىق رىتىملىق داۋاملاشتۇرۇشتۇر.

ئۈچىنچى، ھەر ئىش ئۈستىدە ئالدىراپ كەتمەسلىك. ئادەتتىكى ئادەملەر ئۇتۇق قازىنىشنىڭ بىردىنبىر ئۈسۈلى خىزمەتكە پۈتۈن ۋۇجۇدى بىلەن كىرىشىپ، ئۇزاقچىچە ئۈزىمەي كۈرەش قىلىش دەپ قارايدۇ. شۇنداق قاراش بىلەن ئىشنىڭ دەسلىپىدە ئاجايىپ سۈرئەت بىلەن ئىشلىگەندەك قىلغان بىلەن، ئۇزاققا سوزۇلغان روھى جىددىلىك ئۇنىڭ زېھنىنى ۋە سالامەتلىكىنى خورۇتۇپ بارىدۇ - دە، بىر مەزگىلدىن كېيىن ئارقا - ئارقىدىن مەسىلە كۆرۈلۈشكە باشلايدۇ. بىر نەچچە ۋاقىت ئۆتكەندىن كېيىن بۇنداق ئادەملەر ئۆزلىرىنىڭ باشقىلارنىڭ ئارقىسىدا قېلىۋاتقانلىقىنى، بۇرۇن ئالدىراپ كەتمىگەن ئادەملەرنىڭ سالماق قەدەم بىلەن ئۆزلىرىدىن ئۆتۈپ كېتىۋاتقانلىقىنى كۆرىشىدۇ. ئارقىدىن كەلگەن بۇ ئادەملەرنىڭ ئېشىپ كېتىشىدىكى سەۋەب شۇكى، ئۇلار تۈرمۈشتە تەڭپۇڭلۇقنى ساقلاپ، ھەر ئىشنى كالىسى بىلەن ئويلىنىۋېلىپ، ئالدىراپ كەتمەي قىلىدۇ. بۇنداق سالماقلىق ئاساسلىقى ئىش ھەرىكەتنىڭ سۈرئىتىدە نورماللىقنى ساقلىسىمۇ ئادەمنىڭ زېھنى ۋە ساغلاملىقىغا ئارتۇقچە ئۇپراش ئېلىپ كەلمىگەنلىكتىن، ئادەمنى ئالدىراقتىن قىلىنغان كىشىلەردە كۆرۈلگەن سەۋەبلىكلەردىن ساقلاپ، پۇختا قەدەم بىلەن غەلبىگە ئېلىپ بارىدۇ. خىزمەتنى ۋە ئىش ھەرىكەتنى سالامەتلىكتىن ئايرىپ چۈشىنىۋالغان مەستانىلەر بۇ نۇقتىنى چۈشەنمەيدۇ. ئەمما بۇنداق خىزمەت مەستانىلىدىن قانچىسى بولسا، شۇنچىسى يۇقىرى سەۋىيە، ئۈستۈن نەتىجە يارىتالمايدۇ. شۇڭا، سالامەتلىكنى ساقلاش ئۈچۈن، ئىش ئۈستىدە ئالدىراقتىن قىلىنمايلىق، بىر پەس بېرىلىپ ئىشلەش، مۇۋاپىق ئارام ئېلىش، كۆپرەك ياخشى نەرسىلەرگە ھەۋەس قىلىش، ھارغاندا ئارام ئېلىش، ئۇخلاش كېرەك. شۇنداقلا، ئىش ئۈنۈمىنىمۇ ساقلاش، سالامەتلىكىمۇ كاپالەتلىك قىلىش مۇمكىن.

ئۇتۇق قازانغۇچىلارنىڭ خۇسۇسىيەتلىرى

ئىسلامجان شېرىپ

ئادەمنىڭ ئەقلىي ئىقتىدارى جەھەتتىكى يوشۇرۇن قابىلىيىتى كىشىلىك دۇنياسىدا زىلزىلە پەيدا قىلىدىغان ئەڭ ئۇلۇغ ئىقتىدار بولۇپ، تۇرمۇش سەنئەتكارلىقىدا ئۇنى ئېچىپ بىۋاسىتە ئىجادىي قابىلىيەتكە ئايلاندۇرۇش ئىشى بىرەر ئەپلىك چارە بىلەن ۋە ياكى بۇ ھەقتىكى بىرنەچچە تۈرلۈك بىلىمنى ئىگىلىش بىلەنلا ئەمەلگە ئاشمايدۇ، بەلكى ئىجادىي مۇھىتنىڭ ئادەمنىڭ ئۆزىگە مۇناسىۋەتلىك تەرىپلىرىنى ئەتراپلىق ھازىرلاش ئارقىلىق ئەمەلگە ئاشىدۇ. ئادەم سۈبېكتىدا ئىجادىي مۇھىتنىڭ ھازىرلىنىشى يۈكسەك جاسارەت، كۈچلۈك ۋە ساغلام ئىدىيىۋى ھېسسىيات، ئىشەنچ، قەتئىيلىك ۋە زىللىق، شۇنداقلا كۈچلۈك شۈبھىلىنىش قاتارلىق ئىجادىيەت خاسلىقلىرىنى ۋە ساغلام بولغان پىسخىك ھالەت، ئىدىيىۋى خىسەت، دادىل ھەرىكەت قىلىش غەيرىتىنى يېتىلدۈرۈشنى شەرت قىلىدۇ. بىز «ئادەم ۋە ئىقتىدار» نىڭ خاسلىق بايىدا ۋە «تالانت بوسۇغىسى» نىڭ ئىجادىي قابىلىيەت بايىدا ئىجادىي خاسلىق ھەققىدە بىرقەدەر كەڭرى توختالغانلىقىمىز ئۈچۈن، بۇ يەردە ئىجادىي پائالىيەتلىرىدە ئۇتۇپ چىقالايدىغان تۇرمۇش سەنئەتكارلىرىنىڭ ئوبرازىنى بىر پۈتۈن گەۋدە تەرىقىسىدە ئۆگىنىشكە ئۈلگە بولسۇن ئۈچۈن، ئۇلارنىڭ پىسخىك ئۆزگىرىشى، ئىدىيىۋى ھېسسىيات ھەم ھەرىكەت ھالەتلىرىنى ئىپادىلەيدىغان خۇسۇسىيەتلىرىنى تولۇقلاپ تونۇشتۇرمىز.

بىز ھەر دائىم جامائەت ئالدىدا ئورنىدىن تۇرۇپ بىرەر ئىشنى باشقا ئېلىپ چىقىمەن، دەپ مەيدىسىگە ئۇرغان ئادەملەرنى كۆرۈپ تۇرمىز. بۇنداق ئادەملەر شۇ يەردىكىلەردىن ئۆزىگە بەكرەك ئىشەنگەن ئادەملەردۇر. بىر ئىشتا ئۇتۇپ چىقماقچى بولغان بۇنداق ئادەملەرنىڭ بەزىلىرى ئالدى بىلەن ئۆزىنىڭ ئۇتۇق قازىنىش نىشانىنى تۇرغۇزۇۋېلىپ، ئۇنىڭ ئۈچۈن ئۇن-تىنىس كۈرمەش قىلسا، بەزىلىرى ئۆزىنىڭ ئۇتۇق قازىنىش نىشانىنى باشقىلار ئالدىدا ۋەدە تەرىقىسىدە ئېلان قىلىپ قويۇپ، ئۇنىڭ ئۈچۈن كۈرمەش قىلىدۇ. ئېلان قىلغۇچىلارنىڭ جامائەت ئالدىدىكى سۆزى ئۇلارنىڭ ئۇتۇق قازىنىشقا قىلغان ۋەدىسىدۇر. ئەلا پەزىلەتلىك تۇرمۇش سەنئەتكارلىرىمۇ خۇددى ئاشۇ ئادەملەردەك ئۆزى ئىجاد قىلماقچى بولغان ساھەدە تەڭتۇشلىرىدىن ھالقىپ چىقىپ كېتىشنى ئۈمىد قىلىدىغان ئادەملەر بولۇپ، ئۇلارنىڭ ساغلام روھىي — پىسخىك پەزىلەتلىرى تۇرمۇشنىڭ سەنئەتكارى بولمىغان دەيدىغان ھەربىر ئادەم ئۈچۈن ئېيتقاندا، جامائەت ئالدىدا ئۆزىگە ئىشەنپ مەيدىسىگە ئۇرۇۋاتقان ئاشۇ ئادەملەردەك خەلقى ئالەمگە بېرىلگەن ۋەدىدۇر. كىمدەكىم ئىجادىيەت سەھنىسىدىن غىل-پال قىلىپلا ئۇتۇپ كېتىدىغان ئۆتكۈنچى بولماي، تەكرار كۆرۈنىدىغان ياخشى نەتىجىلەرگە ئېرىشىپ، ئىجادىي پائالىيەتلىرىدە ئۇتۇپ چىقالايدىغان سەنئەتكارلارنىڭ ئوبرازىنى ئۆزىدە بىر پۈتۈن ھالەتتە تۇرغۇزىمەن دەپ، ئىجادىيەت يولىنى توساپ ياتقان يولۋاس — پىسخىك ئاجىزلىقلارنى مەغلۇپ قىلىدىغان دائىمىي جاسارەت ۋە ئىشەنچكە ئىگە بولۇشى، ئۇتۇپ چىققۇچىلار ۋۇجۇدىدىن بىزگە ئۈلگە بولۇپ نۇرلىنىدىغان ئىجادىي خاسلىق ۋە پىسخىك پەزىلەتلىرىنى ئۆزىنىڭ «تۇرمۇش سەنئەتكارى بولمىغان» دەپ قىلغان ۋەدىسى ھېسابلاپ، ئۇلارنى ئومۇميۈزلۈك، ئىمكانىيەتنىڭ بارىچە كۆپرەك ئۆزلەشتۈرۈش ئۈچۈن، ئۇزاققىچە بوشاشماستىن چىنىقىشى كېرەك. تۆۋەندىكىلەر ئەنە شۇنداق تۇرمۇش سەنئەتكارلىرىنىڭ ۋۇجۇدىدىن ئۆز نۆۋىتىدە كۆرۈنۈپ تۇرىدىغان خاسلىق ھەم پىسخىك پەزىلەتلەردۇر.

(1) سەنئەتكارلىق قارىشىدا تەبىئىيلىك بولىدۇ. بۇنداق ئىجادىي ئادەملەر سەنئەتكارلىقنى تۇرمۇشنىڭ تەبىئىي قىياپىتى دەپ بىلىدۇ ۋە ھەربىر ئىجادىي پائالىيىتى بىلەن ئۆزىگە ئىلھام بېرىپ ئۆرلەيدۇ. چۈنكى ئۇلار ئالاقانداق ھەشەمچى ئادەملەر ئەمەس، ئىساسلىقى تۇرمۇش پوزىتسىيىسى توغرا ھەم ئۈمىدۋار ئادەملەر بولۇپ، ئۇلار تۇرمۇشقا تەبىئىي قارايدۇ. «ئىنسان تۇرمۇشنىڭ ھەممىسى سەنئەت شەكلىدە ئىجاد قىلىنغان، ئۇنداق بولمىغاندا ئىدى، ئادەملەر ئۆز تۇرمۇشىنى مۇنچۇلا بېزەپ كېتەلمەيتتى، بىزمۇ بۇ دۇنياغا مۇشۇ زۆرۈرىيەت بىلەن مۇئامىلە قىلىمىساق، مەسئۇلىيەتسىز دىۋەنگلەرگە ئايلىنىپ كېتىمىز، تەييار تاپلارنى يوقىتىش ۋە ئەمگەكنى ئۇلۇغلاشتىن ئىبارەت تارىخنىڭ

ئېقىمى ھازىر بىزنىڭ يېڭىلىق يارىتىش يولىمىز! بولۇشى كېرەك» دەپ ئويلايدۇ. مۇشۇنداق ئوي بىلەن سەنئەتكارلىقنى بىر مەزگىللىك تېخنىك خاراكتېرلىق نىشان قوغلىشىغا ئايلاندۇرۇۋالماستىن، ئۇنى تۇرمۇشنىڭ تەبىئىي ئېھتىياجى، ھەربىر ئادەمنىڭ بۇ دۇنيادا ئادەملىك ئىززىتىنى ئۆستۈرۈپ بارىدىغان، ئۆز ھاياتىنىڭ ئوبرازىنى تۇرغۇزىدىغان مۇقەررەر، دائىملىق ھەرىكىتى قاتارىدا ھەرقاچان مۇلاھىزە قىلىپ تۇرىدۇ. شۇنداق بولغاچقا، ئۇلارنىڭ نەزەردە تۇزلۇكسىز ئىجادىيەت ئالدى بىلەن ئۆزىنىڭ بۇرۇنقى تۇرمۇش قىياپىتىدىن ئۆزلۈكسىز ھالقىش بولىدۇ؛ ئۆزىنىڭ تۇرمۇش قىياپىتىدىن بۇنداق ھالقىش بولسا ئۆزگىچە ئۇتۇق قازىنىشنىڭ ئۇل تېشى ۋە باشقىلاردىنمۇ ھالقىپ ئۆتۈپ كېتىشنىڭ باشلىنىشى بولىدۇ. شۇڭا، ئۇلار ئۆزى ئۆزىگە: «ئۆزۈڭ چىڭ تۇر، ھەرگىز باشقىلارنى دورما؛ پۈتۈن ھاياتىڭدا توپىلىغان كۈچ ئارقىلىقلا تالانتىڭنى كۆرسىتەلەيسەن؛ باشقىلارنىڭ تالانتىدىن پايدىلانما، پەقەت ئۆزىڭ يېرىمغا ئىگە بولالايسىن»^① دەپ تۇرىدۇ. مۇنداق ئىجادىيەت قارشى ئۇلارنىڭ ھاياتىنىڭ قىممىتىنى يارىتىش جەھەتتىكى بىر پۈتۈنلۈك ھېسسىياتىنىڭ ئىپادىسى بولۇپلا قالماي، ئۇلارنىڭ توختىماي تۇرلەپ جامائەت ئىچىدىن تۆتىنىڭ بىرى بولۇپ كېتەلىشىنىڭمۇ ئىسلىمىدۇر. چۈنكى بۇنداق ئادەملەر ئىچكى دۇنيىسىدا ئاشۇنداق تەبىئىي ھالدىكى سەنئەت قارشىلا ئەمەس، يەنە ئۆزىنىڭ ۋە باشقىلارنىڭ نەق بار ھالىتىدىن ھالقىپ كېتىش ئۈمىدىمۇ بولىدۇ. ئۇلارنىڭ كۆڭلىدە: «جاھاندىكى ھەممە ئىش ئۈمىد ئارقىلىق ئورۇندىلىدۇ. دېھقان سالغان ئۇرۇقنىڭ يېتىلىپ ئۇرۇق بولۇشىنى كۈتىمىگەن بولسا، ئۇ بىر تال كومىقوناق ئۇرۇقىنى تېرىمىغان بولاتتى؛ بوياق بالىلىق بولۇشىنى ئۈمىد قىلمىغان بولسا، ئۆيلەنمىگەن بولاتتى؛ سودىگەر ياكى ھۈنەرۋەن تاپاۋىتىنى كۆزلىمىگەن بولسا، ئۇ ئىش بىلەن شۇغۇللانمىغان بولاتتى»^② مەنىمۇ چىڭ تۇرسام تالانتىمنى جارى قىلدۇرۇپ، سەنئەتكار بولالايمەن، دېگەن ئوي بولىدۇ. ئۇلار باشقىلار ماختىمىسىمۇ خۇش بولالايدۇ. ئۆز ئالدىغا بىر يېڭى ئويىدا بولسا، بىر نەرسىنى ياساپ چىقسا، كىشىلەر ئويلىمىغان يەردىن بىر ساۋاپلىقنى قىلىپ كېتەلسە، ئۆز ئىچىدە پەخىرلىنىدۇ. ھەتتا: «ئەي، نەگىم قەلبىمگە ئىلىمىدىن نۇر قۇيۇپ، مېنى نەدىكى يامان ئىشلاردىن ساقلاپ، كىشىلەرگە پايدىلىق شۇ ئىشنى قىلىشقا نىسب قىلغانلىقىڭ، جامائەتكە يۈزۈمنى يورۇق قىلغانلىقىڭ ئۈچۈن مىڭلارچە نەشەككۈر» دېگەندەك جەزىبىلىك ھالغا كېلىپ، ئۆزىنىڭ يېڭى پىكىر نەتىجىسىنى ئەتراپىدىكىلەر بىلەن سېلىشتۇرۇش ئارقىلىق ئىنسانلىق كامالىتىگە قاراپ كېتىۋاتقانلىقىنى جەزمەنلەشتۈرىدۇ. باشقىلا ئۇلارنى ماختاپ بارىكالا ئېيتىمىغان تەقدىردىمۇ ئاكتىپ پوزىتسىيە بىلەن ياشاۋېرىدۇ. ھەتتا مۇتەئەپپەقىيەتلىك ماختىشىدا ياقىتۇرمايدۇ، باشقىلار ماختىسا «راستىمۇ، يالغانمۇ» دەپ ئۆزىنى تەكشۈرۈپ كۆرىدۇ. ئۆتۈپ چىقالمايدىغانلار ئۇندا ئەمەس، ئۇلار باشقىلارنىڭ باھالىنىشى، ماختىشىنى دەلىللەر بىلەن تەكشۈرۈپ كۆرمەيدۇ. باشقىلارنىڭ جەزمەنلەشتۈرۈشىنى، بارىكالا ئېيتىشىنى ئىسلىس قىلىدۇ. باشقىلار ماختىمىسا، ئۆزىنى مەغلۇب بولغۇچىلار قاتارىغا كىرگۈزۈۋالىدۇ، پۇل پايدا ئالالمىسا تىتەنت بولىدۇ. ئۇلارنىڭ بۇنداق قىلىقلىرىدا ئىجادىي پائالىيەت تەبىئىيلىكتىن ئايرىلىپ، ئىجادىيەت سۈپىتىدىن تاشقىرى نەرسىگە ئايلىنىپ كېتىدۇ. ئۇنۇقۇچىلار ئىلكىدىكىدەك تۇرمۇشنىڭ تەبىئىي ئېھتىياجى بولۇپ ئەۋجىگە چىقالمايدۇ. ئۇنۇقۇچىلارنىڭ ئىسلىس يېرى مانا مۇشۇ يەردە. ئۇلار خۇشاللىقنى باشقىلاردىن ئېلىشقا، باشقىلارنىڭ بارىكالا ئېيتىپ قويۇشىغا ھاجەتمەنلەرچە قاراپ تۇرماي، ئىجادىي پائالىيەتنى رېئاللاشتۇرغان ھالدا، ۋىجدانىدا: «خەلقى-ئالەمگە بىر ياخشى ئىش قىلىپ بېرىۋالدىم-ھە!» دەيدۇ. پۇل پايدا ئالالمىسىمۇ باي بولغاندەك خۇشال بولىدۇ ۋە تەبىئىيلىكتىن ئۆزلىگەن بۇ خۇشاللىقنى يەنە بىر ساۋاپلىق ئىجادىي پائالىيەتكە ئۇلاپ دائىمىي كۆتۈرۈۋېلىپ تۇرىدۇ. تېخىمۇ قەدىرلىك يېرى شۇكى، ئىجادىي پائالىيەت تۈپەيلى باشقىلار ئۇلارنىڭ ئۇنداق ياكى بۇنداق كەمتۈك جايلىرىنى دەپ ئېيتىپ يۈرگەن تەقدىردىمۇ مەيۈسلەنمەيدۇ. چۈنكى ئۇلار ئىنسان بالىسى ھەرقانچە چېدىمى بولۇپ كەتكەن تەقدىردىمۇ ۋە ھەرقانداق ئۇلۇغ ئىش قىلغان تەقدىردىمۇ ئاللىقانداق ئىۋەنلەردىن خالىي بولمايدىغانلىقىنى ۋە توغرا، ھەقىقىي ئىجادىي، جەسۇر، غەنىي، پەلۋانلارنىڭ كەينىدىن يامان گەپ قىلىپ يۈرىدىغانلارنىڭمۇ دۇنيانىڭ ھەممە يېرىدە ھەرقاچان ئازۇر-كۆپتۈر بولىدىغانلىقىنى، قابىلىيەتلىكلەرگە ھەسەت قىلىدىغانلار كۆپ بولىدىغانلىقىنى بىلىدۇ. شۇنىڭ بىلەن بىللە، ئۇلار ھەسەتكە مۇنداق قارايدۇ: «ھەسەت — زەھەرلىك ئويغاقلىق، نەۋائى نادانى ئېشەك، پىلىقنى ئەخلاقسىز، يالغانچىنى قەبىھ گۇناھكار، غەيۋەتخورنى ئەجەلسىز ئۆلىدىغان ناپاك، دەپ خاراكتېرلىگەندەك،

① «ئەقىل-پارايەت غەزىنىسى»، شىنجاڭ ياشلار-ئۆسمۈرلەر نەشرىياتى، ئۇيغۇرچە نەشرى، 246-بەت.

② يۇقىرىقى كىتاب

ئۇ بېخىل، ئەشەددىي قارا كۆڭۈل، ئىچى تار بىر مەخلۇق بولۇپ، ئۇ كۆپىنچە پاكىز، ئاددىي كىشى بولۇپ كۆرۈنسىمۇ دىلى كۆرەلمەسلىك، دۈشمەنلىك ۋە ئاداۋەت كۆمۈرلىرىگە تولغان بولىدۇ. ئەمما ھەسەتنىڭ ئانىسى — كۈچسىزلىك، مەنىۋى ئاجىزلىق. ئىستېداتلىق ئادەملەرنىڭ نەپەسلىرىدىن ئىستېداتسىزلا كۆپىنچە غەشلىنىپ بوغۇلىدۇ. دانانىڭ پىكرىدىن ناداننىڭ بېشى ئاغرىيدۇ. شۇنىڭ ئۈچۈن دۇنيانىڭ قايسى جايىدا كامال تېپىشىدىن قەتئىينەزەر، ئۇلۇغ ئىستېدات ئىگىلىرى — مەيلى ئۇلار ئالىم، شائىر ياكى تېۋىپ بولسۇن. ئوخشاشلا ئۇ ياكى بۇ خىلدا ھەسەت ئوقلىرىغا نىشان بولۇپ تۇتكىن. ھەسەت ئۇچقۇر ئارغىماننىڭ ئاياغلىرىغا مىخ بولۇپ سانجىلىشى مۇمكىن. ھەسەتنىڭ كەسپى گۇرۇكالىق بولمىسىمۇ، لېكىن ئۇ مەردلەرنىڭ يوللىرىغا تىنىمسىز ئۈرەك كولايدۇ. ھەسەتخور زەھەرلىك يىلاندىكى پەيت پايلايدۇ. خۇددى سايبىدەك كىشى كەينىدىن سۆرۈلۈپ يۈرىدۇ. ھەسەت تەھدىتىدىن ھەمىشە ئاگاھ بولۇپ ياشاش كېرەك. لېكىن، ۋاقىت ۋە ئەقىل سەرپ قىلىپ ھەسەت بەندىلىرىگە قارشى ئەتەي كۈرۈش قىلىش لازىم ئەمەس»^① چۈنكى، ئۇ ھامان يېڭىلگۈچى، ھەقىقىي پەزىلەت ئېگىسى ئۇتقۇچى بولىدۇ. شۇڭا، ئۇلار ھەسەتخورلارنىڭ نادانلىق ئىلكىدە قىلىنغان «غىمۋەت» لىرىگە توغرا مۇئامىلە قىلىپ، ۋەتەنداش قېرىنداشلىرىنىڭ كىچىك سەۋەنلىكلىرىگە ئەبۇپان مەردلەر قاتارى خۇشال-خۇراملىق بىلەن تۇرمۇشنىڭ ئىجادىيلىقتىن ئىبارەت تەبىئىي ۋە ھەقىقىي قىياپىتىنى ئۆستۈرۈش ئۈچۈن شەخسىي دۈشمەنلىرى يوق دېيەرلىك ھالدا ئەركىن نەپەس ئالىدۇ. ئۆزىنىڭ باھاسىنى تېخىمۇ ئېنىق بىلمەكچى بولغاندا بولسا، ئۆزىنى خەلق ھۆكۈمىگە ھاۋالە قىلىدۇ. جامائەتمۇ ئايرىم بەغزەلەرنىڭ ئۇششاق گەپلىرىگە قارىمايلا بۇ مەردلەرگە ئىززەت-ئېكرام قىلىشقا باشلايدۇ.

راست، تۇتۇق قازانغۇچىلارنىڭ بۇنداق سېلىشتۇرۇش قىلىشى چۈپەيلەرنىڭ قىلتاقلاردىن بۆسۈپ ئۆتۈپ جەمئىيەتكە پايدىلىق ئىجادىي پائالىيەتنى باشقا ئېلىپ چىقىشنىڭ مۇھىم تاكتىكىسى. دانىشمەن كارىبگمۇ بىزگە ئەنە شۇنداق تەلىم بەرگەن. ئۇ قانچىكى قابىلىيەتلىك، قانچىكى تەسىرى بار ئادەملەرگە مۇناپىق ئادەملەرنىڭ شۇنچىكى قارا چاپلىغۇسى، ئۇنى ئاياغ ئاستى قىلغۇسى كېلىپ كېتىدىغانلىقىنى بايان قىلىپ بىزگە مۇنداق مەسلىھەت بەرگەن: «تاۋاتا بەزىلەر سىزنى ئاياغ ئاستى قىلسا، سىزگە ھۇجۇم قىلسا، سىز شۇنى بىلىشىڭىز كېرەككى، سىزنى ئاياغ ئاستى قىلغان ۋە سىزگە ھۇجۇم قىلغان بۇ كىشىلەر ئۆزىنىڭ قاتتىق نوپى ئىكەنلىكىنى كۆرسىتىپ قويۇش خىيالىدا بولۇشى مۇمكىن. ئۇلارنىڭ سىزگە ھۇجۇم قىلغان ۋاقتى دەل سىزنىڭ ياخشى ئىش قىلىپ نام چىقىرىدىغان ۋاقتىڭىز بولىدۇ. دۇنيادا شۇنداق بىر خىل ئادەملەرمۇ باركى، ئۇلار ھەمىشە باشقىلارنىڭ ئالغان تەربىيىسىنىڭ ئۆزىنىڭكىدىن يۇقىرىلىقىنى، قولغا كەلتۈرگەن نەتىجىلىرىنىڭ ئۆزىنىڭكىدىن چوڭلۇقىنى كۆرۈپ ئىچىدە غۇم ساقلايدۇ. شۇڭا، ھامان ئۇنى «چاپتولمىغۇسى» كېلىدۇ. مەن دەل مۇشۇ باھىنى يېزىۋاتقاندا، بىر ئايالدىن كەلگەن خەتنى تاپشۇرۇۋالدىم، خەتتە جياڭجۈن ۋېلىيام بوسقا — ھەربىي دوختۇرلار خەلق ئاممىسى ئۈچۈن خىزمەت قىلىشنى تەشەببۇس قىلغان بۇ ئادەمگە قارا چاپلانغان. مەن بىر قېتىم رادىئودا دوكلات بەرگەندە جياڭجۈن ۋېلىيام بوسقا مەدھىيە ئوقۇغانىدىم، بۇنىڭ بىلەن بۇ ئايالدا ھەسەتخورلۇق پەيدا بوپتۇ. ئۇ خېتىدە ماڭا، جياڭجۈن ۋېلىيام بوس ئىشانە قىلىنغان نۇرغۇن پۇلغا خىيانەت قىلغان دەپتۇ. بۇ بىر خىل كۈلكىلىك شىكايەت ئىدى، ئەلۋەتتە. ئۇنىڭ ماھىيەتلىك سەۋەبى، ئۇنىڭ بۇنداق ھۇجۇم قىلىشى ئۇسۇلىدىن پايدىلىنىپ، ئۆزىدىن ئايرىۋېلىۋاتقان ئادەمنىڭ ئىناۋىتىنى تۈكۈش مەقسىتىگە يەتمەكچى بولغانلىقىدىن باشقا نەرسە ئەمەس، خالاس. زەھەرلىك سۆز-ئىبارىلەر بىلەن تولغان بۇ خەتنى كېرەكسىز قەغەز سېۋىتىگە تاشلىۋېتىپ، ئىچىدە ئاللاغا رەھىمەت ئېيتىپ، تەلىمىم بار ئىكەن، ھېلىمۇ مۇشۇنداق خوتۇنلار بىلەن بىر ئۆيگە كىرىپ قالماپتىمەن دەيدىم. ئۇنىڭ خېتى ۋېلىيام بوس ئەپەندىگە قىلچە زىيان-زەخمەت يەتكۈزەلمىدى، ئەكسىچە ئۆزىنىڭ زەھەرلىك روھىي دۇنياسىنى ئېچىپ تاشلىدى. شوپېننوفېر رەزى ، چاكانا ئادەملەرنىڭ ئەڭ زور لەززىتى ئۇلۇغ زاتلارنىڭ ئاجىزلىقى ۋە يېتەرسىزلىكىدىن قۇسۇر تېپىش ئۈچۈن بلىش قاتۇرۇشتىن باشقا نەرسە ئەمەس دەپ بىكار ئېيتماپتىكەن»^② كۆز ئالدىمىزدىكى ئەمەلىيەتكە قارايدىغان بولساقمۇ مۇنداق سېلىشتۇرۇش تۇرمۇش قىياپىتىنى يېڭىلاشنىڭ ئىلھامچىسى، ئۆزىنىڭمۇ، باشقا بىرىنىڭمۇ گېپىگە ئىشەنمەي، ئۆزىنىڭ ھەم باشقىلارنىڭ ئىشىغا ئىشىنىش روھى، ئادەمنىڭ جامائەت ئىچىدىن ئۆز مېھنىتى ئارقىلىق مېۋە تەقدىم قىلىش يولى بىلەن ھالقىپ چىقىشنىڭ ھەقىقىي سەۋەبچىسى.

① ئىبراھىم ھەققولۇۋنىڭ «نادانلىق-ياۋۇزلۇق» دېگەن ئىسىرىدىن ئېلىندى. «شىنجاڭ ئىجتىمائىي پەنلەر مۇنبىرى»، 1994-يىلى 2-سان.
 ② كارنىڭ: «قاينغۇرماڭ، باتۇرلارچە ياشاڭ»، قەشقەر ئۇيغۇر نەشرىياتى نەشرى، 319، 320-بەتلەر.

تۇرۇقلۇق ئوخشىمىغان نەتىجىگە ئىگە بولىدۇ ئەمەسمۇ؟ بۇ يەردىكى تۈگۈن ئەنە شۇ ئىجادىيەتنى تۇرمۇش قىياپىتىگە ئايلاندۇرۇش بىلەن ئايلاندۇرۇشقا ئوتتۇرىسىدا بولۇپ، ئايلاندۇرۇلغانلار ئۆزىنىڭ ئىچكى دۇنياسىدىن ئۆزلىكىنى نۇرى ئېھسان بىلەن دائىم ئىلھاملانىپ ئۆزىنىڭ بۇرۇنقى ھالىتىدىن سەكرىيىدۇ، ئۇسىدۇ، ھاقتىيىدۇ، شۇنداقلا ئۇلارنىڭ بۇنداق سېلىشتۇرۇشى بەھوزۇر، تەبىئىي، ۋىجدانەن بولۇپ، ھېچقانداق ھەسەت ئوتىنى باشقىلارغا توناشتۇرمايدۇ. ئۇتالمىغانلارچۇ؟ ئۇلارنىڭ سېلىشتۇرۇشى ئۇقۇچىلاردىكى مەنىۋىيەت تەرىپتە ئەمەس، شەخسىيەت بىلەن تولغان تاشقى ماددىي بايلىق، ئورۇن، مەرتەۋە، ھەتتا ئەتراپتىكىلەر ئېرىشكەن كىچىككىنە نەپلەرگىمۇ چىدىيالمىلىق دەرىجىسىدە بولغانلىقتىن، ئۇلار ھەر قاچان مەنىۋىيەتتە تۆۋەنلەشكە، كىشىلىك مۇناۋىتتە ساقىلىققا، ھەتتا ئىجادكارلارغا ھەسەت ئوتى توناشتۇرۇشقا يۈزلىنىپ كېتىپ، ئۆزىنىڭ بۇرۇنقى تۇرمۇش ھالىتىدىن ھاقتىيالىيىدۇ، باشقىلاردىنمۇ ھاقتىيالىيىدۇ. جامائەتمۇ ۋاپاسزلىق بىلەن تولغان بۇنداق ئادەملەرنى ئاستا-ئاستا كۆزىتىپ بارىدۇ، ئۇلاردىن ئىجتىمائىيەتكە نەپ تەگمەيدىغانلىقىنى تولۇق جەزمەنلەستۈرگەن ھامان قەلب جامىدىن ئۇلارنىڭ ئورنىنى بىكار قىلىدۇ. ئەمما، شۇ نەرسە ھەممىمىزگە خاسىيەت بولىدۇكى، باشقىلاردىن ھاقتىپ كەتكۈچىلەر مەجبۇرىيەت ۋە نومۇس يولىنى ھېچ ۋاقىت تەرك ئەتمەي جۇشقۇن تۇرىدۇ، ئىجادىيەتنى تۇرمۇش قىياپىتى دەپ قاراپ، ئۆزىنى ئۈستۈنلۈككە ئىگە قىلغان ئىجادىي نەرسىلىرىنى دۇنيانىڭ بىردىنبىر مۆجىزىسى دەپ داپ چالماستىن، ئىنسان ھاياتىنىڭ نورمال قەدىمىدە قىلىشقا تېگىشلىك مەجبۇرىيەت دېگەن ئىدىيە بىلەن كەمتىرانە ئۈلگە بولىدۇ. كۆز ئالدىدا قېرىنداشلىق، يۇرتداشلىق، ۋەتەنداشلىق.. . ھېسسىياتلىرى بىلەن تۇرمۇش قىياپىتىنى يېڭىلاشقا تەلۈرۈپ تۇرغان خەلقنىڭ غېمىدا يېڭىلىق يارىتىش بويىچە تېخىمۇ چوڭقۇرلايدۇ. مۇشۇ خاسىيەت بىلەن بىز تەربىيەتلىك بولۇپ، مەغرۇرلىنىپ جاھىللىق قىلىدىغان، توغرا نەسىھەت ۋە دوستانە ياردەملەرنى رەت قىلىدىغان، ئويىپىكىتىپ ئۆلچەمدىن ئايرىلىپ قالىدىغان، ھەتتا شەخسىيەتكە بېرىلىپ خەلققە يۈز ئۇرۇيدىغان ئىللەتلەرنى چۆرۈپ تاشلاپ، كەمتەرلىككە يۈزلىنىمىز، يامانلىققا قارشى تۇرۇش، مۇناپىقلىقنى ئەخلەت دۆۋىسىگە تاشلاش، جەمئىيەتكە ياخشىلىق تېگىدىغان ئىجادىي پائالىيەتلەرنى دادىللىق بىلەن داۋاملاشتۇرۇش غەيرىتىگە ئىگە بولىمىز.

(2) تۇرمۇش سۆيگۈسى كۈچلۈك بولىدۇ. بۇنداق ئىجادىي ئادەملەر تۇرمۇشنىڭ ھەممە ساھەسىدىن ھوزۇرلىنىشىنى ئويلايدۇ. چۈنكى ئىجادىيەت نەتىجىسى دېگەن تۇرمۇشنىڭ ھەممە قاسنىقىدا ئوخشىمىغان رومالارغا ئورۇنۇۋېلىپ ماراپ تۇرغان پەرىلەرگە ئوخشاش گۈزەللىك دۇنياسى بولۇپ، تۇرمۇشنىڭ قايسى قاسنىقىدىن قايسى پەرىنىڭ يۈزىنى ئېچىش ئامىتى مۇھەببەت ئوتىدا ئۇزاق مۇددەت چاڭقاق يۈرگەن يېڭىلىك خىس ھەرىكەت بولغاندەك تۇرمۇش مۇھەببەتچىسىگە مەنسۇپ نەرسىدۇر. شۇ تۈپەيلى، ئۇلار ئىلىم-پەن مەنبەلىرىدىن دەرس ئېلىشقا، چاسا كوچىلاردا مېڭىپ كۆرۈشكە، سەنئەت تۈرلىدىن ھوزۇرلىنىشقا، باغۇ بوستانلاردا سەيلە قىلىشقا، دەرمەنلەر بىلەن ھەمسۆھبەت قۇرۇشقا، مۇھەببەت ئويىپىكىتلىرىنى ئەزىزلىپ قۇچاقلاشقا... ئىش قىلىپ تۇرمۇشتا بولىدىغان ھەقىقىي ياخشى ئىشلارغا قىزىقىدۇ. تۇرمۇشنىڭ شۇ مەزمۇنلىرىنى بېيىتىش ئۈچۈن، ئۆزىدىكى ئىجادىي قابىلىيەتنى قانداق جارى قىلدۇرۇش ھەققىدە ئويلىنىدۇ. ئۆزىنىڭ بەختى-ئامىتى ۋە لەززەت-مەززىسىنى تۇرمۇشنىڭ بىرەر مەزمۇنى ئۈستىدىكى تەتقىقات، ئىختىرادىن ئىزدەيدۇكى، ئىنسان روھىنى زىمىنلەشتۈرىدىغان قەھۋەخانلار، مۇھەببەتسىز مەيدىسىنى ئېچىپ تۇرىدىغان ھاۋانىي نەپىسى تەلەپلەر، ئادەمنىڭ ئىرادىسىنى بوشىتىپ تاشلايدىغان شېرىن-سوخىن خوتىنلار، ئۇزاققا بارماي جاننى ئالىدىغان زەھەرلىك چېكىملىكلەر، ھامان بىر كۈنى ئىسقاتمايدىغان ۋاقىتلىق ئەمەك ۋە نىقاپلار، دىلىدا بولۇقلاپ يىغلاۋاتقان بىچارە قېرىنداشلىرىغا خىيانەت بولىدىغان نەپىسى تەقەززاسىدىكى تۈرلۈك سودىلار، كەيپ-سايلىق تۇرمۇشتىن قايىۋۇتۇپ، قانداقلا نەرسە بولمىسۇن چەت ئەلنىڭكىنى، باشقىلارنىڭكىنى ياخشى دەپ مىللىي غۇرۇرنى يەرگە تۇرۇشلارنى غەيبۇر شىجائەت بىلەن چۆرۈپ تاشلايدۇ. ھەتتا، ئۇلار تۇرمۇشنىڭ مەزمۇنلۇق تەرىپلىرىگە شۇنداق ئىراقكى، ئىجادىيەت مۇددىئاسىغا ۋە تولۇپ تاشقان قىزغىنلىققا ئىگە بىر ئادەمنىڭ ھامان بىر مۆجىزە يارىتالايدىغانلىقىغا ئىشىنىپ ۋاقىتلىق پايدا ئالالمىغانلىقىدىن تۇرمۇشنىڭ ئاللىقانداق ياخشى تەرىپلىرىدىن ۋاپاسىيلىدۇ، ئامانسىز تەرىپلىرىنى تەقدىردىن كۆرمىيدۇ، توسالغۇغا ئۇچراپ قالغاندەك ۋاپىجان قىچقارمايدۇ. بەلكى، شۇنداق تەرىپلەرنى رېئاللىق تارازىسى بويىچە قوبۇل قىلىپ يەنە بىر مۇنچە نەرسىلەرنى ياخشى كۆرۈپ تۇرىدۇ. شۇڭا، ئۇلارنىڭ بىرىدىن: «نېمە بىلەن خوشۇڭ يوق» دەپ سورىسىڭىز، ئۇ دەماللىققا ئېنىق جاۋاب قىلالماي، «بۇ ئادەم نېمە دەيدىغاندۇ، مەندىكى شاد-خۇراملىق ھەممىدىن ئاۋۋال تۇرمۇشقا بولغان ھەۋەسلىرىمدىن، ئاندىن قالسا خەلقىمگە ۋە ئۇنىڭ تۇرمۇشىغا بولغان مۇھەببىتىمدىن كەلگەن تۇرسا، مەن قانداقسىگە ئۇلارنىڭ ئىچىدىن

ياخشى كۆرمەيدىغانلىرىمنى مۇشۇ مەنۇتىلا دەپ بېرەلەيتتىمكى» دەپ ھەيران قالدۇ. چۈنكى ئۇلار تۇرمۇشقا شۇنداق قىزغىنكى، سىز گەپ سورىغاندا ناۋادا يامغۇر يېغىۋاتقان بولسا، ئۇ ئۆزى يامغۇردىن مۇداپىئەلىنىۋاتقان تۇرۇقلۇق، سىزگە: «يامغۇر ياخشى ھەم گۈزەل، يامغۇر بىزگە ھاياجان، دەل-دەرمخلىرىگە ھوزۇر، ھاياتلارغا ئۇسسۇزلۇق بېرىدۇ» دېيىدۇ ھەمدە يامغۇرنىڭ تۇرمۇشقا بەرگەن لەززىتى بىلەن بەزىدە كەلتۈرىدىغان زىيانلىرىنىمۇ تەبىئىي ئويلايدۇ ۋە ئۇنىڭ ئادىمگە بېرىدىغان ھوزۇرنى ئاشۇرۇپ زىيىنى كىچىكلىتىشى تۇرمۇش سەنئەتكارلىقىنىڭ بىر مەزمۇنى قىلىدۇ. شۇنداق قىلىپ، ئۇلار يامغۇرغا، قارغا، قارنىڭ ئېرىپ سۇ بولۇشىغا، قاردا چاڭغا تېپىلىشقا، دەريا-كۆللەردە قولۇق ھەيدەشكە قىزىقىدۇ. ئات مېنىشكە، ئاجايىپ ھاياتلارنىڭ ئىش-ھەرىكىتىگە، ھەتتا قۇرۇت-قوڭغۇزلار، زىرائەت، جان-جانىۋارلارغىمۇ قىزىقىدۇ ھەمدە ئاجايىپ زور تەشەنلىقى بىلەن شۇ ساھەلەرنىڭ ھەرقاندىقىدا ئاۋۋال ئوقۇغۇچى بولۇپ ئۆگىنىپ، ئاندىن ئۇلارنى بىزنىڭ كۈندىلىك تۇرمۇشىمىزنىڭ تېخىمۇ گۈزەللىكى بىلەن باغلاپ تۇرۇپ تەتقىق قىلىدۇ. ئۇلارنىڭ تۇرمۇشىمىزغا ھوزۇر يەتكۈزىدىغان تەرەپلىرىنى كۆپەيتىش، زىيان كەلتۈرىدىغان تەرەپلىرىنى ئازايتىش ھەقىقىدىكى ئىزدىنىشلىرىنى ئۆزلىرىنىڭ ھەقىقىي شەخسلىكى ھېسابلايدۇ. مانا بۇ ئۇلاردىكى ئىزچىل قىزغىن پوزىتسىيىدۇر. دۇنيا تارىخىدا ئۆتكەن ئۇلۇغ ئەربابلارنىڭ مۇۋەپپەقىيەت قازىنىشى ئۈستىدە ئىزدىنىش كارتىكىمۇ ئىجادىيەت ئۈستىدىكى مۇھىم مەسىلىنىڭ پايدىسىز ئىلمىنى پايدىلىق ئىلمىغا ئايلاندۇرۇش ئىكەنلىكىنى، غالىبلارنىڭ ھاياتى ئىنە شۇنداق ئوڭۇشسىز، پايدىسىز ئىمىللارنى ئوڭۇشلۇق، پايدىلىق ئىمىللارغا ئۆزگەرتىش قىزغىنلىقى بىلەن ئۆتىدىغانلىقىنى جەزملەشتۈرۈپ: «مۇبانا قولۇمدا ھوقۇقۇم بولمىدىغان بولسا ۋېلىيام بولتوننىڭ «تۇرمۇشتىكى ئىكەن نەرسە مۇۋەپپەقىيەت قازىنىش داۋامىدا نەپ ئېلىش ئەمەس — بۇ ھەتتا ساراڭلارنىڭمۇ قولدىن كېلىدۇ — بەلكى قانداق قىلىپ پايدىسىز ئىلمىنى پايدىلىق ئىلمىغا ئايلاندۇرۇش. ئۇ ئەقىل-پاراسەت ۋە قابىلىيەتكە مۇھتاج، شۇڭا ئۇ ئەقىللىكلەر بىلەن ئەخمەقلەرنىڭ تۈپ پەرقى بولۇپمۇ ھېسابلىنىدۇ» دېگەن مەشھۇر سۆزىنى تۇچقا ئويدۇرۇپ، ئېلىمىزدىكى ھەممە مەكتەپنىڭ ئالدىغا ئاستۇرۇپ قويغان بولاتتىم» دېيىدۇ.①

راست، «قىزغىنلىق ئادىم خاسلىقىنىڭ تەبىئىي ھەرىكەتلەندۈرگۈچى كۈچى، ئۇ بولمايدىكەن، سەندىكى ھەرقانداق قابىلىيەت جايدا جىمجىت تۇرۇشقا مەجبۇر بولىدۇ. بىز شۇنى جەزملەشتۈرۈپ ئېيتالايمىزكى، ئالاھەزەل ھەرىپ ئادىمىدە ئېچىلمىغان يوشۇرۇن قابىلىيەت بولىدۇ. سەندە بىلىم بولۇشمۇ مۇمكىن، توغرا ھۆكۈم قىلىش قابىلىيىتى، ئەلا سۈپەتلىك ئەقلىي يەكۈن چىقىرىش قابىلىيىتى بولۇشمۇ مۇمكىن. ئەمما، سەن ئۆز قەلبىڭدىكى ھارارىتى پىكرىڭگە ۋە ھەرىكىتىڭگە سەپ قىلمايدىكەنەن، ھېچكىم — ھەتتا ئۆزۈڭمۇ مەن مۇنداق ئادىم، دېيەلمەيسەن» ② ... بۇنداق قىزغىنلىق ئادىم قەلبىدىن، ئادىمنىڭ ئۆزى شۇ سائەتتە قىلىۋاتقان خىزمىتىگە بولغان چىن مۇھەببەتتىن كېلىدۇ. شۇنداق بولغاچقا، تۇرمۇشنىڭ بۇ مۇھەببەتچىلىرىگە تۇرمۇشنىڭ ئادىمىتىكى كىشىلەر يادىغا كەلتۈرمىگەن ئاللىقانداق تەرەپلىرى ئۈمىد كەپتىرى بولۇپ قانات قېقىپ تۇرىدۇ، ئۇلار شۇ ئۈمىد بىلەن «پۇرسەت يوق» دېيىدىغان مەغلۇبىيەتچىلەردىن ھالقىپ، ئىجادىيەت پۇرسىتىنى ئەمەلىي تۇرمۇشتىن ئۆزلىرى يارىتىدۇ ۋە شۇ ئارقىلىق ئۇلۇغ ئادىملىرىگە ئايلىنىدۇ. فۇلتۇننىڭ كىچىككەنە سۇمبا ئىختىرا قىلىپ ئامېرىكىنىڭ ئاتاقلىق ئىنژېنېرى بولۇپ كېتىشى، بىلىنىك تېلېفون ئىجاد قىلىپ دۇنياغا تونۇلۇشى، جەن تىيەنيۇنىڭ بېيجىڭ-جاڭجياكو تۆمۈر يولىنى ئۆزى پىلانلاپ جۇڭگونىڭ تۇنجى ئىنژېنېرى بولۇپ كېتىشى، ئۇيغۇر ئوغلى مۇراتنىڭ زىنقى كېسىلىنى داۋالاشتا رېكتور يارىتىپ دۇنياۋى ئالىم بولۇپ كېتىشى، تۇردى قادىر نازىرنىڭ ئۇيغۇرچە خەت ۋە نەقىش ئىجادىيىتى بىلەن دۇنياۋى سەنئەتكار بولۇپ كېتىشى ۋە بۇلارغا ئوخشاپ كېتىدىغان تۇرمۇشتىكى ئاددىي ئىشقا بولغان مۇھەببەت تۈپەيلى باش كۆتۈرۈپ كەتكەنلەر ئەنە شۇنداق تۇرمۇشنى سۆيۈپ تۇرۇپ، ئىجادىيەت پۇرسىتىنى ياراتقان — ئۇتۇپ چىققانلاردۇر.

شۇنداق بولمايچۇ، تۇرمۇشتىن ئايرىلىپ پۇرسەت كۈتۈش، باشقىلارنىڭ ياردىمى ئارقىلىقلا ئىجادىيەتتە ئۇتۇپ چىقىشنى ئويلاش ئادىمنى مەڭگۈلۈك نەتىجىسىز قالدۇرىدۇ. ئىجادىيەت پۇرسىتىنى ئادىم ئۆزىنىڭ تۇرمۇشقا بولغان مۇھەببىتى بىلەن ئىچ-ئىچىدىن قوزغىلىپ تۇرۇپ، ئۆزىنىڭ ئىقتىدارى، ئىجادىي قابىلىيىتىنى جارى قىلدۇرۇشنىڭ يولى ئۈستىدە توختىماستىن ئويلىنىش، كۆڭۈل قويۇش، جەبىرىلەرگە سەۋرى قىلىش ئارقىلىق يارىتىدىغان نەرسە. شۇڭا،

① كارنىڭ: «قاينۇمالا، باتۇرلارچە باشلا» قەشقەر ئۇيغۇر نەشرىياتى نەشرى، 287-بەت.
 ② «كارنىڭ ھېكمەتلىرى» دوستلۇق نەشرىياتى شىركىتى، خەنزۇچە نەشرى، 146-بەت.

بىز ئۈتۈپ چىققۇچىلارنىڭ ئىجادىيەتنى تۇرمۇشنىڭ قىياپىتى، تەبىئىيىتى دىيىدىغان روھىغا تۇرمۇشنى سۆيۈش روھىنىمۇ قوشۇپ ئۆگىنىشىمىز كېرەك.

(3) ئۆزى ھەققىدە ئويىپىكىتىپ خۇلاسى قىلىدۇ. بۇنداق ئىجادكارلار ھاياتىدىن بىلىقچىلۇق خۇلاسى قىلغاندا، خاتالىقلاردىن ساۋاق ئالىدۇ، ئۆتكەن ئىشلارغا پۇشايىمان قىلمايدۇ، دوستلۇقنى قەدىرلەيدۇ. ئۇلار ئۆزلىرىنىڭ بۇرۇن بەزى ئىشلارنى خاتا قىلىپ قويغانلىقىنى ئېتىراپ قىلىدۇ ۋە ئۇنى تۈزىتىشكە ۋەدىلەر قىلىدۇ. لېكىن، شۇنداق قىلىپ تاشلىغانلىقى ئۈچۈن ئۆزىگە نەپەرتلىنىپ: «ئېست» دېمەيدۇ، ھەممىدىن بىزار بولۇپ، ئۆزىنى قارشى ئېلىنمايدىغان كېرەكسىز ئادەم ھېسابلىمايدۇ. بۇرۇنقى بەزى قىلغىلىرىدىن ھازىرقى كۈندە بەزىگەنلىكى ئۈچۈنمۇ قايتىدىن تىت-تىت بولمايدۇ. ئۇلار ئەزەلدىن نېمىلەرگىدۇر ئاھ ئۆرۈپ يۈرمەيدۇ، شۇنداقلا باشقىلارنىمۇ ئۆكۈندۈرمەيدۇ. چۈنكى ئۇلار خاتالىق سادىر تىلماي ھېچكىمنىڭ ئۇلۇغ ياكى مۇنەۋۋەر بولالمايدىغانلىقىنى، كېيىنكى پۇشايىماننىڭ ئۆزىگە دۈشمەنلىكىنى، ئۆتمۈشتىكى ئىشلاردىن ساۋاق ئېلىپ توۋا قىلىشنىڭ ئاھ ئۆرۈش، پۇشايىمان قىلىشتىن پايدىلىق ئىكەنلىكىنى، ئۆتمۈشتىكى خاتالىقتىن ساۋاق ئېلىش قىممەتلىك بەدەلگە كەلگەن تەجرىبىدىن جىددىي ئالدىغا قاراشنى ئۆگىنىش ئۈچۈن ئىكەنلىكىنى بىلىدۇ. ئۇلار دوستلۇقنى ھاياتتىكى ئەڭ قىممەتلىك نەرسە ھېسابلايدۇ، ئادەمگە ياخشى دوستتىن ئايرىلىپ قېلىشتىن ئېغىر ھەرد بولمايدۇ، دەپ قارايدۇ. شۇڭا، خۇشخۇيلۇق بىلەن كىشىلەرگە ئەدەب قىلىدۇ. باشقىلارنى ئەيىبلەش ئارقىلىق تىزگىنلەشنى ئويلىمايدۇ، ئىنسان ھۆرمىتىنى قەدىرلەشنى كىشىلىك مۇناسىۋىتىكى ئالىيجانابلىق دەپ بىلىدۇ. ناۋادا باشقىلار ئۇلارنى ئەيىبلەپ قالسا، ئۇلارغىمۇ ئەرغەزەپ قىلىپ ۋارقىراپ يۈرمەيدۇ، پەقەت ئۇلارنى پەسەنكە ئالماي تاشلاپ قويدۇ، خالاس. كۆڭۈلسىز ئىشلار چىقىپ قالغان. نەقدىدە، ئۆزلىرى ئۇ تەرمپتە ھەرىكەت قىلىدىغان ھارامزادىلەردىن بولمىغاچقا، چېچىلىپ قوپاللىق قىلماي، ئىچكى دۇنياسىنى بەخىرامان تۇتىدۇ. ئۇلارنىڭ بۇنداق بەخىرامان تۇرالىشى ئۇلارنىڭ ئۆزلىرىنى باشقىلارنىڭ ئورنىدا قويۇپ ئۇنلاشقا جۈرئەت قىلالايدىغان زېرەك، كەڭ قورساقلىقتىن بولۇپ، «ئەگەر مەن ئۇنىڭ ئورنىدا بولسام قانداق قىلار ئىدىم» دېگەننى كەچۈرىدۇ. باشقىلارنىڭ تامامەن خاتالاشقان نەقدىدىمۇ ئۆزىنى خاتالاشقان ھېسابلىمايدىغانلىقىنى، ئەيىبلەش دېگەننى ھەرقانداق ساراڭ ئادەممۇ قىلالغانلىقتىن، ئەيىبلەش ئەيىبلەنگۈچىنى شۇ قەدەر يەرگە ئۇرىدىغانلىقىنى چۈشىنىدۇ. شۇ ئارقىلىق ئۇنىڭدىكى يوشۇرۇن سەۋەبىنى ئېنىقلاش، ھەتتا گىلى ئاڭلىيالايدىغان، گاجا چۈشەنەلمەيدىغان مېھرىبانلىق يول بىلەن ئۇنىڭ خۇلقى-مىجەزىنى چۈشىنىشنى ئىلگىرى سۈرۈپ، ھەم كىشىلەرنى ئەيىبلەپ ئەدەبىتىن چىقىپ كەتمەيدى ھەم خاتالاشقۇچىنىمۇ ئەدەبىگە كەلتۈرىدۇ.

قىسقىسى، ئۇلارنىڭ ئەقىل مەركىزىدە ئۆتمۈشنى قولدىن بېرىپ قويغانلىقى ئۈچۈن ئاھ ئۆرۈش، ئۆكۈنۈش، بۇرۇن بىرەر ئىشنى توغرا قىلالماغانلىقى ئۈچۈن پۇشايىمان قىلىپ كەيپىسىزلىنىش، باشقىلارغا ھۆكۈمرانلىقنى ئەيىبلەش يولى بىلەن كۈچەيتىپ ئۆزىنى چوڭايتىشقا ئۇرۇنۇشتەك ئەخمىقەنە ئىشلار ئەمەس، رېئاللىقنى قوبۇل قىلىپ ئۇنىڭغا يېڭى چارە قىلىش، رېئاللىق ئاساسىدا يۈكسەك نىشان تاللاپ ئىلگىرىلەش، خۇشاللىقنى تىرىشىپ قولغا كەلتۈرۈش ئۈستۈن ئورۇندا تۇرىدۇ.

بۇ نېمىدېگەن ئۇلۇغ روھ! تەبىئىيىكى، ئۇقۇچى سەنئەتكارلارنىڭ بۇ پەزىلىتى بىزگە تارازا. دانىشمەن كارىنىڭ تەرىپىدىن «ئىنسانىيەت پاراستىنىڭ شانلىق نۇرى» دەپ نام ئالغان ئۇلۇغ زات لىنىۋولنىمۇ ئۇقۇچى سەنئەتكارلارنىڭ ئۆتمۈشتىكى خاتالىقلاردىن ساۋاق ئېلىپ دوستلۇقنى قەدىرلەش روھىغا مەدھىيە ئوقۇغان. قوپاللىقنى ئەقىلسىزلىق قاتارىغا قويغان: «كىشىلەرگە ئادالەتسىزلىك قىلىپ، يامان تەسىر قالدۇرسىڭىز، ئالەمدىكى بارلىق ئەقىدە-قائىدىلەرنى سۆزلىمەي ئۇلارنىڭ كۆڭلىنى ئۇتالمايسىز. دائىملا تەنبە بېرىدىغان ئاتا-ئانىلار، زالىم ئەمەلدارلار ۋە رەھىمسىز ئەركەكلەر، كوت-كوت خوتۇنلار بىلىشلىرى كېرەككى، ئىنساننىڭ ھېسسىياتىنى ئاسان ئۆزگەرتكىلى بولمايدۇ، باشقىلارنى مەجبۇرلاپ ئۆز گېيىڭىزگە كۆندۈرەلمەيسىز؛ پەقەت سىلىق، دوستانە پوزىتسىيىدە بولغىنىڭىزدىلا پىكرىڭىزگە كۆندۈرەلمەيسىز، ئىمكانىيەتنىڭ بارىچە سىلىق، ئىمكانىيەتنىڭ بارىچە دوستانە بولۇڭ!»

بۇ لىنىۋولنى بۇنىڭدىن 100 نەچچە يىل بۇرۇن قىلغان سۆز. ئۇ يەنە:

«بىر تەلچە ئۆت سۇيۇقلۇققا قارىغاندا، بىر تەلچە ھەسەلگە چۈشۈپ كۆپ ئولشىدۇ» دېگەن قەدىمكى، يىمىرىلمەس ھەقىقەت بار. ئادەممۇ شۇنداق، ئەگەر سىز كىشىلەرنىڭ كۆڭلىگە ياقاي دېسىڭىز، ئۇلارنى ئۆزىڭىزنىڭ ھەقىقىي دوست ئىكەنلىكىگە ئىشەندۈرۈڭ. شۇندىلا خۇددى بىر تەلچە ھەسەلدەك كىشىلەر رايىنى ئۆزىڭىزگە تارتالايسىز ھەم داغدام

يولدا بەھۇزۇر يولدا ماڭالايسىز» دېگەن.①

راست، «قوپاللىق — روھىي گادايلق»② ، «ئەدەبىيەتلىك — جاھىللىق ئۇرۇقى»③ ، «ئەدەب ئەڭ مۇھىم ئىنسانىي پەزىلەتلەرنىڭ بىرى، بۇ خەسلەتنىڭ يوق بولۇشى سەۋەبىدىن كۆپىنچە ئەڭ زور ئالاقىلارمۇ گۇمران بولىدۇ»④ . ئىشلەش ئارقىسىدا ھەرقانداق تەشۋىش تۇڭگىدۇ، خاتالىقلارمۇ يېڭى مۇۋەپپەقىيەتلەر ئاساسىدا كىشىلەر كۆڭلىدىن ئىپتىخار قىلىنىدۇ. بۇنداق ئىكەن، قوپاللىق قىلىشنىڭ نېمە ھاجىتى؟

— بىز ئۆزىمىزدە ئەدەب تۇيغۇسىنى راۋاجلاندۇرۇشىمىز كېرەك، — دىيىدۇ گىوتى، — بەزىدە ئادەملەر ھۆرمىتىنى قولغا كەلتۈرۈۋالغاندىن كېيىن، ئۇنى تېزلا قولدىن بېرىپ قويۇشىمىزمۇ مۇمكىن، بۇ ئادەمگە غايەت زور قىممەتكە چۈشىدۇ ۋە ئىپتىخار، ئۆز ئەۋلادىمىزنىمۇ بۇ ئىش قەرزىدىن قۇتۇلدۇرالماسلىقىمىز مۇمكىن⑤ . ئۇيغۇر مۇھىتىدىكى ئاجايىپ تاۋازو، خۇشپىشىل، ئەدەب-دىيانەتلىك، سالام-سائەت ئادەتلىرىمىزنىڭ بەزى قىلىقىمىز ئادەملىرىمىزدە قوپال دىۋەنلىككە ئايلىنىپ كەتكەنلىكىنى ئويلىغىنىمىزدا، ئەدەبىيەتلىك ئەۋلادىمىزغا كەلتۈرىدىغان تالايلىرىنىڭ ئالدىنى ئېلىش ئۈچۈن ئۆزىمىزنى ئەدەبلىش، خۇش خۇيلۇقنىڭ ئاساسىي نىيەتىنى پاكلاش، سەۋرى-خاتالىقلار ئالدىدا سەمىمىي بولۇپ، يامانلىقتىن قول تۇرۇپ تېخىمۇ ئىلگىرىلەش ئەقىلىنىڭ تەقەززاسى، ئەلۋەتتە.

4) كەلگۈسىگە قايغۇرۇشتىن ھەرىكەت قىلىشى ئەلا بىلىدۇ. بۇنداق ئىجادكارلار يىراق كەلگۈسى ئۈچۈن، «ئۇنداق بولسا قانداق قىلارمەن، مۇنداق بولسا قانداق قىلارمەن» دەپ قايغۇرمايدۇ ۋە باشقىلارنىڭ بۇنداق قايغۇرۇشلىرىغا ھامىي بولۇپ چۆچۈپ كەتمەيدۇ. چۈنكى، ئۇلار قەلب تەشۋىشلىرىنىڭ ئادەمنى ھەرقانداق ئىشنىمۇ كۆپرەك ھارغۇزۇۋېتىدىغانلىقىنى بىلىپ ئۆزىنى تۇتۇۋالغان كىشىلەردۇر. ئۇلار ھەرگىز غەم-قايغۇدىمۇ ئۇلۇغۋارلىق بارلىقىنى ئىنكار قىلمايدۇ. چۈنكى «قايغۇرۇش تۈپەيلىدىن يۈرەك پارە-پارە بولغاندا، بىزنىڭ رەھىمىمىزمۇ ھەمىشە خۇددى ئورمانلىقتا ئېزىپ قالغان يولۇچىدەك ئايلىنىپ يۈرىدۇ. بىز قورقۇنۇپ ئىچىدە بارلىق نىشان سەزگۈرىدىن مەھرۇم بولىمىز، بىرەر يول تېپىش ئۈچۈن، دەرەخلەرگە ئۇسسۇۋالىمىز، تاشلارغا پۈتلىشىپ كېتىمىز. دەل مۇشۇ پەيتتە بىر يول — ئېتىقاد يولى ئېچىلىپ، توغرىدىن توغرا ئىزلىنىش-چىرىلىش مۇشكۈلۈككە ئېلىپ بېرىپ، بىز ئىزدەپ يۈرگەن كەڭ يولغا باشلايدۇ»⑥ . لېكىن، بۇنداق يول مىڭلاپ تۇرمۇش سەنئەتكارلىرىنىڭ ھەمكارلىقى بىلەن ئېچىلغانچاق، ھەربىر ئادەمگە نىسبەتەن ئېيتقاندا، كۆز ئالدىدىكى ئۆزلىرىنىڭ قولى بىلەن بىر تەرەپ قىلغىلى بولمايدىغان ئازاب-ئوقۇبەتلەرنى دەپ غەم-قايغۇنىڭ تاغلىرىغا ئۆزىنى باستۇرۇپ يۈرەمسىلىك ئاساسلىق ۋەزىپە بولىدۇ. ئۇلار مانا مۇشۇنداق پوزىتسىيە بىلەن ھەرقانداق ئۆزلىرىنى ئۆزلىرى ئاگاھلاندۇرىدۇ: رېئال نۇرغۇنلىقىمىزدا غەم-قايغۇغا، ئۈمىتسىزلىككە ئورۇن يوق، ئۇ دېگەن زېھنىي قۇۋۋەتنى خورىتىدۇ، ئادەمنى ھەتتا ۋەھىمە ئىلاھلىرىغا تۇتۇپ بېرىدۇ. ئۇ كۆز ئالدىغا نىسبەتەن نادانلارنىڭ تۇرمۇش ئۇسۇلى، ھازىرىمىزنىڭ پۈتۈن كۈچى كەلگۈسىمىز ئۈچۈن پىكىر قىلىشتا، ئىجاد قىلىشتا، ھازىرقى توغرا پىكىرىمىز، ئىجادىيەت ھەرىكىتىمىز كەلگۈسىدە ئۆلۈپ تۈگەپ كېتىشىمىزنى ئىنكار قىلىدۇ. ھەرىكەت قىلىپ تەدبىر قوللانماي قايغۇرۇۋېرىش تۇلۇش ۋەھىمىسى بولسا، ئەمگەك، ئەقلىي تەدبىرلەر ھاياتلىقنىڭ بەختكە قاراپ يۈزلىنىشىدۇر. شۇ تۈپەيلى رېئال تۇرمۇش قەدىملىرىمىزنى كەلگۈسى ئۈچۈن قايغۇرۇش ئورنىغا دەستسىز ھاياتنىڭ شەرتىدۇر. ئۇلارنىڭ ئۆزلىرىنى مۇنداق ئاگاھلاندۇرۇشى ئالدى بىلەن ھەرقانداق ئۇلۇغۋارلىقنىڭ بېشى ئادەم قولىدا قىلىنىۋاتقان ئىش بولسا، ئاندىن قالسا كىشىلىك ھايات نىشانىدا يېتىلگەن ھەرقانداق سەۋىيە ھاياتنىڭ ئاخىرقى چېكى بولمىغانلىقىدۇر. دەر ھەقىقەتتىكى، ھاياتنىڭ بۈگۈنكى نىشانى كەلگۈسىگە تەڭ ئەمەس، كۈن بۈگۈنكىدىن ئۆتسە ئەتىسى دائىمىي ئۆزگىرىش ئىچىدىن ئۆسۈپ بارىدۇ. شۇڭا، ئادەم بۈگۈنكى ئىشنى پۇختا قىلىشنى ئەتىكى ئۈستۈنلۈك نىشان ئۈچۈن ئۇلۇش قىلىشقا بولىدۇكى، بۈگۈندە تۇرۇپ ئەتىگە ھۆكۈم قىلىپ كېيىن چورتلا ئۇزۇۋېتىشكە بولمايدۇ. بۈگۈن چىققان چوققىنى ئەتىكى تۇرمۇش سەنئىتىنىڭ باشلىنىش نۇقتىسى قىلىشقا بولىدۇكى، تۇرمۇش سەنئىتى بۈگۈنكى مەن چىققان چوققىدا ۋايىغا يەتتى دېيىشكە بولمايدۇ. چۈنكى ئادەمنىڭ تۇرمۇش سەنئىتىدە يۇقىرى چوققىلارغا چىقىشى كۈزەللىك تاللاش بويىچە⑦ ئۆتۈش بولسا، ئۇنىڭغا مەستانە بولۇپ توختاپ قېلىش ياكى كەلگۈسىنى چوققىلاردىن ئۆزلۈكسىز ھالقىش

① كارىڭ: «جاھاندارچىلىق سەنئىتى»، شىنجاڭ ياشلار-ئۆسمۈرلەر نەشرىياتى، 240-بەت.
تەپەككۈر گۈلشەن: «قىشقىر ئۇيغۇر نەشرىياتى نەشرى، 698-بەت، 694-، 695-بەت.
② ھېلىبىن كېلىپ: «ئەقىل پاراسەت خەزىنىسى»، شىنجاڭ ياشلار-ئۆسمۈرلەر نەشرىياتى، ئۇيغۇرچە نەشرى، 129-بەت.

ئارقىلىق قۇرۇش تەييارلىقىدا بولماستىن، ئۆزى چىقىپ بولغان يۇقىرىدىكى كۆزەللىك بىلەن ئىش ئەپلىشىنىڭ غەمىدە بولۇش ھاياتلىق پاراسىتىنى دەپ قىلىشنىڭ باشلىنىشىدۇر. بۇ ھەقىقەتەن بىزگە يەنە، ئۆزىنى ئۈجمە يوپۇرماقلىرىنى يىپ بېپەك غوزەكلەرنى توغۇۋاتقان پىلە قۇرتى ياكى ئۆزى كۆيۈپ باشقىلارغا يورۇقلۇق بەرگۈچى شام ئورنىغا قويۇپ، قولىدىكى ئىشلارنى پۇختا قىلىشنىڭ غەمىدىن خالاس بولۇش، يېڭىباشتىن ئۇلۇغۇققا قەدىم بېشىش بولىدىغانلىقىنى چۈشىنىدۇرىدۇ.

(5) ھازىرنى كەلگۈسىدىن قەدىرلەيدۇ. بۇنداق ئىجادكارلار سەنئەتكارنى ئۆز دەۋرىنىڭ پەرزەنتى، ئۇ گەرچە ئۆتمۈشتىكى مەدەنىيەت بىلەن ھازىرقى مەدەنىيەتنى تۇتاشتۇرىدىغان، ھەتتا كەلگۈسىگە مىڭ يىللار ھاقىيىدىغان بولسىمۇ ئۆز دەۋرىدىن چەتىگەن، ئۆز دەۋرىدىكى خەلق ھاياتىدىن چەتىگەن، خەلقنىڭ ئازاب-ئوقۇبىتى، شاتلىقى ۋە ئۆمىت-ئارزۇلىرىغا سۈكۈت قىلىپ تۇرغان، خەلق دۈشمەنلىرىگە پايىپتەك بولغان كىشى ھەقىقىي سەنئەتكار بولالمايدۇ دېگەن ئىدىيە بويىچە، ھەممە ئىشنى كۆز ئالدىدىكى ھەربىر مەنۇقا كەلگۈسىدىكى ئىشلارنىڭ ھەممىسىنى بۈگۈنكى ئىشلارنىڭ بالىسى، بۈگۈنكى ئىشلارنىمۇ تامامەن بۈگۈنكى پۇختا ھەرىكەتلىرىمىزنىڭ نەتىجىسى دەپ قارايدۇ، كىشىلىك ھايات گويىا بىر ۋاراق ئاق قەغەز بولسا، ياشاۋاتقان مۇشۇ كۈنلىرىمىزدە قولىمىزغا قەلەم ئېلىپ ئۇنىڭغا رەسىم سىزغاندىن كېيىنلا، ئاندىن ھاياتىمىزنىڭ كۆزەللىكىنى ھاسىل قىلالايمىز، ھاياتنىڭ پۈتۈن خۇشاللىقى مانا مۇشۇنداق بۈگۈن ئۈچۈن ئىجاد قىلىشتا، دېگەن ئەقىدىدە بولىدۇ.

بىزنىڭ تۇرمۇشىمىزدا، تەخمىنەن 90 پىرسەنت ئىش ياخشى، ئون پىرسەنت ئىش ياخشى ئەمەس، — دەيدۇ ئۇتۇق قازانغۇچىلارنىڭ خۇسۇسىيىتىنى يەكۈنلىگەن كارنىگ، — ئەگەر سىز تۇرمۇشىڭىزنى كۆڭۈللۈك ئۆتكۈزەي دېسىڭىز، روھىڭىزنى ئاشۇ 90 پىرسەنت ياخشى ئىش ئۈستىگە قويۇشىڭىز كېرەك؛ ئەگەر سىز غەم-ئەندىشە قىلاي ياكى ئاشقازان ياللۇغى كېسىلىگە گىرىپتار بولاي دېسىڭىز، ئۇ ھالدا زېھنىڭىزنى ئون پىرسەنت يامان ئىش ئۈستىگە قويىشىڭىز بولىدۇ①.

راست، ئۇ ھەقىقەتەن توغرا ئېيتقان، «كەلگۈسى لاغايلاپ كېچىكىپ كېلىدۇ، ھازىر خۇددى ئاتقان ئوقتەك ئۇچۇپ ئۆتۈپ كېتىدۇ، ئۆتمۈش تۇرغان يېرىدە مەڭگۈ مىدىرلىمايدۇ»②. يەنە كېلىپ، بالا-قازا بۈگۈن بىزنىڭ ئالدىمىزدا يۈز بېرىدۇكى، ئەننى كۈتۈپ تۇرمايدۇ! بىر ئادەم گەپتىن ھەرىكەتنى ئەلا بىلىدىغان، دېگەننى ئەمەلدە قىلىدىغان بولسا، ئۇنىڭ ئىش ھەرىكىتىدە ھايات بولمايلا ئۈنۈم بولىدۇ. كۈندىلىك تۇرمۇشىمىزدا ۋەدىسىگە ۋاپا قىلىپ، دېگەن ئىشنى ۋاقىتتا قىلىدىغانلارنى بارغانسېرى ھۈرمەتلىپ، ۋەدىسىدە تۇرمايدىغانلاردىن زېرىكىپ كېتىدىغاندىمىز؟ بۇمۇ خۇددى شۇنىڭغا ئوخشايدىغان ئۈنۈمى ئېنىق بولىدىغان ئىش، ئۆتۈپ چىققۇچىلارنىڭ بىلىنىمىگەن دۇنيادىن قورقاي يېڭى-يېڭى شەيئەلەر ئۈستىدە ئىزدىنىشى، ھەرقاچان كۆز ئالدىدىكى ۋاقىتنى قەدىرلىشى ئىنسان ھاياتىدىكى بىردىنبىر پۇرسەتلەرنى چىڭ تۇتۇش ئەمەسمۇ؟ قايسى دېلىغۇل، قايسى سۆرمەپالاس ۋە ياكى ئۇلۇغ غايە ۋە ئارزۇلاردىن خالىي قايسى گەپتەن ئۆزىگە ياكى باشقىلارغا ھوزۇر ئېلىپ كەلگەن دەپمىلەر؟ شۇنداقلا بۇنداقلارنىڭ جامائەتچىلىكتىكى ئورنىنى قانداقمۇ ئىش ھەرىكەتكە ئۆزىنى ئۇرۇپ تۇرىدىغان، ئىشلارنى ئالدىغا سۈرۈپ قىلىدىغان، ھەتتا ئىشنى تالىشىپ قىلىپ باشقىلارنىڭ قولىنى سۈۋۈتىدىغان چەدىمى ئادەملەرگە، راستچىل ئادەملەرگە، پىكىر قىلىشقا پۇختا ئادەملەرگە سېلىشتۇرغىلى بولسۇن دەپمىلەر؟ ئىجادىيەتتە ئۆتۈپ چىقىدىغانلارنىڭ دائىم دەۋر تومۇرىنىڭ رېتىمى بىلەن ھەمئەپس ھالدا خۇشال يۈرۈشى ئېھتىمال ئۇلارنىڭ ئىش ئەمگەكتىن خۇشاللىنىش، كۆز ئالدىدا ئەمەلىيەتكە ئايلانغان ئىجادىي پائالىيەتتىن بەخت ھېس قىلىش، يارى-بۇرادەرلىرىگە قىلىپ بەرگەن ياخشى ئىشلىرىدىن راھەتلىنىش روھىنىڭ ئۈستۈنلۈكىدىن بولسا كېرەك. بىزمۇ مۇنداق راھەتلەرنى مەززە قىلساق بولمايدۇ؟ بۇ ئېھتىمال ئۆز تەبىئىيىتىمىزدىكى ساختىلىققا ئۇرۇنۇش ھاسىل قىلىدىغان جايلىرىمىزغا ئۆزىمىز قارشى تۇرغۇدەك غەيرەتكە كەلمىگەچە مۇمكىن بولمايدۇ. چۈنكى، جان باقارلىق ئۈچۈن يازىدىغان، شەرھىلىدىغان، ھەقىقىي باتۇرلارنىڭ ئالدىغا كىرىۋېلىش ئۈچۈن يۇقىرى تەبىقە ئادەملىرى ئالدىدا خۇشامەتكۈچىلۈك قىلىدىغان، بىلەرەنلىك بىلەن گەپتەنلىك قىلىدىغان ئادەملەر كۆپ، ئالدىمىزدىكى رېئاللىقتىن جامائەتنىڭ بەختىگە يول ئاچىدىغان ھەقىقەتلەر روھى دۇنيادا پاك ئادەملەردىن مەيدانغا كېلىدۇ.

① «جامائەتچىلىك سەنئىتى»، شىنجاڭ ياشلار-ئۆسمۈرلەر نەشرىياتى، 49-بەت.
② شېلىپەر شۇنداق دېگەن.

روھنى پاكلىغاندىلا ئادەمدە ھەقىقەتكە تەلپۈنۈش كەيپىياتى ئۇرغۇيدۇ، ھەقىقەتكە تەلپۈنۈش كەيپىياتى ئۆزلىگەندىلا جاسارەتكە تولۇپ ئىجاد قىلغىلى، ئۆزى ئۆلسىمۇ، ئۆزىدىن كېيىن نامى ئۆلمەيدىغان بىر نەرسە قالدۇرۇشقا ئىمكانىيەت ياراتقىلى بولىدۇ. بۇ ھەقىقەت بىزگە ئۆزىمىزنىڭ شەخسىيەتنى ئىئوچ ئالدۇرىدىغان ئاجىزلىقلىرىمىز ئۈستىدىن غەلبە قىلىپ، «باشقا ياخشى نام ئىزلەمە، شۇ يېتەر — سېنى ياخشى ئادەم دېسە ئەل ئەگەر»^① دېگەن مەۋقەدە توختاشنى، مۇشۇ پەيتنىڭ ئۆزىنىلا كەلگۈسىدىن ئەزىزلىپ، ئىجادىي پائالىيەتكە قەدەم تاشلاش شەرتلىكىنى ئۇقتۇرىدۇ، ئەلۋەتتە. (6) مۇستەقىللىقنى قەدىرلەپ بېقىندىلىقنى رەت قىلىدۇ. بۇنداق ئىجادكارلار مۇستەقىللىقنى قەدىرلەيدۇ، بېقىندىلىقنىڭ ھەرقانداق خىلىدىن ئۆزىنى تارتىدۇ. كىتاب يېزىش، چوڭ پىلان-لايىھىلەرنى ئوتتۇرىغا قويۇشلا ئەمەس، ھەتتا بىر قازان ئوماچ ئەتكەن تەقدىردىمۇ ئۆزىگە خىس ئۇسۇل بىلەن ئېتىدۇ، بۇنداق خۇسۇسىيەت ئېھتىمال سەنئەتكارلىقنىڭ بىر قانۇنىيىتى بولسا كېرەك. چۈنكى ئىجادىي پائالىيەت دېگەن ئالدى بىلەن ئادەمنىڭ تاشقى دۇنياغا بولغان پوزىتسىيىسى ۋە قوبۇل قىلىش ئۇسۇلىدىكى باشقىلارغا ئوخشىمايدىغان تەرىپلەر بىلەن ئۆسۈپ بارغانلىقتىن، ئادەم قانچە مۇستەقىل بولغانسېرى ئۇنىڭ تەپەككۈرىدىكى ئۆزگىچە سەنئەتكارلىق، باشقىلاردىن ھالقىپ ئۆتۈپ كېتىش پاراسىتى، رېئال ھاياتلىق شارائىتلىرىدىن ئۈستۈنلۈككە ئىنتىلىش يولىدىكى ئىجادىيەت نىشانى ئۆسۈپ بارىدۇ؛ ئىجادىيەت يولىدىكى مۇشۇنداق مۇستەقىللىقنى ھاياتنىڭ ماھىيىتى دەپ قارىغاندا بولسا، ئۆزى تۇرۇۋاتقان دەۋردىن ھالقىغان پىكىرلەرنى قىلىشتىنمۇ يانمايدىغان باتۇرلۇققا، قەتئىيلىككە ھامىي بولىدۇ، ئەنئىنىدا تاشقى كۈچلەردىن كەلگەن خىلمۇ خىل پايدىسىز ئامىللار ھەم توساقلارنى بۆسۈپ ئۆتۈپ كېتىش خاسلىقىمۇ ئۆزۈڭىز ئۆسۈپ بارىدۇ.

— خاسلىق ئىچىدە قەتئىي نىيەتتىنمۇ مۇھىم تەركىب بولماسلىقى مۇمكىن، — دىيىدۇ روزۋېلىت، — ئوغۇل بالا ئۇلۇغزات بولمىدى دېسە ياكى كەلگۈسىدە ھەرقانداق جەھەتتىن تەسىر كۆرسەتمەيدىغانلاردىن بولمىدى دېسە، قەتئىي نىيەتكە كېلىپ، قاتمۇ قات توسقۇنلۇقلارنى تۈگىتىپلا قالماي، بەلكى يۈزلىگەن، مىڭلىغان ئوڭۇشسىزلىقلار ۋە مەغلۇبىيەتتىن كېيىن غەلبە قىلالايدىغان بولۇشى كېرەك^②.

روھىنى، ئادەمنىڭ مۇستەقىللىق ئادەمنى قەتئىي نىيەت بىلەن ئاجايىپ خاسلىققا ئېلىپ بارىدىغان ئىشەنچ، بۇنداق ئىشەنچ ئۇنىڭ ئىچكى دۇنياسىدىكى بارلىق قۇۋۋەتنى ئۆزگىچە ئۇسۇل بىلەن تۇرمۇشنىڭ سەنئەت بۇيۇملىرى قىلىپ ئوتتۇرىغا چىقىرىشقا تېخىمۇ كەڭ ئىمكانىيەت بېرىدۇ. بولۇپمۇ «خاسلىققا ئىگە كىشىلەر خەتەرلىككە دۇچ كەلگەندىمۇ ئۆزىگە تايىنىدۇ، ئۇ ئۆزىنىڭ ئىلھامىنى ھەرىكەتتە كۆرسىتىدۇ، ئۇنىڭ ئۈچۈن جاۋابكار بولىدۇ، ئۇنى ئۆزىنىڭ... دەپ قارايدۇ، قىيىنچىلىق خاسلىققا ئىگە كىشىلەرنى ئۆزلىرىگە جەلپ قىلىپ تۇرىدۇ، چۈنكى ئۇنىڭ بىلەن قۇچاقلاشقاندا، ئۇ ئۆزىنى چۈشىنىدۇ»^③. دېمەك، مۇستەقىل خاسلىققا ئىگە ئادەملەر ھەرقاچان قىيىنچىلىقلاردا ئۆزىنى سىناپ كۆرۈپ، يېڭىلىدىغان تەرىپلىرىنى تولۇقلاپ ئالغا باسقۇچى سەنئەت ماتېرىياللىرىدۇر. توغرا، تاشقى ئىلھاملاندۇرۇش مۇھىم، ئەمما، يۇقىرى سەۋىيىلىك ئىچكى قوزغىلىش بولمىغان، يەنى «تۇرمۇشتىكى سەنئەتكارلىق ھاياتىنىڭ ماھىيىتى، شۇنداقلا ئەڭ يۇقىرى پەللىسى» دىيىدىغان يەرگە كەلمىگەن ئادەمگە نىسبەتەن ئېيتقاندا، ئىنتايىن قىلىنغان ماددىي نەرسىلەر ھەم شەرىپلىك ناملار ئۇنى ئۇخلىتىپ قويدىغان ئەللىي ناخشىسى بولۇپ قالىدۇ، ئەنئىنىدىكى يوشۇرۇن ئىجادىي قابىلىيەتلەرنىڭ تۇرمۇشىمىزنى تېخىمۇ بەدىئىي تۈسكە كىرگۈزىدىغان تىنىقىنى بوغۇپ تاشلايدۇ.

تازا سۈرۈشتۈرۈپ كەلگەندە، دۇنيادىكى ئۇلۇغلارمۇ ئەنە شۇنداق مۇستەقىللىقنى قەدىرلەيدىغان، ھەر ئىشنى ئۆزگىچە قىلىدىغان، ئىش قىلغاندىمۇ ئۆزىگە ئىشىنىپ قىلىدىغان خاسلىققا ئىگە ئادەملەردۇر. ھەرقانداق ئىجادىيەتمۇ ئالدى بىلەن بىر ئادەمنىڭ ئىجادىيەتتىدۇر. بۇ خۇددى بەزىلەر بىزنىڭ فارابى، مەھمۇت، يۈسۈپ، نەۋائىلىرىمىزنى ئوتتۇرا ئاسىيا ۋە غەربىي ئاسىيادىكى تۇتقان مىللەتلەرگە ئورتاق دېسىمۇ، بۇلارنىڭ ئىجادىيىتى ئالدى بىلەن ئۇيغۇر خاسلىقىدىكى بىر ئۇيغۇرنىڭ ئىجادىيىتى بولۇپ، ئاندىن ئۇ تۇتقانلىرىمىزغا ئورتاق بولغانغا ئوخشاشدۇر. بۇنىڭ ئۈچۈن ئاشۇ ئۇلۇغلاردىكى خاسلىقنى ئۇلۇغلاش ھەممىمىزنىڭ ئىجادىيەت ئېتىزىدىن ھوسۇل ئېلىشىمىزدىكى شەرتتۇر. چۈنكى، بىز زۆرۈرىيىتى يوق چۈشكۈنلۈككە، ئۆزىمىزنىڭ پىكىرىنى باشقىلارغا قۇل قىلىپ بەرگەن ياكى ئۆزىمىزنىڭ تەقدىرىنى

① شەيخ سەئىدى: «گۈلستان» دا شۇنداق دېگەن.
 ② «ئەقىل-پاراسەت خەزىنىسى»، شىنجاڭ ياشلار-ئۆسمۈرلەر نەشرىياتى، 13-بەت.
 ③ گوۋىلېي: يۇقىرىقى كىتاب، 235-بەت.

باشقىلارغا تۇتقۇزۇپ قويۇپ قول قوشتۇرۇپ تۇرىدىغان ئەگىشمىچىلىككە، ئۆزىمىزنىڭ ئىچكى دۇنياسىدىمۇ دۇنيانىڭ ئۇيۇلماھلىرىدىمۇ ئەقىل-پاراسەت خەزىنىسى بارلىقىغا ئىشەنمەيدىغان، خاسلىقىمىزنى ئەمەلىيەتتە كۆرسەتمەيدىغان جىگەرسىزلىككە گىرىپتار بولغان چاغلىرىمىزدا ھېچنەمىدە غەلبە قازىنالمىغان ئەمەسمۇ؟ تېخىمۇ چوڭقۇرلاپ كۆرىيلى، بۈگۈنكى كۈندىمۇ بىزدە ئەنە شۇنداق مۇستەقىل خاسلىق، خاسلىقىمىزدىن ھېچكىمگە ئوخشامايدىغان دەرىجىدە نۇرغۇن تۇرىدىغان غەيرەت بولمىغاندا تەكرار چۈشكۈنلىشىمىز ئەمەسمۇ؟ ئەتراپىمىزدىكى مەينەتچىلىككە قارشى ئوتتۇرىغا چىقالماستاق، ئەخلاقىي جەھەتتە زەمىپلەرگە ئايلىنىپ، ئىجاد قىلىش تۈگۈل شۇ كەمگىچە ئۆزلىرىنى تەڭرىنىڭ ئوغلى ھېسابلايدىغان ئارىلان بوۋىلىرىمىز ئىجاد قىلىپ ياساپ قويغان تەقەب-تۇرقىمىزنىمۇ ساقلاپ قالالمايمىز ئەمەسمۇ؟ بۇ بىزگە قانداق شارائىتتا تۇرۇۋاتقانلىقىنى پەش قىلىپ تۇرۇۋېلىشتىن، قانداق پىكىر قىلىشنى ئۆگىنىشنىڭ مۇھىملىقىنى، دوراچىلىق قىلىشتىن ئۆزگىچە پىكىر بىلەن ھەقىقىي ھۈرمىتىمىزگە لايىق ئىجاد قىلىشقا ئۆتۈشمىزنىڭ ئۈمىدلىك يول ئىكەنلىكىنى چۈشەندۈرمەيدۇ؟

توغرا، ئۇلار مۇستەقىللىقنى قەدىرلىگەندە مېھرىبانلىرىنى ئۇنتۇمايدۇ، ئائىلىسىنى قىزغىن سۆيىدۇ، ئەمما، شۇنىڭ بىلەن بىر چاغدىلا مۇستەقىللىق روھىنى تۇرمۇشتا باشقىلارغا يۆلىنىۋېلىشتىن قىممەتلىك دەپ بىلىدۇ. ئەمما ئۇلاردا شۇنداق قەدىرلىك بىر يەر باركى، ئۇلار ئىجادىيەتتە شۇنداق مۇستەقىل بولغان بىلەن ئۇلار يەنە دوستلۇقنى قەدىرلىگەچكە، ئۆزى بىلەن تەڭلا باشقىلارنىڭ ئەركىنى، ئۆزى بىلەن مۇناسىۋەت قىلغان ئادەمنىڭ ئۆز ئالدىغا ئىش تۇتۇشنى قەدىرلىپ، ئۆزىنىڭ قىممەت قارىشىنى ئۇلارغا تاڭمايدۇ. بولۇپمۇ كىشىلەرنىڭ شەخسىيەتكە، مەخپىيەتكە ياتىدىغان نەرسىلەرگە قەتئىي ئارىلاشمايدۇ، ئۆزىنىڭ كىشىگە ئېيتىشقا بولمايدىغان مەخپىيەتلىكىنى سورىغۇچىلارغىمۇ «سەنمۇ تايىنلىق ئىكەنسىن» دەپ قويدۇ. ناۋادا بەزىلەر ئۆزىگە بېقىنماقچى بولسا، ئۇلارنىڭ بېقىنىشىنى ئىككىلەنمەي رەت قىلىدۇ. چۈنكى بېقىنىش ھەم بېقىندۇرۇش دېگەن ئىنساننىڭ ئەركىنلىك روھىغا زىيان كەلتۈرىدۇ. ئۇلار دوستلىرىنىڭمۇ ئۆز ئالدىغا تاللاش ئېلىپ بارالايدىغان، مۇستەقىل ياشىيالايدىغان مۇستەقىللىق كۈچلۈك ئادەملەردىن بولۇشنى ياخشى كۆرىدۇ. شۇڭا، ئۇلارنى بىز ئىجادىيەتتە قەتئىي ئىككىلەنمەيدىغان مۇستەقىلچى، خاسلىقنى قەدىرلىگۈچى دەپ بىلسەك، مۇناسىۋەتتە ئىنسانىيەتكە، خەلقىگە، يارى-بۇرادەرلىرىگە چىن مۇھەببەت قىلغۇچى ۋە شۇنىڭ بىلەن بىر چاغدا ئۇلارنىڭ نىسپىي مۇستەقىل خاسلىقىنى قەدىرلىگۈچى دەپ بىلىمىز. شۇنىڭ بىلەن بىر چاغدا، كۆڭلىمىزنى چوڭقۇر بېرىدە: «ھەسەتخورلۇق — نادانلىقتىن، دوراچىلىق — ئۆزىنى خارا قىلىشتىنلا ئىبارەت؛ ھەر بىر كىشىنىڭ ياخشىلىقى ۋە يامانلىقى شۇ كىشىنىڭ جىسمىنىڭ بىر قىسمى؛ جاھاندا ياخشى نەرسىلەر تولۇپ ياتقان تەقدىردىمۇ، تىرىشمىسەك ھېچنەمىگە ئېرىشەلمەيمىن، سېنىڭ ئۆزۈڭدىكى كۈچۈڭ تەڭداشسىز، ئۆزۈڭنىڭ نېمە ئىش قىلالايدىغانلىقىڭ پەقەت ئۆزۈڭگىلا تايان، لېكىن سەن راستتىنلا قىلىپ كۆرمىسەڭ، ئۆزۈڭنىڭ راستتىن نېمە ئىش قىلالايدىغانلىقىڭنى، ھەتتا ئۆزۈڭمۇ بىلمەي قالسىن» ① . دېگەننى زىكرى قىلىدۇ.

(7) ئۆزىدىكى ئارتۇقچىلىقنى جارى قىلدۇرۇشنى تالانتقا يۈرۈش قىلىشنىڭ دەسمايىسى قىلىدۇ. بۇنداق ئىجادكارلار كونا قاندىلەرگە بېتىشۋالماي، ئۆزىنىڭ ئارتۇقچىلىقىنى جارى قىلدۇرۇش ئارقىلىق تۇرمۇشنى يېڭىلاش كويىدا بولىدۇ. ئەمما، ئېسىل ئەنئەنىلەرگە ئاسىيلىق قىلماستىن، زامان ئېتىبارى ئۆزىنىڭ تاللىشىنى ئىشقا ئاشۇرىدۇ. شۇڭا، ئۇلار بىر ئادەم يېڭى بىر نىشاننى ئىشقا ئاشۇرۇش ئۈچۈن ھە دېسىلا ئۆتمۈشنىڭ نەھرى-مۇنكىرلىرى بىلەن بىغەت بولۇپ كەتمەسلىكى، يېمەك-ئىچمەك بىلەنلا كۆڭلىنى خۇش قىلىدىغان ئەخەقەر ئارىلاشقان سورۇنلاردا تولدىن-تولا ئولتۇرۇپ كەتمەسلىكى، بېقىنچىلىقنى ئىپادىلەش ئۈچۈن قۇرۇق گەپنى كۆپ قىلماسلىقى، ئۆزى ئۈچۈن سەگەك ۋە ئۈنۈملۈك ياشاشنىڭ مىزانىنى بەلگىلەپ، تالانت ئارتۇقچىلىقىنى جەمئىيەتكە قانداق تۈردە ئوڭۇشلۇق تەقدىم قىلىشنىڭ ئېپىنى تېپىپ كېرەك، دەپ قارايدۇ.

راست، ئادەم دېگەن بۇ دۇنياغا تۇغۇلۇشنىڭ ئۆزىدىلا باشقىلارغا ئوخشامايدىغان مۇستەقىل، يېڭىچە بىر دۇنيا بولىدۇ. ئۇنىڭدا ھەرقاچان باشقىلارغا ئوخشامايدىغان بىر تالانت خاسلىقى يوشۇرۇنىدۇ. بۇنداق يوشۇرۇنلۇق ئۇنى باشقا ئادەمگە زادىلا ئوخشامايدىغان ئارتۇقچىلىق ياكى ئۈستۈنلۈككە ئىگە قىلىدۇ. ئۇ پەقەت مۇشۇ ئارتۇقچىلىقنى جارى قىلدۇرۇش ئۈچۈن كونىرىغان قاندىلەردىن ھاتىپ تۇرۇپ يېڭى ئىش قىلغاندا، ھەتتا ئۆزىدىكى بۇنداق ئۈستۈنلۈكنى

①

تازا جۇلالىنىپ باشقىلارنىڭ زوقىنى تارتقۇدەك دەرىجىگە يەتكۈزگەندە ئاندىن ئۇ ئادەم ئۆزىنىڭ مەۋجۇتلۇقىنى، يەنە كېلىپ ئۆزى ياشاۋاتقان زامان، ماكاننىڭ ئەتىۋارلىق ئادىمى ئىكەنلىكىنى تونۇتالايدۇ. ئادەم دېگەندە ئەنە شۇنداق ئۆزىگە تايىنىش، ئۆزىدىكى يېڭىلىقنى ئوتتۇرىغا چىقىرىپ كارامەت كۆرسىتىش روھى بولۇش كېرەك. مۇشۇنداق روھ ياكى ئىشەنچ بولغاندا، ئۇ ئادەم باشقىلارنى دورايلا يۈرۈشتىن نومۇس قىلىدىغان، باشقىلار قىلىۋاتقان ئىشنى دوراپ بولالمىغانلىقى ئۈچۈن «ئەجەبمۇ ئۇنىڭ بىلەن تەڭ بولالمايمدۇ» دەپ ھەسەت قىلىشنى چۈپەيلىك ھېسابلايدىغان، ئۆزىدىكى يوشۇرۇن قابىلىيەتنى باتۇرلۇق بىلەن ئاچىدىغان ھەقىقىي ھايات تىرىكىگە ئىگە بولىدۇ. ئۇلۇغ نەتىجە يارىتالمىغان تەقدىردىمۇ ئۇنىڭدىكى يېڭىلىق، ئۆزگىچىلىك، ئارتۇقچىلىق بارغانسېرى ئۆسۈپ بېرىپ، باشقىلارنىڭ ئالدىدا «كۆرسەتمەسەڭ ياكزاڭنى، تاشلاپ بېرىمەن جاڭزاڭنى» دەيدىغان يەرگە بېرىپ قالمىدۇ-دە، جامائەت ئىچىدە ھۈرمەتتىن قالمىدۇ.

بۇ بىزنىڭ بىردەملىك ھاياجان ياكى سۈبىيىكىتىپ ئارزۇيىمىز بىلەنلا ئېيتىلىۋاتقان سۆز ئەمەس، دۇنيادىكى ناھايىتى كۆپ مۇتەپەككۈر، پسخولوگلارنىڭ تەتقىقات نەتىجىسىدىن ئېلىنغان نەتىجىلەر. شۇڭا، ھەرقانداق ئادەمگە ئۆزىنى باشقىلارنىڭ غىلىپىغا سېلىش ھاجەت بولمايدۇ. ئامېرىكىنىڭ كاتتا پەيلاسوپ ھەم پسخولوگى ۋىليام جېمىس مۇنداق دېگەن: كىشىلەر ئەمەلىيەتتە ئەقلىي قابىلىيەتنىڭ ئون پىرسەنتىنىلا ئىشلىتىۋاتىدۇ. مۇشۇنىڭغا ئاساسەن، كىشىلەر تېخى ئۆزىنى بايقىمىدى، جېمىسك قىلچىمۇ ئاشۇرۇۋەتكەن بولمايمىز. «بىز ئۆزىمىزدە ھازىرلىغان ماھىيەتكە سېلىشتۇرغاندا» دەپ يازىدۇ جېمىس، — «بىز تېخى يېرىم ئويغاق، خالاس. بىز ۋۇجۇدىمىزدىكى ۋە مەنەۋى جەھەتتىكى ئازغىنە بايلىقتىنلا پايدىلىنىۋاتىمىز، ئېچىلمىغان بايلىقىمىز تېخى ناھايىتى كۆپ، بىز نۇرغۇن ئىقتىدارىمىزنى كۆنگەن ئادىتىمىز بويىچە خاراب قىلىۋاتىمىز»^①.

دانىشمەن كارنىگ بۇ سۆزنى ئۆزىنىڭ «جاھاندارچىلىق سەنئىتى» دېگەن كىتابىغا نەقىل قىلىپ ئېلىش بىلەن بىر چاغدا، ئۇنى تېخىمۇ قۇۋۋەتلىپ مۇنداق دېگەن: «سىزمۇ، مەنمۇ مۇشۇنداق يوشۇرۇن ئىقتىدارغا ئىگە، شۇڭا مەن باشقىلارغا ئوخشاشمايدىغان ئوخشاشمەن دەپ قايغۇرۇپ ۋاقتىڭىزنى زايە قىلىشنىڭ ئورنى يوق. سىز بۇ دۇنيادا پۈتۈنلەي يېپىڭى، ئالدىڭىزدا قەدىمكىلەر يوق، كەينىڭىزدىمۇ كېيىنكىلەر يوق. ئىرسىيەت ئىلمى ئالىملىرى بىزگە شۇنى ئۆتۈرىدۇكى، سىز 48 بويالغۇچى تەنچىنىڭ ئۆزئارا بىرلىشىشىنىڭ نەتىجىسى، ئۇنىڭ يىگىرمە تۆتى دادىڭىزدىن، يىگىرمە تۆتى ئانىڭىزدىن كەلگەن، ئامرام شېيىنقىلىدىن كېيىنچە بولغاندا، «ھەربىر بويالغۇچى تەنچە ئىچىدە يۈزلىگەن ئىرسىيەت گېنى بولىدۇ، ھەربىر گېن سىزنىڭ پۈتكۈل ھاياتىڭىزنى ئۆزگەرتىۋېتەلەيدۇ». شۇڭا، بىز ھەقىقەتەن «ئەقىلگە سىغمايدىغان، ئىنتايىن ئاجايىپ» بىر بىرىكمە ھېسابلىنىمىز.

سىزنىڭ ئاتا-ئانىڭىزنىڭ بويالغۇچى تەنچىسىنىڭ بىرىكىمىسىدىن سىزنىڭ بۈگۈنكى قىياپىتىڭىزنىڭ ھاسىل بولۇش ئېھتىماللىقى 30 مىليوندىن بىر بولىدۇ. باشقىچە قىلىپ ئېيتقاندا، ناۋادا سىزنىڭ 30 مىليون ئاكا-ئۇكا، ئاچا-سىڭلىڭىز بولغان تەقدىردىمۇ ئۇلارنىڭ سىزگە ئوخشىشىدىغان يېرى بولىدۇ-يۇ، سىز يەنىلا جاھاندا بىرلا تەڭداشسىز بولىسىز. بۇ قۇرۇقتىن-قۇرۇق قىلىنغان پەرز ئەمەس، بەلكى ئىلمىي ئاساسقا ئىگە گەپ. ئەگەر سىز قىزىقسىڭىز، شامغېلىد يازغان «سىز ۋە ئىرسىيەت» دېگەن كىتابنى ئوقۇپ چىقىڭىز بولىدۇ»^②.

دېمەك، «مەغلۇبىيەت بىلەن مۇۋەپپەقىيەتنى بەلگىلەيدىغىنى سېنىڭ چوڭ كىچىكلىكىڭ ئەمەس، بەلكى سېنىڭ ئەڭ ياخشى سەن بولۇشۇڭدۇر»^③.

راست، بىزدە جامائىتىمىزنى ئۇلۇغلاپ تالانت ئالاھىدىلىكىگە سەل قاراش ئىدىيىسى ئېغىرلاپ كەتمەسلىكى كېرەك. بولۇپمۇ XIII ئەسىر ئىنسانىيەتنىڭ ئۆزىنى بىلىش ئەسىرى بولدى، بىز XI X ئەسىرنىڭ دەۋرىسى ئالدىدا نۇرۇپمۇ يەنىلا ئولاش-چولاش كەتمەن بىلەن ئۆستەڭ چېپىشقا ئوخشاش ئەنئەندە تۇرۇپ، ئارىمىزدىن ئالاھىدە تالانتلارنىڭ بلىش كۆتۈرۈشىدە زۆرۈر بولغان ئارتۇقچىلىقنى جارى قىلدۇرۇشنىڭ ئەھمىيىتىنى چۈشەنمەسەك بولمايدۇ. ئەگەر بۇنداق ئەنئەنە داۋاملىشىۋەرسە ۋە ئۇنىڭغا زامانىۋى تالانت قارشى بىلەن ئىسلاھات يۈرگۈزۈلمەسە، بۇنداق ئەنئەنە بارغانسېرى چېكىنىپ ئەخمەقلىشىش تەرىپكە كېتىپ قېلىشى مۇمكىن. بىلىش كېرەككى، ساغلام، بۈيۈك مەنەۋى تەرەققىيات ھەرقاچان

① «جاھاندارچىلىق سەنئىتى»، شىنجاڭ ياشلار-ئۆسمۈرلەر نەشرىياتى، ئۇيغۇرچە نەشرى، 10-بەت.
 ② يۇقىرىقى كىتاب، 13-بەت.
 ③ «گەقىل-پاراست غەزىنىسى»، 243-بەت.

دەۋر روھىنى ۋە كەلكۈسى تەرەققىياتقا ئۇيغۇن گېئاللىق ئېڭى (ئالاھىدە تالانتلىق ئادەملەرنى مەيدانغا چىقىرىش ئېڭى) نى ئالدىنقى شەرت قىلىدۇ. گېئال ئادەملەر دېگەننىمىز ھەرىكەت ھالىتىدىن ئېيتقاندا، ئۆزىدىكى باشقىلارغا ئوخشاشمايدىغان يېڭىلىقنى، ئارتۇقچىلىقنى كىشىلەرنى ھەيران قالدۇرىدىغان دەرىجىدە ئوتتۇرىغا ئاتقۇچى، قەلبىدىكى يوشۇرۇن قۇدرەتنى زاماننىڭ مەنىۋى چېلىشىچىلىرىدىن ھاقتىتىپ چارستاندا كۆرسەتكۈچىدۇر. توغرا، سەنئەتكارلىق قوغلاشقۇچىنىڭ ھەممىسى بۇنداق ئالاھىدە تالانت ياكى گېئال بولۇپ كېتەلمەيدۇ. ئەمما، ئۆز ئارتۇقچىلىقىمىزنى جارى قىلدۇرۇپ، شۇ ئۇلۇغلارغا يېتىۋېلىش جاسارىتىنىڭ بولماسلىقى ھاياتىمىزنىڭ خاتىرىسىنى خۇنۇكلەشتۈرىدۇ.

زامانىمىزنىڭ داڭلىق چولپانلىرىدىن ھىبرى فورد ئۆز ھاياتىنىڭ، شىركىتىنىڭ ۋە باشقا ئالىملارنىڭ گېئاللىققا يېقىنلاشقان تەجرىبىلىرىنى يەكۈنلەپ، ئۆزىنىڭ ئارتۇقچىلىقىنى جارى قىلدۇرۇش ئارقىلىق گېئاللىققا يېقىنلاش ھەققىدە ئوتتۇرىغا قويغان كۆز قاراش ئۇنۇق قازانغۇچىلارنىڭ بۇ ئالاھىدىلىكىنى تېخىمۇ چوڭقۇرلاپ چۈشەندۈرىدۇ. ئۇ مۇنداق دەيدۇ:

«فورد ئاپتوموبىل شىركىتىدە ئىشلەنگەن ئاپتوموبىللارنىڭ ھەممىسى ئوخشىشىپ كەتسىمۇ، ئەمما ئىككى ئادەم بىر-بىرىگە تامامەن ئوخشاشمايدۇ. يېڭىدىن تۆرەلگەن ھاياتلىقنىڭ ھەممىسى قۇبۇل ئاستىدىكى يېڭى شەيئى؛ ئۇنىڭغا ئوخشىشىدىغان نەرسە ئەزەلدىن بولۇپ باقمىغان، بۇنىڭدىن كېيىنمۇ مەڭگۈ بولمايدۇ. ياشلاردا ئۆزىگە قارىتا مۇشۇنداق تونۇش بولۇشى كېرەك، ئۆزىدىكى باشقىلارنىڭكىگە ئوخشاشمايدىغان ئۆزگىچە خۇسۇسىيەت ئۇچقۇنلىرىنى تېپىشى ھەمدە ئۇنى پۈتۈن كۈچى بىلەن راۋاچلاندۇرۇشى كېرەك. جەمئىيەت بىلەن مەكتەپمۇ بىر ئالما قىلىپ سېنىڭ ۋۇجۇدۇڭنى چىنىقتۇرۇپ چىقىشى مۇمكىن؛ ئۇلار بىزنى پۈتۈنلەي ئوخشاش بىر مودېغا سالماقچى بولسىمۇ، ئەمما بىز ئاشۇ ئۇچقۇندىن ھەرگىز ئايرىلىپ قالماستىنمۇ لازىم؛ سېنىڭ بىردىنبىر، ھەقىقىي مۇھىم يېرىڭ ئەنە شۇ»^①.

(8) ئۆزىنى ۋە تەبىئەتنى ئەينەن قوبۇل قىلىدۇ. بۇنداق ئىجادكارلار ھېچقانداق ئىككىلەنەستىن، ئۆزىنى ۋە تەبىئەتنى قانداق بولسا بۇ پېتىچە قوبۇل قىلىدۇ. شۇڭا، سىز ئۇلارنى كۆرگەندە، ئۇلارنىڭ خۇددى ئۆزىنى تەبىئىي قوبۇل قىلغاندەك تەبىئەتتىمۇ ئەينەن قوبۇل قىلىۋاتقانلىقىنى، كۆزىگە كۆرۈنۈپ تۇرۇۋاتقان تەبىئەتنىڭ تېخىمۇ گۈزەل بولمىغانلىقىدىن ۋاپىسىماي، ئۇنىڭدىكى ئىسسىق-سوغۇق، شامال، يامغۇر، قار، تاغ، باغ... لارنىڭ ھەممىسىگە توغرا مۇئامىلە قىلىپ، ھېچقانداق سېپىگەرلىك ياكى ساختىلىقتىن خالىي ھالدا ئاقىلانە تۇرۇۋاتقانلىقىنى، شۇنىڭ بىلەن بىللە ئۆزىدىكى ئارتۇقچىلىقلار تۈپەيلى ھولۇقماي، كەمچىلىكلەر تۈپەيلى مەيۈسلەنمەي، ئۆزىنى كەمسىتىش ۋە خام خىياللارغا ئۆزىنى قۇل قىلىپ تۇتۇپ بېرىشتىن خالىي ھالدا يەك تۇرۇپ ئىشلەۋاتقانلىقىنى كۆرسىز. چۈنكى ئۇلار ئۆزلىرىنىڭ ئادەملىكىنى ۋە ئادەم دېگەننىڭ بىر جەھەتتە كەملى بولسا، يەنە بىر تەرەپتە كەمچىل بولدىغانلىقىنى بىلىدۇ. ئۆزىنىڭ بويى ئېگىز ياكى پاكىر، تېرىسى ئاق ياكى سېرىق، تەقى-تۇرقى ئۇنداق ياكى مۇنداق بولۇشىدىن قەتئىينەزەر، ئۇلار ئۆزلىرىنى تەبىئەتنىڭ بالىسى سۈپىتىدە شۇنداق تەبىئىي قوبۇل قىلىدۇكى، ھەرگىز سەتەڭ قىزلاردەك ياسانچۇقلۇق قىلغۇسى كېلىپ ئۆكۈنۈپ يۈرمەيدۇ. سەۋەب شۇكى، ئۇلار ئاددىيلىق دېگەننىڭ ھەممە ئادەمگە تەقدىر ئىكەنلىكىنى ۋە تالانتلارنىڭ شۇ ئاددىي ئادەملەردىن كىزى كەلگەندە پۇرسەتنى قولدىن بەرمەي، تېگىشلىك شەرتلەرنى ئورۇنداپ چىقىدىغانلىقىنى چۈشىنىدىغان ئادەملەر بولغاچقا، ئۆزىنىڭ تەن تۈزۈلۈشى جەھەتتىكى كەم جايلىرىدىن مەيۈسلەنگەندىن كۆرە، ئۆزىنىڭ كۈچىگە ئىشىنىدۇ ۋە قەتئىيەتلىكتىن ئىبارەت ئەقىلنىڭ جاسارىتىنى جارى قىلدۇرۇپ، ئۆتمۈشنىڭ ئۆزىدە قالدۇرغان ناچار ساغىندىلىرىنى تۈگىتىش ئۈچۈن كۈرەش قىلىدۇ. بۇ كۈرەشكە ئۇلار شۇنداق ۋىجدانەن مۇئامىلىدە بولىدۇكى، كىشىلەر تېخىچە بىلمەيدىغان كەمچىل جايلىرى ئۈستىدىن قازانغان كىچىككەنە بىر غەلبىسىنىمۇ «مەن دېگەن ئادەم، ئادەم دېگەن بىردىنبىر ئۇياتچان مەخلۇق، مەن ئۆزۈمنى ئۇياتقا قالدۇرىدىغان بىر كەمچىلكىمنى تۈزەتكەن ئىكەنمەن، بۇ ماڭا يېڭىدىن قوشۇلغان بىر كۈچ» دەپ تەبىرىكلەيدۇ، كۆڭلىنىڭ چوڭقۇر يەرلىرىدە مەندە مېنى ئارقىدا قالدۇرۇۋاتقان يەنە قانداق كەم جايلا بار؟ بارغانسېرى روھىنى پاكلاپ، ئىرادەمنى چىڭىتىپ ماڭمىسام بولمايدۇ، مېنىڭ ئالدىمغا ئۆتۈپ كەتكەن ئادەملەرمۇ شۇنداق قىلغان ئەمەسمۇ؟ «داڭلىق چېلىشىچىلار ئۆز بەدىنىنى چىنىقتۇرۇش ئارقىلىق كۈچلۈك بولغان، داڭلىق ئالىملار زېھنى ئۈستۈنلۈك ئاساسىدا تىرىشىپ ئالاھىدە تالانتلىق بولغانىكەن، مەنمۇ ئۆزۈمدىكى ئىرادە سۇسلىقنىڭ بەلگىلىرى بولغان قىيىنچىلىقلاردىن قورقۇش، ئىش-ھەرىكەتنى باشلاشتىن بۇرۇن ئىنجىقلىق قىلىش،

① يۇقىرىقى كىتاب، 243-بەت.

راھەتكە چىقالمىغانلىقى ئۈچۈن تېرىكش؛ بىلىم ئىگىلىش ياكى يېڭى ئۆتكەلەرگە بۆسۈپ كىرىشتە ئېرىشكەنلىك قىلىش، ئىش ئۈستىدە يېرىم يولدا بوشىشىپ كېتىش، غايىگە يېتىش يولىدىكى زۆرۈر مۇناسىۋەتلەردە پەقۇتئاددە نازۇكلۇق قىلىپ ئىلدام ئىلگىرىلىمەسلىك... قاتارلىق ئىللەتلەرنى بېگىش ئارقىسىدا مۇھىم ئىشلار ئۈستىدە ئۆزۈمگە ئۆزۈم خوجايىنلىق قىلالايدىغان، ماڭا شەخسىي پايدا بەرمىسۇمۇ جەمئىيەت ئۈچۈن ئورۇندىلىشى زۆرۈر بولغان ئىشلارغا ئۆزۈمنى مەجبۇر قىلالايدىغان كەملى ئىنسان بولۇش ئارقىلىق، تەن تۇرۇلۇشى ۋە باشقا جەھەتلەردىكى كەمچىل جايلارنى تولۇقلاپ كېتىشىم كېرەك. بۇ چاغدا ماڭا قاراپ كۈلگەنلەر ئالتە كۈنلۈك يەردە ئارقىدا قالدۇ ئەمەسمۇ؟» دېگەنلەرنى دائىم زىكرى قىلىپ تۇرىدۇ. شۇنداق بولغاچقا، ئۇلار ئۆز خاسلىقى ئاساسدا يەنە پۈتكۈل تەبىئەت، جەمئىيەت ۋە مىڭلاپ كىشىلەرنىڭ ئالاھىدىلىكىنى قەلبىگە سىغدۇرالايدىغان ئادەملەر بولۇپ، ئۇلارنىڭ قەلبى گويا تۇرمۇشنى كۆزەللىشتۈرۈش ئۈچۈن ئوخشىۋاتقان دەريا سۈيىگە ياكى ئادەم كۆزەللىكىنى ئىشقا ئاشۇرىدىغان گۈللەر ئۈنۈپ چىقىدىغان مۇنبەت زېمىنگە ئوخشايدۇ.

راست، ئادەمنى ئادەم قىلىپ تۇرىدىغان خاسلىق كۆزەللىكى ھەرگىز ئال چۈشكەن ئېتىزلاردەك مەنئى مەھەتتە گادايلاشقان قەلب ياكى ئۆزىنى ئوراپ تۇرغان تەبىئەت ھەم تۇرمۇش شارائىتىدىكى تەبىئىيلىككە قارشى مۇشت ئاتىدىغان تەرسالىق بىلەن ئۆسمەيدۇ، بەلكى شۇ تۇرمۇش شارائىتىدىكى چىنلىق، ياخشىلىققا ياتىدىغان بارلىق كۆزەللىكلەرنى ئۆزىگە ئۆگىنىش ئۈلگىسى قىلغان ئويغاق قەلبىنىڭ ئاجايىپ، ئەگرى-توقاي نەرسىلەرنى ھەيۋەت زامانىۋى كۈچكە ئايلاندۇرۇش غەيرىتى بىلەن ئۆسىدۇ. يەنە كېلىپ ھەقىقىي ئادەمنىڭ بۇنداق خاسلىقى ئۈنىدىكى كۆزەللىكنىڭ ئاخىرقى چىكى بولمايدۇ، بەلكى ئىسلىدىكى ھالىتىدىن ئۆزلۈكسىز ئىجادىيەت ئارقىلىق ئۆزلۈكسىز ئۆرلەش جەريانى بولىدۇ. بۇنىڭ بىلەن ئۇلارنىڭ خاسلىقى تەبىئەت، جەمئىيەت ۋە ئادەملەر ئارىسىدىكى تۈرلۈك تۈمەن شەبىئەلەرنىڭ ھەرىكەتچان تەرەققىيات ھالىتىدىكى، ئۆزىدىكى چەكسىزلىككە ئىنتىلىپ تۇرىدىغان مەڭگۈلۈك مەۋجۇدىيەتنى ئىپادىلەيدۇ.

(9) تۇرمۇشنى تەبىئىي ئۆتكۈزىدۇ. بۇنداق ئىجادكارلار، ئالدى بىلەن كىچىككەنە كېسەل بىلەن مەيۋىلىنىپ، ئازغىنە قىيىنچىلىققا ۋاپىل يۈرمەيدۇ. شۇڭا، ئۇلارنى كۆرگەندە قارايدىغان بولسىڭىز، ئۇلارنىڭ تېخى يېقىندا ئۇچرىغان ۋە سىزمۇ بىلىدىغان ئوڭۇشسىزلىقلار ئېسىدىن كۆتۈرۈلۈپ كەتكەندەك، كۆز ئالدىدىكى قىيىنچىلىق ۋە توسالغۇلارمۇ ھېچقانداق تەسىر كۆرسەتمىگەندەك بىمالال تۇرغانلىقىنى كۆرسىز. چۈنكى ئۇلار تۇرمۇشنىڭ تەبىئىي تەرتىپى بويىچە ئۆزىنى ئىسرايدۇ، ئوبدان يەيدۇ، ياخشى ئۇخلايدۇ، ھەرقاچان تەنھەرىكەت بىلەن چىنىقىپ تۇرىدۇ، ئەمما، ئۇلار بەختنى جاڭگالدىكى يۇلۇپلار يېم قوغلاپ يۈرگەندەك ئەسەبىيلەرچە قوغلاپ يۈرمەيدۇ. بولۇپ بولغان ۋە بولمىغىنى مۇقەررەر ئىشلار ئۈستىدە بەخت گۈلىنى ئۈزۈلمەس ۋە ئۈزۈلمەسلىكىگە كۆزى يەتسە، بۇلارنى دەپ روھىنى چۈشۈرۈپ مۇكەببىپ يۈرۈشنى تۇرمۇشنىڭ تەرتىپىنى بۇزۇش دەپ بىلىدۇ. خۇشال يۈرۈش-تۇرۇش ئادىتىنى تاشقى. ھۇلارغا ئاكتىپ پوزىتسىيە قوللىنىش يولى بىلەن ئۆزىنى ھەم ئۆزگىلەرنى ئىمتىۋارلايدىغان، ھەر ۋاقىتنىڭ ئۆزىدەلا كۆڭۈلىنى خۇش قىلىپ، تۇرمۇشتىكى نورمال خۇشاللىقنىمۇ يىراقتىن ئىزدەيدىغان ئەخمەقلىقتىن قۇتۇلىدىغان، ساغلاملىق ۋە خۇش خۇبلىقتىن ئىبارەت خۇشاللىق ماكانىنى قوغدايدىغان تۇرمۇش تېخنىكىسى ۋە تۇرمۇش سەنئىتى دەپ بىلىدۇ. ئۇلار مانا مۇشۇنداق پوزىتسىيە بىلەن ئاكتىپ ياشاش يولىدا ئىنسانلىق شەرىپىنى يەرگە تۇرىدىغان ھەرقانداق ئەخمەقلىق ۋە پەسلىكنى ئىلىم-پەن ئارقىلىق سۈپۈرۈپ تاشلاش ئۈچۈن تىرىشىپ ئۆگىنىدۇ. ھاياتلىق ماھارىتىنى قەدىمىۋ قەدىم ئاشۇرۇپ بارىدۇ؛ كىرىمى ئاز، ماددىي مەنئەتتى يوق دېيەرلىك بىر جاپاكەش ھۈنەرۋەن بولسا، ئىلگىرىلەپ ئۆز ئالدىغا زاۋۇت قۇرۇش دەرىجىسىگە يېتىدۇ ۋە ماددىي مەنئەتتىمۇ ئۆز يولى بىلەن قولغا كىرگۈزىدۇ. بۇ ھەرقانداق ئاددىي ئەمگەكچى ئۆزىنى سېلىشتۇرۇپ كۆرۈپ بېقىشقا تېگىشلىك تۇرمۇش تېخنىكىسىدۇر. ناۋادا ئۇ بىر ئەقلى ئەمگەكچى بولسا، ھەر بىر ئادەمنىڭ ئانا ۋەتەنگە ھېچقانداق بايلىق بىلەن قايتۇرۇپ بولالمايدىغان قەرزدارچىلىقى بولغان ھەقىقەت يولىدا بىلىم ئۆگىنىش، بىلىمنى خەلق يولىدا توغرا ئىشلىتىش تارازىسىنى ئىككى قوللاپ كۆتۈرۈپ يۈرۈپ، ئەتراپىدا بولۇۋاتقان ئىشلار ھەم ئىلمىي تەڭلىكلەرنى ئىشۇ روھ بويىچە توغرا بىر تەرەپ قىلىپ، ئەڭ ئاخىرىدا ئۇنۇققا يېتىپ بارىدۇ-دە، مەنئى ئىشلەپچىقارغۇچىلاردا ئورتاق بولىدىغان كەمبەغەلچىلىكىنى چۆرۈۋېتەلمىسۇمۇ، مەنئى دۇنيادا ئۆزىگە تەسەللى بېرىدۇ. بۇنداق تەسەللى دىندا، سىياسىي غايىلەردە ئېيتىلىدىغان ئابىستىراكتلىق ياكى پەلسەپەدە ئېيتىلىدىغان مەۋھۇملۇق ھالىتىدە بولماستىن، كۈنكەرت پاكىت بىلەن ئوتتۇرىغا چىقىدۇ. ئىدىئوسونىڭ ئېلىكتىر تەتقىقاتىدا مۇۋەپپەقىيەت قازىنىپ دۇنياغا تونۇلۇپ كېتىشى ۋە مىڭلاپ يازغۇچى، ئالىملارنىڭ ئاشۇنداق نەتىجىلەر بىلەن خەلقى ئالەمنى تەسلىم

ئەپلىتىشى ئەنە شۇنداق مەنىۋى دۇنيادا ئۆزىگە تەسەللىي بېرىدىغان سەنئەتكارلىق بولۇپ، بۇمۇ ھەرقانداق بىر ئاددىي ئەقلىي ئەمگەكچى ئۆزىنى سېلىشتۇرۇپ بېقىشقا تېگىشلىك تۇرمۇش سەنئىتىدۇر. ئاندىن قالسا، ئۇلار تۇرمۇشنىڭ تەبىئىيلىكىنى ساقلاش ئۈچۈن سەمىمىي، سادىق كېلىدۇ. سەمىمىي دېگەندە، ئۇلار:

«بىراۋ قىلسا ئادەت راستلىقى مۇبادا،
كېرەك يوق، بىرەر سۆزنى قىلسا خاتا.
ئەگەر نام چىقارسا يالغانچى دېگەن،
كېيىن قالسا راست سۆز، ئىشەنچ يوق ئاگا»^①.

دېگەن ئەقىدىدە بولىدۇ. گېپ بولسا دۇدۇقلىماي، ئوچۇقلا دىيىدۇ، ھەرگىز ئادەم ئالدىمايدۇ. يالغان گېپ قىلىشنى، رېئاللىقنى بۇرمىلاش، باشقىلارنى ئالداش، ئاخىرىدا ئۆزىنى ئالداش دەپ بىلىدۇ. بۇنىڭ ئۈچۈن يالغان سۆزلەرنى دۇدۇقلاپ قىلىپ پايدا ئالغىنى دېگۈچە، راست گەپنى ئەركىن سۆزلەپ، باشقىلارغا سەمىمىي ياردەم قىلىش ئارقىلىق ئۆزىگە خۇشاللىق ۋە ھۇزۇر بېغىشلاش كېرەك، دەپ قارايدۇ. ئۇلارنىڭ بۇنداق تۇرمۇش قارشى تۇرمۇشتا ياخشىلىقنىڭ قىلسا تۈگىمەيدىغانلىقى ۋە ياخشىلىقنىڭ ھەرقاندىقىدا ياخشىلىقنى قىلغۇچىغا خۇشاللىق بېغىشلاش قۇدرىتى بارلىقىدىن ئىبارەت تەبىئىيلىكىنى ئەكس ئەتتۈرگەن بولۇپ، ئۇلارنىڭ ئاشۇ روھتا تۇرۇشى ۋە تەشەببۇس قىلىشى ئىنسانىيەتتە سەمىمىيلىك ۋە ئۇنىڭ ئەركىن بالىسى خۇشاللىقنى ئەزىم دەرياغا ئايلاندۇرۇشنىڭ ئىسلىدۇر.

— بىر ئادەم، — دەيدۇ ئالىم ھېلىن كېلىپ، — ئۇ كۆڭۈللۈك بىلەن بىر ئېغىز ئىلھام بېرىدىغان سۆز قىلسا، كىشىگە ئىلھام بېرىپ مېيخىدا كۈلسە ياكى خەقنىڭ يولىدىكى ئېگىز-پەس يەرنى تۈزلەشتۈرسە، ئۇنىڭ ئۆزى سەزگەن خۇشاللىق ئۆز ۋۇجۇدىنىڭ ئەڭ يېقىملىق بىر قىسمى ئىكەنلىكىنى ئۇ چۈشىنىۋالمايدۇ، ئۇ چوقۇم شۇنىڭغا تايىنىپ ياشاشى كېرەك. بىر مەھەل پوقىتىشقا بولمايدىغان توسالغۇدىن ئۆتۈپ كەتكەندە ھەمدە بۇ مۇۋەپپەقىيەتنىڭ چېگرىسىنى تېخىمۇ يىراقىتىشى خۇشاللىققا سۈرگەندە، ئۇنىڭغا يېتىدىغان قانداق خۇشاللىق بولسۇن؟ خۇشاللىققا تەلپۈنكۈچىلەر جەمئىيەت ھالدا قىستىغىنە بىر مەنۇت توختىۋالسا ھەمدە ئويلاپ كۆرسە، شۇنى سېزىۋالالايدۇكى، ئۇلار ھەقىقىي چۈشەنگەن خۇشاللىق خۇددى پۇتنىڭ قېشىدا تۇرغان ئوت-چۆپكە ياكى سەھەردە گۈلگە چۈشكەن شەبىنەم نامچىلىرىدەك بولۇپ، ئۇنى ساناپ تۈگەتكىلى بولمايدۇ^②.

بىز بۇ ئالىمنىڭ سەمىمىيەت ئۈچۈن ياخشىلىق قىلىشنى ھايات تايانچىسى قىلىش ھەققىدىكى تەشەببۇسىدىن تېخىمۇ ئىلگىرىلەپ، دىنىي ئىدىيىلەرنىڭ بۇ ھەقتىكى ئەقىدىسىگە قارايدىغان بولساقمۇ، ئۇتۇق قازانغۇچىلارنىڭ يالغانچىلىقنى تۈزىتىپ ياخشىلىق قىلىش ئىدىيىسى پۈتكۈل ئىنسانىيەت مەدەنىيەت تارىخىدىن ئېلىنغان ئىلمىي خۇلاسە بولۇپ، بىزنىڭ مەڭگۈ ھەرىكەت قىلىنغانمىز قىلىشقا تېگىشلىك ئىدىيە ئىكەنلىكىگە تېخىمۇ چوڭقۇر ئىشىنىمىز. مۇسا ئەلەيھىسسالام قارىغۇغا نىسبەت قىلىپ: «ئاللا ساڭا ئېھسان قىلغاندەك، سەنمۇ كىشىلەرگە ئېھسان قىل!»^③ ، «ياخشىلىق قىل، ئەمما مىننەت قىلما، چۈنكى پايدىسى ئۆزۈڭگە قايتىدۇ»^④ دېگەن.

سەئىدى بۇ ئىككى نەقلىنى بايان قىلىپ بولۇپ، مال-دۇنياسىنىڭ كۆپلۈكى ۋە پەخىسلىقى بىلەن نامى چىققان باي قارۇننىڭ كىشىلەرگە ياخشىلىق قىلمىغانلىقى تۈپەيلى ئاخىرى بېرىپ بېشىنى يېگەنلىكىنى ۋە سېخىيلىق بىلەن ياخشىلىق قىلغانلارنىڭ تېخىمۇ بەختلىك بولغانلىقىنى بايان قىلغان. بۇ ھەقىقەت سەمىمىيلىكنىڭ مەيلى پەن ياكى دىن جەھەتتىن بولسۇن، كىشىنى ئىجادىيەتتە تۇتۇشقا تېلىپ بارىدىغان بىر پىسخىك ھەم ئەمەلىيەت جەريانى ئىكەنلىكىگە كۆۋاھىدۇر.

سادىق دېگەندە، ئۇلار ئەزەلدىن يالغان سۆزلەپ، ئۆزىنىڭ ئەيىبلەرنى پەردە ئاستىغا ئالمايدۇ. چۈنكى ئۇلار ئىچكى تەنقىد بىلەن ئۆزىنى تۈزىتىشنىڭ ئادەمنىڭ كامىل ئىنسان بولۇشىدا تەپەككۈر ۋە جاسارەتتەك مۇھىملىقىغا قول قويغان ئادەملەردۇر. ئۇلار مۇشۇ ئەقىدىسى بويىچە ساداقەتلىك ئۈچۈن راست گېپ قىلىشنىڭ ئاۋانگارتى بولۇپ،

① شەيخ سەئىدى: «گۈلىستان» دىن ئېلىندى.
② «ئەقىل-پاراسەت خەزىنىسى» شىنجاڭ ياشلار ئۆسمۈرلەر نەشرىياتى، ئۇيغۇرچە نەشرى، 135-بەت.
③ شەيخ سەئىدى: «گۈلىستان»، 274، 275-بەتلەر.
④

باشقىلار بىلەن بولغان مۇناسىۋەتسىمۇ «ئوغۇل تۇغسا ئۆزىدىن، قىز تۇغسا باشقىدىن» كۆرمەيدۇ. بولۇپمۇ ئۆزى يامان كۈنگە قالىغاندا، پۈكۈنى-پۈستانلار مېنى مۇشۇ ھالدا كەلتۈرۈپ قويدى دەپ ئورۇنسۇز غۇدۇڭشىماستىن، «بېشىغا ھەر بالا كەلسە ئۆزۈمنىڭ شورى دەيمەن» دېگەندەك مەردلەر ناخشىسىنى ئېيتىپ، باشقىلارنىڭ قوبال ياكى باشقىچە كىچىك جايلىرىنى ئۆزىنىڭ يەنە بىر قېتىم تاللاش ئارقىسىدا تۈزىتىۋېلىشقا قالدۇرىدۇ. ئۇلارنىڭ ئالدى-ئارقىسىدا غەيۋەت-شىكايەت قىلمايدۇ. ئۇلارنىڭ ئىش-ھەرىكىتىگە سەپىلىپ ئاللىقانداق ئاجىزلىقلىرىنى تۈتۈۋېلىش بىلەن بابلاشنىڭ كويىدا يۈرىدىغان نامەردلەر كۆچىسىدا ماڭمايدۇ، بەلكى ئۇلارنىڭ مەسلىھەتلىرىنى ئويىپكىتىپ پاكىت ئاساسىدا تەھلىل قىلىپ ئېلىشقا ياردەم بېرىپ، ئۇلارنىڭ سۆز-ھەرىكىتى ئويىپكىتىپ ئەمەلىيەت بىلەن ئەخلاقىي يوسۇندا بىرلىشىكىن ھامان ئۇلارغا يېڭىلىشتىن ھۆرمەت بىلدۈرىدۇ. جاپالىق چاغلىرىدا ھەمراھ بولغان بۇرادەرلىرىنى بولسا ھەتتا ياخشىلىققا ماڭغانلىقىنى تەبرىكلەپ باغرىغا باسدۇ. ئەمما ئادەملەر توپىدا ھەر كۈنى ھەر خىل، ھەتتا بىر كۈندىمۇ خۇددى تۆت پەسلىنىڭ ھەممىنى كۆرسىتىپ قويىدىغان ئۈرۈچىنىڭ ھاۋا كېلىماتىدەك ئۆزگىرىدىغان ئادەملەرمۇ بار. ساداقەت ئادەملەر بۇنداق ئادەملەر ئارىسىدىمۇ توغرا ئەقىدىسىدە چىڭ تۇرىدىغان سەمىمىي خوتەن خەلقىدەك بىرنى بىر، ئىككىنى ئىككى دەپ ساداقەت تۇرالايدۇ. ئۇلارنىڭ بۇنداق قىلالىشىدىكى سەۋەب شۇكى، ئۇلار: ھەربىر ئادەمنىڭ تاللاش ھوقۇقى بارلىقىغا، ناۋادا بىراۋار تۇرمۇشتىكى ئۇششاق ئىشلاردا خاپا بولۇپ قالسا، ئۇ خاپىلىق تامامەن شۇ ئادەملەرنىڭ تاللىشىدىن كېلىپ چىقىدىغانلىقىغا، جاھىلىنى بازار ئوڭلايدۇ دېگەندەك، كىچىك، غەيۋەتچى، ھە دېسلا ئۆزىنى بازارغا سالدىغان ماحتانچاق ئادەملەرنىمۇ تۇرمۇشنىڭ ئەمەلىيىتى ئوڭلايدىغانلىقىغا، ھەركىم ھەر نېمە دەپ ئۆزى ھەققىدە تون پېچىپ سۆزلىيدىكەن، «ئۇرۇش باتۇرنى، جاھىل دانانى، يوقسۇزلۇق دوستى سىنايدۇ» غانلىقىغا، ئالدىمىزدىكى ئەمەلىيەتنىڭ ئويىپكىتىپ ئەمەلىيەت ئۆلچىمىدىن ئايرىلغان بۇنداق ئادەملەرگە «كۆرگىنىڭدىن كۆپتۈر كۆرمىگىنىڭ، كۆرمىگىنى كۆرسەن ئۆلمىگىنىڭ» دېگەن ھەقىقەتنى تونۇتۇپ قويۇشقا تولۇق ئۈلگۈرىدىغانلىقىغا ئىشىنىدۇ.

تېخىمۇ مۇھىمى، ئۇلار ساداقەتلىك ئەقىدىسىدە چىڭ تۇرۇش ئۈچۈن، دوستىغا دوست، دۈشمىنىگە دۈشمەن بولۇشنى ئەلا بىلىدۇ. دوستلۇقنىڭ جاسارىتىنى كۆرسىتىش ئۈچۈن، ھەقىقىي دوستىغا ئۆزىنىڭ ئەيىبلىرىنى ئېيتىپ، ئۇنىڭ مەسلىھەت، ياردەملىرى ئارقىلىق ئۆزىنى تۈزىتىش بىلەنلا قالماي، دوستىدا ئۇنى مەغلۇبىيەتچىگە ئايلاندۇرۇۋېتىدىغان ئاجىزلىقلار بارلىقىنى سەزگەندىمۇ دوستىنىڭ كېيىنى ئاڭلىغاندەك ساداقەتلىك بىلەن ئۇنىڭ كەم يەرلىرىنى كۆرسىتىپ، ئۇنىڭ كۆزىنى ئاچىدۇ. يەنى «ئاكاڭ كىمنى ئالسا، يەڭگىڭ شۇ» دېگەندەك، دوستى خانا گەپ ۋە ئىش قىلىمۇ، ھە-پە دەۋەرمەيدۇ. بەلكى، كىشىلىك تۇرمۇشتىكى مۇرەككەپ شارائىتلاردا دوستلۇقنى قەدىرلىش، دۈشمەنلىكنىڭ ئالدىنى ئېلىش ئۈچۈن ئېھتىياتەن گەپ قىلىدۇ:

دوست بىلەن سۆزلەشسەڭ، ئاستا سۆزلىگىن،
قان ئىچەر دۈشمىنىڭ ئاڭلاپ قالمىسۇن.
ھۇشيار بول، سۆزلەشسەڭ تامنىڭ تۈۋىدە.
ئارقىدا يەك قۇلاق تىڭلاپ قالمىسۇن①.

شۇنداقلا، دوستلۇقنى خار قىلىشقا ئۇچۇن، دوست بىلەن دۈشمەننى سۆز-ھەرىكىتىدىن ئايرىشقا، دوستىنىڭ كۆيۈنۈپ دېگەن سۆزلىرىنى ساقىتتەپ زەلەرنىڭ ماختاپ قىلغان سۆزلىرىدىن ئەلا بىلىشكە ماھىر بولىدۇ. ئەمەس ماختىغان دوست، ئالداچىدۇر، مالايمەتچىلەر ساڭا ياردەمچىدۇر. تاتلىق بولسىمۇ قەنت كېسەلگە زىيان، داۋا بولماي ئاچچىق، قېرىق دورىلار②.

(10) كۆرۈشتە ئېھتىياتچان بولىدۇ. بۇنداق ئىجادكارلار ئىجتىمائىي پاراۋانلىق ۋە بەخت-سالامەت كەلتۈرەلەيدىغان تەرىپلەردە چېلىشىدۇ. ئۆزىنى كۆرسىتىش ئۈچۈن مەلۇم ئېقىملارغا مەسلىشىپ قىلچە ئەھمىيەتسىز كۆرۈشلەرنى قىلمايدۇ.

① شەيخ سەئىدى: «گۈلستان»، مىللەتلەر نەشرىياتى نەشرى، 280-بەت.
② شەيخ سەئىدى: «تەپەككۈر گۈلشەن»، قەشقەر ئۇيغۇر نەشرىياتى نەشرى، 539-بەت.

شۇنداق بولغانلىقتىن، ئۇلار ئىجتىمائىي ئىسلاھات سەيلىرىدە ئىستىھكاملارغا ھۇجۇمغا ئۆتتىدىغان جەڭچى بولۇپ، باشقىلارنىڭ مەنپەئىتى، بەخت-سائادىتى ئۈچۈن ھارمىي-تالىمىي خىزمەت قىلسا، ئەمەيەتسىز ئىشلار ئۈچۈن بەزىلەر پايىپتەك بولۇۋاتقان تەقدىردىمۇ دوراچۇقلۇق قىلماي ئۆزىنى تۇتۇۋېلىپ يۈرىدۇ. ھەتتا ئۇلار ئىجتىمائىي بەخت-سائادەت ئۈچۈن كۈرەش قىلغاندىمۇ ئويىكىتىپ ئەھۋالغا، ۋاقىت شارائىتىغا، كونكرېت سورۇنغا قارىماي تەلۋى قەھرىمانلىق قىلمايدۇ، بەلكى كۈرەش جەريانىدا يېلىنى رۇسلاپ بىر باشقا چىقىش ئۈچۈن، ساقلانغىلى بولمايدىغان ئىشلار ئۈستىدە ئەھتىياتەن ئىش قىلىدۇ.

— مەن ئىلگىرى مىسسورى شتاتىدىكى بىر دېھقانچىلىق مەيدانىدا بۇنداق ئىشنى ئۆز كۆزۈم بىلەن كۆرگەن، — دېيىدۇ زامانىمىزنىڭ دانىشمەنلىرىدىن كارنىگ، — مەن ئۇ يەردە تىككەن 20 تۈپ كۆچەت دەسلەپتە ئاجايىپ تېز ئۆسكەندى، كېيىن يامغۇر ئارىلاش قار يېغىپ، ھەربىر نوتا شاختا بىر قەۋەت قېلىن مۇز تۈتتى. بۇ كۆچەتلەر ئۈستىدىكى ئېغىرلىققا ئۆز لايىقىدا بلىش ئەگەيى، ھاكاۋۇرلۇق بىلەن تاقابىل تۇردى، نەتىجىدە ئېغىرلىقنى كۆتۈرەلمەي سۈنۈپ، بېرىلىپ، ئاخىرقى ھېسابتا ھالاك بولۇش تەقدىرىدىن قۇتۇلالمىدى. ئۇلار شىمالدىكى دەل-دەرمۇخلارنىڭ پاراستىنى ئۆگەنمىگەن. مەن كانادادىكى نەچچە يۈز چاقىرىم ئۇزۇنلۇقتىكى دائىم يايپىشىل تۇرىدىغان ئورمانلىقتىن ئۆتكەندىمۇ، مۇز، قار سۇندۇرۇۋەتكەن يىگنە بويۇرماقلىق چاتقاللار ياكى قارىخايلىرىنى كۆرۈمگەندىم. بۇ يايپىشىل ئورمانلار قانداق ئېگىلىشنى بىلىدۇ، شاخلىرىنى قانداق ئېگىشنى بىلىدۇ، ساقلانغىلى بولمايدىغان ئىشلار بىلەن ھەمكارلىشىشنى بىلىدۇ①.

كارنىگنىڭ بۇ سۆزىدىكى ئىككى خىل دەرمۇخ دەل تۇرمۇش سەنئەتكارلىقىدا ئۇتۇپ چىققۇچىلارنىڭ ئەنە شۇنداق ئەھتىياتچان پوزىتسىيىسىنىڭ ئېنىق تەسۋىرىدۇر.

(11) چىدام-غەيرەتلىك بولىدۇ. ئۇلارغا زەڭ قويغىنىڭىزدا، ئۇلارنىڭ سەھەردە ئورنىدىن تۇرۇپ باشقىلارغا سېلىشتۇرغىلى بولمايدىغان دەرىجىدە ئىشلەۋاتقانلىقىنى، لاغايلاپ يۈرىدىغان، غەيرەت بىلەن ھەدىسلا مۈگىدىمىدىغان كىشىلەرگە زادىلا ئوخشىمايدىغان كۆتۈرەڭگۈ روھ بىلەن ھەرىكەت قىلىۋاتقانلىقىنى، ئۆز بەختىنى پەقەت ۋە پەقەت يېشانسىدىكى تەردىنلا تاپىدىغان ۋە ھەرقانداق شور پېشانىلىكنى چىداملىق ئەمگىكى ئارقىلىق يېگىدىغان روھ بىلەن ئۇرغۇپ تۇرغانلىقىنى كۆرىسىز. ئۇلار ئاشۇنداق تىنىمسىز ئىلگىرىلىرىدە ھەقىقەتەن باشقىلاردىن ئارتۇق چىدام ۋە ئالاھىدە جاسارەت ئىپادىلەيدۇ، ئۆزلىرىنىڭ ئەمەلىي ئىشلارغا پۈتۈن ۋۇجۇدى بىلەن بۇنداق بېرىلىشى ۋە چارچاشنى بىلمىگەن تەرىزدە ئىشلىشى ئۇلارنىڭ باشقىلاردىن ھالقىغۇ ن كۈچ-قۇدرەتكە ئىگە بولغانلىقىدىنمۇ؟ ياق. ھالقىغان كۈچ دېگەن پەقەت ئەۋزەل شارائىتلارغا ئىگە ئاز ساندىكى ئادەملەردىلا بولىدىغان نەرسە، ئۇلاردىكى بۇنداق قىزغىنلىق ئۇلارنىڭ تۇرمۇشىنى، تۇرمۇشتىكى بارلىق پائالىيەتلەرنى، ئىجتىمائىي ھەقىقەتلەرنى قىزغىن سۆيگەنلىكى ۋە شۇ مۇھەببەت بىلەن تۇرمۇشنى تېخىمۇ گۈزەل بېزمىشكە غەيرەت قىلالايدىغان چىدامغا ئىگە بولغانلىقىدىندۇر. ئۇلار مۇشۇنداق چىدام-غەيرەتتە بولغانلىرىدا ئاللىقانداق تاماگەر خىياللاردا بولمايدۇ، بەلكى، «ھەرقانداق بىر سەيلە-تاماشا ياكى مەشئەت، ئاساسلىقى ئادەمنىڭ فىزىئولوگىيىلىك تەربىيىلىنىش پۇرسىتى بولىدۇ. ھەرقانداق بىر ئەمەلىي ئىش ئويلاش، چېنىقىش، ئىشلەش ۋە تۇرمۇشنى چوڭقۇرلاپ چۈشىنىشتىن ئىبارەت مەنئى ئۆسۈش جەريانى بولىدۇ، مۇشۇنداق مەنئى چېنىقىش جەريانىلا ئادەمنى كامال تاپقۇزالايدۇ. شۇڭا، ئادەم ھەتتا سولاققا چۈشۈپ قالغاندىمۇ ئىشلەشكە مۇمكىن بولمىسا ئىجادىي ئويلىشى، شۇ ئارقىلىق ئۆزىنىڭ تالانتقا ئايلىنىشىغا بولغان ئىشەنچىسىنى يوقاتقان چاغلىرىدىكى مەنئى پالەچلىكتىن ساقلىنىشى كېرەك» دېگەن ئويىدا بولىدۇ. ئۇلارنىڭ ئويلىرى نېمىدېگەن توغرا-ھە! دۇنيادا ئەنە شۇنداق ئاز ساندىكى ئەۋزەل شارائىتقا ئىگە بولغان كۈچلۈكلەردىن باشقا، مۇتلەق كۆپ ساندىكىلەر ئېتىبارغا ئېلىنمايدىغان ئاددىي ئادەملەر ئەمەسمۇ؟ بۇنداق ئاددىي ئادەملەرنىڭ چىدام-غەيرەتتىن باشقا نېمىسى بار؟ ئۇتھۇچى سەنئەتكارلار مانا مۇشۇنداق ئاددىي كىشىلەرنىڭ ئۇلۇغۇققا ئۆتۈشىدىكى بىردىنبىر قورالى «چىدام» دېگەننى بىلىدۇ. شۇڭا، ئۇلارنىڭ تۇرمۇشىدا زېرىكىش دېگەندىن ئەسەر بولمايدۇ، ئۇلار باشقىلار زېرىككەن ۋە ئىچى پۇشقانلىرىغا ئىشلەتكەن زېھنىنى ئۆزىنى تەرمۇقىي قىلدۇرۇشقا سەرپ قىلىدۇ. ھامان بىر كۈن ئالاھىدە ئۈستۈن شارائىتقا ئىگە بولغان كىشىلەرمۇ غىڭ قىلالايدىغان بىر ئۇلۇغ نىشانغا يېتىپ بېرىش كويىدا ئالغا باسىدۇ. ئۇلاردىكى بۇنداق سالماق-ۋەزەمىنلىك، تىرىشچان-پىداكارلىق

① «ئەقىل-پاراستە غەزىنىسى»، شىنجاڭ ياشلار-ئۆسمۈرلەر نەشرىياتى، ئۇيغۇرچە نەشرى، 281-بەت.

ئۇلارنىڭ ئىقىل-پاراسەت خەزىنىسىنى بېيىتىپ، ئۇلارنى كۈنلەرنىڭ بىرىدە كىشىلىك دۇنياسى پەخىرلىنىدىغان ھۈرمەت چوققىلىرىغا چىقىرىدۇ.

راست، دۇنيادا چىدام-غەيرەتنىڭ ئالدىغا ئۆتەلەيدىغان يەنە نېمە بار دەيسىلەر؟ تۇرمۇشىمىزدا نى-نى دۆلەتمەنلەرنىڭ بالا-چاقىسى چىدام-غەيرەتنىڭ كەملىكىدىن ئاجىزلا قاتارىغا، ئۇلار كۆزگە ئىلمىغان نامراتلارمۇ، ھەتتا جىسمانىي جەھەتتىن ئاجىز بولغان تەقدىردىمۇ چىدام-غەيرەتنىڭ خاسىيىتىدە ئۇلۇغلار قاتارىغا ئۆتۈپ كېتىۋاتقانلىقى بۇنىڭغا پاكىت ئەمەسمۇ؟ قېنى، بىزمۇ سەنئەتكارلىقتا ئۆتۈپ چىقىش ئۈچۈن چىدام-غەيرەت توغرىسىدا زىكرى قىلايلى: «دۇنيادا چىداملىقنىڭ ئورنىنى باسىدىغان ھېچقانداق نەرسە يوق. «ئىقتىدار» كارغا كەلمەيدۇ، «ئىقتىدار» لىق بولسىمۇ، مۇۋەپپەقىيەت قازىنالمىدىغانلارنى ناھايىتى تولا ئۇچرىتىپ تۇرىمىز. تالانتىمۇ كارغا كەلمەيدۇ، ياخشىلىقنى قاينۇرمىغان تالانت بىز ھەمىشە دېگۈدەك ئاڭلاپ تۇرىدىغان پاراڭلار دۇر. تەربىيىمۇ كارغا كەلمەيدۇ، دۇنيادا تەربىيە كۆرگەن تۇرۇقلۇق ساداقەتلىك بىلەن ئىشلىمەيدىغانلار كۆپ. پەقەت چىداملىق ۋە قەتئىي نىيەتلا ھەممىگە قادىردۇر. «باتۇرلارچە ئالما» دېگەن شوئار ئىنسانلاردىكى نۇرغۇن مەسلىنى ھەل قىلدى ۋە داۋاملىق ھەل قىلىدۇ» ①.

(12) مەغلۇبىيەتكە توغرا قايرىدۇ. بۇنداق ئىجادكارلارنىڭ ئوتۇش-ئوتتۇرۇش ئىدىيىسى دىئالېكتىك بولۇپ، ئىجادىيەت سىناقلىرى ئۈستىدىكى مەغلۇبىيەتلەردىن قورقمايدۇ، بەلكى بەزى مەغلۇبىيەتلەرنى قارشى ئالىدۇ. چۈنكى ئۇلار: مەلۇم خىزمەتتىكى مۇۋەپپەقىيەت ياكى مەغلۇبىيەت شۇ ئادەمنىڭ مۇۋەپپەقىيەت قازىنىشى ياكى مەغلۇب بولۇشىغا تەڭ ئەمەس، دۇنيادا پەقەت بىرلا مەغلۇبىيەت بار، ئۇ بولسىمۇ بىرەر ئىشتا ئۆتۈرۈپ قويغانلىقى ياكى خاتالاشقانلىقى تۈپەيلى چۈشكۈنلىشىپ ئورنىدىن تۇرالماستىن ئىبارەت. ئەڭ يامان ئەھۋالغا قالمىغان تەقدىردىمۇ: «ئۆلمىگەن جاندا ئۈمىد بار» دىيىدىغان غەيرەت بىلەن ئورنىدىن تۇرايلىدىغان ھەرقانداق ئادەم ئۆز ھاياتىدا ئاز بولسىمۇ غەلبە قىلالايدۇ، دەپ قارايدۇ.

راست، مەغلۇبىيەت دېگەن بۇ سۆز پەقەت بىر ئۇلارنىڭ باھالىشى ياكى بىرەر ئادەمنىڭ، بىرەر توپ ئادەمنىڭ يەنە بىرەر ئادەمنىڭ بىرەر ئىشىنى باھالىشى بولۇپ، ھەرگىزمۇ قازى ئاخۇنۇمنىڭ باسقان تامغىسى ئەمەس. كىشىلەر شۇنداق باھالىغان تەقدىردىمۇ ئىشنى قىلغۇچى ئۆزىنى توغرا باھالاش قۇدرىتىگە ئىگە بولۇپ، يېڭىدىن ئويلاشقا، ئىشلەشكە جۈرئەت قىلسا، قارشىلىقلار بولسىمۇ ئادالەت ئۈچۈن ئەقىل بايرىقى ئاستىدا ئىشلىسە، ھامان بىر كۈنى خەلقى-ئالەمگە ئۆزىنىڭ مەغلۇبىيەتچى ئەمەسلىكىنى تونۇتقىلى بولىدۇ. كىچىككەنە مەغلۇبىيەت ۋە خاتالىقلارغا دۇچار بولغۇچى ئاڭكۆڭۈل ئىجادكارلارغا قاراپ كۈلگەنلەر زامانىمىزنىڭ ئەڭ ناھان گىزمەتلىرى بولۇپ، ئۇلار تۇرمۇش باھىدا سەنئەتكارلىق قىلىشنى ۋە ھەقىقىي سەنئەتكار دېگەننىڭ تەكرار مەغلۇبىيەتلەردىن كېيىنكى يېڭى سىناقلار ئارقىسىدا مەيدانغا كېلىدىغانلىقىنى بىلمەيدۇ. بۇنداق ئىكەن، سەنئەتكارلىق يولىدىكى ھەرقانداق كىشى بۇنداق گىزمەتلىرىنىڭ گېپى بىلەن «راست مەغلۇب بولغان ئوخشاشمى» دەپ كەينىگە داخمىي، بەلكى ئۇلار دەۋاتقاننىڭ ئەكسىچە يانداپ ئۆتۈپ ئۆز نىشانىغا كېتىۋېرىش كېرەك. چۈنكى، مەغلۇب بولۇش ئىجادىيەتنىڭ ئورتاق قانۇنىيىتى بولغانلىقتىن، ئەزەمەت سەنئەتكارلار ئۇ گىزمەتلىرىنىڭ تىلىدا ھەرقانچە قەدىرسىزلىگەن بىلەن زەرەچىمۇ ئەھمىيىتىنى يوقاتمايدۇ. مېۋىلىك دەرمەككە تاش ئاتىدىغان، مېۋە قانچە كۆپ بولسا شۇنچە كۆپ ئادەم تاش ئاتىدىغان ھەرىكەت ئاۋازغا قاتىدە بولغاندەك، ئالەم ۋە ئادەمنى تونۇپ يەتكەن ئالەملىق مەرتىۋىسىدىكى ئادەملەرگە تاش ئېتىش ھەسەتخور گىزمەتلىرىنىڭ قاتىدەسىدۇر. يەنە كېلىپ، «تالانت ئۈزلۈكسىز تىرىشىشتىن ھاسىل بولغان كۈچتۇر. مەغلۇبىيەت بىلەن مۇۋەپپەقىيەتنىڭ چېگرىسى ئىنتايىن ئىنچىكە بولىدۇ، شۇڭا بىز ئۇنىڭدىن ئۆتكەندە ھەتتا ناھايىتى ئاز سېزىمىز. ئۇ شۇ قەدەر ئىنچىككى، بىز ھەمىشە ئۇنىڭغا دەسسەپ تۇرۇپمۇ سەزمەي قالمىز. نۇرغۇن كىشىلەر ئازراق تىرىشىپلا، يەنە بىر ئاز چىدىسىلا، مۇۋەپپەقىيەت قازىنىشقا ئاز قالغاندا، ئۇنى قولدىن بېرىپ قويىدۇ. بۇ خۇددى دېڭىز سۈيى پۈتۈنلەي پەسلىپ، يەنە يېڭىباشتىن كۆتۈرۈلگەنگە ئوخشايدۇ. ئىشلاردا، بەزىدە ئىستىقبالى ئىنتايىن تۇتۇق كۆرۈنىشىمۇ، ئەمەلىيەتتە بۇ دەل بۇرۇلۇش بولغان ۋاقىتتۇر. يەنە بىر ئاز چىڭ تۇرسىلا، يەنە كۆپرەك تىرىشىپلا ئۈمىد قالمىغان ئوڭۇشسىزلىق شانلىق مۇۋەپپەقىيەتكە ئايلىنىدۇ. قايتا سىناپ كۆرمىگۈچە ئۇنى مەغلۇبىيەت ھېسابلىغىلى بولمايدۇ. ئىچكى سەۋەب بولمىسىلا، ئۇنى ئوڭۇشسىزلىق دېگىلى بولمايدۇ. ئۆزىمىزنىڭ ئاجىزلىقى تۈپەيلىدىن مەقسەتكە يېتەلمىگەندىن باشقا، ئاتلاپ ئۆتكىلى

① كالۋىن: يۇقىرىقى كىتاب، 221-بەت.

بولمايدىغان ھەقىقىي توساق يوق»^① . بۇنداق ئىكەن، ئىجادكارغا توساق ئالدىدا چېكىنىش ھاجەت بولمايدۇ. (13) ھۇشيار، كەڭ قورساق بولىدۇ. ھۇشيار بولىدۇ دېگەندە ئۇلار باشقىلارغا چۈشىنىش ناھايىتى تەسكە چۈشىدىغان ئىشلارنى ئاسانلا چۈشىنىدۇ ۋە باشقىلار ھەل قىلالماي تۇزىنى تاشلىۋېتىش دەرىجىسىگە يەتكەن مەسىلىلەرنى چەيدىمىلىك بىلەن ھەل قىلىدۇ. قىيىنچىلىق ياكى خەتەرگە دۇچ كېلىشتىن ئاۋۋال ئېھتىياچان بولسا، باشقا شۇ ئىش كېلىپ قالغاندا، جاسارەت بىلەن ئۇنى يېڭىپ ئۆتۈشكە ئىنتىلىپ تۇرىدۇ. بىراق، باشقىلارنىڭ شۇ ئىشلار ئۈستىدە قانداق قىلماقچى بولۇۋاتقانلىرىنى، ھەتتا دۈشمەنلىك نەزەرىدىكى ناپاك مۇناسىۋەتلەردىن ئۆسۈپ چىقىدىغان شۇملۇقلارنىمۇ مۆلچەرلەپ، ئالايىق ئىش-ھەرىكەتلەردىن ساقلىنىدۇ. شۇنداقتىمۇ مۇناسىۋەتتە قىستەن قوپاللىق قىلىسا، ھولۇقماستىن تېخىمۇ جاسارەتلىك بولۇپ مۇناسىۋەتنى يۈمىشتىشقا قاراپ ئىلگىرىلەيدۇ. بۇلاردىكى بۇنداق «جاسارەت ئادەتتە كۆڭۈلچەكلىك بىلەن بىر قاتاردا تۇرىدۇ ۋە شۇ سەۋەبتىن بۇ مەرد ئادەملەر باشقىلارغا قارىغاندا قىممەتلىككە بولىدۇ»^② . لېكىن، ئۆزلىرىنى ئالاھىدە ئەقىللىق ھېسابلاپ، ئۆزلىرىنىڭ مەردلىكىدىن تەسەرلەنگەن ئادەملەر ماختاپ قويغان ھامان خۇش بولۇپ ئاغزى قۇلۇققا يېتىپ كەتمەيدۇ، ياكى باشقىلار يەنە گەپ تېرىمىسۇن دەپ شۈبھىلىنىپ ئۆزىنىڭ سۆز-ھەرىكىتىنى جان-جەھلى بىلەن چۈشىنىدۇرۇشكە، باشقىلارنىڭ كۆز قاراشلىرىنى ئۆزىنىڭ كۆز قارشى بويىچە ئۆزگەرتىشكە ئۇرۇنمايدۇ، بەلكى: «ھەرقايسىمۇ ئۆزىمىزنىڭ كۆز قاراشلىرىدا تۇرايلى، قايسى ھەقىقەت بولسا، ۋاقتى كەلگەندە شۇ يانغا ئۆتەرمىز» دىيىدۇ. بولۇپمۇ مۇشۇنداق بىر مەسىلىنى ھەل قىلىش ئارقىلىق ئۆزىنىڭ قىممەت ئۆلچىمىنى توختىتىشقا، شۇنىڭ بىلەن ئۆزىدىنمۇ بىلىملىك ۋە ئىجادچان ئادەملەرنىمۇ ئۆزىنىڭ ئاشۇ قاراشلىرىغا بىرلىككە كەلتۈرۈشكە ئۇرۇنمايدۇ. بۇ، ئۇلارنىڭ كەڭ قورساقلىقى ھەم ئىلىملىكىدۇر. نەۋائى ئۇتقۇچى سەئىدىكارلارنىڭ ئالىملىق دەرىجىسىنى مۇشۇنداق كەڭ قورساق ئىلمىيلىككە سىمۋول قىلغان. ئۆزبېك ئالىمى ئىبراھىم ھەققۇلوۋ بۇ ھەقتە مۇنداق دەپ يازىدۇ:

بىراۋكى قىلسا ئالىملەرگە تەئىزىم،
قىلۇر گوياكى پەيغەمبەرگە تەئىزىم.

نەۋائى «پەيغەمبەرگە» دېگەندە قۇرۇق ماختاش ۋە تار مەتپەئەتلەرگە ئىسلا ئالدىدا ئىدىيەلىك، ئەلگە، ۋەتەنگە خىيانەت قىلىشى ئۈلۈم بىلىدىغان ئالىجاناب سىيىمى كۆزدە تۇتقان. دۇنيانى مەرىپەت نۇرى ئارقىلىق ئىدراك قىلغان ئادەم باشقىچە بولۇشى مۇمكىنمۇ؟ ئۇلۇغلار: «ئالىمنىڭ ئۆلۈمى — ئالىمنىڭ ئۆلۈمى» دېيىشكەن. ھەقىقىي ئالىمدىن قانچىلىك كۆپ ئىلمىي مىراس قالمىسۇن، لېكىن ئۇ بەربىر ناھايىتى چوڭ بىر مەنۋى دۇنيانى ئۆزى بىلەن ئېلىپ كېتىدۇ. ئوتتا كۆيدۈرۈلۈۋاتقان ئالىمنىڭ: «ھەممىسى ئۆزۈم بىلەن بىللە!» دېگەن پىكىردە باشقا مەنىمۇ بار. بۇنى نەۋائى بىر ھېكايەت ئارقىلىق شەرھلەپ بەرگەن. ئۇ ھېكايەتنىڭ مەزمۇنى مۇنداق: زامانىسىنىڭ چوڭ ئالىمى پەخرىدىن رازى ئۇزاق يول يۈرۈپ خارەزىمگە كېلىدۇ. بۇ خەۋەرنى ئاڭلىغان مۇھەممەت خارەزىمىشاھ ئالىمغا: ھېچقانداق پەرۋا قىلمايدۇ. كۈنلەر ئۆتۈپ شاھ بىلەن ئالىم كۈتۈلمىگەندە مۇنچىدا ئۇچرىشىپ قالىدۇ. شۇ چاغدا خارەزىمىشاھ قىيامەت ئىشلىرى توغرىسىدا رازىغا سوئاللار بېرىدۇ. «ئەي، قىيامەت كۈنىنى بىلىشى ئارزۇ قىلغان ئادەم، — دەيدۇ ئالىم ئۇنىڭغا، — سېنىڭ سوئاللىرىڭغا جاۋاب بېرىدىغان مۇناسىپ جاي مۇشۇ مۇنچىدۇر. قىيامەتتىمۇ شاھ ۋە گاداي، ھەممىسى بىر خىل ئەھۋالدا — ياللىڭ بولىدۇ. نە شاھ، نە ئەمەلدار — ھېچكىم ھېچنەرسىنى ئۆزى بىلەن ئېلىپ بارالمايدۇ. سەن بۇ مۇنچىغا نېمەڭنى ئېلىپ كىرەلدىڭ؟ ھېچنېمىنى! تاج-تەخت، خەزىنە دېگەنلىرىڭنىڭ ھەممىسى تاشقىرىدا قالدى. ئىلىم ھۈنەر-ئىگىلىرىچۇ؟ ئۇلارنىڭ بايلىقلىرى مېنىڭكىگە ئوخشاش ھەممىسى ئۆزلىرى بىلەن بىللە»^③.

راست ئۇلاردىكى كەڭ قورساقلىق، ھەتتا ئاشۇنداق پادىشاھلارغىمۇ نەسەت قىلغۇدەك دەرىجىدىكى بىلىم كالماتىدىن چىققانلىقتىن، ئۇ ئەڭ ئاخىرىدا ھەممىنى قايىل قىلىش ئىمكانىيىتىگە ئىگە، باشقىلارنى مەجبۇرلاشقا ئانچە ھاجەت ئەمەس. شۇڭا، ئۇلار ھەرقاچان كەڭ قورساق بولىدۇ.

بۇلاردىكى بۇنداق ئالىجاناب خىسەت نېمىدېگەن ئۇلۇغ-ھە! ناۋادا بۇلارنىڭ ھۇشيارلىق ئىسلاسىدىكى كەڭ قورساقلىقى بولمىسا، يەنە قانچىلىغان جاھىللار چىقىپ ئىلمىي دېموكراتىيىنى بىلاستى، قانچىلىغان سۇخەنچىلەر چىقىپ

① ئىلىبىرت ھوببا: پۇقىرىقى كىتاب، 49-بەت.
 ② شېلىنگو: «تەبەككۈر گۈلگەن»، قەشقەر ئۇيغۇر نەشرىياتى نەشرى، 677-بەت.
 ③ ئىبراھىم ھەققۇلوۋنىڭ «ئادانلىق-ياۋۇزلۇق» دېگەن ئەسىرىدىن ئېلىندى.

بۇنداق سەنئەتكارلار بىلەن باشقىلار ئوتتۇرىسىدىكى ئوتقا ئوتۇن سالاتى-ھە! بىز بۇ تەرەپلەرنى ئويلىغاندا، ئۇلاردىكى مەردلىكنى ياشسۇن دەپ ئوۋلايمىز، ئەلۋەتتە.

(14) ئىنسان سۆيگۈسىدە ئالىيجاناب ئىدىئاللىقتا بولىدۇ. ئالىم، سەنئەتكارلارنىڭ بارلىق قوغلىشىشلىرى ئاخىرقى ھېسابتا ئىنسانىيەتنى تېخىمۇ گۈزەل تۇرمۇش شارائىتىغا ئىگە قىلىش ئۈچۈن بولغانلىقتىن، بۇنداق ئىجادكارلار ئۆزلىرىنى ئائىلىسى، مەھەللىسى، مىللىتى ھەم دۆلىتىگىلا مەنسۇپ قىلىۋەتمەيدۇ، بەلكى ئىنسانىيەتكىمۇ مەنسۇپ قىلىدۇ. چۈنكى، تۇرمۇش سەنئەتكارلىقنى ھەر بىر شەخسى يەككە-يەككە قىلىسۇ، بۇنداق سەنئەتكارلىق شۇ شەخسنىڭ مۇستەقىللىقى، خاسلىقى، قىممىتى، ئالاھىدە تالانتىنى ئىپادىلەپ تۇرسۇمۇ، سەنئەت مەھسۇلاتى شەخسى بىلەن چەكلەنمەستىن، ئىجتىمائىيەتتە ئىنسانىيەت مەدەنىيىتىنى ئىلگىرى سۈرۈش، مەدەنىيەتنىڭ چېكىنىپ كېتىش ياكى زىيانغا ئۇچرىشىنىڭ ئالدىنى ئېلىش ۋەزىپىسىنى ئۆز ئۈستىگە ئالىدۇ، شۇ سەۋەبلىك سەنئەتكارلىق ئىنسانىيەتنى سۆيىدىغان، باشقا دىن، باشقا مەدەنىيەت، باشقا مىللەت ئادەملىرىگىمۇ مەنپەئەت يەتكۈزىدىغان ئالىيجاناب ئىدىيىنىڭ يېتەكچىلىكىدە بولۇشى كېرەك بولىدۇ. ئېينىشتېين بۇ ھەقىقەتنى چۈشەندۈرۈش يۈزىسىدىن مۇنداق دېگەن: «ئىنسانىيەت ۋە ئىنسانىيەت تۇرمۇشىنىڭ يۇقىرى كۆتۈرۈلۈشىگە ئەڭ ياخشى تۆھپە قوشالغان ئادەم ئەڭ قەدىرلىك ئادەم بولۇشى كېرەك. گەينىڭ يوسىكاللىسى مانا مۇشۇنداق ئېيتىلىدۇ. ئەمما كىشىلەر بۇلارنىڭ كىملىكىنى سورىغاندا، ئاز بولمىغان قىيىنچىلىقلارغا بولۇۋىدۇ... شۇڭا، مەن شۇنىڭغا سەمىمىيەت بىلەن ئىشىنىمەنكى، بىر ئادەمنىڭ خەلق ئۈچۈن قىلىپ بېرىدىغان ئەڭ ياخشى خىزمىتى — سەنئەتكارلارنىڭ ئىدىيە ھالىتىنى ئۆستۈرۈش ئۈچۈن مەلۇم خىزمەتلەرنى ئىشلەش ھەمدە شۇ خىزمەتلىرى ئارقىلىق ئۇلارنىڭ ئىدىيە ھالىتىنى ۋاسىتىلىق ھالدا ئۆستۈرۈش بولىدۇ. بۇنداق قىلىش خۇسۇسەن بۈيۈك سەنئەتكارلارغا، كىچىكرەك دائىرىدە ئالىملارغا مۇۋاپىق كېلىدۇ. بىراق، بىر ئادەمنىڭ ئىدىيە ھالىتىنى ئۆستۈرۈش ھەمدە ئۇنىڭ تەبىئىيىتىنى بېيىتىش پەن تەتقىقات نەتىجىسى بىلەن بولمايدۇ، بەلكى چۈشىنىشنى تەلەپ قىلىدىغان قىزغىنلىق، ئىجادىي ياكى ئويغىتىش خاراكتېرىنى ئالغان ئەقلىي ئەمگەك ئارقىلىق بولىدۇ، ئەلۋەتتە» ①. دېمەك، ئېينىشتېين ئالىم، سەنئەتكار بولغاندىمۇ بۇلاردىن چوڭ ئۇتۇق قازىنىدىغانلىرىنى ئىدىيە ھالىتى ئۈستۈن — ئىنسانىيەتنى سۆيىدىغان ئالىيجاناب ئادەملەر ئىكەنلىكىنى، شۇڭا، تۇرمۇش سەنئەتكارلىقنى ئەۋج ئالدۇرۇشتا ئۆزىنى خەلققە، ئىنسانىيەتنىڭ بەخت-سائادىتىگە تەقدىم قىلىش روھىنى ئۆستۈرۈش خىزمىتىنىڭ مۇھىم ئورۇندا تۇرىدىغانلىقىنى جەزملەشتۈرگەن. بىز تۇرمۇش سەنئەتكارلىقتا «ھەر بىر ئىشنىڭ ئەڭ ياخشى تەرىپىنى كۆرۈشكە ئادەتلىنىش، يىلغا مىڭ فوندىتېرلىققا ئىگە بولۇشتىنمۇ ئەلا» ② ئىكەنلىكىنى تونۇشىمىز، سەنئەتكارلىقتا مۇۋەپپەقىيەت قازانغۇچى تۇرمۇش سەنئەتكارلىرىنىڭ ئىنسانىيەتنى سۆيۈش، تۇرمۇشنى سۆيگەندىمۇ يۈتكۈل ئىنسانىيەت مەدەنىيىتى ئاساسىدا ئۆستۈرۈلىدىغان تۇرمۇشنى سۆيۈشتىن ئىبارەت ياخشى تەرىپىنى كۆرۈشكە ئادەتلىنىشىمىز كېرەك، ئەلۋەتتە.

ئىنسانىيەتنى سۆيۈش يالغۇز ھازىرقى كۈندە ئوتتۇرىغا قويۇلۇۋاتقان مەسىلە بولماستىن، تارىختىن بۇيانقى ئۇلۇغ پەيغەمبەرلەرمۇ تەكىتلەپ كېلىۋاتقان ئىدىيە بولۇپ، بۇ ئىدىيىنىڭ ئومۇمىي مەزمۇنىدىن ئىنسانىيەتنى سۆيىمەن يۇرتتازلىق، قەبىلىۋازلىق، مىللەتچىلىك، جاھانگىرلىك ئىدىيىلىرىنىڭ ئاسارىتىگە چۈشۈپ قالغان ئادەمنىڭ سەنئەتكارلىقتا چوڭ ئۇتۇق قازىنالمىغانلىقى ئوچۇقتىن ئوچۇق كۆرۈنۈپ تۇرىدۇ (نورمال ۋەنەنپەرۋەرلىك ۋە خەلق سۆيەرلىك مۇقەددەس، ئەلۋەتتە). سەنئەتكارلىقتا «كوللى دۇنيا بىر ئائىلە» دېگەننى ئەمەلىيەتتە كۆرسىتىشتىن ئىبارەت بۇنداق ئىدىيىنىڭ بولماسلىقى ئىنسانىيەت مەدەنىيىتىدە خەلقلەر ئارا نەپرەت، گۇمان، ئاراز-ئاداۋەت، ھەتتا قىلچىۋازلىق قىلىش دەرىجىسىدىكى ۋەھشىيلىك، ئۇرۇش قىرغىنچىلىقى پەيدا قىلىشتەك ئاپەتلەرنى كەلتۈرىدۇ. شۇڭا، ئادەمنى، ۋەتەننى، ئىنسانىيەتنى سۆيۈش ئىدىيىسىنى ئۆستۈرۈش ئارقىلىق سەنئەتكارلىقنى ئۆستۈرۈش سەنئەتكارلىقنىڭ ئالىيجانابلىقىنى ئۆلچەيدىغان مىزاندۇر. بۇ مىزان يالغۇز زامانىمىزدىكى ئېينىشتېيندىك ئالىملار تەرىپىدىن ئوتتۇرىغا قويۇلۇپلا قالماستىن، ھەتتا بىزنىڭ ئانا-بوۋىلىرىمىزدىن باش كۆتۈرۈپ چىققان ئەۋلىيا بى ئەزەملەرمۇ ئىمان دەرىجىسىگە كۆتۈرۈپ ئوتتۇرىغا قويغان مەسىلىدۇر. بۇنىڭغا مەھمۇت قەشقەرنىڭ دۇنيا خەرىتىسىنى بۇمىلاق سىزىپ، بىزنى ئىنسانىيەتنىڭ بىر قىسمى ھېسابلىغىنىدىن باشقا، ھەزرىتى مەۋلان دەپ نام ئالغان جالالىدىن رۇمىنىڭ ئىدىيىسىنى مىسال كەلتۈرۈش مۇمكىن.

① «ئېينىشتېين ئەسەرلىرى»، خەلق نەشرىياتى، خەنزۇچە نەشرى، 36-بەت.
② «ئەقىل-پاراسەت خەزىنىسى»، شىنجاڭ ياشلار-ئۆسمۈرلەر نەشرىياتى ئۇيغۇرچە نەشرى، 112-بەت.

بىز بۇ يەردە ئۇنى تەتقىق قىلغان پروفېسسور ئابدۇكېرىم راخماننىڭ كونا مەدەنىيىتىنى تونۇشتۇرۇش مۇناسىۋىتى بىلەن بەرگەن خەۋىرىگە قاراپ تۆتەيلى:

«ھەزرىتى مەۋلانانىڭ پۈتكۈل پىكىر چۈشەنچىلىرىنىڭ مەنبەسى مۇقەددىس كىتاب — «قۇرئان كەرىم» ۋە ھەزرىتى مۇھەممەد پەيغەمبەرنىڭ تەشەببۇسلىرىدۇر. شۇڭا، ئۇ جاھانغا پەيغەمبەرلەرنىڭ ۋارىسى (ۋەلىيۇللاھ) سۈپىتىدە تونۇلۇپ، كونا مەدەرىسدە تەسەۋۋۇپ ئېقىمىنىڭ پىرى بولۇپ قالغان. ئۇنىڭ تۈپ پەلسەپىۋى قارشى: «ئىنساننى سۆيەك — ئاللاھنى سۆيەكتۈر» دېگەندىن ئىبارەت. مەۋلانە گەرچە بۈيۈك بىر دىنىي تەسەۋۋۇپچى بولسىمۇ، لېكىن ئۇنىڭ پۈتۈن ۋۇجۇدى ئىنسانغا بولغان چەكسىز سۆيگۈ-مۇھەببەت بىلەن تولغان. ئۇ «ئىنسان بالىسى ئۈچ ئاناسىدىن تەركىب تاپقان: بىرىنچى، روھ؛ ئىككىنچى، ئەقىل-ئىدراك (بىلىگ)، ئۈچىنچى، ئىشقى-مۇھەببەت (تۇيغۇ، ھېسسىيات، شېئىر-مۇزىكا). بۇ ئۈچ ئاناسى ئىنسان چۈشەنچىسى، پىكىرى ۋە ئوي-خىيالىنى بىرلەشتۈرىدىغان ئالاھىدە سىستېمىدۇر». شۇڭا، بۇ «سىستېمىغا ئىگە بولغان ئىنسان ئاللا ياراتقان بارلىق مەۋجۇداتلارنىڭ ئىچىدىكى ئەڭ شەرىپلىكى ۋە مۇقەددىسىدۇر» دەپ قارىغان. ئۇ پۈتۈن ئىنسانلارغا خىتاب قىلىپ: «بىرلىشكىن، چۈنكى مەن دۇنيانى بۆلۈشكە كەلمىدىم، بەلكى بىرلەشتۈرۈشكە كەلدىم» دېدى. مەۋلانە ئۆزىنىڭ پۈتۈن ئەسەرلىرىدە ئىنساننى قەدىرلەش ۋە ھۆرمەتلەشكە، ھەممە ئىنسانلارنى، ئۇنىڭ قانداق مەزھەپ، قانداق دىن، قانداق ئىرق ۋە قانداق مىللەتتىن بولۇشىدىن قەتئىينەزەر، ئىنسانىي مۇھەببەت رىشتىسىدە بىرلىشكە چاقىرىدۇ. «مەسنەۋى شېرىق» تە «كەل، كەل! نېمە بولساڭمۇ كەل، كافر، بۇتپەرەس، ئاتىشى (زەردۇشت)، مەجۇسسى بولساڭمۇ كەل، يۈز كەررە تۆۋىنى بۇزغان بولساڭمۇ كەل... بۇ بىزنىڭ دەرگاھىمىز (تۇيىمىز)، ئۈمىد دەرگاھى...» دەپ چاقىرىق قىلىدۇ...

دەرۋەقە، ھەزرىتى مەۋلانە ئەقىل ۋە ئىدراكىنى ھەممىدىن يۈكسەك ئورۇنغا قويدۇ ۋە ئۇنى ئىنسانلىق تۆلپىمى قىلىدۇ. شۇڭا ئۇ ئۆزىمۇ ئەتراپلىق يېتىلگەن يېتۈك ئالىم بولۇپ، ياۋروپادىكى كوپېرنىك (1473 — 1543) ۋە گالىلى (1564 — 1642) دىن ئۈچ-تۆت ئەسىر ئىلگىرى: «بىزنىڭ دۇنيامىز ئالىم بوشلۇقىدا گويا تۇخۇمنىڭ سېرىقىدەك يۇمىلاق تۇر» دەپ ھۆكۈم چىقارغان. شۇنىڭ بىلەن بىر ۋاقىتتا ئۇ يەنە دۇنيانىڭ ھەممە يۇمىلاقلىقىنى، يېڭىدىن بايقالغان ئاتموسفېرانىڭمۇ تۇخۇمغا ئوخشاش بولدىغانلىقىنى قەيت قىلغان. نيوتون (1642 — 1727) نىڭ ماگىنت كەشپىياتىدىن ئىلگىرىلا ھەزرىتى مەۋلانە: «ماگىنتلاشتۇرۇلغان بىر مەدەن ئۇچىقىغا بىر پارچە تۆمۈر پارچىسىنى قويىساڭ، ھەر تەرەپتىن تارتىش نەتىجىسىدە، ئۇ مەدەن ئۇچىقىنىڭ ئوتتۇرىسىدا تۇرۇپ قالىدۇ» دەپ كۆرسەتكەن. ئالبېرت ئېينشتېين (1878 — 1955) نىڭ ئاتوم نەزەرىيەسىگە باراۋەر، ھەزرىتى مەۋلانە يەنە: «ھەرقانداق يۈتۈنلۈك پارچىلىنىدۇ... يەر يۈزىدە ۋە كۆكتە تۇرغان ھەرقانداق شەيئە زەررىمىزىرىدۇر ۋە ماگىنت كەبىدۇر» دېگەن. ئۇ يەنە ئۆز دەۋرىدە ھېچكىم بايقىمىغان ئىرسىيەت ئەمىلىلىرىنى خاتىرىلەشكە ھۈۋەپپەق بولالغان، بۇنى ئۇنىڭ مۇزىكا ھەققىدە ئېيتقان: «بىرىنچى ئاتىمىز ئادەمنىڭ جەننەتتىن قوغلانغان ئاشۇ چاغدىكى تۇيغۇلىرىنى، بىزدە ئۇنىڭ زەررىلىرى بولغانلىقى ئۈچۈن ھېس قىلالايمىز» دېگەن سۆزلىرىدىن كۆرەلەيمىز. شۇڭا، ئىسلام دۇنياسى بۇ زاتنى «مەغپىرەتلىك ۋەلىيۇللاھ» دەپ تەرىپلىشىدۇ. ساما — مەۋلانە جالالىددىن رۇمىنىڭ ئىلھامى بىلەن پەيدا بولغان تۈرك مەدەنىيىتى، تارىخى، ئەقىدە-ئىشەنچلىرى، جۈملىدىن پۈتكۈل مەنىۋى ئادەتلىرىنىڭ ھەرىكەتلىك ئىپادىسى بولۇپ، ئۇنىڭدا ئىنساننىڭ مەرھىمىتى ۋە ياراتقۇچىغا بولغان سۆيگۈ-دۇئاسى، مۇراجىتى، مەنىۋى ئىخلاسى ئەكس ئېتىلىدۇ»^①.

زامانىمىزدىن يەتتە ئەسىر بۇرۇنقى ئىسلام تۈرك ئالىمى ھەزرىتى مەۋلانە جالالىددىن رۇمىنىڭ ئىنسانىيەتنى سۆيۈشنى ئىماندىن ئىجتىمائىيەتكە، ئىلىم-پەنگە، ئەدەبىيات-سەنئەتكە، ھەتتا ھازىرقى كۈندە بىز ئويناۋاتقان ساما ئۆسۈملۈكچە قانلىق ياپىدۇرۇشىدىن مەلۇمكى، ئادەمنى قەدىرلەش، ئىنسانىيەتنى سۆيۈش، ئىنسانلار ئارىسىدا نىزا ۋە مىللەتلەر ئارىسىدا ئىتتىپاقسىزلىق تۇغدۇرۇشقا قارشى تۇرۇش بىر خىل تارىخىي ئىزچىللىق بولۇپ، ئۇ مەيلى ئىلىم-پەن ۋە ئەدەبىيات-سەنئەت ئىجادىيىتىدە، شۇنداقلا ھەرقانداق بىر ئىجتىمائىي مەسلىسىنى ھەل قىلىشتا تەۋرىنىشكە بولمايدىغان، ھەتتا ئىمان جۈملىسىدىمۇ مۇبارەكلىنىدىغان سەنئەتكارلىق ئىدىيىسىدۇر. بۈگۈنكى كۈندە بۇنداق ئىدىيىنى كىشىلەرنىڭ ئەركىگە ھۆرمەت قىلىش يولى بىلەن ئالغا سۈرۈپ، سەنئەتكارلىقتا ئىنسانىيەت دوسلۇقىغا ياردەم بەرمەسلىك ئەقىلسىزلىقتۇر.

① ئابدۇكېرىم رەخمان: «شىنجاڭ داشۇ ئىلمىي ژۇرنىلى»، 1994-يىلى 1-سان، 28، 29-بەتلەر.

(15) نوپۇزلارغا چوقۇنمايدۇ. ئۇلارنىڭ نوپۇزلارغا چوقۇنماسلىقى بىرىنچىدىن، ئىلىمنىڭ مۇنازىرىسىز تەرمەقىي قىلمايدىغانلىقىدىن بولسا، ئىككىنچىدىن، ئادەملەرنى باراۋەر كۆرۈشنىڭ ئادالەتنىڭ بىش مىزانى ئىكەنلىكىدىندۇر. ئىلىم-پەننى مۇنازىرە ئارقىلىق تەرمەقىي قىلدۇرۇش دېگەندە، ئىزدىنىش، يېڭى بىلىم ساھىبلىرىنى ئېچىپ، دۇنيانىڭ سىرلىرىنى كىشىلەرگە ئۇقتۇرۇش ئۈچۈن، خۇراپىلىقنى ئىسپاتلايدىغان، پەن تەرمەقىي قىلىپ مۇشۇ كۈنگە كەلگەندىمۇ كۈنلىققا يېپىشىۋالدىغان بىرمۇنچە خاتا ئىدىيىلەرنى رەت قىلىپ كىشىلەرنىڭ دىلىنى ئويغىتىش، كۆزىنى ئېچىش نەزەردە تۇتۇلىدۇ. ئەمما، ھەر خىل جەمئىيەتلەردە بۇرۇن تىكلەنگەن بەزى نوپۇزلارنىڭ كۆپچىلىكى مۇشۇنداق يۆنىلىشتە ئاۋانگارت بولسىمۇ، ئايرىملىرى ئۆزىنى چوڭ تۇتۇپ، كىشىلەرنىڭ باراۋەرلىك غورۇرىغا تېكىپ تۇرىدۇ، بولۇپمۇ نەم-شۆھرەتنى دەسمايە قىلىۋېلىپ، يېڭىلىق ياراتقۇچىلارنىڭ ئالدىنى توسۇيدۇ، ھەتتا ئىلىمى نوپۇزىنى ھوقۇق تۇتۇش ۋە مال-دۇنيا توپلاشنىڭ دەسمايىسىگە ئايلاندۇرۇۋېلىپ، تەرمەقىياتنىڭ يولىدا توغرىسىغا يېتىۋالىدۇ. شەيخ سەئىدىنىڭ تەبىرى بويىچە ئېيتقاندا، بۇنداق نوپۇزلارنىڭ بەزىلىرى «پەرىز قىلمايدىغان ئالىم مەشئەل كۆتۈرۈۋالغان قارىغۇ، ئۇ باشقىلارغا يول باشلايدۇ-يۇ، ئەمما ئۆزى توغرا يولدا ماڭمايدۇ» دېگەن قاتاردا تۇرۇپ، بۇرۇن دېگەن گەپلىرىدىن يېنىۋېلىپ، بۇرۇن ئۆزى ۋەدە قىلغان ئىلىم-پەننىڭ تەرمەقىيات يولىدا ماڭمايدۇ. يەنە بەزىلىرى: «كىمكى پەرىز، ئىلمۇ تەقۋادارلىقنى سېتىپ پۇل قىلار، بىر دۆۋە خامانى توپلاپ ئوت يېقىپلا كۈل قىلار» دېگەن قاتارغا كىرىۋېلىپ، كىشىلەرنىڭ قەلبىنى تازىلايدىغان ۋە دۇنيادىكى بارلىق يامانلىق ئۇرۇقىنى كۆيدۈرىدىغان ئىلىم نۇرىنى نەپسى ئاۋازسىلىق قىلىپ كۈلدەك سورۇپ تاشلايدۇ. ئۇلارنىڭ مۇشۇ پەيتى ئىجادىي ئىقتىداردا تېز چېكىنىپ، دەسمايىسى غائەتكە چىققاندىن كېيىن مەنەسچىلىككە چۈشكەن پەيتىدۇر. بۇرۇنقى پەرىز تەقۋادارلىقلىرى ۋە ئىجادىي مېھنەتلىرى ئارقىسىدا تىكلەنگەن نوپۇزىنى بۇزغان بۇنداق ئادەملەرگە چوقۇنۇش بولغاندا تەبىئىي ئىلىمنىڭ مۇنازىرە ئارقىلىق تەرمەقىي قىلىش قانۇنىيىتى تاملەنمەن بوغۇلۇپ كېتىدۇ. چۈنكى بۇنداق نوپۇزلارنىڭ بەزىلىرى تېخى دۇنيادا ئىكەن ئۇلۇغ ئاتالغان ئالىملارنىڭ ھەرقاندىقى باشقىلارنى ئۆزىگە چوقۇندۇرۇش تۈگۈل، ئۆزىنىمۇ تەشۋىق قىلمىغانلىقىنى ئۇتۇپ، باشقىلارنى ئۆزىگە چوقۇندۇرۇش ئۈچۈن تۈرلۈك نەيرەڭلەرنى ئويىنىتىدۇ. ناۋادا بۇنداق نوپۇزلار ناھايىتى چوڭ ئادەم بولغاندا، مىڭلاپ ئادەم لايدا ياساۋالغان بۇتقا چوقۇنغاندەك ئىجتىمائىي ئەخمەقلىق كېلىپ چىقىدۇ-دە، ئۇنداق نوپۇزلارنى «ئۇلۇغ» دەپ تۈۋەنلىگەن ئىسەملىككە كېسەلگە ئايلىنىپ، داۋالاپ ساقايتقىلى بولمايدىغان مەدەنىي راي كېلىپ چىقىدۇ. راست، بۇ دېگەن راي ھەتتا راي، ئىدىيىلەر دەرىجىسىدىن ھالقىغان ئايەت! چۈنكى بۇنداق «ئۇلۇغ» لار رول ئېلىۋاتقان سەھنىدە ئادەملىك قىياپەت ساقلاشمى، ئىجادىيەتتىن ئىبارەت ئادەملىك ماھىيەت بارغانسېرى ئاجىزلاپ كېتىدۇ. چوقۇندۇرغۇچى ئاڭلىق بولسىمۇ، چوقۇنغۇچىلار نادان بولغانلىقتىن، ئالما بىلەن نوپۇز ئوتتۇرىسىدىكى مۇناسىۋەت مەشئۇت بىلەن چوقۇنغۇچىلار مۇناسىۋىتىگە ئوخشاپ قالىدۇ. بۇنداق ئويۇن قانچە ئويۇنغانسېرى نوپۇز نامىدىكى «مەشئۇد» لارنىڭ ئورنى ئويىپكىتىپ ئەمەلىيەتكە قارىماي ئۆسۈۋېرىدۇ، چوقۇنغۇچىلاردا «مەشئۇد» نىڭ كەيپىياتىنى ھېسابقا ئېلىپ، «ئىلاھى» سۆزىنى ئاڭلاش دەرىجىسى ئۆسۈپ بارىدۇ-دە، مىڭلىغان-ئونمىڭلىغان بۇ بىچارىلەرنىڭ مېڭىسى ئۆز ئالدىغا تەپەككۈر قىلىشتىن توختاپ، ئۆزلىرىدىكى ئەقلى ئىقتىداردا ئىلگىرىلەش، يېڭىلىق يارىتىش، ئىجاد قىلىش فۇنكسىيىسىنى قارىغۇلارچە تاشۇ سۈنئىي مەشئۇدنىڭ خوجايىنلىق قىلىشىغا ئۆتكۈزۈپ بېرىدۇ. مانا بۇ — چېكىنىش پەيدا قىلىپ، مىڭلاپ سەنئەتكارنى كاردىن چىقىرىش بولماي نېمە؟

ئادەملەرنى باراۋەر كۆرۈش دېگەندە، ئۇلار ۋاقىتچە تۆۋەندە تۇرغان ئادەمنى مەڭگۈلۈك پەگا ساقچىسى دەپ قارىمايدۇ، بەلكى ئادەم دېگەننىڭ ھەممىسى ئوخشاش ئادەم. ئادەملىك ئىززىتىگە كەلگەندە، ئۇ مۇھىم ئادەم، بۇ مۇھىم ئادەم ئەمەس دېيىش ناتىسايلىق دەپ قارايدۇ. ئەمما ئۇلار ھەممىلا يەردە بالىلار بويلىرىنى سېلىشتۇرۇپ كۆرگەندەك سېلىشتۇرۇپ تەپەككۈر تۇرۇشنى ئويلىمايدۇ. ئىقتىدار سالاھىيىتى بارلارنىڭ ئۆزلىكىنى كۆرسە، خۇشال بولۇپ چاۋاك چالدىكى، ھەسەت قىلمايدۇ، ئۆزى بىرى بىلەن مۇسابىقىگە چۈشسە، رىقابەتچىسىنىڭ ئۆزگىچىلىكىنى كۆرۈشنى ئويلايدۇكى، كارامىتىنى كۆرسەتمەسە ئىكەن دېگەن ئۈمىدە بولمايدۇ، بولۇپمۇ ئۆزىنىڭ ماھارىتىگە تايىنىپ ئۇتۇپ چىقىشنى ئويلايدۇكى، رىقابەتچىسىنىڭ ئاجىزلىقىدىن پايدىلىنىپ ئۇتۇپ چىقىش تاملانسا بولمايدۇ. ھە دېسە باشقىلارنى باھالاپ يۈرمەيدۇ، بولۇپمۇ باشقىلارنىڭ بېشىغا كۈن چۈشسە خۇشال بولمايدۇ، باراۋەرلىكنى ھەرگىز ھەممە ئادەمگە تەڭ مۇئامىلە قىلىش دەپ چۈشەنمەستىن، ئاساسلىقى، ئادەمنىڭ ئىززەت-نەپسىگە ھۆرمەت قىلىش دەپ چۈشىنىدۇ. ئەڭ مۇھىمى ئۆزىنى سۆيۈش، خورلۇقنى قوبۇل قىلماسلىق، ئۆزىنى تەرمەقىي قىلدۇرۇش ئۈچۈن بارلىق ئىمكانىيەتلەردىن

پايدىلىنىپ كامالەتكە ئىنتىلىش دەپ چۈشىنىدۇ، بولۇپمۇ ئادەملەرنىڭ تۇغما قابىلىيىتى بىلەن ئەقلىي قابىلىيىتى ئوخشاش بولسىمۇ، ئۇلار يەنىلا ئىجادىي قابىلىيەتتە تەڭ بولمىغانلىقتىن، ئاددىي ئادەملەرمۇ ئالاھىدە تىرىشچانلىق كۆرسەتسە، بولۇپمۇ ئۆزىدىكى ھېچقانداق ئادەمگە ئوخشىمايدىغان تۇغما قابىلىيەت ئارتۇقچىلىقىنى نىشانلىق تەربىيىلىسە ۋە ئۈنۈملۈك ئاچسا، قىممەت جەھەتتە ئۈستۈن تۇرىدىغان ئۇلۇغلارغا يېقىنلىشىپ بارالايدىغانلىقىنى نەزەردە تۇتۇپ ھەر قاچان ئۆزىنىڭ سۈپىيىكتىپ شەرتلىرىنى ھازىرلاش ئارقىلىق چوڭىيىش، ئەتىۋارلىنىش غورۇرىنى ئۆستۈرۈپ ماڭىدۇ.

ئەڭ مۇھىمى شۇكى، ئۇلار: بىر ئادەمنىڭ سەنئەتكار بولۇشىدا ئۇنىڭ ئاللىقاچان يارىتىپ بولغان نەتىجىلىرىلا ئەمەس، ئاساسلىقى ئادەمدىكى يوشۇرۇن قابىلىيەتنىڭ داۋاملىق تۈردە ئىجادىي قابىلىيەتكە ئايلىنىشى ئاساس بولىدۇ، شۇڭا، بىر ئادەمنى سەنئەتكارلىق بابىدا باھالاشتا ئۇنىڭ كەچۈرمىشى ۋە قولغا كەلتۈرگەن نەتىجىسىگە؛ ئۆزىنى مۇلاپچەرمەش ۋە ئۆز ئالدىغا ئېنىق نىشان ۋە ئارزۇغا ئىگە بولغان-بولمىغانلىقىغا؛ مۇستەقىللىق ۋە خاسلىقىغا؛ تۇغما قابىلىيەت ۋە ئەقلىي قابىلىيەت ئەھۋالىغا؛ ئاتا-ئانىسىنىڭ پوزىتسىيىسىگە قاراش كېرەك. مۇشۇ تەرەپلەر بىرلىكتە ئادەمنىڭ كەلگۈسىدىكى تەرەققىيات ئەھۋالى ۋە تەرەققىيات يۈزلىنىشى بەلگىلەيدۇ، ئەگەر كىمدە-كىم مۇشۇ جەھەتلەردە بىرقەدەر تولۇق ئاساسلارغا ئىگە بولسا، كەلگۈسىدە چوقۇم تىرىشچانلىق ئارقىسىدا كاتتا ئىلگىم بولۇپ كېتىدۇ، دەپ قارايدۇ. شۇڭا، ئۇلار ئادەمنى تۆۋەن كۆرىدىغان، ھەتتا باشقىلار ھۆرمەت قىلىۋاتسىمۇ ئۆزىنى چاغلىمايدىغان نوپۇزلۇقلارغا قايىل بولمايدۇ. بۇنداق باراۋەرلىك قارشى كىشىلەرنىڭ تەييار نوپۇزلارغا چوقۇنماي يېڭىلىق يارىتىپ چوڭىيىش تەلپىگە ئۇيغۇن بولۇپ، ھەممىمىز ئۈچۈن قەدىرلىك، ئەلۋەتتە.

(16) ئۇلار دىققەتنى يىغىش ماھارىتىنى بىلىدۇ. ھەممىگە مەلۇم، ئىجادىي پائالىيەتنىڭ ھەرقانداق بىر تۈرىنى باشقا ئېلىپ چىقىش ئۈچۈن، كۆڭۈلنى كۆپ ئىشلارغا بۆلەلسىلىك، نىشاندىكى ئىشقا بېرىلىش كېرەك. ئەمما، دۇنيادا شۇنداق كىشىلەر باركى، ئۇلار ھەر قاچان ئۆزىگە مۇناسىۋەتسىز ئىشلاردا سىكە-پىيازلىق قىلىپ قالماي، ھەتتا كىشىلەرنىڭ شەخسىيەتكە تېگىدىغان ئىشلارنىمۇ سۈرۈشتۈرۈپ كۆرىدۇ. بۇنداق ئلچىمىلەرنىڭ دىققەت ئېتىبارى ئەنە شۇنداق ئۇششاق ئىشلاردا بولغانلىقى ئۈچۈن، ئۇلار ھەر قاچان چارچاپلا قالماستىن، تېخى كىشىلەرنىڭ نەزەرىدە «ئۇششاق سۆز»، «ئىچى يامان» دېگەندەك، دوختۇرخانىلارغا «بېشىم ئاغرىيدۇ» دەپ بېرىپ كېسەل كۆرسەتسە دوختۇرخانا كېسەلنى تەكشۈرۈپ تاپالمايدىغان ياكى دوختۇرخانىدىن خەۋىرى يوقلار ئۆز تەجرىبىلىرى بويىچە بۇيرىغان دورىنى يېسە پايدا قىلمايدىغان كىشىلەر ئەنە شۇنداق ئارتۇقچە ئىشلارغا ئىچى تىنتىت بولۇپ يۈرىدىغان «ئۇششاق سۆز» لەردۇر. تازا دىققەت قىلىدىغان بولساق، ئەتراپىمىزدىكى بەزى ئادەملەر ھە دەپسە ئانچىكى كېسەللەرنى باھانە قىلىپ خىزمەتتىن رۇخسەت سورايدۇ. بىردەم بېشى، بىردەم چىشى ياكى قورسىقى ئاغرىپ قالىدىغان كىشىلەر ھازىرقى زامان رىقابىتىنىڭ بارغانسېرى جىددىيلىشىۋاتقان تەلپىگە ئۇيغۇنلىشىش ئۈچۈن ئىجادىي خاراكتېر يارىتىشقا ئىنتىلمەستىن، ئۆزىنى ئاشۇنداق ئۇششاق كېسەللەر بىلەن ئالدىغا ئېلىۋاتقانلار بولۇپ، ئەمەلىيەتتە فىزىئولوگىيىلىك ئاغرىماي، پىسخىك ئاغرىيدۇ. بۇنىڭدىن كۆرگىلى بولىدۇكى، ئۆزىنىڭ ئېشىنى پۇختا قىلماي ئارتۇقچە ئىشلارغا كۆڭۈل بۆلىدىغانلار ئۆزىنى ئەيىبكار، كېسەل قىلىۋېلىشتىن باشقا يەنە ۋاقىتنى، زېھنىنى، ھەتتا پۇلىنى ئىسراپ قىلىۋېتىپ، بىرەر مۆجىزە يارىتالمايدۇ. ياكى ئۆزلىرىنىڭ كەسپىي خىزمەتلىرىنىمۇ ئىجادىي ھەم داۋىل ئىشلىيەلمەيدۇ. شۇنىڭ ئۈچۈن، بىرەر ئىجادىيەتنى باشقا ئېلىپ چىقىش ياكى خانالىقلاردىن ساقلىنىش ئۈچۈن دىققەتنى يىغىش كېرەك. پىسخولوگىيىدە كىشىنى مۇنداق مەقسەتكە يەتكۈزىدىغان قابىلىيەتنى دىققەت قابىلىيىتى دەپ ئاتايدۇ. دىققەت قابىلىيىتىنى بەلگىلىك ۋاقىت ئىچىدە ساقلاشنى ھۇشيارلىق دەپ ئاتايدۇ. دىققەت قابىلىيىتىنى مەركەزلەشتۈرۈش دەرىجىسىنى زېھنىنى يىغىش ياكى دىققەتنى يىغىش دەپ ئاتايدۇ. دىققەت قابىلىيىتى تۈرلۈك نەرسىلەرنى كەمتۈك كۆرۈپ قېلىش، خاتا كۆرۈپ قېلىش، كۈمۈك ئاڭلاپ قېلىش، خاتا ئاڭلاپ قېلىش، ئۈتۈپ قېلىش، ئىدىيە بىلەن ھەرىكەت تامامەن بىردەك بولماسلىق ھادىسىلىرىدىن ساقلىنىدىغان قابىلىيەتتۇر. مەسىلەن، 1982-يىلى 11-ئاينىڭ 16-كۈنى كەچتە ياپونىيىنىڭ ئابىن شەھىرىدىكى فۇلى تەنتەربىيە سارىيىدا ئۆتكۈزۈلگەن مۇسابىقىدە جۇڭگو ئاياللار ۋالىبول كوماندىسى كۆپ قېتىم دۇنيا چىمپىيونى بولغان ياپونىيە ئاياللار ۋالىبول كوماندىسى بىلەن مۇسابىقىگە چۈشۈپ، ئالدىنقى ئىككى مەيداندا ئۈتۈپ، غەلبە قىلىش ۋەزىيىتىنى شەكىللەندۈرگەن بولسىمۇ، لېكىن 2، 3-مەيداندا ئارقا-ئارقىدىن ئۈتۈرۈپ قويغان. مۇتەخەسسسلەر بىردەمدىلا بۇنىچۇلا جىددىي ئۆزگىرىشنىڭ يۈز بېرىشىدىكى سەۋەبىنى جۇڭگو ئاياللار ۋالىبول كوماندىسىدىكى چوكان-قىزلارنىڭ تۈنجى قېتىمى چىمپىيون بولۇشىدىن ئىزدىگەن: ئۇلار تۈنجى قېتىم چىمپىيون بولغاچقا، خۇشاللىقنى ئىچىگە پاتقۇرالمىي تاپتاڭلاپ

كەتكەن. كەيىپىياتىدا جىددىي ئۆزگىرىش يۈز بېرىپ ئاخىرقى مەيدانلاردا ئۆتۈش ئىشىغا دىققەتنى يىغالمىغان، ئۇلارنىڭ ھاياجان ئىلكىدە چېچىلغان زېھنى يىغىلىپ بولغۇچە ياپونىيە كوماندىسى ئۇلارنى بېسىپ كەتكەن. خۇددى يۇقىرىقىغا ئوخشاشلا، ئىمتىھانغا قاتنىشىدىغان ئوقۇغۇچىلار ۋە چوڭلار ئىمتىھانغا قاتنىشىدىغان ئىشچى-خىزمەتچىلەرنىڭ ئىمتىھان ئالدىدىكى تەكرار جەريانىدا كەيىپىياتى جىددىيلىشىپ كېتىدۇ، ھەتتا ئۇلار ئىمتىھان مەيدانىدا دىققەتنى مەركەزلەشتۈرەلمەي، ئوقۇغانلىرىنى ئېسىگە كەلتۈرەلمەيدۇ، ئېسىدە بارلىرىنى ئويلىيالمايدۇ، بۇنىڭ بىلەن نورماللىقنى يوقاتقان باشقىچە بىر خىل خاھىش كۆرۈلىدۇ. شۇڭا، ئىمتىھاندا ياخشى نەتىجىگە ئېرىشىش ئۈچۈن دىققەتنى يىغىشقا ۋە دىققەتنى يىغىش ئۇسۇلىنى ئىگىلىۋېلىشقا توغرا كېلىدۇ. ئىجادىي قابىلىيەتنى جارى قىلدۇرۇش ۋە ئۇنى ئۆستۈرۈشۈمۇ ئەنە شۇنداق بولۇپ، پەقەت دىققەت يىغىلغاندىلا ئەمەلىي ئۈنۈم بېرىدۇ ۋە بارغانسېرى ئۆسۈپ بارىدۇ. تۇرمۇش سەنئەتكارلىقىدا ئۆتۈپ چىقىدىغانلار ئەنە شۇنداق دىققەتنى يىغىشقا ماھارىتىنى بىلىدىغان ئادەملەردۇر. بىز ئۇلارنىڭ ئىزىدا مېڭىش ئۈچۈن كەلسە-كەلمەس ئىشلاردىن كۆڭلىمىزنى ئىجادىي ئەمگەككە يىغىش، دىققەتنى يىغىپ، چىن يۈرەكتىن سۆيۈپ قىلغان ھەرقانداق ئىجادىي ئەمگەكنى شائىرانە دەرىجىگە يەتكۈزۈش مۇمكىنلىكىگە ئىشىنىشىمىز كېرەك.

(17) ساقىتا شۆھرەتكە بېرىلمەيدۇ. بۇنداق ئىجادكارلار تۇرمۇشنى دېڭىزدەك دولقۇنلاپ، چەكسىز داۋاملىشىدىغان ھاياتلىق جەريانى ھېسابلاپ، كۆڭلىدە مۇنۇلارنى كۆچۈرۈپ تۇرىدۇ: «تۇرمۇش گويىا بىر دېڭىز. دېڭىز بەزىدە خۇددى چېكى يوق چوڭ ئەينەكتەك تىنچ كۆرۈنىمۇ. گىزى كەلگەندە غايەت زور دولقۇنلارنى كۆتۈرۈپ، خۇددى تۈمەنلىگەن تۇلپارلار بەيگىگە چۈشكەندەك ھەيۋەتلىك ھالەتكە كېلىدۇ. ئۇنىڭ بەزى-بەزىدە جىمجىت ئەينەكتەك كۆرۈنۈشى ئۆركەشلىش ئۈچۈن كۈچ توپلاش، چېكى كۆرۈنمەسلىكى بىپايانلىقى بولسا، قاتمۇ قات دولقۇنلار ياساپ ھەيۋەتلىك ھالغا كېلىشى يەنە چەكسىز غايىلەرگە تولغانلىقىدۇر. دېڭىزنىڭ دولقۇنلىرى مانا مۇشۇنداق بىر-بىرىنىڭ كەينىدىن قوغلىشىپ، مەڭگۈ تىنماي كۆتۈرۈلۈپ تۇرغاندەك، بىزنىڭ تۇرمۇشىمىزدىكى سەنئەتكارلىق غايىلىرىمۇ بىرىگە يەنە بىرى ئۆلىنىپ تۇرمۇش دېڭىزىنىڭ دولقۇنلىرىنى ھاسىل قىلىدۇ، مۇشۇنداق دولقۇنلار ئۈزۈلمەي داۋام قىلغاندىلا گۈزەللىك تالاش ھەرىكىتىمىز مەڭگۈلىشىپ، تۇرمۇشنىڭ مەلۇم بىر باسقۇچىدىكى كىچىك بىر گۈزەللىكنى مەڭگۈلۈك قىلىۋېلىشتەك توختاپ قېلىش نۇقتىسىنى زەمىنىڭ قولى بولۇش ئاقىۋىتىدىن قۇتۇلالايمىز».

راست، تۇرمۇش سەنئىتى ئالدى بىلەن باي مەزمۇنغا ئىگە. شۇڭا، بىر تال گىياھ، بىر تال گۈل، بىر تال بېلىق، بىر تال قۇرت ياكى ھاشارات ئادەتتىكى كىشىلەرنىڭ نەزەردە ھېچنېمىگە نەزەرمەيدىغان نەرسە بولسىمۇ، تۇرمۇشنى سەنئەت نۇقتىسىدىن چۈشەنگەن سەنئەتكارلارنىڭ قولىغا چۈشكەندىن كېيىن چەكسىز ھاياتىي كۈچكە، يۈكسەك ھۈزۈر بېرىش قىممىتىگە ئىگە بولىدۇ. شۇنىڭ بىلەن بىللە ئۇ ئەنە شۇنداق مول مەزمۇنى بىلەن مەڭگۈ ئاخىرلاشمايدۇ. ئۇنىڭدىكى خىلمۇ خىل مەزمۇنغا ئىگە ناخشىلار گويىا: «مەن ئەقىل بىلەن جاسارىمگە تولغانلارغا قاراپ ياڭرايمەن» دېگەندەك قىلىپ، تۇرمۇشنى سەنئەت ئورنىدا بېزىش يولىدا نىشان قوغلاشقۇچىلارغا ئىجادىي سىگنال بېرىپ تۇرىدۇ.

بىراق، ھەرقانداق سەنئەتكار جاپا چەكمەي، قاتمۇ قات توسقۇنلۇقلارنى يەڭمەي بۇ مەزمۇنلارنى ئەكس ئەتتۈرەلمەيدۇ ۋە ئۆزىمەي جەڭ قىلىش روھى بولماي تۇرۇپ، تۇرمۇشتىكى يېڭى ناخشىلارغا جور بولالمايدۇ. بىز چوڭ ئىجادىيەتچىلەرنى قويۇپ تۇرۇپ، ئۆزىمىزدەك نورمال كىشىلەرنىڭ ئۆگىنىش ھەم خىزمەت پائالىيىتىگە قاراپ باقايلى، بىر ئادەم ئۆز ئۆمرىدە بىر-ئىككى خىل پەننى بىلىشنى ناھايىتى تەستە ئىگىلەيدۇ. ھازىرقى كۈنگە كەلگەندە ئەھۋال تېخىمۇ ئۆزگەردى. ھازىرقى پەن-تېخنىكىنىڭ تەرەققىياتى پەنلەر ئارا چېگرىنى بۇزۇپ تاشلىماقتا. بۇ ھال ئالىم ۋە سەنئەتكارلاردىن تېخىمۇ جىق پەننى بىلىشلەرنى ئىگىلەشنى ھەمدە تەتقىقات ئېلىپ بېرىۋاتقان ساھەلىرىدە ئالاھىدە كۆز قاراشلارغا ئىگە بولۇشنى تەلپ قىلىدۇ. بۇنداق ئەھۋالدا تېخى يالغۇز بىر كىشى بەزى ئىجادىيەتلەرنى ئۆز ئالدىغا ۋۇجۇدقا چىقىرالمايدۇ. بىر كىشى خىلمۇ خىل كەسپىي بىلىملەر بىلەن يۈزەكلا تونۇشۇپ ئۆتۈشى مۇمكىن بولسىمۇ، لېكىن ھەممىگە پىشقان بولۇشى مۇمكىن بولماي قالىدۇ، شۇڭا، پەن-تېخنىكىنىڭ تەرەققىياتى ئالىم-سەنئەتكارلاردىن ئىتتىپاقلىشىپ، ھەمكارلىشىپ ئىشلەپ، ئارتۇقچىلىقلىرىنى ئۆزئارا ئۆگىنىپ، كەمچىللىكلىرىنى تۈگىتىپ، بىرلىكتە ئىزدىنىپ، پەن-تېخنىكىنىڭ سىرلىق، تېخى ئېچىلمىغان ساھەلىرىگە يۈرۈش قىلىشنى تەلپ قىلىدۇ. بۇنداق ئىكەن، تۇرمۇش سەنئەتكارلىقى يولىدا ئوتتۇرىغا چىققان ھەرقانداق شۆھرەتپەرەسلىك خۇددى يولۇسقا ئوخشاش يول توسۇپ

باتقان دۈشمەن بولۇپ قالدۇ. دە، ھەرقانداق ياخشى نەتىجىگە ئېرىشىش ئۈچۈن ئازغىنە نەتىجە ۋە شان-شۆھرەتكە مەمنۇن بولۇشتىن ئىبارەت پىسخىك دۈشمەننى مەغلۇب قىلىدىغان جاسارىتكە ئىگە بولۇشقا توغرا كېلىدۇ. ھەقىقىي ئۇنۇق قازانغۇچى سەنئەتكارلارنىڭ ساختا شۆھرەتكە بېرىلمەسلىكى مانا مۇشۇ قانۇنىيەت ئاساسىدا ئاۋلىنىپ مەيدانغا چىققان بىتۈك پىسخىك پەزىلەتتۇر. بۇ قانۇنىيەت بىزگە شۇنى چۈشەندۈرۈپ بېرىدۇكى، بىر ئادەمدە تۈرمۈشنىڭ دېگىزدەك مەڭگۈ جەۋلان قىلىدىغانلىقىنى چۈشىنىپ، ئۇنى سەنئەت تەرىقىسىدە بېزمىشكە ئىنتىلىپ تۇرىدىغان ئوبرازلىق تەپەككۈر ۋە يىراققا قاراپ ئۇيۇق يارىدىغان تەسەۋۋۇر قابىلىيىتى بولغاندىلا، ئاندىن شەيئىلەرنى بايقىيالايدۇ، كەشىپ قىلالايدۇ ۋە ئىجاد قىلالايدۇ، ئۇنىڭ ئەكسىچە بولغاندا، كالىسى ئىچىلمەي ھەرقانداق شەيئىنى قاراپ تۇرۇپ كۆرەلمەيدۇ. ئۇنداقتا ھەرقانداق ئىجادىي پائالىيەتتە كۆڭۈلدىكىدەك نەتىجىگە ئېرىشەلمەيدۇ، ناۋادا ئۇ بەكمۇ قورقۇنچاق، قىيىنچىلىقلارغا تىز پۈكۈدىغان بولۇپ قالسا، ئارقىغا چېكىنىپ قابىلىيەتسىز، قولدىن ھېچ ئىش كەلمەيدىغان بولۇپ قالىدۇ.

رىئال تۈرمۈشمىزدىكى بەزى كىشىلەرنىڭ تۈرمۈش سەنئەتكارلىقىدا بىر باشقا چىقالمىلىقى ياكى نامى ئۇلۇغ بولسىمۇ، سۈپىسى قۇرۇق بولۇپ قېلىشى، ئاساسلىقى، ئەنە شۇنداق قىيىنچىلىقلارنى يېڭىپ ئالغا بىسماي، ئازغىنە نەتىجە ياكى نام-شۆھرەتكە بەنت بولۇپ قالغانلىقتىندۇر. ئەتراپىمىزغا قاراپ باقايلى، بىر قىسىم كىشىلەر شۆھرەتكە ئېرىشىشتىن ئىلگىرى تۈرمۈش سەنئەتكارى بولۇش ئۈچۈن جاسارەت بىلەن ئالغا ئىنتىلىپ، توختىماستىن تىرىشىپ كۈرەش قىلىدۇ. بىر ئاز نەتىجىگە ئېرىشىپ، ئازراق تۆھپە قوشۇپ، باشقىلار تەرىپىدىن ئېتىراپ قىلىنغاندىن كېيىنلا بىر ئىزدا تۇرۇۋېلىپ، ئالغا بېسىشقا ئىنتىلمەيدىغان «كۆرگەزمىدىكى مودېل» لارغا ئايلىنىدۇ ھەمدە ئۆزلۈكسىز ھالدا قول سۈنۈپ خەلق ۋە دۆلەتتىن نام-مەرتەۋە تەلەپ قىلىدۇ. ئۇلارغا ئېرىشەلمىگەندە بولسا، ئىنتايىن پەسكىش يوللارغا مېڭىشىنىمۇ بايامايدۇ، بۇ خىل كىشىلەر ئەمەلىيەتتە ھەقىقىي سەنئەتكار بولماستىن، تۈرمۈش سەنئەتكارلىقىدا مەغلۇب بولغان، تەتقىقات، ئىزدىنىش، ئىجادىيەت ئۈستىدىكى كۈرەشتىن چېكىنىپ چۈشكەنلەردۇر. ئۇلارنىڭ قايتىدىن بەيگىگە چۈشۈش جاسارىتى يوق، ئۇلار پەقەت ئۆزىنىڭ بۇرۇن كۆرسەتكەن خىزمەتلىرىنى داۋراڭ قىلىش ئارقىلىق، ئالدامچىلىق بىلەن مول يېمەك-ئىچمەكلەرگە ئىگە بولۇۋېلىپ، ئۆزىنىڭ قالغان ئۆمرىنى ئۆتكۈزۈمەكچى بولىدۇ. ئەمما، كىشىلەر بۇنداق ئادەملەردىن: «سىز بۇنچىۋالا ئالچاڭلاپ كىتكىدەك، خەلققە نېمىلەرنى قىلىپ بەردىگىز؟» دېگەن ھالدا دىسمايسى غالتەككە چىقىدۇ-دە، ئۆزىنىڭ ساختا شۆھرەتكە قۇل بولۇپ، شۇنچە ئەزىزلىپ ئۈستۈرگەن ئاتا-ئانا، قەھم-قېرىنداش، يۇرت خەلقىنىڭ ئالدىدا تۈزكۈرلۈق قىلىۋاتقانلىقىنى ھېس قىلىشقا باشلايدۇ. بىراق، بۇ تولىمۇ زور كېچىكىش، ئۇلۇغ ھايات دەرىخىنى دەپسەندە قىلغانلىق. بىز مۇشۇنداق ئاقىۋەتلەرنى تەسەۋۋۇر قىلغاندا، ئىختىيارسىز ھالدا ھەقىقىي ئۇنۇق قازانغۇچى سەنئەتكارلارنىڭ ساختا شۆھرەتكە بېرىلمەسلىك روھىغا ھۈرمەت بىلدۈرۈمىز ھەمدە ئۇلارنى ئۈلگە قىلىپ تۈرمۈش سەنئەتكارلىقىدا دېڭىز دولقۇنلىرىنىڭ بىرىنىڭ ئارقىسىدىن بىرى ئۆرلەيدىغان بەيگە ھالىتىنى كۆز ئالدىمىزغا كەلتۈرۈپ تۇرۇپ ئۆگىنىمىز، ئىشلەيمىز، ئىجاد قىلىمىز، ئىجادىي ۋە ساۋاپلىق پائالىيەتمىزدىن تەسەرلەنگەن كىشىلەر: «بەللى، ئوغۇل بالا!» دېگەن تەقدىردىمۇ ئۇنىڭ بىلەن ئۆزىمىزگە تېخىمۇ قاتتىق تەلەپ قويىمىزكى، ئۇنۋان، مۇكاپات، خىزمەت دەرىجىسى... دېگەنلەر بىلەن توختاپ قالمايمىز، ئەلۋىتتە.

شۇنىڭغا تولۇق ئىشەنچ قىلىش كېرەككى، تۈرمۈش سەنئەتكارلىقىدا يۇقىرىقىدەك شۆھرەتپەرەسلىر: «تىرىشچانلىق» دېگەن نېمە ئۇ، ئۇ دۆت ئادەملەرگە كېرەك، ئۇلار دۆت بولغاچقا، تىرىشىسا بولمايدۇ، بىزدەك ئەقىللىق ئادەملەر ئەزەلدىن ئالانقا تايىنىپ ئىش كۆرىدۇ، مانا مەندەك ئامىتى بارلار ئەمەل-مەرتەۋىلىك بولىدۇ، دەيدىغان ئاتالمىش بىلەرمەنلەر دېگىزدەك چەكسىز ھايات ھەم شۇ ھايات گۈزەللىكى ئۈچۈن بولىدىغان ھەقىقىي تۈرمۈش سەنئەتكارلىقىدا يېڭىلمەي قالمايدۇ. ھەشم كۆتۈرمەي، زادىلا ھورۇنلۇق قىلماي، ساختىلىقنى چۆرۈپ تاشلاپ خەلق ھەم ۋەتەن ئۈچۈن دائىم كىتاب ئوقۇيدىغان، ئويلايدىغان، ئىشلەيدىغانلارنىڭ كارامىتى بارغانسېرى ئۆسۈپ بارىدۇ، بۇنداق ئادەملەرنىڭ تۇغما قابىلىيىتى تۆۋەنرەك بولسىمۇ، كالتۇڭلىقتىن ئەقىللىقلىققا ئۆزگىرىدۇ، سەنئەتكارلىقتا ئۇتۇپ چىقىدۇ. ساختا شۆھرەتكە بېرىلگەنلەر مۇنداق ئىشچان ئادەملەرنى ھەرقانچە يامان كۆرگەن، چۆكۈرگەن، ھەتتا قارىلىغان تەقدىردىمۇ دۇنيا ئىشچانلارغا مۇھتاج، ئەمگەكچىلەر ھەققانىيەتچىلەرگە مۇھتاج بولغاچقا، بۇنداق ھەققانىي دولقۇن ئۇنداق شۆھرەتپەرەسلىرگە ۋاقىتلىق سۈكۈت قىلغاندەك تۇرسىمۇ، ھامان بىر كۈنى ئاشۇ تىرىشچان بالىلىرىنى ئارزۇلاپ ئوتتۇرىغا چىقىرىش ئۈچۈن چاقىلىشلىرىدا ئۇلارنى ھالاك قىلىدۇ. تۈرمۈشنىڭ گارمونىستىك رېتىمى مانا شۇندۇر. چۈنكى بىر

ئادىمىنىڭ قۇرۇق شۆھرەتكە بېرىلىپ، يۇقىرى ئورۇندا تۇرۇپ، ھېچ نەتىجە يارىتالمىغىنىدىن كۆرە، جامائەت بىلەن بىرلىكتە تۇرۇپ، پۇختىلىق بىلەن خەلققە مەنپەئەت يەتكۈزىدىغان ئەمەلىي ئىشلارنى قىلغىلى تۈزۈك-تە! خەلقىمىز تارىخىدا نۇرغۇنلىغان ئەزىمەت ئوغلانلار ساخا شۆھرەتكە بېرىلمەي، خەلق كۈلسە كۈلۈپ، يىغلىسا يىغلاپ، ھەتتا ئۆزىنىڭ ھايات-ماماتىنى بىر ياققا قاپرىپ قويغان ھالدا ۋەتەن ئۈچۈن ئىجاد قىلىپ ئىلىم-پەن بىناسىنى قۇرغان ساغلام پىسخىك كۆرۈنۈشلەر بار. ھازىرقى كۈندىمۇ جاپادا خەلقنىڭ ئالدىدا، ھالاۋەتتە خەلقنىڭ كەينىدە تۇرۇپ، تەپەككۈر ئۇيۇقلىرىنى بويلاپ دۇنيانىڭ ئالدىغا ئۆتۈش ئۈچۈن پاك قەلب، شەخسىيەتسىز روھ، ئالىبىجاناب خىسلىت بىلەن ئىلىم-پەن بوستانىمىزغا پەرۋىش قىلىۋاتقان نەۋقيرانلار ۋە بىخ سۈرۈپ چىقىۋاتقان نۆۋەي پەرزەنتلەر بار. بۇلار بىزنىڭ سۆيۈملۈك ئۆلگىمىز. تۇرمۇش سەنئەتكارلىقىدا ئۆتۈپ چىقىمىز دېسەك، بىزنى ساختىپەز قىلىۋىتىدىغان ساخا شۆھرەتكە قارشى تۇرۇپ، ئاشۇ سۆيۈملۈك ئۆلگىلەرنى قەدىرلىيلى. ئۆزىمىزنى خەلققە تاپشۇرايلى، چىن يۈرىكىمىز بىلەن ئۆزىمىزنى، خەلقىمىزنى سۆيەيلى. چۈنكى، «سەنئەتكار - خەلقنىڭ پەرزەنتى، خەلق پىكىرىنى بايان قىلغۇچى سەنئەتكارنى خەلق يارىتىدۇ. سەنئەتكارنىڭ ئۇلۇغلىقى ئۇنىڭ ئۆز خەلقىگە بولغان مۇناسىۋەت نورمىلىرى بىلەن ئۆلچىنىدۇ. سەنئەتكارنىڭ ھاياتى خەلقنىڭ ھاياتى، خەلقنىڭ مەنۋى ۋە تارىخىي ھاياتى. سەنئەتكار خەلقنىڭ تەقدىرىنى كۆزەتكۈچى، ئۇنى چۆرىدەپ، ئۇنى ئىپادىلىگۈچى. جەمئىيەت ئۆز قەلبىنى پۈتۈنلەي چۈشىنىپ كەتسەكچە ئۇ سەنئەتكارغا مۇھتاج. جەمئىيەت ئۆز قەلبىنى بىلمىگەندە ئۇ ئۆزىنى ئالداپ قويدۇ، مۇنداق نادانلىق ھالاكەتتىن دېرەك بېرىدۇ، ئۇ كېسەللىك - ئاڭ چىرىش كېسىلى، بۇنى داۋالىغۇچى - دورا - سەنئەتكاردۇر، شۇڭا، جەمئىيەتنى بىلىش ئۈچۈن، خەلقنى بىلىش لازىم. خەلقنى ئايرىلغان، خەلقنى ئالدى ئالۇم، ئالدى كىتابخان، شۆھرەت ئويپىكىتى دەپ چۈشىنىگۈچى كىشى ھەقىقىي سەنئەتكار بولالمايدۇ. خەلقنى، خەلق قەلبىدىن، خەلق يۆنىلىشلىرىدىن ئايرىلغان سەنئەتكار ئۆلگەن، چىرىگەن سەنئەتكار دىن ئىبارەت.»^①

توغرا، تۇرمۇش سەنئەتكارلىقىدا ئۇتۇق قازانغۇچىلاردا بىزگە ئۈلگە بولىدىغان پىسخىك پەزىلەتلەر يۇقىرىدا تونۇشتۇرغانلىرىمىز بىلەن چەكلەنمەيدۇ، شۇنداقلا بىز بۇ تەرەپلەرنى توغرا تونۇشتۇرالىغان بولۇشىمىزمۇ ناتايىن. ئەمما، بۇلار تالانتشۇنلىق، ئىجادىيەت شۇنلىق ئالىملارنىڭ بۇ ھەقتىكى تەتقىقات نەتىجىلىرىنى بىزگە ئومۇملاشتۇرۇپ كۆرسىتىپ، ئىجادىي مۇھىتنىڭ ئىچكى ئامىللىرىنى ياخشىلاشقا مەسلىھەت بېرەلەيدۇ.

① ئابدۇشۈكۈر مەھمۇت: «قاتلاملىق ئىستېتىكا»، 427-بەت.

قەدىمكى ئۇيغۇر تىلىدىكى پېئىللارنىڭ رايى توغرىسىدا

دىلدار ھەمەتتىن

(شىنجاڭ داشۇ تىل ئاكادېمىيىسى)

ئادەتتە بىز ئىش - ھەرىكەتنىڭ ئېلىپ بېرىلىشى، ئۇسۇل - يوسۇنلىرى ھەققىدە سۆزلىگۈچىنىڭ پوزىتسىيىسىنى ئىپادىلەيدىغان گرامماتىكىلىق كاتېگورىيىنى پېئىللارنىڭ رايى كاتېگورىيىسى دەپ ئاتايمىز. پېئىللارنىڭ رايى كاتېگورىيىسىنىڭ ئىش-ھەرىكەتنىڭ رېئاللىق بىلەن بولغان مۇناسىۋىتى ھەققىدە سۆزلىگۈچىنىڭ كۆز قارىشى، چۈشەنچىسى ۋە پوزىتسىيىسىنى ئىپادىلەشتە مۇئەييەن قوشۇمچىلار ئارقىلىق ئىپادىلىنىدۇ. تىلىمىزدىكى پېئىللارنىڭ رايىنى ئىپادىلىگۈچى بۇ خىل شەكىللەر ئۇزۇن تارىخىي تەرەققىيات جەريانىنى بېسىپ ئۆتكەن.

تىل - جەمئىيەتنىڭ تەرەققىياتىغا ئەگىشىپ ئۈزلۈكسىز ئۆزگىرىپ تۇرىدۇ ھەم تەرەققىي قىلىدۇ. مانا مۇشۇنداق تەرەققىيات جەريانىدا تىلنىڭ ھەرقايسى بۆلەكلىرىدە ئوخشىمىغان دەرىجىدە ئۆزگىرىش، بەزى ئېلىمېنتلار چۈشۈپ قالىدۇ، بەزىلىرىدە مەلۇم دەرىجىدە ئۆزگىرىش بولىدۇ. يەنە بەزىلىرى بىر تىلدا ئىستېمالدىن ئېلىپ باشقا قېرىنداش تىللاردا ساقلانغان بولىدۇ. مانا مۇشۇنداق تەرەققىيات جەريانىدا داۋامدا تىلدىكى گرامماتىكىلىق شەكىللەر تەرەققىي قىلىپ مۇكەممەللىشىدۇ، ھازىرقى تىلىمىزدىكى پېئىلنىڭ رايى كاتېگورىيىسى مانا مۇشۇنداق ئۇزۇن تارىخىي تەرەققىيات جەريانىدا داۋامدا ھازىرقى تولۇق مۇكەممەل ھالىتىنى بارلىققا كەلتۈرگەن.

تۆۋەندە قەدىمكى ئۇيغۇر تىلىدىكى پېئىلنىڭ رايى توغرىسىدا توختالماقچى قەدىمكى ئۇيغۇر تىلىدىكى پېئىلنىڭ رايى كاتېگورىيىسى مەنا جەھەتتىن سۆزلىگۈچىنىڭ بۇيرۇقى، ئارزۇ-تىلىكى، قىياسى، مۆلچەرى ۋە رېئاللىققا بولغان ئىنكاسى قاتارلىقلارنى بىلدۈرىدۇ. قەدىمكى ئۇيغۇر يېزىق تىلى دەۋرىدىن ئىبارەت ئىككى دەۋرنى ئۆز ئىچىگە ئالىدۇ ۋە بىز مۇشۇ ئىككى دەۋردىكى تىل ھادىسىلىرىنى سېلىشتۇرساق شۇ قىسقا ۋاقىت ئىچىدىمۇ تىلدىكى بەزى ئۆزگىرىشلەرنى كۆرەلەيمىز، مەسىلەن: ئورخون-يېنسەي يېزىق دەۋرىدىكى بەزى قوشۇمچىلار قەدىمكى ئۇيغۇر يېزىقى دەۋرىگە كەلگەندە چۈشۈپ قالغان ياكى قىسمەن ئۆزگىرىشلەرنى ھاسىل قىلغان.

قەدىمكى ئۇيغۇر تىلىدىكى پېئىل رايى ئۈچ تۈرگە بۆلۈنىدۇ.

1-بۇيرۇق تەلەپ رايى

2-شەرت رايى

3-بايان رايى

1-بۇيرۇق تەلەپ رايى

قەدىمكى ئۇيغۇر تىلىدىكى بۇيرۇق تەلەپ رايى، سۆزلىگۈچىنىڭ بۇيرۇقىنى، ئارزۇ - تىلىكىنى بىلدۈرىدۇ. شۇنداقلا ئۆزىگە خاس شەخس - سانلار بىلەن تۇرلىنىدۇ.

بۇيرۇق تەلەپ رايى تۆۋەندىكى شەخس - سانلار قوشۇمچىلىرىنىڭ قوشۇلۇشى بىلەن ياسىلىدۇ.

شەخس	بىرلىك	كۆپلۈك
I شەخس	1. -(a)yin / -(ā)yin 2. -(a)yan / -(ā)yān 3. -(a)yim / -(ā)yim	-(a)lim / -(ā)lim -(a)ling / -(ā)lin
II شەخس	1. - 2. -ʃil, gil 3. -ʃin, gin 4. (i, i, u, ū)ng	-(i, i, u, ū)ng -(i, i, u, ū)ng -(i, i, u, ū)nglar -(i)ngiz / -(i)ngiz
III شەخس	1. -zun 2. -zu 3. -ʃun 4. -sun, -su	بىرلىككە ئوخشاش

I شەخس ئارزۇ تەلەپ قوشۇۋېتىش بىرلىك ھەم كۆپلۈك 1-تۈرى ئورخۇن ئابرىلىرى ۋە قەدىمكى ئۇيغۇر يېزىقىدىكى يادىكارلىقلاردا ئوخشاش قوللىنىدىغان، خالىغان ئىككى تۈرى بولسا ئوخشىمىغان رېئاللىكت يادىكارلىقلاردىكى ئوخشىمىغان ۋارىيانتلىرى، بىرلىكنىڭ 2- تۈرى بولسا ئاساسەن n دىئالېكتىدا ئىشلىتىلگەن، مەسلەن: جۈملە ئارقىلىق مىسال:

بولاي (Man I 12) bolayan

ئولتۇراي (Man I 12) olurayan

1. bān Sanga nā ayayin

مەن ساڭا نېمە دەي ؟

2. bān ābgārū tūsāyin

مەن ئۆيگە باراي

3. amtī munī iki kōz tāglārip sancayin (I k 57)

ئەمدى مەن ئۇنىڭ ئىككى كۆزىنى سانجىپ قارغۇ قىلاي .

4. anī yoqqisalim

ئۇنى يوقىتايلى .

5. biz ikāgū nāgū tip ōtūnālim sōzlālim (Al 620)

بىز ئىككىمىز قانداق ئۆتىمىز؟

6. alalīng ya taqī qalqan

ئالاىلى بىز بىلەن قالغانى

II شەخس بىرلىككە كەلگەن بۇيرۇق راىي پېئىل يىلتىزى بىلەن ئىپادىلىنىدۇ.

مەسلەن: (kt. 23) türk bodum ōkūn

تۈرك خەلقى ئۆكۈنۈڭلار

بۇنىڭدىكى 2.1 تۈرلەر ھەممە يادىكارلىقلاردا كەڭ قوللىنىدىغان. 3- تۈرى كېيىنكى دەۋردىكى

يادىكارلىقلاردا ۋە رېئاللىكتىكىلاردا قوللىنىدىغان، مەسلەن:

Yālmā qaraŷu ādgūti uyŷil basitma (Ton 34)

قاراۋۇللارنى ياخشى ئورۇنلاشتۇر، دۈشمەنلەر بىزنى بېسۋالمىسۇن.

Sū Yorilim titāci, unamang (ton 35)

ئەگەر ئۇ ئەسكەر چىقىرايلى دەپسە مۇشۇلماڭ.

4 - تۈر تەلەپنى بىلدۈرىدۇ. ھەرقايسى تۈرنىڭ كۆپلىكى ھەر خىل يادىكارلىقلاردا كۆرۈلىدۇ. ئورخۇن يېزىقىدىكى يادىكارلىقلاردا كۆپلۈك ئاساسەن -ng بىلەن ئىپادىلىنىدۇ. قەدىمكى ئۇيغۇر يېزىقىدىكى يادىكارلىقلار بەزىدە ھۆرمەت تۈسىنى ئىپادىلەيدۇ، مەسلەن:

amti iŷlamang turung (I k 60)

ئەمدى يىغلىماڭ، ئورنىڭىزدىن تۈرۈڭ

bu māning yti qilicimün kōrünglar:

■ شەخس بۇيرۇقى تەلەپ رايى - SUN — ZUN قوشۇمچىسىنىڭ قۇشۇلۇشى بىلەن ياسىلىدۇ. ZUN - قوشۇمچىسى ئورخۇن يادىكارلىقلىرىدا كۆرۈلىدۇ. SUN - قوشۇمچىسى بولسا قەدىمكى ئۇيغۇر يېزىقىدىكى يادىكارلىقلاردا قوللىنىدۇ. بۇنىڭدىن باشقا n تاۋۇشى چۈشۈپ قالدىغان ئەھۋاللارمۇ كۆرۈلىدۇ. بۇ شەكىل ھەرقايسى دەۋرلەردىكى يادىكارلىقلاردا كۆرۈلىدۇ مەسلەن:

türk boldun yoq bolmazu, tiyin, boldun bolcun, tiyin (Bil. 10)

مۇنداق دېدى: تۈرك خەلقى يوقالمىسۇن، ئۇلار باشقىدىن خەلق بولسۇن.

tāngri yarilqazu (K. T. 29)

تەڭرى مەدەت بەرسۇن.

يۇقىرىقىلاردىن باشقا كەم ئۇچرايدىغان قوشۇمچە Sunŷil - مەسلەن:

tam ŷa bizgā bolsun buyan, kōz bōri belsunŷin uran

ياغا بىزگە بولسۇن بەخت بەلكىسى، كۆك بۆرە بولسۇن شۇتار، بۇيرۇق رايىنىڭ بولۇشىز شەكلى پېئىل يىلتىزغا -ma قوشۇمچىسى بىلەن ئىپادىلىنىدۇ ئاندىن شەخس قوشۇمچىسى قوشۇلىدۇ. مەسلەن:

iŷlamang يىغلىماڭ

ئۇنىماڭ (قوشۇلماڭ unamang

2- شەرت رايى

شەرت رايىدىكى پېئىللار مەلۇم ئىش ھەرىكەتنىڭ بۇرۇنلىنىشى - ئورۇنلاشماسلىقىغا شەرت بولىدىغانلىقىنى بىلدۈرىدۇ. ئېنىقلىمىدىن كېيىن شەرت رايى قوشۇمچىلىرى ئادەتتە 3 - شەخسنى ئىپادىلەيدۇ. 1-2 - شەخسنى ئىپادىلىگەندە، شەخس ۋە سان قوشۇمچىلىرى بىلەن ئىپادىلىنىدۇ، قوشما جۈملىدە پېئىل ئۆزەكلەرگە ئۇلىنىپ شەرت يىغىندا جۈملىنى تەشكىل قىلىدۇ. قەدىمكى ئۇيغۇر تىلىدىكى شەرت رايى قوشۇمچىلىرى پېئىللارغا ئۇلىنىپ

① - شەرتنى بىلدۈرىدۇ.

② - پەرەز قىياسنى بىلدۈرىدۇ.

③ - ئارزۇ-ئۈمىدىنى بىلدۈرىدۇ.

(1) شەرت رايىنىڭ تۈزۈلۈشى

قەدىمكى ئۇيغۇر تىلىدىكى شەرت رايىنىڭ مەنىسى بەلكىلىك شەخس قوشۇمچىلىرى ئارقىلىق

ئىپادىلىنىدۇ. شەخس قوشۇمچىلىرى تۆۋەندىكىچە. ئىسكوپكا ئىچىدىكىلىرى كېيىنكى دەۋدىكى يادىكارلىقلارنىڭ قوشۇمچىلىرى:

شەخس	بىرلىك	كۆپلۈك
I	ā(r)sā(r) — mǎn(—m)	—miz sa(r)q
II	—sǎn (—ng)	.—ing siz
III	—	—

شەرت رايىدىكى پېئىللار جۈملىدە قىياسنى ئىپادىلىشىدىن باشقا يەنە سۆزلىگۈچىنىڭ مەلۇم بىر ھالەتكە بولغان پەرزى ۋە ئۈمىدىنى بىلدۈرىدۇ. شەرت رايى قەدىمكى ئۇيغۇر تىلىدا Sa/—Sā/—Sar/— Sār قوشۇمچىلىرى بىلەن ئىپادىلىنىدۇ. ئورخۇن-يەنسەي يادىكارلىقلىرىدا Sar/—Sār— قوللىنىلغان، كېيىنكى يادىكارلىقلاردا «r» تاۋۇشى چۈشۈپ قالغان شەكلى ئىشلىتىلگەن. مەسىلەن، Kālār . قەدىمكى ئۇيغۇرلار يېزىقىدىكى يادىكارلىقلاردا شەرت رايى شەكىللىك خەۋەرنىڭ شەخس قوشۇمچىسى كۆرۈلگەن، شەرت رايىنىڭ بولۇشى شەكلى شەخس قوشۇمچىسىنىڭ ئالدىغا —ma/ mā قوشۇمچىسى قوشۇلۇشى ئارقىلىق ئىپادىلىنىدۇ. مەسىلەن:

1. türk boldum... bir todsar, acsiq ömāzsān (k. t. 8)

تۈرۈك خەلقى قۇرسىڭ تويىسا، ئاچلىقنى ئويلىمايسەن.

2. ūza tāngri basmasar, asra yir talınmāsār türk boldum ilingün törüngin

Kaām artatī (K. T. 22).

ئۈستىمىزدىكى ئاسمان ئۆرۈلمسە، ئاستىمىزدىكى يەر يېرىلمىسا، تۈرۈك خەلقىنىڭ دۆلىتى بىلەن قانۇننى كىممۇ بۇزالسۇن؟

3. qacan burxan qutī—n bulsarmān silār—ni barca anta qutar ʔayaym ān tip tidi (I k 76)

بۇرخان بەختىنى تاپسام سىلەرنىڭ ھەممىڭلارنى قۇتۇلدۇرىمەن، دېدى.

(2) شەرت رايىنىڭ ئالاھىدە ئىشلىتىلىشى

① بېقىندى جۈملىنىڭ خەۋىرى ئىسىم ياكى ئىسىم خاراكتېرلىك سۆز بولغاندا «بول، ئەر» قاتارلىق باغلامچى پېئىللارغا ئۇلىنىپ، بېقىندى جۈملىنى ھاسىل قىلىدۇ، مەسىلەن:

ölür ārsāriGip kisi tāgmā ig, kisi qalmaʔay ārdi yirdā tirig (k B II)

ئەگەر كىشىلەر كېسەل بىلەن ئۆلۈپ كەتسە، ئادەم قالمايغان بولاتتى بۇ يەر جاندا.

② bolsa KārāK دېگەن پېئىل KārāK بىلەن بىرىككەن چاغدا جۈملىنىڭ خەۋىرى bolsa شەكلىدە ئىپادىلەنگەندە، ئىش ھەرىكەت توغرىسىدىكى قىياس، مۆلچەر قاتارلىق مەنىلەرنى بىلدۈرىدۇ، مەسىلەن:

OŠbu bildürgülüktā biltilmisārdi kim mǎn uyʔurning qaʔanī bolaman, kim yārning Tört bulung — inung qaʔanī bolsam kārāk turur. (oʔ 106)

بۇ ئۇقتۇرۇشتا مۇنداق يېزىلغان: مەن ئۇيغۇرنىڭ خاقانى بولمەن، پۈتۈن جاھاننىڭ خاقانى بولۇشۇم كېرەك.

③ يېقىندى جۈملىنىڭ خەۋىرى ārdi + ārsār شەكلىدە ئىپادىلەنگەندە، سۆزلىكۈچىنىڭ ئەمەلكە ئاشمايدىغان شەرت ياكى پەرز دەپ قارايدىغانلىقىنى بىلدۈرىدۇ. مەسلەن:

ölür ārdi ārsā qmuḅ iglāgān, kisSi qalmaḅay ārdi ruzi yāgān (KB I)

④ ئالماش nācSā, nāng قانارلىق سوراق ئالماشلىرى شەرت راى قوشۇمچىسى بىلەن ماسلىشىپ «قەتئىيەنەزەر، مەيلى» دېگەندەك مەنىلەرنى بىلدۈرىمەن. مەسلەن:

nāng yārdāki qaḅanlıḅ bodunqa bütāgi bar ārsār (Ton 56)

مەيلى قانداق يەردە بولسۇن، خاقانى بار خەلقلەرنىڭ ئىچىدە مۇشۇنداق ئادەم بولسا.

nācSā bārsā dunya tūgār, alḅinir (KB, 22)

مەيلى مال دۇنيانى قانچىلىك بەرسە، ئاخىر بىر كۈن تۈگەيدۇ.

3- خەۋەر راى

خەۋەر راى مەلۇم ئىش ھەرىكەتنىڭ ئورۇندىلىشى ياكى ئورۇندالماسلىقى ھەققىدە سۆزلىكۈچىنىڭ بايانىنى ئىپادىلەيدىغان پېئىل راى. خەۋەر راىدىكى پېئىللار سۆزلىكۈچىنىڭ مەلۇم ئىش-ھەرىكەتنىڭ ئەمەلىيەت بىلەن بولغان مۇناسىۋىتى ھەققىدە خەۋەر قىلىشى پوزىتسىيىدە ئىكەنلىكى ۋە بۇنى خەۋەر تەرىقىسىدە بايان قىلىۋاتقانلىقىنى ئىپادىلەيدۇ.

قەدىمكى ئۇيغۇر تىلىدىكى خەۋەر راى پېئىللىرى شەخس ھەم سان بولۇشلۇق ھەم بولۇشىز كاتېگورىيىسىگە ئىگە، قەدىمكى زامان ئۇيغۇر تىلىدىكى خەۋەر راى گەرچە ھازىرقىدەك تولۇق، مۇكەممەل تەرەققىي تاپمىغان بولسىمۇ كېيىنكى تىل تەرەققىياتىنىڭ ئاساسى بولۇپ قالغان.

قەدىمكى زامان ئۇيغۇر تىلىدىكى خەۋەر راىدىكى پېئىللار زامان كاتېگورىيىسىگە قاراپ ھازىرقى زامان خەۋەر پېئىل، ئۆتكەن زامان خەۋەر پېئىلى، ۋە كېلىدىغان زامان خەۋەر پېئىل دەپ ئۈچ تۈرگە بۆلۈنىدۇ.

خەۋەر راىدىكى پېئىل يىلتىزى ياكى پېئىل ئۆزەكلىرىگە ئۇلىنىدۇ. بەزى پېئىللار زامانى ئىسىم خاراكتېرلىك پېئىل - رەۋىشداش ۋە ياردەمچى پېئىللار ئارقىلىق ئىپادىلەيدۇ. بۇلارنىڭ ئارقىسىغا شەخس قوشۇمچىسى قوشۇلىدۇ. پېئىللارنىڭ بايان راى پېئىللارنىڭ زامان كاتېگورىيىسى بىلەن زىچ مۇناسىۋەتلىك بولۇپ، ھەرقايسى زامان بىر قانچە خىل شەكلىدە ئىپادىلىنىدۇ.

1- پۈتكەن ئۆتكەن زامان.

ئىش ھەرىكەتنىڭ سۆز قىلىۋاتقان ۋاقتىدىن ئىلگىرى ئەمەلكە ئاشقان ياكى ئاشمىغانلىقىنى ئېنىق ئىپادىلەيدىغان پۈتكەن ئۆتكەن زامان خەۋەر راى پېئىل يىلتىزغا -t-d- قوشۇمچىسى قوشۇلۇپ ئاندىن شەخس قوشۇمچىلىرى قوشۇلۇپ ئىپادىلىنىدۇ. بۇ خىل شەكلى ھەرقايسى دەۋرلەردىكى يادىكارلىقلاردا كەڭ قوللىنىلغان، تۆۋەندە ھەرقايسى شەخس قوشۇمچىلىرىنى كۆرۈپ باقايلى.

شەخس	بىرلىك	كۆپلۈك
I	-d(t)im/-d(t)im	-d(t)miz -d(t)imiz
II	d(t)i(i)ng, -d(t)ig, -d(t)iʃ	-d(t)giz -d(t)ingiz
III	-d(t)li-d(ti)	d(t)i/ār -d(t)ilar

1. tabʃacŠ qaʃanta bādizcŠi kālūrtūm(K. T. 21)

تابغاچ خاقاندىن نەقىشچە ئەكەلدۈردۈم

2. yir sayu bardīʃ, qop anta alqīntiʃ ariltiʃ(K. T. 9)

ھەممە يەردە چېچىلىپ يۈردىڭلار، ئاخىرى شۇ جايلاردا يوقالدىڭلار. يۇقىرىقى جۈملىدىكى -tiʃ -diʃ قوشۇمچىسى ئورخۇن ئابدىلىرىدە كۆپ ئۇچرايدۇ، قەدىمكى ئۇيغۇر يېزىقىدىكى يادىكارلىقلاردا I شەخس كۆپلۈك قوشۇمچىسى -dīngiz بەزىدە بىرلىك ھۈرمەت تۈسكىمۇ ئىشلىنىدۇ.

3. nā KārgāK bolti kim ancŠa āmgānip bu yir kāltingiz

نېمە ئۈچۈن بۇنچە جاپا تارتىپ بۇ يەرگە كەلدىڭىز.

4. alqu birip idtimiz (I K 49)

بىز ھەممىنى بەردۇق.

5. ol ūc Š tigitlār xua cŠacŠāk tūsŠ yimisŠ idigāli atalarī ilig bāgkā

ötünüp ayitip qaltılar (Al 608)

ئۇ ئۈچ شاھزادە گۈل-چىچەك، مېۋە-چۈە ئۈزۈش ئۈچۈن ئاتىسى ئىلىك بەگدىن سوراپ قالدى. ئېنىق ئۆتكەن زامان خەۋەر يېتىلىنىڭ ئىنكار شەكلى شەخس قوشۇمچىسىنىڭ ئالدىغا /-ma -mā قوشۇمچىسىنىڭ قوشۇلۇشى بىلەن ياسىلىدۇ. مەسىلەن:

udī—ma—dīm ئۆخلىمىدىم

2-ئېنىقسىز ئۆتكەن زامان خەۋەر يېتىلى

ئېنىقسىز ئۆتكەن زامان خەۋەر يېتىلى ئىش-ھەرىكەتنىڭ بولغان ياكى بولمىغانلىقىنى سۆزلىگۈچىگە نىسبەتەن ئۆتكەن ئېنىقسىزلىقىنى ياكى ئىش-ھەرىكەتنىڭ خېلى بۇرۇن ئورۇنلانغانلىقىنى بىلدۈرىدۇ.

قەدىمكى ئۇيغۇر تىلىدا ئۆتكەن زامان ئېنىقسىز شەكلى mis— قوشۇلغان سۈپەتداش ئارقىلىق ئىپادىلىنىدۇ. n. دېئالكتىكىدا —masŠ/—māsŠ— شەكىللىرى بولۇپ خەۋەر بولۇپ كەلگەندە شەخس ئىپادىلەنمىسىمۇ بولىدۇ. ياردەمچى پېئە —ār—bol— لارنى ئۆتكەن زامان شەكلى ئارقىلىق شەخس ئىپادىلەنمەسە بولىدۇ. بۇ خىل شەكىللەر ئادەتتە ئۆتكەن ئېنىقسىز ۋاقىت ياكى ئىلگىرى يۈز بەرگەن ئىش-ھەرىكەتنى بىلدۈرىدۇ. بۇ خىل شەكىل ھەر خىل يادىكارلىقلاردا كۆرۈلىدۇ مەسىلەن:

1. qara tūrgisŠ bodunuŧ anua ōlū misŠ almīsŠ (KT 10)

قارا تۈركىشى خەلقىنى شۇ يەردە ئۆلتۈرگەن، سەلىم قىلغانىش.

2. bing yont qalmīsŠ tūmān qony qalmīsŠ(mo,48)

مېنىڭ ئاتىشى تۈمەن قوي قالغانىش

3. ol bāglār ymā (munta)ŧ oq uz itūrmis ārti. (sam)

ئۇ بەگلەر يەنە مۇشۇنداق چىرايلىق قىلىپ ياسانغانىدى.

4. mān Xuintso ōngrā ānātKākkā barmīsŠta ālp adaliŧ yolta

ūrKicŠ āmgānmisŠ(mā) (sam)

مەن خونسۇ ئىلگىرى ھىندىستانغا بارغاندا جاپا خەتەرلىك يوللاردا ئۇزۇن جاپا تارتقاندىم.

3- ئاددىي پۈتكەن زامان

ئاددىي پۈتكەن زامان شەكلى ئىش-ھەرىكەتنىڭ پۈتكەن ياكى بۇرۇن پۈتكەن ئىش ھەرىكەتنى بىلدۈرىدۇ. بۇ سۈپەتداش قوشۇمچىسى —yuqنىڭ قوشۇلۇشى ئارقىلىق ئىپادىلىنىدۇ. خەۋەر بولغاندا سۆز ئارقىسىغا ئادەتتە كىشىلىك ئالماش قوشۇش ئارقىلىق شەخس ئىپادىلىنىدۇ بۇ خىل شەكىل ئورخۇن ئابدىلىرىدا كۆرۈلمەيدۇ. كۆپ ھاللاردا قەدىمكى ئۇيغۇر بۇدا يازما يادىكارلىقلىرىدا كۆپ ئۇچرايدۇ. مەسىلەن:

1. sŠastrlarin. körklārin nom bitiglārin tālim yīŧyuqmn(sam v 57)

مەن نۇرغۇن دەستۇرلارنى، ھەيكەللەرنى، نوملارنى يىتقان.

silā aditi iligkā barīp sawsŠing baxsŠilar birlā kōz —kisŠāli anuq bolyuq

ol (sam v,255)

شلا ئادىتى ئىلىك بەنگە بېرىپ كىچىك مەزھەپ راھىپلىرى بىلەن مۇنازىرلىتىشقا تەييار بولدى.

3. burxan baxsīmīz anta toʻlyuq ol (sam v 174)

بورخان باغچىمىز ئەشۇ يەردە تۇغۇلغان.

4- زامان ئېنىقسىز خەۋەر رايى

بۇنىڭدا ئىش-ھەرىكەتنىڭ ھازىر ياكى كېلىدىغان زاماندا ئېلىپ بېرىلىدىغان، ۋاقىت مۇقىم ئەمەسلىكىنى بىلدۈرىدۇ بۇ شەكىل سۈپەتدەش قوشۇمچىسى $(Y) \bar{u}r / - (y)ury$ - ياكى ئاز قوللىنىدىغان $-ir / -\bar{i}r - r - ar / -ar$ قوشۇمچىلارنىڭ قوشۇلۇشى ئارقىلىق ئىپادىلىنىدۇ. خەۋەرنىڭ شەخس قوشۇمچىلىرى خەۋەرلىك شەخس قوشۇمچىلىرىنىڭ ئۆلۈشى ئارقىلىق ئىپادىلىنىدۇ. ئىنكار شەكلى $m\bar{a}z (si) / - maz (s)$ نىڭ قوشۇلۇشى بىلەن ئىپادىلىنىدۇ. ئېنىقسىز ئۆتكەن زامانى ئىپادىلىگەندە ياردەمچى پېئىل $\bar{a}r$ نىڭ يۈتكەن ئۆتكەن زامان شەخسلىك شەكلى $\bar{a}r dim \bar{a}r di$ ياكى $\bar{a}r mis \bar{S}$ ئارقىلىق ئىپادىلىنىدۇ. بۇنداق شەكىللەر ھەرقايسى دەۋىردىكى يارىكارلىقلاردا ئۇچرايدۇ.

مەسلەن:

tirmān دىدىم

tir ئۇ دىدى

saqunur mān ئويلىدىم (Bil)

bilirsiz بىلسەن (KT)

nākā qorqur — biz بىز نېمىشقا قورقىمىز (Ton)

tūk boldun tabʻacDqa kōrūr arti

تۈرك خەلقى تابغاچقا بېقىناتتى

azqīya tūr k boldun yoriyur ārmisŠ (Ton 10)

ئازراق تۈرك خەلقى ئەۋرەپ يۈرگەن

ātōzūm busanur busirganur, ootcŠa örtānip kūyār tāg (Al 624)

مېنىڭ تېنىم تەرلەپ - قىزىپ خۇددى ئوتتا كۆيۈۋاتقاندەك.

öd kācŠār KisŠi tuymas, yalīnguq oʻllī māngū qalmas (MK. I. 44)

ۋاقت ئۆتدۇ. كىشى تۇيمايدۇ، ئىنسان ئوغلۇمۇ مەڭگۈ ياشمايدۇ.

5-كەلگۈسى زامان ئېنىق خەۋار رايى

بۇنىڭدا ئىش-ھەرىكەتنىڭ چوقۇم ئېلىپ بېرىلىدىغانلىقى ياكى ئېلىپ بېرىلماقچى ئىكەنلىكىنى بىلدۈرىدۇ، بۇ شەكىل $d\acute{a}c\acute{S}i/dac\acute{S}i$ - قوشۇمچىسى قوشۇلۇشى ئارقىلىق ئىپادىلىنىدۇ. خەۋەر شەكىللىك شەخس قوشۇمچىلىرى ئارقىلىق شەخس ئىپادىلىنىدۇ. بۇ خىل شەكىل پېئىل خەۋەر بولۇپ كەلگەندە ئىشلىنىپ ئورخۇن ئابدىلىرىدە كۆپ ئۇچرايدۇ، كېيىنكى قەدىمكى ئۇيغۇر يېزىقىدىكى يادىكارلىقلاردا $d\acute{a}c\acute{S}i/dac\acute{S}i$ - قوشۇمچىسى قوشۇلۇشى ئارقىلىق ئىپادىلىنىدۇ. خەۋەر شەكىللىك شەخس قوشۇمچىلىرى ئارقىلىق شەخس ئىپادىلىنىدۇ. بۇ خىل شەكىل پېئىل خەۋەر بولۇپ كەلگەندە ئىشلىنىپ ئورخۇن ئابدىلىرىدە كۆپ ئۇچرايدۇ، كېيىنكى قەدىمكى ئۇيغۇر يېزىقىدىكى يادىكارلىقلاردا $d\acute{a}c\acute{S}i/-dac\acute{S}i$ - قوشۇمچىسى سۈپەداش قوشۇمچىسى بولۇپ ئىشلىنىدۇ. مەسىلەن:

1. $\acute{o}z\acute{u}ng \acute{a}dg\acute{u} k\acute{o}rt\acute{a}c\acute{S}i\acute{s}\acute{a}n, \acute{a}bing\acute{a} kir t\acute{a}c\acute{S}i\acute{s}\acute{a}n bungsuz boldac\acute{S}i\acute{s}\acute{a}n$ (Bil. 4)

ئۆزەك ياخشى بەختلىك بولسەن، خوشال-خورام ياشايسەن، غەم قايقۇسىز بولسەن.

2. $anca \acute{o}t\acute{u}nt\acute{u}m tab\acute{y}ac, \acute{o}yuz, q\acute{i}tany, bu \acute{u}c\acute{a}g\acute{u} qab\acute{i}sar qaltac\acute{i}b\acute{i}z$ (Ton 12)

مەن مۇنداق دېدىم: ئوغۇز، قىتان بۇ ئۇچى بىرلەشسە بىر يىقتا قالسىز.

3. $\acute{o}t\acute{u}k\acute{a}n yis olursar b\acute{a}ng\acute{u} il tuta olurtac\acute{S}i \acute{s}\acute{a}n$ (K. T. 8)

ئەگەر ئۆتكەن تېغىدا نۇرساڭ، دۆلەت تۇتۇپ مەڭگۈ تەختتە ئولتۇرسەن.

4. $t\acute{u}rk bodun adaq qams\acute{S}adi, yablaq boltac\acute{S}i irti$

تۈرك خەلقى قالايمىقانلاشتى، يامان بولدى.

6-كېلىدىغان زامان ئىمكان پېئىل شەكلى.

بۇ شەكىل كېلىدىغان زاماندا ئورۇنلىيالايدىغان ياكى چوقۇم ئورۇنلايدىغان، ئورۇنلاشنى ئارزۇ قىلىدىغان ئىش-ھەرىكەتنى ئىپادىلەيدۇ، I، II شەخس سۆز ئارقىغا كەلگەندە كىشىلىك ئالماش ئارقىلىق ئىپادىلىنىدۇ. III شەخسە ئالماش ئىشلىتىلمەيدۇ. مەسىلەن: $al\acute{y}ay al\acute{y}aylar$

بۇ شەكىل ئورخۇن يادىكارلىقلىرىدا كۆرۈلمەيدۇ، قەدىمكى ئۇيغۇر يېزىقىدىكى يادىكارلىقلاردا كۆپ

ئۇچرايدۇ مەسىلەن:

Bu mancŠa qorqčŠiY adaqa kirip ölgāysiz bizni irincŠqilYaysIz (I k 18)

مۇشۇنداق قورقۇنچلۇق خەتەرنىڭ ئىچىگە كىرىپ ئۆلسىز، بىزنى بىچارە قىلىسىز.

ol altum taY—qa tāsārsiz, kōk lānxua kōrgāysiz...

ol lānxua yoluY yoYuru usasiz , ötrū luu qanī ārdinilig baliqqa ordu—qa
tāggāysiz (I k 38. 39)

ئەگەر ئۇ ئالتۇن تاغقا بېرىپ، ئۆتسىڭىز ئاندىن مەجر ماخاننىڭ گۆھەرلىك شەھىرىگە ئوردوسقا

يېتىسىز.

mān yircŠilāp ilitgāymān, sizni bodunqa tāgūrgāyman tip tidi (I k60)

مەن يولچى بولۇپ، يېتەكلەي، سىزنى خەلق ئىچىگە يەتكۈزۈپ قويماي، يۇقۇرىقلاردىن باشقا

cŠi/—cŠi بىلەن ياسالغان كېلىدىغان زامان شەكلىمۇ بار بۇ خىل شەكىل كۆپ ئۇچرىمايدۇ. بۇنىڭ

ئىنكار شەكلى ma/—mā— قوشۇمچە cŠi/—cŠi نىڭ ئالدىغا قوشۇلىدۇ.

مەسلەن:

bu yolun yorisar yaramacŠi tidim

بۇ يولدا ماڭسا بولمايدۇ دېدىم.

ol ada ymā sizlār kā tāgmā—cŠi ol (maitr)

ئۇ خېيىم-خەتەر سىلەرگە بارمايدۇ.

ھەممىمىزگە مەلۇم، سۆزلەرنىڭ گرامماتىكىلىق مەنىسى بەلگىلىك گرامماتىكىلىق شەكىللەر ئارقىلىق

ئىپادىلىنىدۇ جەمئىيەتنىڭ تەرەققىي قىلىشى ۋە ئۆزگۈرۈشىگە ئەگىشىپ تىلنىڭ ھەرقايسى قىسىملىرىدىكى

ئۆزگىرىشلەرمۇ ئوخشاش بولمايدۇ، گەرچە گرامماتىكىنىڭ ئۆزگىرىش لېكسىكىسىغا قارىغاندا ئاستا بولسىمۇ،

لېكىن ئۇمۇ تەدرىجىي ئۆزۈلۈكىسىز تولۇقلىنىپ بارغان.

يۇقىرىدا بايان قىلىنغان قەدىمكى ئۇيغۇر تىلىدىكى پېئىللارنىڭ راي كاتېگورىيىسىدىن بىز

گرامماتىكىدىكى ئۆزگىرىشلەرنىڭ قانداق دەرىجىدە بولغانلىقىنى ناھايىتى ئېنىق كۆرۈۋالالايمىز. بۇنىڭدا

بەزى گرامماتىكىلىق شەكىللەر چۈشۈپ قالغان، لېكىن بەزىلەر تا ھازىرغىچە ساقلىنىپ كەلگەن، بۇلارنىڭ

ئىپادىلەيدىغان مەنىسىمۇ تەدرىجىي ئۆزگىرىپ بارغانلىقىنى كۆرۈۋالغىلى بولىدۇ.

新疆社科论坛 (维吾尔文版)

新疆维吾尔自治区社会科学界联合会主办

1996年第二期

副主编

(总第32期)

斯拉木江·谢里甫

主要目录

稳定与发展

- 改革、发展、稳定与正确处理人民内部矛盾的关系 伊明·哈热 1
论邓小平的民族观 译自《民族研究信息》月刊 5

经济企业建设

- 论改革企业内部机制 阿吉·亚库夫 6
两个转变是实现我国经济和社会发展目标的关键措施 凯赛尔·阿不都拉 10

爱国主义与民族团结

- “中国革命史”是进行爱国主义教育的有效武器 阿不都艾尼 13

教育、精神文明

- 高校加强社会主义文明建设的必要性 伊明·吾守尔 15

文学、艺术

- 文学史上的第一部长篇小说《源氏物语》 凯赛尔·柯尤木 23

新闻出版

- 论制定选题计划 吐尔逊·阿不都拉 30
广告与经济效益 阿不里克木 35
科研信息 灿艾提·哈斯亚提等 38

人才

- 论成功者的特性 斯拉木江·谢里甫 46

语言

- 有关回鹘语语法的几个问题 迪丽达尔·买买提明 71

编委:阿·热杰甫、阿·热合满、阿·托乎提、赛·禾维尔、谢·伊明、斯·谢里甫

责任编辑:斯·谢里甫、凯·柯尤慕

مۇشتىرلار دىققىتىگە :

« شىنجاڭ ئىجتىمائىي پەنلەر مۇنبىرى » نىڭ نۇيغۇرچىسى شىنجاڭ ئۇيغۇر ئاپتونوم رايونلۇق ئىجتىمائىي پەن ساھەسىدىكىلەر بىرلەشمىسى تەرىپىدىن نەشر قىلىنىپ ، مەملىكەت ئىچىگە ئاشكارا تارقىتىلىدىغان پەسىللىك ئىلمىي ژۇرنال . بۇ — پەلسەپە ، مائارىپ ، تارىخ ، مەدەنىيەت ، ئىقتىساد ، تىل ، ئەدەبىيات — سەنئەت ، پەن — تېخنىكا ، دىن ۋە ئەخلاق ، باشقۇرۇش ۋە باشقا ئارزۇلىق پەنلەر بويىچە ئالىم — مۇتەخەسس ۋە باشقا ھەۋەسكارلارنىڭ تەتقىقات نەتىجىلىرىنى ، دۇنيا بويىچە بارلىققا كېلىۋاتقان كۈندىلىك تۇرمۇش ھەم خىزمەتلىرىمىزگە ماياك بولىدىغان كەشپىيات ھەم ئىختىرالارنى ئىخچام تونۇشتۇرۇپ ، ئىلىم — پەننى گۈللەندۈرۈش ، خەلقنىڭ ساپاسىنى ئۆستۈرۈش ئۈچۈن ئۈنۈملۈك خىزمەت قىلىدىغان يېڭى بىر بىلىم مۇنبىرى . ھەر بىر ئويغاق ئادەم ئۈچۈن ئېيتقاندا ، تېخىمۇ ئەقىللىق ، يىراقنى كۆرىدىغان ، زامانغا ماس ئادەم بولۇش جاھاننامىسى . بۇ ژۇرنال سىزنى دانايى — دانىشمەن ئالىملار ، پىرى — ئۇستازلار ، ھەققانىي ئىلىم چولپانلىرى ، سەنئەتكارلار ، ئۇلۇغ ھەكىم ھەم پىسخولوگلا بىلەن ئۈلپەتلەشتۈرۈپ ، قەدىمىزنى رۇسلاپ زامانداش ۋى قەدىم بېسىشىڭىزغا ياردەم بەرمەكچى ، ژۇرنىلىمىزنىڭ بىر يىللىق سانلىرىغا 10.00 يۈەندىن ياكى خالىغان بىر سانغا 2.50 يۈەندىن تۆلەپ مۇشتىرى بولغايىسىز .

پۇل ئەۋەتىدىغان ئادرېسى : ئۈرۈمچى « يەنئەن » يولى 46 - قورو .

« شىنجاڭ ئىجتىمائىي پەنلەر مۇنبىرى » ئۇيغۇر تەھرىر بۆلۈمى

ئالاقلاشقۇچى : ليۇسۇچىڭ

《新疆社科论坛》
全国公开发行

《شىنجاڭ ئىجتىمائىي پەنلەر مۇنبىرى》
مەملىكەت بويىچە ئاشكارا تارقىتىلىدۇ

شۇ ئۇ ئىجتىمائىي پەن ساھەسىدىكىلەر بىرلەشمىسىنىڭ نەشر ئەپكارى
ئۈرۈمچى شەھەرلىك مىللىي باسما زاۋۇتىدا بېسىلدى
مەملىكەت ئىچىدە بىرلىككە كەلگەن نومۇرى : 1/CN65—1147/C
پوچتا ئارقىلىق مۇشتىرى بولۇش نومۇرى : 58—137
ئۈرۈمچى شەھەرلىك پوچتا ئىدارىسىدىن تارقىتىلىدۇ . مەملىكەتنىڭ ھەر قايسى جايلىرىدا مۇشتىرى
قوبۇل قىلىدۇ
بۇ ساننىڭ مەسئۇل مۇھەررىرى : ئىسلامجان شېرىپ ، قەيسەر قەييۇم
باھاسى : 2.50 يۈەن
ئورنى : ئۈرۈمچى يەنئەن يولى 46 - قورو ، پوچتا نومۇرى : 830001
تېلېفون : 2861273 تېلېگرامما : 3027
مۇقاۋىنى ئوبۇلقاسم ئەمەت لايىھىلىگەن